

# વિચાર સ્વાતંત્ર્યનો ઈતિહાસ



ગુજરાત વર્નાક્યુલર સોસાયટી

# ગૂજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૪૯૦૨ , વર્ગિક

પુસ્તકનું નામ વિચારસ્વાર્ત્થનો દીતિશા

વિષય ક્રમ : ૨૪૮૬

શ્રેષ્ઠ સૌરાષ્ટ્ર જમશેદજી જીજીભાઈ સ્મારક ગ્રંથ નં. ૨૬

# વિચાર સ્વાતંત્ર્યનો ધર્મિહાસ

અનુવાદક,

ખુશવહનલાલ ચંદુલાલ ડાકેર, બી. એ,  
ભરૂચ.

છપાવી પ્રસિદ્ધ કરનાર,  
ગુજરાત વર્નાક્યુલર સોસાયટી તરફથી  
હીરાલાલ ત્રીભોવનદાસ પારેખ, બી. એ;  
આસિ. સેક્રેટરી, અમદાવાદ.

આવૃત્તિ પ્રહેલી.

સને ૧૯૨૯.

પ્રત ૧૫૦૦

સંવત ૧૯૮૫.

કિંમત એક રૂપિયો.

ગાંધીયો વિદ્યાપીઠ ગ્રંથાલય  
અમદાવાદ  
ગાંધીયો કૉપીરાઈટ-સંગ્રહ

---

અમદાવાદ, સલાપોસ રોડ,  
ધી ડાયમંડ જ્યુવેલરી પ્રિન્ટિંગ પ્રેસમાં  
પરીખ દેવીદાસ જગનલાલે છાપ્યું.

---



# શેઠ સોરાબજી જમશેદજી જીજીભાઈ ગ્રંથમાળાનો

## ઊપોદ્ધાત.

બ. સ. ૧૮૬૪ માં મુંબાઈના મરહુમ શેઠ સોરાબજી જમશેદજી જીજીભાઈ અમદાવાદ પધાર્યા હતા, ત્યારે તેમણે ગુજરાતના જુવાન માણસોમાં બુદ્ધિનાં કામ કરવાની ટેલેન્સ વધારવાને તથા ગુજરાત વર્નાક્યુલર સોસાયટીનાં ઉપયોગી કામને પુષ્ટિ આપવા સારૂ ૩. ૨૫૦૦૭ સોસાયટીને સોંપ્યા હતા; અને એવી ઇચ્છા જણાવી હતી કે, તેની પ્રેમીસરી નોટો લઇ તેના વ્યાજમાંથી ઈનામ આપી શુદ્ધ ગુજરાતીમાં સારા નિબંધ તથા પુસ્તક રચાવવાં. તે પ્રમાણે આ ઇંડમાંથી આજ સુધીમાં નીચેનાં પુસ્તકો તૈયાર કરાવી સોસાયટીએ જાપાવેલાં છે:—

૧. ગુજરાતી ભાષાનો ઇતિહાસ (૩ જી આવૃત્તિ).
૨. દેવજ દર્પણ.
૩. ગુજરાતના ભિખારીઓ.
૪. ભિક્ષુક વિષે નિબંધ.
૫. અર્થશાસ્ત્ર.
૬. સ્ત્રી નીતિધર્મ (૫મી આવૃત્તિ).
૭. ગુજરાતના ઊત્કર્ષનાં સાધન વિષે નિબંધ.
૮. દુકાળ વિષે નિબંધ.
૯. સેવિંગ બેન્કની અગત્ય વિષે.
૧૦. સ્થાનિક સ્વરાજ્ય.
૧૧. અર્થશાસ્ત્રનાં મૂળતત્ત્વો (૩જી આવૃત્તિ).
૧૨. જ્ઞાન વચન.
૧૩. પ્રાચીન ભરતખંડનો મહિમા.

૧૪. પ્રેસિડેન્ટ લીકનનું ચરિત્ર.
૧૫. મોહસિનીનાં નીતિવચનો.
૧૬. માર્કોપોલોનો પ્રવાસ.
૧૭. જીવતત્ત્વ.
૧૮. વનસ્પતિ તત્ત્વજ્ઞાન.
૧૯. નવરાશના વખતમાં ગમ્મત અને જ્ઞાન.
૨૦. ખેતર, વાડી અને ખગીયાતી ઉપજ વધારનારા ખેતર વિષે નિબંધ.
૨૧. બ્રિટિશ હિંદનો આર્થિક ઇતિહાસ ભા. ૧.
૨૨. અગ્નિમાંઘ.
૨૩. નિરોગી રહેવાના ઉપાય.
૨૪. યજ્ઞ રહસ્ય.
૨૫. સૌન્દર્ય અને લલિતકળા.
૨૬. વિચાર સ્વાતંત્ર્યનો ઇતિહાસ.



## અનુવાદકની પ્રસ્તાવના.

ટેરેન્સ મેફ્ફિસની કૃત ‘પ્રિન્સિપલ્સ ઓફ ફ્રીડમ’ નું ભાષાંતર કરવાના પ્રયાસમાં સફળતા મળવાથી પરભાષાનાં ઉત્તમ પુસ્તકોનો અનુવાદ કરવાની પ્રેરણા જન્મી. એવામાં ગુજરાત વર્નાક્યુલર સોસાયટી તરફથી પ્રસિદ્ધ થયેલી ઇનામી પુસ્તકોની યાદી જોવામાં આવી; અને પ્રો. ઝેરીના History of the Freedom of Thought નામના પુસ્તકનું-વિચારસ્વાતંત્ર્યનો ઇતિહાસ-એ નામથી અનુવાદ કરવાની તક પ્રાપ્ત થઈ.

પ્રસ્તુત પુસ્તકમાં અધિકાર અને ભુદ્ધિ વચ્ચેની લડત ચર્ચલી છે તથા અતિ સંક્ષેપમાં વિચારસ્વાતંત્ર્યનો ઇતિહાસ આલેખ્યો છે. પુસ્તકમાં આપેલી લટકીત કેવળ પશ્ચિમના સુધારાને લગતી છે. ધણા ટૂંકા સાર રૂપે કહીએ તો, પ્રાચીન ગ્રીસમાં અને રોમમાં ચર્ચાસ્વાતંત્ર્ય તથા વિચારસ્વાતંત્ર્ય કેવાં જોસમાં હતાં; ત્યારપછી ખ્રિસ્તીધર્મ રૂપે એક અદૃષ્ટ, લટકીલી શક્તિ આવી તેણે મનુષ્યનાં મનને કેવી બેડીઓ પહેરાવી, તેના વિચાર પર કેવા અંકુશ મૂક્યા; તેના સ્વાતંત્ર્યને કેવી નિર્દય રીતે કચડી નાંખ્યું; નિર્દોષ સ્વતંત્ર વિચારકો તથા ચૂડેલ ગણાતી સ્ત્રીઓ પર ધર્મરક્ષા, રાષ્ટ્રરક્ષા અને સામાજિક હિતનાં ઓઠાં તળે ધર્મસંસ્થાએ કેવો પારાવાર અને જગતમાં જોડા વિનાનો બુદ્ધિમ ગુન્નયો; ભુદ્ધિની ગતિ કુંઠિત કરી નાંખી, સત્યાન્વેષણના એક જ અમોઘ સાધનરૂપ મનાતા ચર્ચાસ્વાતંત્ર્યને કચડી નાંખી, સત્યની સંહિતાનાં સલિલને પ્રગતિના સાગર પ્રત્યે સતત ઉછાળા મારતાં અટકાવી, તેને સુકવી; સંકુચિત કરી રૂઢિ અને અંધશ્રદ્ધાના અંધ ખાખોચિયારૂપ કેવી રીતે બનાવ્યાં તે તથા ગુમાવેલા અને લગભગ પ્રાણુશેષ બનેલા સ્વાતંત્ર્યને કેવાં મોઘાં બલિદાનો, કેવાં કારમાં સતત યુદ્ધો, નવા સંક્ષોભક વિચારો, તત્ત્વવિચાર, વૈજ્ઞાનિક શોધ અને ઐતિ-

દાસિક વિવેચન જેવાં સાધનો દ્વારા મનુષ્યોએ કેવી વીરતા અને ધૈર્યથી પાછું મેળવ્યું તે લોકીકત પ્રસ્તુત પુસ્તકમાં ચર્ચા છે.

આ પુસ્તકમાં આલેખેલા વિચારસ્વાતંત્ર્યનો ઇતિહાસ વિચારતાં ભારતવર્ષમાંના વિચારસ્વાતંત્ર્યનો ઇતિહાસ સહજ જ આંખ આગળ નરી આવે છે. પણ પ્રસ્તાવના ટૂંકી લખવાની એટલે સ્થળમંકેાચને લીધે એ બીના વિસ્તારપૂર્વક અર્થ ચર્ચાય એમ નથી. પશ્ચિમના દેશોમાંના અર્થ આલેખેલા ચિત્ર સામે ભારતનું ચિત્ર મૂકતાં લખ અને શોક, અભિમાન અને શરમ એવી મિશ્રિત લાગણી પ્રકટ થાય છે. અતિ પ્રાચીન કાળથી ભારતભૂમિમાં અનેક દાર્શનિકો પામ્યા છે, અનેક ધર્મો અને ધર્મપંથો જન્મ પામ્યા છે; એટલું જ નહિ પણ હિંદના અનેક મૂળ ધર્મો ઉપરાંત પારસી, ખ્રિસ્તી, મહમ્મદીય, યહુદિ આદિ પરધર્મો પણ આ ભૂમિ પર આશ્રય અને પોષણ પામ્યાં છે. પ્રાચીન કાળથી આજ સુધીમાં વૈદિક, બ્રાહ્મણ, બૌદ્ધ, જૈન, શૈવ, વૈષ્ણવ, શીખ વગેરે અનેક ધર્મો-આ બધાની શાળાઓનું તો સૂચન માત્ર બસ છે-કાળક્રમે અર્થ જન્મ્યા અને વિકસ્યા છે. છેક નજ-દિકના કાળમાં બ્રહ્મસમાજ અને તેની વિવિધ શાખાઓ, આર્યસમાજ અને છેવટે બ્રહ્મવિદ્યાવાદી અને આત્મવિદ્યાવાદી સમાજો: એ સર્વનો પ્રચાર પણ અર્થ થયો છે. પણ કહેવાતા શ્રી શંકરાચાર્યે કરેલા બૌદ્ધ ધર્મના નાશ સિવાય કોઈ પણ કાળે આ ભૂમિ પર ધર્મરક્ષાને બદલે નિર્દોષનાં લોહી રેડાયાં નથી. પશ્ચિમના દેશો સાથેનો આપણો આ વિરોધ આપણાં લર્ષ અને અભિમાનનું કારણ છે. બીજી બાજુ, દૂર દૂરના ભૂતકાળથી વારસામાં મળેલાં અંધશ્રદ્ધાવાળી માન્યતાઓ, ધાર્મિક જોડો, વિચિત્ર ગૂઢગ્રાહો, ચમત્કારની અશ્રદ્ધેય કથાઓ, અયુક્તિક જડગ્રાહો (Dogmas) અને ધર્મધર્તિગેને પ્રગતિશીલ દેશો નત્વવિચાર, વૈજ્ઞાનિક શોધો, ઐતિહાસિક વિવેચન, અને નવા સંક્ષો-બક વિચારોના પ્રચાર દ્વારા લગભગ ટાળી શક્યા છે, તથા રહ્યા છે ત્યારે ભારતની નિવૃત્તિ પ્રિય પ્રજા એની પ્રગતિમાં અટકાવત નાંખતી

આ ખાઇએને એના જુગ જૂના અજાનને લીધે ઓળંગી નથી શકી એ આપણાં શોક અને શરમની કથા છે.

આ પુસ્તકના વાચનથી આપણને એ બહેમો વગેરેના દુર્લેષ દૂર્ગો તોડવાની પ્રેરણા થાય તથા ભારતમાંના વિચારસ્વાતંત્ર્યનો ઇતિહાસ સુવ્યવસ્થિત રીતે લખવાની વૃત્તિ પેદા થાય તો અનુવાદ સદ્ગ્રંથયો માનીશ.

પ્રસ્તુત પુસ્તકના લેખક પ્રો. ઝેરી અતિ શિષ્ટ લેખક છે. વાચકને પુસ્તકને પાને પાને એમનાં હિંડા અભ્યાસ અને વિશાળ વાચનના દર્શન થાય છે. એમની લેખનશૈલી ઘડાયલી અને પરિપક્વ છે. શબ્દસંક્ષેપ અને અર્થબાહુલ્ય વા અર્થગાંભીર્ય એ આ પુસ્તકમાંનાં વિશિષ્ટ લક્ષણો હોઈ, પુસ્તકના અનુવાદનું કાર્ય કઠણ કરવામાં એ બે કારણભૂત બન્યાં છે. આમ છતાં લેખકને અન્યાય ન થાય, મૂળ વિચારોને હાનિ ન પહોંચે એ માટે યથાશક્તિ કાળજી લીધી છે તથા એ વિચારો વાચકને સુગમ્ય થાય તે માટે અનુવાદની ભાષા મૂળ વિચારને અનુરૂપ અને બની તેટલી સરલ રાખવા પ્રયત્ન કર્યો છે. વિષયની વિશિષ્ટતાને લીધે મૂળ પુસ્તકમાં અનેક પારિભાષિક શબ્દો આવ્યા છે. તેમનો અનુવાદ કરતી વખતે આધારભૂત શબ્દકોષોનો, તથા શ્રીયુત વિ. પ્ર. ભટ્ટના પારિભાષિક શબ્દકોષનો સારો આધાર લીધો છે. આ ઉપરાંત જે પારિભાષિક શબ્દો માટે આપણી ભાષામાં રૂઢ પ્રયોગો નથી તેવા કેટલાક માટે યથામતિ નવા શબ્દપ્રયોગો યોજ્યા છે. ભાષાને કઠંગી થતી, બન્યું ત્યાં સુધી, અટકાવી છે. છતાં આવાં પુસ્તકોને આપણી ભાષામાં ઉતારવાની મુશ્કેલીને લીધે દોષો તો રહી ગયા જ હશે. સુઝ વાચકો દોષ તરફ દષ્ટિ ન કરતાં, મૂળ લેખકના સુંદર વિચારો તરફ વળશે એ જ વિચારિત.

આ પુસ્તકનો અનુવાદ કરવામાં મારો ઉત્સાહ ટકાવી રાખવા માટે તથા કેટલીક અગત્યની સૂચનાઓ કરવા માટે શ્રીયુત વિ. મ. ભટ્ટનો તથા પ્રો. બળવંતરાય ઠાકોરનો આભાર માનું છું.

ખુશવદનલાલ ચં. ઠાકોર.

## અનુક્રમણિકા.



	પૃષ્ઠ,
પ્રકરણ ૧ હું વિચાર સ્વાતંત્ર્ય અને આવક શક્તિઓ ...	૧
„ ૨ જીં બુદ્ધિ સ્વાતંત્ર્ય ... ..	૧૫
„ ૩ જીં બુદ્ધિ નિયંત્રણ ... ..	૪૩
„ ૪ થું છુટકારાની આશા ... ..	૬૫
„ ૫ મું ધાર્મિક સ્વાતંત્ર્ય .. ...	૮૬
„ ૬ હું બુદ્ધિવાદનો વિકાસ ... ..	૧૨૪
„ ૭ મું બુદ્ધિવાદની પ્રગતિ ... ..	૧૭૧



# વિચારસ્વાતંત્ર્યનો ઇતિહાસ.

પ્રકરણ ૧ હું.

વિચારસ્વાતંત્ર્ય અને બાધક શક્તિઓ.

વિચાર સ્વતંત્ર છે એવી સામાન્ય ઉક્તિ છે. જ્યાં સુધી મનુષ્ય પોતાના વિચાર જાહેર ન કરે ત્યાં સુધી ગમે તે વિષયનો વિચાર કરતાં તેને કદી અટકાવી શકાય નહિ. એની વિચારસૃષ્ટિને દેવળ એ સીમાબંધનો છે:-એના અનુભવની મર્યાદા તથા એની કલ્પનાશક્તિ. પણ આમ ગુપ્ત રીતે વિચાર કરવાની સ્વાભાવિક છૂટની કિંમત નહિ જેવી જ છે. એવી સ્વતંત્રતા હોવા છતાં જો વિચારકને તેના વિચારનો પ્રચાર કરતાં અટકાવવામાં આવે તો તેને દુઃખ થાય જ. વિચારસ્વાતંત્ર્ય પર અંકુશ મૂકવાની નીતિનો આ એક જ ગેરફાયદો નથી. એ નીતિને લીધે વિચારકને દુઃખ થાય છે એ તો ખરું, પરંતુ તદ્દપરાંત તેની આજ્ઞાઆજ્ઞતા લોકોને એના વિચારો ગુપ્ત રહેવાથી કશો જ લાભ મળતો નથી. વિશેષમાં દૃઢ પ્રતીતિઓને દાખી રાખવી એ પણ ઘણી મુશ્કેલ વાત છે. જો કોઈ માણસને તેની વિચારશ્રેણી તેની આસપાસના માણસોના આચારને નિયમિત કરનારા વિચારો કે રિવાજો વિષે શંકા ઉદાવવાને, તેમની માન્યતાઓનો અસ્વીકાર કરવાને અને તેમના જીવનમાર્ગો કરતાં ઉચ્ચતર માર્ગોની ઝાંખી કરવાને ગ્રેરે તો એ પોતાના વિચારો સાચા છે એવી તેની ખાતરી થઈ ગઈ હોય તોપણ તે મનુષ્ય ચૂપ રહીને, અમુક શબ્દો જાણ્યા અજાણ્યા ઉચ્ચારીને કે પછી પોતાના સામાન્ય વલણથી પણ આજ્ઞાઆજ્ઞતા લોકોથી પોતે ભિન્ન વિચારનો છે એવું જણાવ્યા વગર રહી શકે એમ બનવાનું જ નહિ. ભૂતકાળમાં સોક્રે-

ટિસની માફક કેટલાક માણસોએ પોતાના વિચારોને દાખી રાખવા કરતાં મોતને પ્યારું ગણ્યું છે. આજ પણ કેટલાક મોતને જ પસંદ કરે. આમ વાણીસ્વાતંત્ર્ય વિચારસ્વાતંત્ર્યમાં સમાયેલું જ છે. વાણીસ્વાતંત્ર્ય વિનાનું વિચારસ્વાતંત્ર્ય નકામું છે.

હાલમાં ઘણા સુધરેલા દેશોમાં વાણીસ્વાતંત્ર્ય બહુ સામાન્ય થઈ પડ્યું છે. એની સાથે આપણે એટલો ગાઢ પરિચય છે કે એ એક કુદરતી હક્ક જ હોય એમ લાગે છે. પણ આ હક્ક મેળવ્યાને હજી ઝાઝો વખત થયો નથી, અને લોહીની ઘણી નીકો ઓળંગીને જ એની પ્રાપ્તિના પંથે પળી શકાયું છે. વ્યક્તિગત વિચારોને પ્રસિદ્ધ કરવાની ને સર્વ પ્રશ્નો પર ચર્ચા ચલાવવાની છૂટ અનિષ્ટ નથી, પરંતુ હિતકર જ છે એ વાત સમજી જનોમાં હૃદયમાં ઠસાવતાં સૈકાઓ લાગ્યાં છે. કેટલાક ખાસ અપવાદો સિવાય સમાજ સામાન્ય રીતે વિચારસ્વાતંત્ર્ય એટલે કે નવા વિચારોની સામે થયો છે. આનું કારણ શોધવું મહેલું છે.

માણસ સ્વાભાવથી જ આગ્રસુ હોય છે. માર્ગમાં ઓછામાં ઓછી નડતરો આવે તેવા માર્ગ તરફ તેનું મન વળે છે. શંકા કર્યા વગર સ્વીકારી લીધેલી અને પડીથી ચૂરનપણે જીવનમાં અપનાવેલી માન્યતાઓથી જ સામાન્ય મનુષ્યની મનઃસૃષ્ટિ ભરેલી હોય છે. એની આ પરિચિત સૃષ્ટિની કાયમની વ્યવસ્થાને ઉંધી વાળે એવી દર એક વસ્તુ સામે એક જુસ્સો સ્વાભાવિક ઉછળી ઉઠે છે. જે જે માન્યતાઓ એ ધરાવે છે તેમાંની કેટલીકથી ભિન્ન એવો એકાદ નવો વિચાર ઉદ્ભવે કે એને પોતાની માનસિક વ્યવસ્થા પસંદવી પડે જ; આ વિચાર નક્કી કરવાની રીત શ્રમકારક છે, એમાં મગજશક્તિનો ભારે વ્યય થાય છે. રૂઢ થયેલા વિચારો તથા સુસ્થાપિત સંસ્થાઓ વિરુદ્ધના વિચારો કે અભિપ્રાયો, એના તથા એના જેવા વિચાર ધરાવનારા માણસોના મોટા સમૂહની નજરે અનિષ્ટ લાગે છે, કારણ તે (વિચારો) તેમને અનુકૂળ હોતા નથી.



કેવળ માનસિક તન્દ્રાથી નિપજ્જતો કંટાળો ખીંકની સાક્ષાત્ લાગણીથી વૃદ્ધિ પામે છે. સમાજના ચાલુ અંધારણમાં કોઈ પણ પ્રકારના ફેરફારથી તેના પાયાને ધક્કો લાગે જ એવી પ્રગતિ વિરોધી પ્રેરણા રીઠી થઈને પ્રગતિવિરોધી સિદ્ધાંતમાં પરિણમે છે. રાજ્યનું હિત તેની સંસ્થાઓ તેમજ સંપ્રદાયોમાં અણુમાત્ર પણ ફેરફાર વિનાની સ્થિરતા પર આધાર રાખે છે, એવી માન્યતાને લોકો હજી આજ કાલજ છોડવા લાગ્યા છે. જ્યાં જ્યાં એવી માન્યતા પ્રચલિત છે ત્યાં ત્યાં નવા વિચારો હાનિકારક અને નડતરકર્તા મનાય છે, અને જો કોઈ મનુષ્ય સ્થાપિત સિદ્ધાંતોનાં કારણો વિષે એકાદ પ્રતિકૂળ પ્રશ્ન પૂછે તો તે માણસ ભયંકર લેખાય છે.

પ્રગતિવિરોધી પ્રેરણા તેમજ તેમાંથી પરિણમતો તેવોજ સિદ્ધાંત ધર્મ પરના મૂઠ વિશ્વાસથી વધુ દૃઢ અને છે. જો સર્વ રૂઢિઓ અને વિચારો સમેત સમાજઅંધારણને ધાર્મિકમત સાથે ગાઢ સંબંધ હોય તથા તે અંધારણ દૈવી આશ્રયથી ખીલતું મનાતું હોય તો એ સમાજવ્યવસ્થાની ટીકા કરવી એ દેવનિંદા યરોળર છે અને ધર્મ-મતને વખોડવો એ તો દૈવી સત્તાના કોપને સીધું આમંત્રણ આપવા જેવું છે.

ધર્માધિકારીઓ, વર્ણ (caste) અને વર્ગ (class) જેવા સમાજના પ્રતાપી વિભાગો ચાલુ પ્રણાલિકા તથા તેના મૂળભૂત વિચારોના રક્ષણમાં પોતાના લાભ જુએ છે. એ પ્રણાલિકા વિરુદ્ધના નવા વિચારો સામે તે વિભાગો ઝુંબેશ ઉઠાવે છે, અને એમની લડતને પરિણામે પ્રગતિ વિરોધી વૃત્તિને પુષ્ટિ મળે છે.

દાખલા તરીકે એમ ધારો કે એક પ્રજા એવું માને છે કે સૂર્યગ્રહણ, એ તો અમને ઉપયોગી સંદેશો આપવા માટે અમારા ઇષ્ટ દેવતાએ કરેલી નિશાની છે, અને કોઈ એક કુશળ માણસ એ ગ્રહણો થવાનું સાચું કારણ શોધી કાઢે છે. એના દેશબધુઓને પ્રથમ તો એની શોધ ગમતી નથી; કારણ એમના અન્ય વિચારો સાથે એ

શોધનો મેળ ખેંસાડવો એ જ કડિન વાત છે. બીજું, એમની નજરમાં સમાજને અત્યંત લાભદાયી નિવડે એવી જણાતી રચનામાં એ શોધવી ઉંઘુચતું થવાનો સંભવ હોય છે; આથી એમને એ કુશળ પુરુષની શોધ હરકતકર્તા લાગે છે. અંતમાં, એ શોધ બાણે એમના ઈશ્વરનું અપમાન ન હોય એમ ધારી તેઓ તેનાથી ભડકે છે. દૈવી ચિહ્નોનો અર્થ તથા હેતુ સમજાવવા એ જેમની એક ફરજ છે એવા ધર્માધિકારીઓ એમની સત્તાને જોખમમાં નાંખે એવા સિદ્ધાંતથી ખળભળી ઉઠે છે.

છેક પ્રાચીન સમયમાં આવા સ્વાર્થનું જોર ઘણું ચાલતું હોવાથી પ્રગતિશીલ સમાજોમાં પરિવર્તન થવામાં ઢીલ થઇ હશે અને કેટલાક સમાજો રહેજ પણ પ્રગતિ કરતા અટક્યા હશે. પરંતુ આખા ઇતિહાસમાં તેમની થોડી ઘણી અસર તો ચાલુ રહીજ છે. એવા સ્વાર્થી હેતુઓથી જ્ઞાનપ્રાપ્તિ અને પ્રગતિના માર્ગોમાં અંતરાય ઉભાં થયાં છે. છેક આગળ વધી ગયેલા સમાજો સામે એ હેતુઓનું જોર નબળું પડ્યું છે; તેમના (સમાજોના) વિકાસને રોકવાની કે નબું બૂનું કરે એવા વિચારોનો ફેલાવો થતો બંધ કરી દેવાની આજ તેમની શક્તિ નથી, તોપણ તેના સમાજોમાં જે એ સ્વાર્થની અસર આપણે નિહાળી શકીએ. નવા વિચારને નડતરરૂપ માનનારા આજે પણ ઘણાઓ આપણી નજરે ખડકે છે. સમષ્ટિવાદ (Socialism)થી અભઝાઈ જનારાઓ પૈકી એવા ઘણાં છે. તેઓ તેની વિરુદ્ધ યા તરફેણમાં થતી દલીલોનો વિચાર સરખા કરતા નથી. પણ એ વિચારથી તેમની માનસસષ્ટિમાં વિક્ષોભ ઉત્પન્ન થાય તથા એમની પરિચિત વસ્તુચિત્તિની સખત ઝાટકણી થવાનો સંભવ હોય છે એટલાજ કારણથી તેઓ સમષ્ટિવાદથી કંટાળાપૂર્વક વિમુખ થાય છે. વળી રોમેને ધાર્મિક મંજુરીઆતો સાથે સંબંધ ધરાવતા ભૂલભરેલા વિચારસમૂહની હસ્તીને હાનિ પહોંચે એવી બી'કથી આપણી અપૂર્ણ લક્ષ્યસંસ્થામાં ફેરફાર કરવાની સૂચના પર વિચાર પણ કરવાની ના પાડનારાં જે

આજ ધણું છે. આમ કરવામાં તેઓ વાજબી હોય અને ન ચે હોય. તેઓ વાજબી જ હોય તો તેમાં તેમનો દોષ નથી. પ્રાચીન સમાજોની પ્રગતિને અંતરાયરૂપ જે કાંઈ સ્વાર્થો હતો તે જ સ્વાર્થોથી તેઓ પણ પ્રેરાયા છે. એક બાજુ સ્વાતંત્ર્યના વાતાવરણમાં વૃદ્ધિ પામેલી આવી મનોવૃત્તિવાળા લોકોનું અને બીજી બાજુ સદા નવા વિચારોની શોધમાં ફરનારા તથા એવા વધુ વિચારો ફેલાયા નથી એ જોઈ એક પામનારા લોકોનું આપણે સમકાલિન અસ્તિત્વ જોઈએ છીએ, ત્યારે જે જે સમયમાં આવા નવીન વિચારને ચાલનારાના અભિપ્રાયથી પ્રગ્ન-મત ધરાવેો હતો તે સમયમાં વિચારને કેવી બેઠીઓ હતી તથા જ્ઞાનના માર્ગમાં કેટલા અંધા અંતરાયો હતા તેની આપણે ઝાંખી કરી શકીએ છીએ.

હવે અધિકાર (Authority) કે પોતાના પાડોશીના પૂર્વ-ગ્રહો (Prejudices)ની ગણના કર્યા વગર પોતાના વિચારોને પ્રસિદ્ધ કરવાની છૂટ ચાલુ સમયમાં જો કે એક સુસ્થાપિત સિદ્ધાંત સમાન થઈ ગઈ છે તો પણ પોતાના વિચારને જતો કરવા કરતાં મોતને વધારી લેનારાઓમાંથી પોતાના વિચારોનો સુક્તિપુરસ્કાર અચાવ કરી શકે એવા થોડાક જ હશે, એમ હું માનું છું. **વાણીસ્વાતંત્ર્ય એ મનુષ્યનો સ્વાભાવિક અને વંશોપભોગ્ય જન્મ સિદ્ધ હક્ક છે** એવું આપણે માની લઈએ એમ છીએ, તેમજ વાણીસ્વાતંત્ર્ય વિરુદ્ધ જે કાંઈ કહેવામાં આવે એ સર્વ સામે આ જ પૂરતા જવાબ છે, એમ પણ આપણે કહી લઈએ એમ છીએ. પણ આવા હક્ક કેવી રીતે પ્રતિપાદિત કરવો એ જ મુશ્કેલીની વાત છે.

જો માણસને કોઈ પણ ‘ફરતી લેકો’ હોઈ શકે તો ને બેજ છે:—(૧) પોતાની જાંઘળી ટકાવવાનો (ઉદર પોષણના માર્ગ શોધવાનો) તથા (૨) પ્રજોત્પત્તિ કરવાનો. તો પણ સમાજ આ બન્ને હક્કોનો અમલ કરવાની બાબતમાં અંકુશો મૂકે છે. ખૂબે મરતા માણસને બીજનું અન્ન લેવાની મના હોય છે; વર્ણસંકર પ્રજોત્પત્તિ સામે

કેટલાક કાયદા તથા રિવાજો રૂપી અટકાયત હોય છે; અને આવા રવાનાવિક્ક હક્કો પર અંકુશ મૂકવામાં સમાજ ન્યાય માર્ગેજ વર્તે છે એમ સૌ કોઈ કબુલ કરે છે; કારણ આ બે અંકુશો સિવાય સમાજમાં સુવ્યવસ્થા અસંભવિત છે. આથી વિચારપ્રસિદ્ધિ એ એક આવો જ હક્ક છે એમ આપણે મંજુર રાખીએ તો તેટલાજ કારણથી તેમાં કોઈ ઉપવગીરી ન જ થાય અગર સમાજ તેના (વિચાર પ્રસિદ્ધિ) પર અંકુશ મૂકે તો તે અન્યાયી જ કહેવાય, એવી વાંધા ભરી દલીલો ઉઠાવાય નહિ. પણ વિચારપ્રસિદ્ધિ એ એવોજ એક હક્ક છે એટલું કબુલ કરવું એ તો હદ કરતાં મોટી કબુલાત કરી કહેવાય. કારણ (ઉપર આપેલાં) બીજાં ઉદાહરણોમાં સમાજનાં બંધનો સૌ કોઈને લાગુ પડે છે, પરંતુ વિચારસ્વાતંત્ર્ય વિશેની મર્યાદા તો ક્રાંતિકારક, સુદૃઢવિરુદ્ધ વિચાર ધરાવનારી પ્રમાણમાં નાની સંખ્યા માટે જ છે, કોઈ બધા જ ને એ મર્યાદા લાગુ પડતી નથી. સત્ય વાત તો એ જ છે કે ‘કુદરતી હક્કો’ વિશેના ખ્યાલ પર કોઈ વાજબી દલીલ થોજી શકાય નહિ. કારણ એમાં સમાજ તથા તેના સભ્યો વચ્ચેના સંબંધ વિશે એક અપ્રતિપાદ્ય તર્ક સમાયલો છે.

બીજી બાજુ સમાજના તંત્ર માટે જવાબદાર લોકો એવી દલીલ કરી શકે કે ‘સમાજ વિરુદ્ધ કર્તવ્યો અટકાવવાની હમારી જેટલી ફરજ છે તેટલી જ ફરજ હાનિકારક વિચારો અટકાવવાની પણ છે. વળી તેઓ એમ પણ કહી શકે કે મનુષ્ય તેના પાટોશીનો ઘોડો ચોરીને કે તેની ધર્મપત્ની સાથે અઘટિત પ્રેમ કરીને સમાજને જેટલી હાનિ કરી શકે તે કરતાં સમાજવિરુદ્ધ વિચારો ફેલાવીને તે વધુ નુકસાન કરી શકે. રાષ્ટ્ર (State)ના હિત માટે તેઓ જવાબદાર છે અને અમુક વિચારના પ્રચારથી સમાજના પાયારૂપ રાજકીય, ધાર્મિક કે નૈતિક ધારણાઓને ઘોડો પહોંચે એવી તેમને બીતિ લાગે તો બીજા બધા ભયોની માફક તેવા વિચારથી પણ સમાજને ઉગારી સેવાની તેમની ફરજ છે.

વિચારસ્વાતંત્ર્યને મર્યાદિત કરવાની જરૂર જણાવતી આવી દલીલોનો સચોટ જવાબ આગળ ઉપર યોગ્ય સ્થળે અપાશે. વિચાર-સ્વાતંત્ર્યને કચડી નાંખવું એ એક ભૂલ છે એવી વાત ચિરકાળ સુધી કોઇને સ્પષ્ટ થઇ ન હતી. એ ભૂલ જ છે એવા અનુમાન પર આવતાં વર્ષોનાં વર્ષો વીતી ગયાં, અને હજુ તો દુનિયાના માત્ર એક ભાગની જ એ વિષે ખાતરી થઇ છે. મારી નજરે તો એ અનુમાન સર્વથી વધુ ઉપયોગી છે અને એ અનુમાન આ પુસ્તકમાં ચર્ચેલી અધિકાર અને છુદ્ધિ વચ્ચેની લડતનું પરિણામ છે. અધિકાર (Authority) શબ્દ પર જરા વિસ્તૃત વિવેચન કરવાની જરૂર છે.

જો ત્હમે કોઇને પૂછો કે ‘ભાઈ ત્હમે અમુક વસ્તુ શી રીતે જાણી ?’ તો તે કહેશે:—“ એને માટે મ્હારી પાસે સારું પ્રમાણ છે,” અથવા ‘મ્હે’ તે ચોપડીમાં વાંચી’ કે ‘એ તો સામાન્ય જ્ઞાનની વાત છે’ અગર ‘હું તે નિશાળમાં શીખ્યો.’ આ દરેક ઉત્તરનો અર્થ એ જ છે કે તેણે આ જ્ઞાન બીજા પાસેથી મેળવ્યું છે. તેમના જ્ઞાનમાં શ્રદ્ધા રાખી છે, તેમની હકીકતના સાચાળુકાપણાંની તેણે ખાતરી કરી નથી કે તેમની કરેલી ખામત પર તેણે સ્વતંત્ર વિચાર ચલાવ્યો નથી. ખરેખર, ઘણા માણસોનાં જ્ઞાન તથા માન્યતાઓનો મોટો ભાગ આ જ પ્રકારનો હોય છે; એટલે કે માતૃપિતા, શિક્ષકો, ઝોળખાણ પીછાળવાળાઓ, પુસ્તકો કે છાપાંઓ વગેરેમાંથી ખરા-ખોટાનો વિચાર કયો વિના ગ્રહણ કરેલો હોય છે. અંગ્રેજ બાળક કેન્ય ભાષા શીખતી વખતે શબ્દોના અર્થો તથા રૂપાખ્યાનો શિક્ષકના કહેવાથી કે વ્યાકરણના આધારે ખરાં માની લે છે. નકશામાં અમુક સ્થળે ઘીચ વસ્તીવાળા કલકત્તા નામના નગરનો નિર્દેશ કરવામાં આવ્યો છે એ હકીકત ઘણા લોકોએ બીજાના પ્રમાણ પર સ્વીકારેલી છે. નેપોલીયન અને સીઝર એક સમયે હતા એ વાત પણ આવી જ છે. ખગોળવિદ્યાના સુવિદિત સિદ્ધાંતો તે વિદ્યાના ખાસ

અભ્યાસી સિવાય બીજા તો એજ રીતે જાણે છે. અને આ ખોટું નથી. કારણ જો બીજાના આધારે અમુક જ્ઞાન સ્વીકારવામાં આપણે વાજબી ન ગણાતા હોત તો ખરેખર દરેક માણસનું જ્ઞાન છેક જ સંકુચિત હોત એ દીવા જેવું સ્પષ્ટ છે.

પણ અન્યતા આધારે અમુક જ્ઞાન સ્વીકારવામાં આપણે એક શરતે જ વાજબી કરીએ છીએ. જે હકીકત આપણે અંદેશા વગર સ્વીકારી શકીએ તે પુરવાર થઈ શકવી જોઈએ. ઉપર આપેલાં દૃષ્ટાંતો આવાં છે, અર્થાત્ સિદ્ધ થઈ શકે એવાં છે. જ્યારે અંગ્રેજ બાળક ક્રાન્સ જાણે અગર તેનામાં કેન્ય ભાષાનું એકાદ પુસ્તક વાંચવા પૂરતી શક્તિ આવે ત્યારે તેને ખાતરી થાય જ કે બીજાને આધારે સ્વીકારેલું જ્ઞાન સાચું છે. દિનપ્રતિદિન મદારી સામે એવા પુરાવાઓ ખડા થાય છે કે જો હું મહેનત લઉં તો કલકત્તા શહેરનું અસ્તિત્વ હું જ પુરવાર કરી શકું એમ મને સિદ્ધ થતું જાય છે. પણ આજ રીતે નેપોલીઅન નામનો એક વીર નર દુનિયા પર થઈ ગયો એ બાબતની હું ખાતરી કરી ન શકું; છતાં જો મને એ બાબતમાં શંકા હોય તો માત્ર સાદી વિચારશ્રેણીથી હું એટલી તો ખાતરી પામું જ કે તેની હસ્તીના ઈન્કાર વિરુદ્ધ હજારો હકીકતો મોજુદ છે. પૃથ્વી સૂર્યથી ૯૩,૦૦૦૦૦૦ મેલ દૂર છે એ વિષે મને શંકા નથી. કારણ બધા ખગોળવેત્તાઓ એમ માને છે કે એ હકીકત પ્રયોગસિદ્ધ છે. બધાજ એક મત પર કેમ આવ્યા એ વાત બે રીતે સમજવી શકાય એમ છે. એક તો, પૃથ્વી અને સૂર્ય વચ્ચેના અન્તરની ગણતરી પ્રયોગસિદ્ધ છે અને બીજું એ કે એ ગણતરી કરવાની જે કોઈ તરફી લે તે પણ એજ નિર્ણય પર આવે.

પણ આપણો બધો જ માનસિક સરંજામ આ પ્રકારનો નથી હોતો. સામાન્ય મનુષ્યોના વિચારો, પ્રતિપાદ્ય તેમજ બીજાને આધારે સ્વીકારેલી હકીકતો તથા અપ્રતિપાદ્ય વિચારો અને માન્યતાઓથી ભરેલા હોય છે. ત્રિમૂર્તિ (Trinity) વિષેની માન્યતા ધર્માધિકારી-

ઓના મત પર આધાર રાખે છે અને કલકત્તા નામનું એક શહેર પૃથ્વીતલ પર છે એ માન્યતાથી તદ્દન જુદાજ પ્રકારની છે. ધર્માધિકારીઓના પ્રમાણુ સિવાય પહેલી લકીકત સાબીત કરવાનું આપણી પાસે અન્ય સાધન નથી. છતાં બે આપણે તેને સ્વીકારી લઈએ તો તેનું કારણ એટલું જ હશે કે એવો મત (ત્રિમૂર્તિ વિષેનો) દર્શાવનાર વ્યક્તિમાં આપણને ઊંડી શ્રદ્ધા હોય છે અને તેનાં કથનો સિદ્ધ કરવા કઠિન હોય છતાં શ્રદ્ધાવશ થઈ આપણે તે કથનોને વજન આપીએ છીએ.

માન્યતા માન્યતા વચ્ચેનો આ ભેદ કદાચ એટલો સ્પષ્ટ ભાસે છે કે તે જાણાવવાની ભાગ્યેજ જરૂર જણાય. છતાં એ ભેદ છંદ સ્પષ્ટ કરી બતાવવો એ અગત્યનું છે. અતિ પ્રાચીન કાળનો માણસ તેના પૂર્વજો પાસેથી શીખ્યો હતો જે ટેકરીઓમાં રીંછો તથા ભૂત પિશાચો છે. પણ તેણે એક રીંછને બોલ્યો અને તેના પૂર્વજોની કહેલી પહેલી વાતની ખાતરી કરી લીધી. હવે બે તેને કોઈ પણ કાળે ભૂતપિશાચનો ભેટો થયો ન હોય તો રીંછ અને ભૂતપિશાચ વિષેની તેના પૂર્વજોની કહેલી વાતોમાં ભેદ છે એ વાત તે અદ્ભુતશક્તિવાળો માણસ હોય તો જ તેને સ્ફુરે, નહિ તો ન સ્ફુરે. એ કદી કશી દલીલ કરે તો આવીજ કરે કે, જેમ રીંછો વિષેની મ્હારા પૂર્વજો કહેલી વાત સાચી હતી તેમ ભૂતપિશાચો વિષેની પણ સાચી હોવી જોઈએ. મંથયુગમાં જે મનુષ્ય બીજાના અનુભવ કે પ્રમાણુ અનુસાર એમ માનતા કે કોન્સ્ટાન્ટિનોપલ નામનું એક શહેર (દુનિયામાં) છે તથા ધ્રુવેનું એ ઈશ્વરીકાપ દર્શાવનારાં ચિહ્નો છે તેને એ એ બાબતો વિષેના પુરાવાના પ્રકારનો ભેદ પરખાતો નહિ. હજુ પણ કોઈ કોઈ સમય તમે આવી મતલબની દલીલો સાંભળો જે ખરા:-

“ ત્યારે હું બીજાના આધારે કલકત્તાની દસ્તી સ્વીકારું છું ત્યારે બીજાના જ કહેવાથી ભૂતપિશાચની વાતમાં માનવાનો મને અધિકાર નથી શું ?

હવે દરએક યુગમાં કેવળ લોકમત, ( Church ) ધર્મસંધ કે ધર્મપુસ્તકના જ આધાર પર અમુક અસિદ્ધ કે અપ્રતિપાદ્ય સિદ્ધાંતો લોકોએ સ્વીકારવા એવી તેમને આજ્ઞા કરવામાં આવી છે, અને તેઓ એ ફરમાન માન્ય રાખે એવી તેમની પાસે આજ્ઞા રાખવામાં આવી છે. આ બાબતમાં ઇતિહાસ સાક્ષી પૂરે છે. કુદરત અને મનુષ્ય વિષે અશાસ્ત્રીય રીતે બાંધવામાં આવેલી માન્યતાઓથી સીધી કે આડ-કતરી રીતે ધર્મ તથા સમાજનું હિત સંધાયું છે; અને આથીજ ભુદ્ધિનો ઉપયોગ કરવાની કુટેવવાળા (?) લોકોની ટીકાઓ સામે એ માન્યતા-ઓનું શરીરગળથી રક્ષણ કરવામાં આવ્યું છે. શરીરગળ વાપરી ધર્મોધિકારીઓ તથા સમાજના જવાબદાર તંત્રીઓએ એ માન્યતા-ઓને અખંડ રાખવા પ્રયત્ન કર્યો છે. જે પોતાનો એકાદ પાકોશી પ્રતિપાદ્ય વિષયમાં અશ્રદ્ધા બતાવે તો કોઈ માણસ તેથી ખાસ છેડાઈ જતો નથી; એ બીના પર કોઈ લક્ષ આપતું નથી. એક સમે નેપોલીયન નામનો નર પૃથ્વીપર હતો તથા પાણી ઓક્ષિજન (પ્રાણ-વાયુ) તથા હાઇડ્રોજન (અંબુતત્ત્વ)નું બનેલું છે, એ બે પ્રયોગદ્વારા સિદ્ધ થઈ શકે એવી બાબતનો જે કોઈ નાસ્તિક ઇન્કાર કરે તો તે કેવળ હાસ્યાસ્પદ થાય છે. પણ જે કોઈ ઈશ્વરના અસ્તિત્વ વિષે કે આત્માના અમરત્વ જેવા અપ્રતિપાદ્ય સિદ્ધાંતોનો અસ્વીકાર કરે તો તે ભારે ઇતરાજી વહેરે છે, અને એક સમય તો તેવાને મોતને શરણુ પણ જવું પડ્યું હોત. મધ્યયુગના આપણા કોઈ મનુજ બંધુએ કોન્સ્ટાન્ટિનોપલની હસ્તી વિષે શંકા ઉઠાવી હોત તો બહુ બહુ તો તેને મૂર્ખ કહેવામાં આવ્યો હોત, પણ જે તેણે ધૂમકેતુ થવાનાં (ધર્મો-ધિકારીઓ બતાવતા હોય તે) કારણો વિષે શંકા ઉઠાવી હોત તો તો તે આજ્ઞતમાં આવી પડ્યો હોત. જેરુસલેમ વિષે બાઈબલમાં ઉલ્લેખ છે માટે તેની હસ્તીનો ઇન્કાર કરવા કોઈએ માથું ઉંચક્યું હોત તો તેને લોકો અને ધર્મોધિકારીઓ હસી કાઢે એટલેથી વાત ખતી ન હોત; એના પર જીલમનો પાર રહ્યો ન હોત.



મધ્યકાલીન યુગમાં યૂરોપની માનસિક વૃત્તિ કાંઈ વિચિત્ર જ હતી. જૂના વિચારકોની જીલમી સત્તાએ લોકહૃદયમાં જડ થાલી હતી. એમણે સ્થાપિત કરેલા સિદ્ધાંતો યુક્તિપુરઃસર છે એવું જ હસાવવામાં આવતું. હોય તેનું સમર્થન કરવામાં જ બુદ્ધિનો નિર્ણય થતો. સ્વતંત્ર બુદ્ધિને સ્થાન હતું જ નહિ. પણ બુદ્ધિ કોઈ પણ કાળે આપબુદ્ધ અંકુશો કે અંતરાયોને માન્ય રાખે જ નહિ. અને રાખે તો બુદ્ધિ બુદ્ધિ રહી શકે જ નહિ. અનુભવની સૃષ્ટિ એ બુદ્ધિના તાબાનો મુલક છે. આથી જે પ્રદેશમાં બુદ્ધિ કદમ ન મૂકી શકે તે પ્રદેશ બુદ્ધિને મંજુર નથી; એ જૂના વિચારકોના પ્રમાણરૂપ મનાતા સ્થાપિત વિચારોનાં સત્યાસત્ય ઝીણવટથી નપાસ્યા વગર તે પોતાનો એક પણ હક્ક વિચારકોની સત્તાને સ્વાધીન કરે એમ નથી જ.

આમ વિચારના સમગ્રપ્રદેશમાં પોતાના નિરંકુશ હક્કોનું બુદ્ધિ જે છેલ્લા પાટલાનું પ્રતિપાદન કરે છે તેને બુદ્ધિવાદ એવું નામ આપવામાં આવે છે; અને આજને દિને પણ એ નામને જે કાંઈ થોડો ધણો બદો લાગેલો છે તે પરથી બુદ્ધિ અને તેને બાધક શક્તિઓ વચ્ચે કેવી કડવાશભરી લડત ચાલતી તે આપણે સમજી શકીએ છીએ. બુદ્ધિવાદ શબ્દનો પ્રયોગ ખાસ કરીને ધર્મવિદ્યાના (Theology) ક્ષેત્રમાં થાય છે, કારણ કે એ ધર્મવિદ્યાના ક્ષેત્રમાં જ બુદ્ધિની સત્તાના પ્રતિપાદન સામે તીવ્ર અને હઠીલો વિરોધ દર્શાવવામાં આવ્યો હતો. ધર્મવિદ્યાના ક્ષેત્રમાં એક બીજો શબ્દ પણ ઘડી ઘડી વપરાય છે. એ શબ્દ તે ‘સ્વતંત્ર વિચાર’ (Free Thought). સર્વ બાહ્ય અધિકારની અવગણના કરી, બુદ્ધિ અને અંતરના અવાજ અનુસાર વર્તવાની પદ્ધતિને સ્વતંત્ર વિચાર કહી શકાય. અધિકાર અને બુદ્ધિ વચ્ચેની આખી લડતમાં બુદ્ધિ કરતાં અધિકારને વધારે લાભદાયી સંજોગો પ્રાપ્ત થયા હતા. બુદ્ધિસ્વાતંત્ર્ય માટે પ્રાણને પણ ખપાવી દે એવા લોકની સંખ્યા દર એક યુગમાં ઘણી જ નહાની હોય છે અને સંભવ છે કે આ દશા ભવિષ્યમાં લાંબા કાળ સુધી ટકે. બુદ્ધિને

નથી. આ પુસ્તક એક વિશાળ અને અટપટા વિષયની માત્ર પ્રસ્તાવના રૂપ છે. એ વિષયની થોડી ચર્ચા કરતાં તો ધર્મ, ધર્મસંધો, અનેક પાખંડો, અત્યાચાર વગેરેના ઇતિહાસ ઉપરાંત તત્ત્વજ્ઞાન, ભૌતિક શાસ્ત્રો અને રાજદારી સિદ્ધાંતોના ઇતિહાસને પણ છેડવા પડે. સોળમા સૈકાથી તે ઠેક ટ્રાન્સના બળવા સુધીમાં જે જે ઉપયોગી, અતિહાસિક બનાવો બન્યા તે સર્વને વિચારસ્વાતંત્ર્યની લડત સાથે થોડો ઘણો સંબંધ હતો. બુદ્ધિસ્વાતંત્ર્યને અંતરાય કે મદ્દરૂપ નિવડેલા એવા, જૂનો સુધારો નાબુદ થયો ત્યારપછીના, બૌદ્ધિક કે સામાજિક બળોની દિશાઓ અને આંતર ક્રિયાઓની પૂરી નોંધ લેતાં આખો જીવનકાળ વીતી જાય અને તેમને વર્ણવતાં ઘણાં થોથાંની જરૂર પડે. આવા કે આથી મોટા પુસ્તક દ્વારા કોઈપણ લેખક બહુ બહુ તો એટલુંજ કરી શકે કે બુદ્ધિ અને અધિકાર વચ્ચેની લડતને સામાન્ય ચિતાર આપે; એ લડતના જે જે ખાસ બનાવોનો તેણે અભ્યાસ કર્યો હોય તેમને વિસ્તારપૂર્વક ચર્ચે.

## પ્રકરણ ૨ જી.

### બુદ્ધિસ્વાતંત્ર્ય.

અર્વાચીન સંસ્કૃતિ ગ્રીક પ્રજાને કેટલી આભારી છે એવે! આપણને કોઈ પ્રશ્ન કરે કે તુરતજ જવાબમાં ગ્રીક લોકોએ સાહિત્ય અને કળાના ક્ષેત્રોમાં જે જે સિદ્ધિઓ મેળવી તે કુદરતી રીતે આપણને પહેલી સ્ફુરી આવે છે; પરંતુ આ જવાબ સંપૂર્ણ સાચો કહી શકાય નહિ. એ પ્રશ્નનો વધારે સાચો જવાબ તો એ કહેવાય કે વિચાર અને વિવેચનની સ્વતંત્રતાના પ્રવર્તકો તરીકે ગ્રીકોના આપણે અત્યંત ઋણી છીએ. કેવળ તેમના નરવજ્ઞાનના વિચારો, વિજ્ઞાનના ક્ષેત્રમાંની તેમની પ્રગતિ કે રાજદ્વારી સંસ્થાઓના પ્રયોગોજ તેમની માનસિક સ્વતંત્રતાના પરિણામ રૂપ હતા એમ નથી, પરંતુ સાહિત્ય અને કળાની તેમની શ્રેષ્ઠતાનું કારણ પણ એજ માનસિક સ્વતંત્રતા હતું. દાખલા તરીકે, જીવનની સ્વતંત્ર ચર્ચા કરતાં તેમને અટકાવવામાં આવ્યા હોત તો તેમનું સાહિત્ય આજની ઉચ્ચ સ્થિતિમાં ન હોત. પણ એમણે મેળવેલી સિદ્ધિઓની વાત તો દૂર રહી; મનુષ્ય-ઉદ્ધોગના ઘણાખરાં ક્ષેત્રોમાં એમણે જે જે અહમુત સિદ્ધિઓ મેળવી તે તે તેમણે કદાચ ન મેળવી હોત તોપણ એમણે પ્રતિપાદિત કરેલા સ્વતંત્રતાના સિદ્ધાંતને લીધે માનવજાતિના કલ્યાણકારોમાં ગ્રીક લોકોનું સ્થાન ઉચ્ચજ હોત; કારણ એ પ્રતિપાદન મનુષ્યની પ્રગતિ કરાવનારું સમર્થ કારણ હતું.

ગ્રીક લોકોએ વિશ્વ વિશે ઉદાર અને વિશાળ દૃષ્ટિ કેવી રીતે સંપાદિત કરી તથા પોતાના વિવેચન અને શોધકબુદ્ધિના ક્ષેત્ર વિસ્તારને અમર્યાદિત અને અતિવિશાળ રાખવા પુરતાં ઇચ્છા અને હિંમત કેવી રીતે પ્રાપ્ત કર્યા તે સમજાવવા જેટલું તેમના પ્રાચીન ઇતિહાસનું આપણને જ્ઞાન નથી. આપણે ગ્રીકોનું આ લક્ષણ સ્વીકારી લેવાનું છે. ગ્રીક પ્રજા ભિન્ન ભિન્ન જાતિઓની અનેલી હતી અને તે સર્વમાં

મુખ્ય લક્ષણો સામાન્ય હતાં છતાં તેમના સ્વભાવ, રિવાજ અને સંપ્રદાયો ભિન્ન હતા, એ બધું આપણે યાદ રાખવું જોઈએ. કેટલાક, ખ્રીસ્તની સરખામણીમાં, પ્રગતિવિરોધી, પછાત તથા બુદ્ધિરહિત હતા. આ પ્રકરણમાં “ગ્રીક” એટલે બધાજ ગ્રીક લોકો નહિ પરંતુ સંસ્કૃતિના ઇતિહાસમાં અમૂલ્ય ફાળો આપનાર આયોનીઅન અને એથેનીઅન લોકો એવાજ તે શબ્દનો અર્થ કરવો.

એશીઆ માઇનોરમાં આવેલું આ આયોનિઆ વિચારસ્વાતંત્ર્યનું જન્મસ્થાન હતું. યૂરોપના વિજ્ઞાન અને તત્ત્વજ્ઞાનના ઇતિહાસની શરૂઆત આયોનિઆમાંજ થઈ હતી. ઇ. સ. પૂર્વે ૫ મા અને ૬ ઠા સદીઓમાં પ્રાચીન તત્ત્વ વિચારકોએ અહિંઆજ પોતાની બુદ્ધિનો ઉપયોગ કરી, આ વિશ્વનાં ઉત્પત્તિ અને અંધારણનાં મૂળ ખોળી કાઢવાના ચત્નો આદર્યા હતા. તેમના પર પણ પ્રચલિત મંતવ્યોની થોડી ઘણી અસર તો થયેલી પરંતુ તેમણે યથાશાસ્ત્ર (Orthodox) અભિપ્રાયો અને ધાર્મિકમતોના અંતનું કાર્ય તો શરૂ કર્યુંજ હતું. વિચાર સ્વાતંત્ર્યના અગ્રેસર લિમાયતીઓમાં ફેનોફેનીઝ (Xenophanes) ખાસ વજનદાર કે સમર્થન હોવા છતાં પ્રથમ સ્થાન ભોગવે છે; કારણ કે એનો ઉપદેશ જનસમાજે જે સહિષ્ણુતાથી સાંભળ્યો તે પરથી અગ્રેસરો દેવા સ્વતંત્ર વાતાવરણમાં વિહરતા હતા તે સ્પષ્ટ થાય છે. તે એક શહેરથી બીજે શહેર ભટકતો અને નીતિની દૃષ્ટિએ દેવદેવીઓ વિષેની રૂઢ માન્યતાઓ સામે વાંધો ઉઠાવતો અને ગ્રીક લોકો તેમના પોતાના દેવો પર માનવગુણધર્મોનું આરોપણ કરતા હતા. અર્થાત્ દેવો માણસો જેવાં કામો કરતા હતા—એ વાતને તે હસી કાઢતો. “જો બળદોને માણસોના હાથ અને માનસિક શક્તિઓ હોત તો તેઓ પોતાના દેવોને બળદ-આકારના બનાવત.” આમ પ્રચલિત ધર્મક્રિયા પર કરેલો હુમલો એ (વાસ્તવિક રીતે) જૂના કવિઓ અને ખાસ કરીને પુરાણ વિષયમાં સર્વશ્રેષ્ઠ પ્રમાણ

રૂપ મનાયેલા કવિ હોમરના સાચાપણાં સામે ઉઠાવેલી તકરાર જ હતી. જે કામો મનુષ્યોને હાથે થાય તો પણ ધણાં શરમપાત્ર કે ધૂણાજનક ગણાય, એવાં કામો દેવોએ કર્યા છે એમ મનાવવા ખાતર ફેનોનોફેનીએ (Xenophanes) હોમરની સખ્ત ઝાટકણી કાઢી. આ પ્રકારે વંશપરંપરાથી ઉતરી આવેલી માન્યતાઓ સામે તકરાર ઉઠાવતાં કે હોમર દુષ્ટ અને અનીતિમાન હતો એવું તેને શિર કલંક લગાડતાં ફેનોનોફેનીએ કોઈએ અટકાવવાનો પ્રયત્ન સરખો કર્યો હોય એવું આપણી જાણમાં નથી. હોમરનાં કાવ્યો ઇશ્વરોક્ત વાણી તરીકે કદી પણ મનાતાં ન હતાં એ આપણે યાદ રાખવું જોઈએ. કવિ હોમર ગ્રીક લોકોના બાઈબલ રૂપ હતો એવું કહેવામાં આવ્યું છે, પણ આ કથન સત્યથી છેક વેગળું છે. સહજાગ્યે ગ્રીક લોકોને બાઈબલ હતુંજ નહિ અને એ હકીકત તેમના સ્વાતંત્ર્યના ઉદ્ગારરૂપ અને મુખ્ય કારણરૂપ હતી. બાઈબલના અભાવે તેમનામાં વિચાર સ્વાતંત્ર્યનો ઉદય થયો. હોમરનાં કાવ્યો સાંસારિક, વ્યાવહારિક હતાં, ધાર્મિક નહિ; અને કોઈ પણ ધાર્મિક પુસ્તકના કરતાં તે કાવ્યોમાં ઓછી અનીતિ, ઓછી અસભ્યતા, ઓછું જંગલીપણું છે એ હકીકત લક્ષમાં લેવી ઘટે છે. હોમરનાં કાવ્યો ભારે પ્રમાણરૂપ મનાતાં એની તો ના પાડી શકાય નહિ, પણ ધર્મપુસ્તકોની માફક તે કાવ્યો પ્રજાને બંધનકારક, પ્રજાના આચાર-વિચારનાં નિયામક ન હતાં; અને આથી બાઈબલ સામે ટીકા કરનારને જેટલી અટકાયત કરવામાં આવતી તેટલી હોમર સામે આક્ષેપ કરનારને કદી કરવામાં આવતી ન હતી.

પ્રસ્તુત વિષય ચર્ચાતી વેળા સ્વતંત્રતા વધવાનું એક બીજું કારણ આપણે લક્ષમાં લેવું જોઈએ. એ કારણ તે (The absence of sacerdotalism) પાદરીશાહીના પક્ષપાતનો અભાવ-પાદરી-ઓની રીતિ તરફના પક્ષપાતનો અભાવ. પોતાના લાભાર્થે આખા સમાજ પર સિતમ ગુજારે અને રૂઢ માન્યતાઓ વિરૂદ્ધ ઉઠાવવામાં

આવતા પોકારને દાબી શકે એટલી બધી સત્તા પાદરીઓ કદીયે પ્રાપ્ત કરી શક્યા ન હતા. જાહેર પ્રબળનો સામાન્ય અધિકાર રાષ્ટ્ર સત્તાના (civil authorities) પોતાના હાથમાં હતો. કદાચ કેટલાંક પાદરી કુટુંબો અતિશય લાગવગ ભોગવતાં હશે તોપણ તેમનો કાંઈ ખાસ ગજ વાગતો નહિ. સાધારણ નિયમ પ્રમાણે પાદરીઓ રાજ્યના નોકરો હતા અને ધર્મક્રિયાની સાંકેતિક વિગતો સિવાય બીજી કોઈ પણ બાબતમાં તેમના શબ્દોને કોઈ માન આપતું નહિ.

હવે પ્રાચીન તત્ત્વવેત્તાઓ વિષે ફરી વિચાર કરીએ. મોટે ભાગે તેઓ જડવાદી હતા. એમના તકોનો સંગ્રહ બુદ્ધિવાદના ઇતિહાસમાં રસિક પ્રકરણરૂપ છે. આ તત્ત્વવેત્તાઓમાંથી હીરેક્લીટસ અને ડિમોક્રિટસ એ બે મહાન વિચારકોનાં નામ પસંદ કરીશું; કારણ કે બીજા બધાં કરતાં એ બેએ કેવળ ઉંડા અને કઠણ મનનને અંતે આ બ્રહ્માણ્ડના રહસ્ય વિષે નવીજ પદ્ધતિએ વિચાર ચલાવવા તથા સામાન્ય અક્ષલમાં ન ઉતરે એવા નિર્વિચારે બંધાએલા સિદ્ધાંતો જૂઠા પાડવા સારુ બુદ્ધિને વધારે કેળવી. સ્થૂલ વસ્તુમાત્રમાં જે નિત્યત્વ અને નિશ્ચયના આપણી ઇન્દ્રિયોને ભાસે છે તે કેવળ જુઠું ભાસે છે તથા આ વિશ્વ તેમજ ભૌતિક વસ્તુ માત્ર પ્રતિક્ષણ બદલાયા કરે છે એવું હીરેક્લીટસે જમારે પહેલીજ વાર જણાવ્યું ત્યારે લોકો ચમકી ઉઠ્યા હતા. ડિમોક્રિટસે વિશ્વની ઉત્પત્તિ સંબંધમાં વિચારના ઇતિહાસમાં છેક સામ્રતકાળના પ્રાકૃતિક અને રસાયનિક સિદ્ધાંતો સાથે સંબંધ ધરાવતા, ૧૭મા સૈકામાં પુનર્જીવન પામેલા પરમાણુવાદને સ્થાપિત કરીને ખરેખર એક અજબ પરાક્રમ કર્યું. ધર્માધિકારીઓએ સત્ય તરીકે ઠોકી બેસાડેલી વિશ્વાત્પત્તિ વિષેની કપોલકલ્પિત વાતોથી આ પ્રખર ભેજાંઓને કશાંયે બંધનો નડ્યાં નહિ.

આ બધા તાત્ત્વિક વિચારોથી સોફિસ્ટ તરીકે જાહેર થયેલા શિક્ષણશાસ્ત્રીઓનો માર્ગ તૈયાર થયો. પાંચમી સદી અધવારી ગઈ ત્યાર પછી આ લોકો પ્રકાશમાં આવવા લાગ્યા. તેમણે સમસ્ત

ગ્રીસ દેશમાં પોતાનો કર્મચગ્ર શરૂ કર્યો, સતત મુસાફરી કરી અને યુવક વર્ગને જાહેર જીવન માટે તાલીમ આપી તથા બુદ્ધિનો ઉપયોગ કરવાનું તેમને શિક્ષણ આપ્યું. શિક્ષણશાસ્ત્રીઓ તરીકે તેમનાં ધ્યેય વ્યવહારિક હતાં. સ્થૂલ વિશ્વવિષેના પ્રશ્નો છોડીને તેઓ માનવ-જીવનને લગતા નીતિ અને રાજનીતિના પ્રશ્નો છેડવા લાગ્યા. આ કામમાં તેમને સત્ય અને બ્રાંતિનો વિવેક કરવાની મોટી મુશ્કેલી નહી, અને તેઓમાંના અતિ સમર્થ તત્ત્વવેત્તાઓએ જ્ઞાન, તર્કશીલી અને બુદ્ધિના સાધન રૂપ વાણી એ ત્રણેનાં લક્ષણો વિષે સંશોધનો ચલાવ્યાં. એમના ખાસ સિદ્ધાંતો ગમે તે હો પરંતુ તેમની સામાન્ય વૃત્તિ તો સ્વતંત્ર શોધ અને વિવેચન કરવા તરફ હતી. તેમણે સર્વ વસ્તુનું સત્ય બુદ્ધિની કસોટી પર કસવાનો પ્રયત્ન આદર્યો. પાંચમી સદીના ઉત્તર ભાગને આપણે પ્રબોધકાલ કહી શકીએ.

અહિં એટલો ઉલ્લેખ કરવો જરૂરી જણાય છે કે ગ્રીક લોકોએ પરદેશો સંબંધી જે કાંઈ જ્ઞાન મેળવ્યું હતું તેને પરિણામે અધિકાર સામેની તેમની શંકાશીલ વૃત્તિ વૃદ્ધિગત થઈ. ત્યાં સુધી મનુષ્યને માત્ર પોતાના દેશના રિવાજોની માહિતી હોય છે ત્યાં સુધી તે તેમને છેક કુદરતી માની લે છે; પરંતુ જ્યારે તે પરદેશગમન કરીને પોતાના રિવાજોથી તદ્દન ભિન્ન રિવાજો અને જીવનાદર્શો પ્રચારમાં આવેલા જુએ છે ત્યારે રિવાજ અગર ટેવની સત્તા કેટલી પ્રબળ છે તે તેના સમજવામાં આવે છે, અને નીતિ અને ધર્મ દેશકાળ અનુસાર હોય છે એવું તે શીખે છે. ગંગા કે યુફ્રેટિસ નદીના તટ પરના કોઈ પ્રદેશમાં જન્મવાથી હું જરૂર જુદા ધર્મ સિદ્ધાંતો માનતો હોત એવી જેમ એકાદ ખ્રિસ્તી તરીકે ઉછરેલા મનુષ્યને ખાતરી થવાથી તેનામાં ભિન્ન વિચારો જાગે છે તેમ આવી શોધ અને પ્રતીતિને પરિણામે અધિકારનું બળ ઠીલું થતું જાય છે અને અશાંતિકારક વિચારો જન્મ પામે છે.

બૌદ્ધિક સ્વતંત્રતાને લગતી આ હિલચાલો, અલખત, હમેશ

મુજબ, જનસમૂહના માત્ર નહાના ભાગેજ હાથ ધરી હતી. આમ-વર્ગ તો ન્યાં જુઓ ત્યાં અત્યંત વહેમી માલુમ પડતો. દેવોની કૃપા પરજ તેમનાં શહેરોની હસ્તી અને સહિસલામતી અવલંબિત હતાં એમ લોકો માનતા. સામાન્ય જનતામાં જડ ધાલી એટલા આ (ધાર્મિક) મૂઢાઓને ઘેરો પહોંચે એવા વિચારોનો પ્રચાર થાય તો નવીન તર્ક સિદ્ધાંતના પ્રવર્તકને જીલમના ભોગ થવું પડે એવી સદંતર ભીતિ રહેતી. આવું એથેન્સમાં બનેલુંએ ખરૂં. પાંચમી સદીના મધ્યમાં એથેન્સ ગ્રીસનું અત્યંત બળવાન રાજ્ય બન્યું હતું તેમજ કલા અને સાહિત્યનાં ક્ષેત્રોમાં ઉચ્ચ સ્થાન ભોગવતું. તે પૂર્ણ પ્રજા સત્તાક રાજ્ય હતું. રાજકીય ચર્ચા ત્યાં છૂટથી થતી હતી. આ સમયે એથેન્સના રાજ્યનો સુકાની પેરિક્લિસ નામનો રાજનીતિ નિપુણ પુરુષ હતો. તે જાતે (free-thinker) નવીન વિચારોનો હતો અથવા તેના સમયના એકે એક વ્યુત્ક્રાંતિકારક વિચારથી તે સુપરિચિત હતો એમ કહીએ તો પણ ચાલે. આયોનીઆથી એથેન્સમાં ઉપદેશ કરવા આવેલા એનેક્સેગોરાસ (Anaxagoras) નામના તત્ત્વજ્ઞાની સાથે તેને ખાસ ધરોળો હતો. લૌકિક દેવો સંબંધમાં એનેક્સેગોરાસ નર્ચો નાસ્તિક હતો. રાજદારી બાબતોમાં પેરિક્લિસ સામે મતભેદ ધરાવનારા તેના શત્રુઓએ એનેક્સેગોરાસ પર હુમલો કરી પેરિક્લિસને પરોક્ષ રીતે ધા કર્યો. એ વિરોધીઓએ દેવનિંદાને લગતો એક કાયદો રજુ કરી, પસાર કર્યો. આ કાયદાની રૂએ નાસ્તિકો તેમજ સ્વર્ગ સંબંધી સિદ્ધાંતો શીખવનાર વ્યક્તિઓ પર કામ ચલાવી શકાતું. એનેક્સેગોરાસ તો એવો જ ઉપદેશ કરતો કે દેવો માત્ર કલ્પિત છે અને સામાન્ય એથેનીઅન જે સૂર્યને સવાર સાંજ પૂજતો તે સૂર્ય બળતી કાઈ ધાતુનો મોટો ગોળોજ છે. આથી તેના પર દેવનિંદક હોવાનો આરોપ પુરવાર કરવો એ ઘણું સહેલું હતું. પેરિક્લિસની લાગવગને લીધે એનેક્સેગોરાસ મૃત્યુના મુખમાંથી ઉગર્યો. પણ તેને ભારે દંડ થયો હતો અને એથેન્સ છોડી લેમ્પેસેકયુસ



(Lampesacus) જવું પડ્યું હતું. આ બીજે સ્થળે તે સારો આદર સત્કાર પામેલો.

ધર્મ વિરૂદ્ધ વિચાર ફેલાવનારને જીલમના ભોગ થવું પડતું એ પુરવાર કરવા માટે બીજાએ દાખલાઓ છે. પ્રોટેગોરાસ નામના એક મહાન સોફીસ્ટે “દેવો વિષે” એ નામનું એક પુસ્તક પ્રસિદ્ધ કર્યું. દેવો છે કે નહિ એ વાત બુદ્ધિદારા કોઈ જાણી શકે નહિ એવું પુરવાર કરવાનો એ પુસ્તકનો હેતુ હોય એમ લાગે છે. તેના શરૂઆતના શબ્દો આ મુજબ હતા; “દેવો વિષે મને પ્રશ્ન કરવામાં આવે તો તેઓ છે કે નથી એ હું કહી શકું નહિ. આ આખત આપણે જાણી શકતા નથી તેનાં એકથી વિશેષ કારણો છે. એક તો વિષયજ ગૂઢ છે અને બીજું મનુષ્યજીવન ઘણું ટુંકું છે.” પ્રોટેગોરાસ ઉપર પણ દેવનિંદક હોવાનો આરોપ મૂકવામાં આવ્યો હતો અને તેને પણ એથેન્સ છોડવું પડ્યું હતું. આમ છતાં નવીન વિચારોને ઉગતાજ દાબી દેવા માટે કોઈ ખાસ નિયમિત (દમન) પદ્ધતિ ન હતી. પ્રોટેગોરાસના ગ્રંથની નકલો એકત્ર કરી સજાવાવામાં આવી હતી; પરંતુ જે વિચારો ફેલાવવા ખાતર એનેક્સેગોરાસને શિક્ષા કરવામાં આવી હતી તેજ વિચારોથી ભરેલું એનેક્સેગોરાસનું પુસ્તક એથેન્સના ચોપડીઓવાળાઓની દુકાને સામાન્ય દિંમતે વેચાતું હતું. વળી ડાયોનીઝસના માનમાં થતાં ઉત્સવો વખતે ભજવાતા નાટ્ય પ્રયોગો જે કે કેવળ ધાર્મિક વિધિઓ રૂપજ લેખાતા તો પણ બુદ્ધિવાદીય વિચારોએ રંગભૂમિ પર પણ આક્રમણ કરવા માંડ્યું હતું.

**યુરીપીડીસ (Euripides)** નું હૃદય આ નવીન વિચારપદ્ધતિથી સંપૂર્ણ રંગાયેલું હતું અને તેનાં (Tragedies) કંઈકાંત નાટકોનાં વલણ વિષે ભલે ગમે તે અભિપ્રાય અંધાય છતાં તે પોતાનાં નાટકનાં પાત્રોને મુખે ધણા શાસ્ત્રવિરોધી વિચારો જાહેર કરાવતો એટલું તો આપણે કબુલ કરવું જ જોઈએ. એક સુપ્રસિદ્ધ રાજનીતિજ્ઞે તેના પર દેવનિંદા કરવાનો આરોપ-મૂકી, ફેજાદારી કરી. પાંચમી

સદીના છેલ્લાં ત્રીસ વર્ષ દરમ્યાન શિક્ષિત વર્ગોમાં પ્રચલિત ધર્મ મત સામે યંડખેર વૃત્તિ ધણી ફેલાઈ એમ આપણે માની શકીએ. આ સમયે સ્વતંત્રતા વિરુદ્ધ વ્યવસ્થિત દમનનીતિ ચલાવવી અશક્ય હતી, કારણ કે ભારી લાગવગવાળા બુદ્ધિવાદીઓનો એક મોટો વિભાગ એ સમયે હસ્તી ધરાવતો. વળી દેવર્નિદાને લગતા કાયદાની એક મુખ્ય ખામી એ હતી કે તેનો ઉપયોગ અંગત અને પાક્ષિક કારણો માટે થઈ શકતો. આપણી જાણમાંની ધણી ફોજદારીઓ ખરેખર આવાજ હેતુઓથી કરવામાં આવતી હતી. બીજા મુકદ્દમાઓ ખરેખરી ધર્મોધતા, ખરેખરા ધર્મઝનૂન અથવા તો રખેને નાસ્તિક વિચાર અતિશિષ્ટ અને નિરુદ્ધમી વર્ગો ઉપરાંત બીજા લોકો પર પણ અસર કરે એવી ભીતિથી ઉભા કરવામાં આવ્યા હોય; બાકી ઘણાખરાં તો અંગત કે પાક્ષિક કારણોથી જ ઉભા કરવામાં આવેલા. ગ્રીક પ્રજામાં અને પાછળથી રોમન પ્રજામાં એક એવો સર્વમાન્ય સિદ્ધાંત હતો કે સામાન્ય પ્રજા માટે ધર્મ હિતકારી અને આવસ્યક છે. ધર્મના સત્યમાં જે લોકોને શ્રદ્ધા ન હતી તેઓ પણ એક રાજદારી સંસ્થા તરીકેની તેની ઉપયોગિતા સ્વીકારતા અને સાધારણ રીતે તત્ત્વવેત્તાઓ લોકસમૂહમાં સંક્ષોભક સત્ય ફેલાવવાનો યત્ન પણ કરતા નહિ. આજના કરતાં એ સમયે, સ્થાપિત ધર્મમતોમાં નહિ માનનારા લોકો તે મતોને બાહ્ય રીતે વળગી રહે એવો એક રિવાજ વધુ સામાન્ય થઈ પડેલો. ગ્રીક રાજદારી પુરૂષો અને વિચારકોના જીવનકાર્યક્રમમાં ઉચ્ચ લોક-શિક્ષણને સ્થાન ન હતું. એ લોકશિક્ષણને તેમના જીવનકાર્યક્રમમાં સ્થાન અપાયું હોત તો પણ તે શિક્ષણ માટેના પ્રયોગો તે યુગમાં ભાગ્યે જ વ્યવહારસિદ્ધ નિવડ્યા હોત એવી દલીલ કરનારને સત્યથી બહુ દૂર લેખવો ન જાઈએ.

છતાં આથી ભિન્ન વિચાર ધરાવનાર એક સુવિખ્યાત એથેનીયન પાડ્યો. આ એથેનીયન તે તત્ત્વવેત્તા સોક્રેટીસ. એ સૌથી મહાન શિક્ષણશાસ્ત્રી હતો અને ગરીબ હોવા છતાં બીજાઓની માફક પૈસા

લીધા વગર એ ઉપદેશ આપતો હતો. એ ચર્ચાદ્વારા ઉપદેશ કરતો. આ ચર્ચાનું ઘણી વાર કાંઈ વાસ્તવિક પરિણામ નહોતું આવતું; પણ અમુક પ્રચલિત વિચાર (received opinion) અપ્રતિપાદ છે, તથા સત્યનો નિર્ણય કરવો મુશ્કેલ છે, એટલું બતાવવા પૂરતી તો તે ચર્ચાની અસર થતીજ. જ્ઞાન અને સદ્ગુણ વિષે સોક્રેટીસ ખરે-ખર અમુક ચોક્કસ વિચારો ધરાવતો. તત્ત્વજ્ઞાનના ઇતિહાસમાં એ વિચારો અતિ મહત્ત્વના છે, પરંતુ આપણને તો ચર્ચા અને વિવેચનમાં સોક્રેટીસ જે ઉત્સાહ દાખવતો તેટલા પૂરતીજ તેની અગત્ય છે. જે કાંઈ તેનું કંઈ સાંભળતું તેની સાથે સોક્રેટીસ પાત્રાપાત્રનો વિવેક કર્યા વગર વાર્તાલાપમાં ઉતરતો અને દરેક રૂઢ માન્યતાનું સત્ય બહુમતિના અભિપ્રાય કે આપ્ત ગણુતાં પુરૂષોનાં કથનો અનુસાર ન કસતાં, નિખાલસ ચિત્તે બુદ્ધિ કે તર્કદ્વારા કસવાનો એ સર્વ કાંઈને ઉપદેશ કરતો. ટૂંકાણુમાં, અમુક અભિપ્રાયનું સત્ય તપાસવા માટે ઘણા લોકોએ જે ધોરણ સ્વીકાર્યું હોય તે સિવાયનાં બીજાં ધોરણો શોધી કાઢવાનું એ લોકોને ઉપદેશતો. આગામી જમાનાના તત્ત્વ-વેત્તાઓ થવાનું જેમના લાઘ્યમાં લખાયેલું હતું તથા એથેન્સના ઇતિ-હાસમાં જેમણે આગળ પડતો ભાગ ભજવ્યો હતો એવા કેટલાયે યુવકો સોક્રેટીસનું શિષ્યમંડળ શોભાવતા.

એથેનીઅન પ્રજાને હાથે એકાદ દૈનિક પત્ર ચાલતું હોત તો પત્રકારોએ સોક્રેટીસને બચાંકર આદમી તરીકે ઘિઝારી કાઢ્યો હોત. તેઓ એક (comedy) સુખાવસાની નાટક દ્વારા તત્ત્વવેત્તાઓ, સોફીસ્ટ અને તેમના મિથ્યા સિદ્ધાંતોને વારંવાર હાસ્યાસ્પદ બનાવતા. એરીસ્ટોફેન્સનાં વાદળ—The clouds of Aristophanes—નામના એક નાટકમાં સોક્રેટીસને દેવનિંદાપૂર્ણ અને ધ્વંસાત્મક વિચારોના એક લાક્ષણિક હિમાયતી તરીકે નિદેશમાં આવ્યો છે. આ પ્રકારની કનડગતો છતાં એક પણ અનિષ્ટના ભોગ થયા વિના પોતાના બંધુ-જનોને ઉપદેશ આપવાનું સતત કામ કરતો કરતો સોક્રેટીસ જુદા

વસ્થાએ પહોંચ્યો. પછી ઇ. સ. પૂર્વ ૩૯૯ની સાલમાં ૭૦ વર્ષની પાકટ ઉંમરે તેના પર નાસ્તિક હોવાના તથા યુવકોની નીતિમાં ખગાડ કરવાના આરોપસર ફેજદારી ચાલી તથા તેને મારીનાંખવામાં આવ્યો. એથેનીઅન લોકોની દૃષ્ટિમાં સોક્રેટીસ સમાજને ખરેખર હાનિકર્તા જણાયો હોય તો તો આટલા લાંબા કાળ સુધી તેમણે સોક્રેટીસને નીભાવી લીધો એ મને આશ્ચર્યકારક લાગે છે. હું તો નિઃસંશય માનું છું કે તેના પર રાજદારી હેતુઓને લીધે તહોમત મૂકવામાં આવ્યું હતું\* અમર્યાદિત પ્રજાશાસન (Democracy) રાજ્ય તરફ તેની સહાનુભૂતિ હોય અથવા અંત અહુમતિની ઇચ્છા સમાજને કલ્યાણકારક થઈ પડે એ સિદ્ધાંત તેને રુચતો હોય એ હકીકતો સોક્રેટીસની લાક્ષણિક વિચારપદ્ધતિ જેતાં અસંભવિત હતી. મતાધિકારને મર્યાદિત કરવા ચાહનારા લોકો સાથે તેની કદાચ સહાનુભૂતિ હતી એ મનાતું. સ્થાપિત રાજ્યબંધારણ વિરૂદ્ધ ચાલતી લડતને પરિણામે રાજ્યબંધારણ કેટલીક વાર ઉંધું પડ્યા પછી, ન્યારે પ્રજાશાસન ફેલેમંદ નિવડ્યું ત્યારે પ્રજાશાસનનો વિરોધ કરનારા સામે કડવાશની તીવ્ર લાગણી ઉભી થઈ અને ખીજ કેટલાકની સાથે સોક્રેટીસ પણ એ કડવાશનો ભોગ થઈ પડ્યો. જે તેની ઇચ્છા હોત તો સોક્રેટીસ સહેલાઈથી શિક્ષામુક્ત થઈ શક્યો હોત. ભવિષ્યમાં ઉપદેશ ન કરવાની તેણે બાંહેધરી આપી હોત તો ચોક્કસ તેને લગભગ નિર્દોષજ દરાવવામાં આવત. વસ્તુસ્થિતિ એવી હતી કે સોક્રેટીસના મુકદ્દમા માટે ન્યાયાધીશ તરીકે નીમાયેલા ૫૦૧ સામાન્ય એથેનીઅન લોકોમાંના લગભગ અડધા જેટલાએ તેને નિર્દોષ તરીકે છોડી દેવાનો અભિપ્રાય દર્શાવ્યો હતો. જે આ ક્ષણે પણ તેણે પોતાની ઉદ્દામ, કડક રીતિ સ્હેજ પલટી હોત તો તે મોતની શિક્ષા પામ્યો ન હોત.

પણ આ મહાન પ્રસંગને પહોંચી વળવા એ કટિબદ્ધ થયો અને એક અજબ સાંકેતિક ભાષણ દ્વારા ચર્યાસ્વાતંત્ર્યનો હક્ક તેણે

---

\*જુઓ 'એનસાઈક્લોપિડિઆ બ્રિટાનિકા'ની છેલ્લી આવૃત્તિમાંનો સોક્રેટીસ પરનો નોંધસંનનો લેખ.

વ્યાજબી ઠેરવી બતાવ્યો. સોફ્ટીસના અતિ બુદ્ધિશાળી શિષ્ય અને તત્ત્વચિંતક પ્લેટોએ [ધી એપોલોજી એન્ડ સોફ્ટિસ] “ સોફ્ટીસનો બચાવ ” નામનું પુસ્તક રચ્યું છે. આમાં એના બચાવનું સામાન્ય વલણ બતાવવામાં આવ્યું છે. અન્ય શૂહેરીઓ જે દેવોને પૂજતા તેમને સોફ્ટીસ સ્વીકારતો નહિ એવો તેના પર આરોપ મૂકવામાં આવ્યો હતો. તેનો તે સંતોષકારક જવાબ વાળી શક્યો નથી એમ પ્લેટોના પુસ્તક પરથી સ્પષ્ટ થાય છે. આ આરોપ વિરુદ્ધ તેણે જે બુદ્ધાસાઓ આપ્યા તે એનાં ભાષણોનો ખામીભરેલો ભાગ છે. પણ યુવકોની નીતિ બગાડવા વિશેના આરોપનો ચર્ચાસ્વાતંત્ર્ય માટેની સુંદર દલીલો આપી તે સચોટ જવાબ વાળી શક્યો હતો. આખા બચાવ (apology) માં આ જ ભાગ અતિ ઉપયોગનો છે અને આજ સુધી પણ તે અસલ જેટલોજ અસરકારક છે. હું ધારું છું ત્યાં સુધી તે નીચેના બે મુખ્ય મુદ્દાઓ પર ભાર મૂકે છે.

(૧) એ કહે છે કે:—કોઈ પણ માનુષી સત્તા કે અદાલત જખરદસ્તી અગર બળાત્કાર કરે તો પણ પોતાના અંતઃકરણ વિરુદ્ધ કાર્ય કરવાની ગમે તે જોખમે બેઘડક ના પાડવી એ વ્યક્તિ માત્રની અનિવાર્ય ફરજ છે. અર્થાત્ મનુષ્યકૃત કાયદા કરતાં વ્યક્તિના અંતઃકરણના અવાજનું ચઢીઆતાપણું સોફ્ટીસ પ્રતિપાદિત કરે છે: પોતાના તમામ જીવનકાર્યને તે ધાર્મિક શોધમાં પરોવાયેલા જીવન તરીકે ઓળખાવે છે. તાત્ત્વિક વિવેચનમાં રચ્યાપચ્યા રહેવામાં પોતે અંતરના કોઈ અકળ માર્ગદર્શકના અવાજને વશ વર્ત્યો છે એમ તેને પોતાને ખાતરી થઈ લાગે છે અને પોતાના અંતઃકરણની ઉંડી પ્રતીતિ ટાળી દેવા કરતાં મૃત્યુમુખમાં હોમાવા માટે સોફ્ટીસ વિશેષ તત્પર થાય છે. તે કહે છે કે:—ઓ એથેનીઅન લોકો ! હું સત્ય માટેની શોધના પ્રયત્નો લ્યજ દઉં એ શરતેજ જો તમે મને નિર્દોષ ઠરાવી છોડવા માગતા હો તો, હું આભારપૂર્વક જણાવવાની રજા લઉં છું કે હું તો ઇશ્વરની આજ્ઞા પાળીશ. તેજ પ્રભુએ—નહિ કે તમે—મને

મારું જીવનકાર્ય સોંપ્યું છે. આથી ન્યાં સુધી મારામાં પ્રાણ અને strength બળ હશે ત્યાં સુધી હું તત્ત્વચિંતન હરગીઝ નહિ છોડું. જેને જેને હું મળીશ તેને ઉદ્દેશીને કહીશ “ભલા આદમી ! જ્ઞાનપ્રાપ્તિ, સત્યસંશોધન અને આત્મોત્તરિતા માર્ગોની અવગણના કરી, ધન અને માન અકરામ પર આસક્તિ લગાડતાં તને શરમ નથી આવતી શું ? ” મોત શી વસ્તુ છે તે હું જાણતો નથી. કદાચ તે સારી વસ્તુ હોય; પણ હું એટલું તો જાણું છું કે હાથે ઉપાડેલી લડત છોડી ભાગી જવું એ તો જીવન વસ્તુ છે, અને જે વસ્તુ જીવન હોવાની મારી ઉંડી પ્રતીતિ છે તે વસ્તુ કરતાં જે વસ્તુ સારી નિવડવાનો સંભવ હોય તેને હું વધારે પસંદ કરું છું. (અર્થાત્ ધર્મલડત પડતી મૂકવા કરતાં મોતને વધારી લેવું મને વધારે પસંદ છે. )

(Free discussion) ચર્ચાસ્વાતંત્ર્યથી થતા જાહેર લાભો પર સોફિસ્ટીસ ખાસ ભાર મૂકે છે. લોકોને ઉદ્દેશીને તે લખે છે:—“હું કદાચ તમારા આચાર વિચારનો કડક અને ઉત્સાહપ્રેરક ટીકાકાર છું, કારણ કે એક ઘડી સમજાવીને તો ખીજી ઘડી ઠપકો આપીને હું તમને સત્ય પંથે દોરવાના અંતપૂર્વક મથું છું, તમારા અભિપ્રાયોની સતત કસોટી કરું છું, અને અમુક વસ્તુનું જ્ઞાન મેળવ્યાનું તમારું મિથ્યાભિમાન, તમારું અજ્ઞાન પુરવાર કરી ઉઘાડું પાડું છું. જે વસ્તુ મારે મુખેથી તમે સાંભળો છો તેની પ્રતિદિન ચર્ચા થાય એમાં માનવજાતિનું સર્વોત્કૃષ્ટ કલ્યાણ સમાયેલું છે. જે જીવનને આવી ચર્ચાની કસોટીથી કસવામાં ન આવે તો એ જીવન જીવવા લાયક નથી.”

આમ વિચારસ્વાતંત્ર્યના વાજખીપણાના આ સૌથી પહેલા એકરારમાં બે મહત્ત્વની બાબતો પ્રતિપાદિત થયેલી આપણને માર્ગમ પડે છે. (૧) વ્યક્તિના અંતઃકરણનો અખંડનીય હક્ક—જેના પર ભવિષ્યની સ્વાતંત્ર્ય માટેની લડતો મંડાવાની હતી તે—અને (૨) ચર્ચા અને વિવેચનની સામાન્ય અગત્ય. પહેલો હક્ક વિવાદસિદ્ધ નથી,

કેવળ અંતર્ગત પર યોજાયેલો છે. કોઈ એક પ્રકારના દેવતાઈ નૈતિક સિદ્ધાંતના અસ્તિત્વ વિષેની માન્યતા પર એ હક્ક આધાર રાખે છે; અને સોફિસ્ટીસના જેવો અંગત અનુભવ ન થવાથી જેઓ એમ માનવાનો ઇન્કાર કરે છે તેમને માટે સોફિસ્ટીસની દલીલો નકામી છે; પરંતુ ૨૦૦૦થી વધારે વર્ષોના અનુભવ બાદ વિચાર-સ્વાતંત્ર્યના વ્યાજબીપણાના એકરારમાં જણાવેલો વિવેચન સ્વાતંત્ર્યનો ખીજો હક્ક, ખુદ સોફિસ્ટીસે પણ નહિ કહ્યા હોય એવા ઘણાએ સંબંધોમાં વધારે વિસ્તારથી પ્રયોજી શકાય.

જે સંજોગો વચ્ચે સોફિસ્ટીસના ગુન્હાની તપાસ શરૂ થઈ તે પરથી એથેન્સમાં તે સમયે જે મતાંતરક્ષમા તથા અક્ષમા હતાં તે સ્પષ્ટ થાય છે. ચિરકાળ સુધીનું સોફિસ્ટીસનું મુક્તપણું, આખરે તેના પર રાજદ્વારી અને કદાચ અંગત કારણોસર તહોમત મૂકવામાં આવ્યું હતું તે હકીકત, તેની તરફેણમાં ન્યાયાધીશો સારી સંખ્યામાં હતા એ ખીના:-આ બધા પરથી એટલું પ્રતીત થાય છે કે તે સમયે સાધારણ વિચારસ્વાતંત્ર્ય હતું, અને જે અસહિષ્ણુતા ભાસતી તે તો અંતરે અંતરે આવેશમાં આવતી અને કાંઈ જૂદા જ હેતુઓ સિદ્ધ કરવા માટે. તત્ત્વચિંતક એરિસ્ટોટલના દાખલા પરથી ઉપરની હકીકત વધારે સ્પષ્ટ થશે. ઉપલા બનાવ બાદ ૭૦ વર્ષે દેવર્નિદા કરવાના આરોપસર પોતાના પર મુકદ્દમો ચાલશે એવી ભીતિથી તેણે એથેન્સનો ત્યાગ કર્યો હતો. પણ આ આરોપ તો વિરોધી રાજદ્વારી પક્ષના કોઈ એક સભ્ય પર પરોક્ષ રીતે ધા કરવાના હેતુથી કરવામાં આવ્યો હતો. અભિપ્રાયોને કચડી નાંખવા માટે વ્યવસ્થાપૂર્વક દમન કદી થયું જ ન હતું.

જગતભરના તત્ત્વજ્ઞો સામાન્ય રીતે હિંસાને વખોડનારા હોય છે; ગમે તેવાં ગંભીર કારણો હોય છતાં લોહી રેડવાના પ્રસંગો ઉભા થાય કે તુરત એમનાં હયાં કંપી ઉઠે છે. જુલમ અથવા સિતમથી, સામાન્ય નિયમ પ્રમાણે, તત્ત્વજ્ઞો સો ગાઉ દૂર હોય છે.

આથી, ગ્રીસ દેશમાં સિતમગાર પદ્ધતિ કેમ પ્રચાર પામી એ વાતનો નિર્ણય કરતી વખતે આપણે ફિલસુફોનો ઉલ્લેખ કરવો પડે છે—એ સિતમગાર પદ્ધતિ ગ્રીસમાં પ્રચલિત કરવામાં ફિલસુફોનો હાથ હતો એ કહેવું પડે છે—એ કદાચ વિચિત્ર લાગશે. સોક્રેટીસના અતિ બુદ્ધિશાળી શિષ્ય પ્લેટોએ તેની ઉત્તર અવસ્થામાં એક કાલ્પનિક રાષ્ટ્ર રચનાનું પુસ્તક લખ્યું હતું. એમાં એણે બધા પ્રચલિત ધર્મોથી અત્યંત ભિન્ન ધર્મનું પ્રતિપાદન કર્યું અને જાણાવ્યું કે એણે (પ્લેટોએ) નક્કી કરેલા દેવોને ન માનનારાને કેદ કરવામાં આવશે અથવા મોતની શિક્ષા કરવામાં આવશે. પ્લેટોની પ્રજાલિકાના આ પોલાદી ચોકઠામાં ચર્યાસ્વાતંત્ર્યને બીલકુલ સ્થાન ન હતું. છતાં આ કાલ્પનિક રાષ્ટ્રયોજના ઘડવામાં એણે જે વલણ અંગીકાર કર્યું છે તેમાંની ખાસ રસિક બીના તો એ છે કે અમુક ધર્મ સાચો છે કે નહિ તે જાણવાની તે બહુ પરવા કરતો નહિ; એ ધર્મની નૈતિક ઉપયોગિતા છે કે નહિ એટલુંજ વિચારવાની તેને કાળજી રહેતી. વાર્તાઓ દ્વારા નીતિજ્ઞાનનો પ્રચાર કરવા તે તૈયાર હતો. સોક્રેટીસ ધર્મકથાઓ અને પુરાણને તે ધિક્કારતો. આનું કારણ, આ કથાઓ સત્ય ન હતી એનથી, પરંતુ એ કથાઓથી સાધુતાને પંથે પળવું અશક્ય હતું તે છે.

એથેન્સમાં અપાતી ઘણી છૂટનું પરિણામ એ આવ્યું કે સોક્રેટીસના વાર્તાલાપ પર આધાર રાખતી શીલસુરીઓની પરંપરા નીકળી. ઠેક સ્વાતંત્ર્યના નવયુગમાં આધુનિક વિજ્ઞાનનો જન્મ થયો ત્યાં સુધી માનવજાતિની પ્રગતિ પર પ્લેટો, એરીસ્ટોટલ, (Stoics) તિતિક્ષાવાદી, (Epicureans) સુખવાદી અને (Sceptics) સંશયવાદી તત્ત્વજ્ઞાનીઓના તર્ક પ્રયોગથી, બીજી કોઈ પણ અખંડ બૌદ્ધિક હીલચાલ કરતાં વધારે ઊંડી અસર થઈ છે.

સુખવાદી, (એપિક્યુરીઅન) તિતિક્ષાવાદી (સ્ટોઈક્સ) તેમજ સંશયવાદીઓના (સ્કેપ્ટિક્સ) સિદ્ધાંતો વ્યક્તિના આત્માને શાંતિ અને



પ્રેરણા અપાવવા કાળેજ હતા. ઇ. સ. પૂર્વે ૩ જા સૈકાથી સમસ્ત ગ્રીસ દેશમાં તેમનો અત્યંત પ્રચાર કરવામાં આવ્યો હતો અને એ સમયથી માંડીને સુશિક્ષિત ગ્રીક લોકો થોડા ઘણાં પ્રમાણમાં બુદ્ધિવાદી બન્યા હતા એમ આપણે કહી શકીએ. એપીક્યુરસના ઉપદેશમાં ધર્મવિરુદ્ધ સ્પષ્ટ વલણ દૃષ્ટિગોચર થાય છે. એને તો એમજ લાગતું કે હરેક ધર્મનું મૂળ કારણ મનુષ્યના હૃદયમાં વસેલી બી'કની લાગણી છે. રખેને ધર્મ તરફ નહિ વળીએ તો કોણ જાણે શું થશે એવી બી'કથીજ લોકો ખરેખરાં કે પછી માત્ર દેખાદેખીથી ધર્મ તરફ વળે છે. આવી બી'કમાંથી માણસનું મન મુક્ત કરવું એ એપીક્યુરસના ઉપદેશનો મુખ્ય હેતુ હતો. એપીક્યુરસ Materialist જડવાદી હતો તથા વિશ્વોત્પત્તિ સંબંધમાં પરમાણુવાદ વિષેના સિદ્ધાંત માનતો અને આ વિશ્વનો કોઈ દૈવી નિયંત્રક છે એ વાતનો તે ઇન્કાર કરતો. અલબત્ત તેને દેવોના અસ્તિત્વ વિષે શ્રદ્ધા તો હતીજ પણ મનુષ્ય સાથેનો દેવોનો સંબંધ વિચારવામાં આવે તો એના દેવો હતા તે એ ન હતા જેવાજ કારણ કે તેઓ દૂર, સુદૂર આવાસમાં વસતા અને મનુષ્યોના કલ્યાણ તરફ જાણે દુર્લક્ષ કરીને શાશ્વત અને શુભ શાંતિ ભોગવતા હતા. એ દેવો તો આદર્શ સુખવાદી યુવનના સાક્ષાત્ ઉદાહરણરૂપ હતા.

અદ્ભુત કાવ્યશક્તિવાળો એક કવિ એપીક્યુરસની આ શીલ-સુશીનો એક કાવ્યદ્વારા પ્રચાર કરવા પ્રેરાયો એ ખરેખર એપીક્યુરી-અન ફિલસુફીનું કંઈક ગૂઢ આકર્ષણ જ સમજવું. ઇ. સ. ૧ લા સૈકામાં પ્રસિદ્ધ થઈ ગયેલો રોમન કવિ લ્યુક્રિટિઅસ, એપીક્યુરસને માનવજાતિનો ઉદ્ધારક-તારણહાર લેખતો અને તેણે On the Nature of the world એન ધ નેચર ઓવ ધ ઊવર્લ્ડ નામના કાવ્યમાં એપીક્યુરસની ફિલસુફીના જન્મનો “ શુભ સંદેશ ”\* જાહેર કરવાનો નિશ્ચય કર્યો હતો. ધર્મવિષયમાં અત્યંત રસ લેનારા એક

પ્રોત્સાહી પુરપતી ઉત્સુકતાથી તે ધર્મને વખોડી કાઢે છે. તેની પ્રત્યે વિરોધ, અણગમ અને તિરસ્કારના શબ્દો સાતે સુરમાં ઉચ્ચારે છે અને ધર્મને નામે થયેલાં ઘેર કુકર્મોને ક્રોધામિથી ધગધગતા શબ્દોમાં તે નિંદી કાઢે છે. નાસ્તિક સેનાના એક સેનાની જેમ તે સ્વર્ગના કિલ્લાની સામે કૂચ કરે છે. શાસ્ત્રીય દલીલો જાણે નૂતન વિશ્વના ઉજ્જવલ આવિષ્કાર રૂપ ન હોય એમ તે તેમને સમજાવે છે; અને સંપૂર્ણ શાંતિના ધ્યેયયુક્ત સિદ્ધાંત સાથે તેના આવેશયુક્ત ઉત્સાહનો અજબ યોગ થાય છે. અગર જે ગ્રીક વિચારકોએ સમસ્ત કાર્ય સાધ્યું હતું અને લ્યુક્રિટિઅસનું લેટીન કાવ્ય અવમાનિત (Prostrate) દેવો પરના વિજયનું ગીત માત્ર હતું, તોપણ વિચારસ્વાતંત્ર્યના ઇતિહાસમાં કાવ્યમાં તરી આવતા નિડર, સહૃદય જુસ્સાને લીધે એ કાવ્ય સદા ઉચ્ચ સ્થાન ભોગવશે. શાસ્ત્રવિરુદ્ધ વિચાર ધરાવનાર લોકસમૂહને ખદલે જે શાસ્ત્રમતાનુસારી જનતા સમક્ષ એ કાવ્ય પ્રસિદ્ધ થયું હોત વિચારસ્વાતંત્ર્યના (free thought) ઇતિહાસમાં એ અધિક રસિક થઈ પડ્યું હોત. પણ લ્યુક્રિટિઅસના સમયના શિક્ષિત રોમનો તો ધર્મની આખતમાં શંકાશીલ હતા. કેટલાક એપીક્યુરીઅન મત માનતા; અને આથી આપણે એમ માની શકીએ કે ધણા રોમનોને અધર્મના ઉદ્દામ હીમાયતી (લ્યુક્રિટિઅસ)ની ધૃષ્ટતાભરી દલીલોથી કશી અસર કે કશો આઘાત પહોંચ્યાં નહિ હોય.

સ્વાતંત્ર્ય માટેની લડતમાં (સ્ટોઇક) તિતિક્ષાવાદીઓનો ફાળો ખાસ નોંધવા લાયક છે. ચર્યાસ્વાતંત્ર્ય વિનાના વાતાવરણમાં એ ફિલસુફી ભાગ્યેજ ખીલી હોત. જાહેર સત્તા વિરુદ્ધ વ્યક્તિના હકકોનું એ ફિલસુફી પ્રતિપાદન કરતી. કાયદાઓ અન્યાયી હોઈ શકે અને પ્રજાઓ કદાચ ઉંધે માર્ગે ચઢી જાય એ વાતો સોફ્રેટીસના ધ્યાનમાં આવી હતી ખરી, પણ સમાજને માર્ગદર્શક નિવડે એવો એકે સિદ્ધાંત સોફ્રેટીસને જડ્યો ન હતો. પ્રજાઓના રિવાજો અને લિખિત કાયદાઓ કરતાં પ્રાચીન અને ઉચ્ચતર એવો કુદરતનો કાનુન

(સ્ટોઇક) તિતિક્ષાવાદીઓની દૃષ્ટિએ સમાજને માર્ગદર્શક થઈ પડે એવો લાગ્યો અને આ સિદ્ધાંતની અસર (સ્ટોઇક) તિતિક્ષાવાદીઓ ઉપરાંત સમસ્ત રોમન આલમ અને તેના ધારાશાસ્ત્ર પર થઈ.

આ ફિલસુફીઓનો વિચાર કરતાં આપણે ગ્રીસથી રોમની વાત ઉપર ઉતરી પડ્યા. અગાઉના રોમન સામ્રાજ્યમાં કે પાછળનાં રોમન પ્રજાસત્તાકમાં વ્યક્તિના અભિપ્રાયો પર કોઈ પણ પ્રકારના અંકુશ મૂકવામાં આવ્યા ન હતા, અને તેથીજ વ્યક્તિના હકકો પ્રથમ ચર્ચનારી આ ફિલસુફીઓ બહોળો ફેલાવો પામી. ઘણા આગેવાન લોકોને Religion of the State સરકારી ધર્મમાં શ્રદ્ધા ન હતી, પરંતુ અશિક્ષિત જનતાને વ્યવસ્થામાં રાખવા માટે તેઓ ધર્મને ઉપયોગી સમજતા. સાધારણ જનતાના કલ્યાણુર્થે મૂઢ વિશ્વાસ ઉત્પન્ન કરવાની રોમન પદ્ધતિને એક ગ્રીક ઇતિહાસકાર મુક્તકંઠે વખાણે છે. સીસેરોનું આવું જ વલણ હતું. સમાજના હિતાર્થે અસત્ય ધર્મ પણ અનિવાર્ય છે એવી અસહના નાસ્તિકોની માન્યતા હતી. એક યા અન્ય રૂપે હાલ પણ એ માન્યતા સામાન્ય છે. ધર્મોનો ખ્યાવ તેમનામાંના સત્યને લીધે નહિ પણ તેમની ઉપયોગીતાને લીધેજ કરવામાં આવે છે. રાજનો કારભાર વ્યવસ્થિત રહે માટે ધર્મની જરૂર છે અને પોતાને અસત્ય જણાતો હોય એવા ધર્મને પણ નીલાવવો એ રાજકર્તાની ફરજ છે, એમ મેકીઆવેલી ઉપદેશે છે.

હવે બીજા સૈકામાં પ્રસિદ્ધ થઈ ગયેલા છેલ્લા ગ્રીક સાહિત્યકાર ટ્યુશીઅન વિષે કંઈક કહેવાની જરૂર છે. એનાં લખાણોની અસર બધા પર થતી. લોકપ્રિય પુરાણ કથાઓને તે છડેચોક નિંદી કાઢતો. શિક્ષિત નાસ્તિકવર્ગને આનંદ આપવા ઉપરાંત એનાં કટાક્ષમય ગીતોની બીજી કંઈ અસર થઈ કે કેમ એ કહેવું મુશ્કેલ છે. (Zeus in a Tragedy Port) “ગ્રીઅસ ઇન એ ટ્રેજેડી પોર્ટ” એ એનું સૌથી વધારે અસરકારક ઉપહાસયુક્ત ગીત છે. જો કોઈ આધુનિક

ભેખક નિંદાપૂર્વક ત્રિમૂર્તિની દિવ્યાકૃતિઓ ( પિતા, પુત્ર અને પવિત્ર આત્મા ) ને મહાન્ સંતો અને પવિત્ર શ્રીરસ્તાઓ સાથે સ્વર્ગીય ધૂમખંડમાં બેઠા બેઠા ચાલુ યુગમાં ઈંગ્લાંડમાં થયેલા Unbelief અશ્રદ્ધાના ભયોત્પાદક પ્રચાર વિષેની ચર્ચામાં પરોવાયેલા અને પછી ટેલીફોન ચંત્રની મદદથી લંડન શહેરની જાહેર વ્યાસપીઠ પર નવીન વિચારક અને એકાદ પાદરી વચ્ચે ચાલતો ઝઘડો અનાયાસે સાંભળતા દર્શાવે તો લુશીઅને જે સ્થિતિ કલ્પી છે તેની ખરોખર સરખામણી થઈ શકે. લુશીઅનના ગીતોમાં દેવોને Anthropomorphism માનવલક્ષણારોપણના સિદ્ધાંતની બેવકુશી પર જેટલી આકરી અને સચોટ ટીકા કરવામાં આવી છે એટલી બીજા કશે કદિએ થઈ નથી.

(રોમન) સામ્રાજ્યમાં પ્રવર્તેલા બધા ધર્મો, મતો—ને પંથો તરફ સહિષ્ણુતા દાખવવી એજ રોમન રાજ્યપદ્ધતિનું સામાન્ય ધોરણ હતું. દેવનિંદા કરવા બદલ એ રાજ્યમાં શિક્ષા કરવામાં આવતી ન હતી. શહેનશાહ ટીબેરીઅસના એક સૂત્રમાં આ વાત પ્રકટ કરવામાં આવી છે. “ દેવોનું અપમાન થતું હોય તો ભલે દેવો જાતે તે વિચારી લે. ” આમ છતાં ખ્રિસ્તી કોમ તરફ ક્ષમાશીલતા દાખવવામાં આવતી ન હતી એ એક અપવાદ રૂપજ ગણાય. આ પૌર્વાત્ય ધર્મ પ્રત્યે ચલાવવામાં આવેલી કડક વર્તણૂકને પરિણામે યૂરોપમાં ધાર્મિક જીવલેમોનો પાયો નાંખાયો એમ કહી શકાય. સમર્થ, માયાળુ અને સહેજ પણુ ધર્મોન્માદ વિનાના શહેનશાહોએ પણ ખ્રિસ્તી કોમ સાથેના સંબંધમાં આ અપવાદરૂપ રીતિ કેમ અંગીકાર કરી એ સમજવું રસિક થઈ પડશે.

ચિરકાળ સુધી બહુ થોડા રોમનો ખ્રિસ્તીઓને જાણતા હતા અને જે કોઈ તેમને વિષે કંઈ જાણતા તેઓ તેમને યહુદી પ્રજાના એક પંથ તરીકેજ ગણતા. યહુદી ધર્મના સિદ્ધાંતો અને અસહિષ્ણુતાને લીધે પરધર્મ પ્રત્યે ક્ષમાશીલતાથી વર્તનારા અ-ખ્રિસ્તી મૂર્તિ-

પૂજકો તે ધર્મ તરફ વહેમ અને ઇતરાજીપૂર્વક જોતા. કેટલીક વાર યહુદી ધર્મ પાળનારાઓ અને રોમન રાજ્યાધિકારીઓ વચ્ચે અથડા-અથડી થતી હતી અને ખોટી ભંબેરણીથી રોમન રાજ્ય યહુદીધર્મ પર હુમલો કરતું, તો પણ સામાન્ય રીતે રોમન સમ્રાટો એ ધર્મને છોડતા ન હતા અને યહુદીઓની ધર્મધર્મતાથી એમના વિરુદ્ધ જે તિરસ્કાર પ્રકટેલો તેમાંથી તેઓને ઉગારી લેવાની કાયમની નીતિ તેઓ અમલમાં મૂકતા હતા. આજન્મ યહુદી લોકમાં જ જ્યાં સુધી યહુદી ધર્મની અસર રહી ત્યાં સુધી તો રોમન લોકો તેને સાંખી રહ્યા, પણ એ યહુદી ધર્મ વિશેષ ફેલાવાની ધાસ્તી લાગતી ગઈ તેમ તેમ ધાર્મિક પ્રશ્ન નવું સ્વરૂપ પકડવા લાગ્યો. સમસ્ત વિશ્વમાં સ્થાપિત થયેલા અને પરસ્પરની સહાનુભૂતિથી ખીલતા ધર્મપથોથી તદ્દન ભિન્ન તથા મનુષ્યજાતિના શત્રુરૂપ લેખાતા ઘણા અનુયાયીઓવાળો ધર્મ ગ્રહોળો ફેલાવો પામે એ જોઈ રાજ-કર્તાઓ ભડકે, તેમના હૃદયમાં ગંભીર શંકા અને વહેમ જનમૂલક થાય એ તદ્દન સંભવિત હતું. યહુદી સિવાયની અન્ય પ્રજાઓમાં યહુદી ધર્મ ફેલાય તો તે રાજ્યને જરૂર ભયરૂપ નિવડે એમ ભાસતું; કારણ એ ધર્મનું તત્ત્વ રોમન સમાજના મૂળ બંધારણને તથા સંપ્રદાયોને પ્રતિકૂળ હતું. સમ્રાટ ડોમિશિઅન તો યહુદીધર્મના પ્રચારમાં રોમન સામ્રાજ્યનાં નાશનાં બીજ જોતો હતો એમ લાગે છે. આથી તેણે રોમન શહેરીઓને પરધર્મમાં વટલાતાં અટકાવવા માટે ચાંપતા અને આકરા ઇલાજ અમલમાં મૂક્યા. યહુદી વિરુદ્ધ મંડાયેલાં તેની સત્તાનાં શસ્ત્રોના કેટલાક ખ્રિસ્તીઓ પણ ભોગ થઈ પડ્યા હશે. એના વર્તન પરથી એમ લાગતું કે યહુદી અને ખ્રિસ્તી વચ્ચેનો ભેદ ભાગ્યે જ તેને ખબર હશે; ને વળી તેની દૃષ્ટિમાં એ બેમાં કશો તફાવત હતો જ નહિ. યહુદીધર્મ તથા તેમાંથી જ જન્મેલો ખ્રિસ્તી ધર્મ એ બન્ને રોમન સમાજ પ્રત્યે અસહિષ્ણુતા અને વિરોધ દર્શાવવાની બાબતમાં એક સરખાંજ હતા. એ બે

ધર્મોમાં અંતર માત્ર એટલું જ હતું કે યહુદીઓ ધણા થોડાને સ્વ-ધર્મમાં આણી શક્યા ત્યારે ખ્રિસ્તીઓએ ધણાઓને ધર્મબ્રષ્ટ કરી પોતાના ધર્મમાં દાખલ કર્યા.

ટ્રેજન રાજ્ય કરતો હતો ત્યારે ‘ ખ્રિસ્તી થવું એટલે મૃત્યુની શિક્ષાને પાત્ર ગુન્હો કરવો ’ એવો સિદ્ધાંત પ્રતિપાદિત થયો હતો. તેના સમયથી ખ્રિસ્તી ધર્મને ખીનકાયદેસર લેખવામાં આવ્યો. ‘ ખ્રિસ્તી થનાર મોતની શિક્ષા પામશે ’ એ મતલબનો કાયદો ટ્રેજને કરેલો. પરંતુ વ્યવહારમાં આ કાયદાનું અચૂક દૃષ્ટિથી અક્ષરશઃ પાલન થતું નહિ. કારણ એમ પણ હોય કે શહેનશાહે લોહીનું એક પણ ટીપું રેડ્યા વગર ખ્રિસ્તી ધર્મને સમૂળ ઉખેડી નાંખવા માગતા. ટ્રેજને કાઢેલી રાજસૂત્ર પરથી આ વાત સ્પષ્ટ થશે. “ ખાસ પ્રયત્ન પૂર્વક ખ્રિસ્તીઓને વીળી કાઢવા નહિ, તેમના વિરુદ્ધ નનામા આરોપોની નોંધ કરવી નહિ; જે કોઈ ખ્રિસ્તીઓના ગુન્હા વિષે ખબર આપે તેણે તેના પરનો આરોપ પુરવાર કરવો પડશે, નહિ તો જુદા આરોપ મૂકવાના ગુન્હા માટે જે કાયદાઓ છે તેમની રૂએ તેમને શિક્ષા ફરમાવવામાં આવશે. ” ખ્રિસ્તી લોકો સમજી ગયા કે (Edict) આ અનુશાસન ખરૂં જોતાં તેમના રક્ષણાર્થે જ છે. ખીજા સૈકામાં કેટલાક મુકદ્દમાઓ ચાલ્યા હતા, ધણાને દેહાંત-દંડ ભોગવવો પડ્યો હતો. ખ્રિસ્તીઓ જે ધર્મ શહીદની કીર્તિને વરવા કાળે કળેને વધાવી લેતાં. આમ છતાં તેમના પ્રત્યે ખાસ ક્રૂર વર્તણૂક ચલાવવામાં આવતી ન હતી. પકડાયા આદ તેઓ નાસી જતાં તો સત્તાધીશો જોયું ન જોયું કરતાં એ વિષેના પુરાવા પણ છે. આમ ખ્રિસ્તીઓ પર જુલમ ગુજારવાનું ખરૂં કારણ તો પરધર્મના પ્રચારથી લય મુગ્ધ થયેલી રોમન પ્રજાની ઉશ્કેરણી હતી. રોમન સત્તાધીશોની ઈચ્છાથી એવા સીતમો વર્ષા નહિ. દેવ માત્રની છયોક નિંદા કરનારા અને આ વિશ્વના નાશ માટે પ્રાર્થના કરનારા આ ગૂઢ પૌર્વાત્ય ધર્મના અનુયાયીઓથી જાહેર

પ્રજા ભડકી જતી. દૈવયોગે કદાચ રેલ આવે કે દુકાળ પડે અને ખાસ કરીને આગ લાગે તો એ બધું ખ્રિસ્તીઓની મેલી વિદ્યાને લીધે જ થાય છે એમ જાહેર પ્રજા માની લેતી.

ખ્રિસ્તી હોવાનો આરોપ જેને શિર મૂકાતો તેના પરનો આરોપ સાચો છે કે જુદો એ બાબતનો નિર્ણય કરવા માટે આરોપી પાસે દેવો અગર દેવ (Deified) પંક્તિમાં ગણાતા સમ્રાટોની મૂર્તિઓ સમક્ષ ધૂપ મૂકવાની માગણી કરવામાં આવતી. આરોપી આ માગણી પ્રમાણે વર્તે તો તે નિર્દોષ ઠરી છૂટી જતો. શહેનશાહોની મૂર્તિઓની પૂજા સામે ખ્રિસ્તીઓ વાંધો ઉઠાવે એજ હકીકત મના (ખ્રિસ્તીઓના) ભયાવહ ધર્મનું એક અતિ અમંગળ ચિહ્ન છે એમ રોમન લોકો માનતા. રોમન શહેનશાહોએ પ્રચલિત કરેલી આ પૂજાનો હેતુ લિન્ન લિન્ન ધર્મપંથો અને દેવો માનનારી જુદી જુદી પ્રજાનું બનેલું સામ્રાજ્ય એક અને અવિભક્ત છે એમ સૂચવવાનો હતો. સંપ અને વફાદારી વધારવાના રાજદ્વારી હેતુથી એ પૂજા શરૂ કરવામાં આવી હતી. આથી એ પૂજાની અવગણના કરનારનો આત્મા ફોહી છે એવી શંકા ઉત્પન્ન થાય તો તે આશ્ચર્યકારક નથી. પણ કોઈ પણ શહેરીને આ પૂજામાં ભાગ લેવાની ફરજ નહતી એ વાત નોંધમાં લેવી જોઈએ. લશ્કરી કે બીનલશ્કરી અમલદારો તરીકે સમાજને સેવા અર્પનાર સિવાયની સામ્રાજ્યની બીજી વ્યક્તિઓ પાસે એ પૂજાને ચુસ્તપણે વળગી રહેવાની માગણી કરવામાં આવતી જ નહિ. આ બધાનું પરિણામ એ આવ્યું કે ખ્રિસ્તી લોકો લશ્કરી કે અમલદારી નોકરીમાંથી ખાતલ રહ્યા.

આ સમયે પ્રસિદ્ધ થયેલા ખ્રિસ્તી ધર્મના બચાવના લેખો જે શહેનશાહોએ વાંચ્યા હોત તો ખ્રિસ્તી ધર્મ ભારી રાજદ્વારી આકૃત રૂપ હતો એવી તેમને ખાતરી થાત. એ લેખોની લીટીઓનો ભાવાર્થ યથાર્થ સમજવાથી સ્પષ્ટ સમજાત કે ન કરે નારાયણ અને ખ્રિસ્તી લોકનું ચઢી વાગ્યું તો તેઓ રાજ્યના બીજા ધર્મપંથોને કનડગત

કર્થો વિના રહે જ નહિ. ખ્રિસ્તીઓ પોતે જે પરરાજ્યની સંસ્કૃતિમાં જીવનવ્યવહાર ચલાવતા હતા તે પ્રત્યે તેમને અત્યંત તિરસ્કાર હતો. આ હકીકત ખ્રિસ્તી ધર્મનો ખચાવ કરનારાઓ થોડે ઘણે અંશે ગુપ્ત રાખવા મંથતા પણ ટેટિઅન નામના તત્કાલીન એક લેખકના ગ્રંથમાં એ વાત સ્પષ્ટ તરી આવે છે. જે રાજ્યમાં ખ્રિસ્તી સત્તા જામી હોય ત્યાં અન્ય ધર્મીઓના આધાર તરફ સહિષ્ણુતાનો સદંતર અભાવ હોય એવું તે સમયના ખ્રિસ્તી સાહિત્યના વાચકને લાગ્યા વિના રહેશે નહિ. આમ, સર્વ ધર્મ પ્રત્યે ક્ષમાશીલતાથી વર્તનારા શહેનશાહોએ ખ્રિસ્તી ધર્મ પ્રત્યે અપવાદરૂપ વર્તણુક ચલાવી તેનું કારણ એટલું જ કે તેઓ ખીજા સર્વ ધર્મ પ્રત્યેની ક્ષમાશીલતાનું રક્ષણ કરવા માગતા હતા. (ખ્રિસ્તી ધર્મનો પ્રચાર જેમ જેમ વધતો જાય તેમ તેમ અન્ય ધર્મો પ્રત્યે સહિષ્ણુતા ઘટતી જવાની તેમને દહેશત લાગતી.)

ખ્રિસ્તી ધર્મની મના કરેલી હોવા છતાં, ત્રીજા સૈકામાં તેની ધાર્મિક ક્રિયાઓ ખુલ્લી રીતે સાંખી રહેવામાં આવી. ખ્રિસ્તી ધર્મગુરુઓએ ખુલ્લી રીતે પોતાના ધર્મદેવજોની વ્યવસ્થા કરવા માંડી. કોઈ પણ પ્રકારની ડખતગીરી વગર પાદરીઓની પરિપદો મળતી. દમનનીતિના બહુ થોડાં, ક્ષણિક અને સ્થાનિક છમકટાં થતાં; માત્ર એક જ ગંભીર અત્યાચાર કરવામાં આવ્યો હતો. (આ જુલમની શરૂઆત ડીસીઅસે ઇ.સ. ૨૫૦ માં કરી અને વેલેરીઅને તે જારી રાખી.) પાછળ પાછળથી તો ખ્રિસ્તીઓએ શહીદોનું ખાસું પુરાણુજ રચ્યું હતું—કે હજારો ખ્રિસ્તીઓ ધર્મ માટે મરી શીટયા હતા—એ ખરૂં છે તથાપિ વાસ્તવિક રીતે આ આખી ત્રીજી સદીમાં ઘણા થોડા લોકોને ધાર્મિક સિતમના ભોગ બની પોતાના પ્રાણની આહુતિ આપવી પડેલી. જે શહેનશાહોના છત્ર હેઠળ ખ્રિસ્તી ધર્મગુરુઓ સંપૂર્ણ શાંતિ અને સ્વાતંત્ર્ય ભોગવતા તેજ શહેનશાહો પર ઘણા જુલમો ગુન્જાયાનો ઔરોપ મૂકવામાં આવેલો.



પછી તો મુસકી અવ્યવસ્થાનો એક લાંબો યુગ ચાલ્યો, એ સમય દરમ્યાન સામ્રાજ્યના પાયા હાલી ઉઠ્યા હતા, પણ ખરી અણીની વેળાએ શહેનશાહ ડાયોકલીશીઅને તેને ઉગારી લીધું. રાજ્ય વહીવટમાં તેણે મૌલિક પુનર્ઘટના કરી. અને એક વધુ સદી માટે તેણે રોમન સત્તાને સંપૂર્ણતઃ અક્ષત જાળવી રાખી. રોમન-ત્વનો પુનરુદ્ધાર કરી રાજસત્તાની ઉંડી જડ એસાડવાની તેની નેમ હતી અને તેણે રાજધર્મમાં નવચેતન રેડવાનો યત્ન કર્યો. પોતાનો હેતુ ખર આણવા માટે ખ્રિસ્તીઓની વધતી જતી અસર તેણે અટકાવવા માંડી. ખ્રિસ્તીઓની બહુમતી ન હોવા છતાં તેઓ ઘણી મોટી સંખ્યામાં હતા; આ વસ્તુસ્થિતિ ભવિષ્યમાં ભયકારક નિવડે એવી શંકાથી શહેનશાહે વ્યવસ્થિત દમનનીતિ ચલાવી. એ ઘેર નિર્દય નીતિ ચિરકાળ ટકી. પ્રતિષિદ્ધ ધર્મને કચડી નાખવા માટેનો એ ( દમનનીતિ ) સાર્વાત્રિક, વ્યવસ્થિત અને સહુદય પ્રયાસ હતો. પણ એ પ્રયાસ નિષ્ફળ નિવડ્યો; કારણ, ખ્રિસ્તીઓ એટલા વધી ગયા હતા કે તેમની જડ ઉમેડવી એ દુર્ઘટ હતું. ડાયોકલીશીઅનના રાજત્યાગ પછી રોમન સામ્રાજ્યના જુદા જુદા ભાગમાં રાજ્ય કરતા બાદશાહોને ડાયોકલીશીઅનની નીતિ ઉપયોગી કે યોગ્ય લાગી નહિ અને ( ૩૧૧-૩૧૩ સુધીમાં ) ધર્મસહિષ્ણુતાનાં અનુશાસનો પણ નીકળ્યાં. દમનનીતિ અંધ થઈ. ધર્મસ્વાતંત્ર્યના ઇતિહાસમાં આ અનુશાસનો અતિ ઉપયોગી છે. પૂર્વ પ્રાંતોમાં પ્રસિદ્ધ થયેલું પ્રથમ અનુશાસન આ મુજબ હતું.

“ અમે જોયું કે ખ્રિસ્તી લોકો ભ્રમમાં પડ્યા છે. તેમના પૂર્વ-જ્ઞેના ધાર્મિક આચાર વિચારોને તેમણે તિલાંજલિ આપી છે, ભૂત-કાળની ક્રિયાઓને ઉદ્ધતાઈથી તુચ્છકારી, તેમણે મનના તરંગો અનુસાર અવિચારી ધારાધારણો અને અભિપ્રાયો બાંધ્યાં છે અને અમારા સામ્રાજ્યોના જુદા જુદા પ્રાંતોમાંથી એક સેળભેળાઆ સમાજ તેઓ ભેગી કરી બેઠા છે. તેમને આ ભ્રમમાંથી મુક્ત કરી

પુનઃ કુદરત અને બુદ્ધિના માર્ગે ચલાવવા અમે ખાસ ઉત્સુક હતા. ફરજિયાત પૂજા વિષેના અમારા કાયદાથી ઘણા ખ્રિસ્તીઓ ભય સંકટમાં આવ્યા; ઘણા મૃત્યુના મુખમાં હોમાયા; અને પોતાની નિંદા મૂર્ખાઈ જારી રાખનારા બીજા ઘણાઓ કોઈ પણ પ્રકારની જાહેર ધર્મક્રિયા કરી શકતા નહોતા એ પણ અમે જોયું. આથી એવા દુઃખી જનોને અમારી સ્વાભાવિક કાયમની રહેમદિલી દર્શાવવાની અમને વૃત્તિ થઈ; માટે જે તેવા લોકો સ્થાપિત કાયદા Established law and Government કાનુને અને સરકારને યોગ્ય માન આપી વર્તવા કબુલે તો અમે તેમને તેમનાં ખાનગી ધર્મમતો પાલન કરવાની તથા કોઈ પણ પ્રકારની બ્લીક કે કનડગત વગર તેમના દેવળોમાં છુટથી એકત્ર થવાની પરવાનગી આપીએ છીએ.

‘મીલન (Milan) નું અનુશાસન’ ને નામે મશહૂર થયેલું બીજું ‘કોન્ટેન્ટાઈનનું અનુશાસન પણ આજ મતલબનું હતું. સહિષ્ણુતા સ્થાપવાના કારણમાં ‘કોન્ટેન્ટાઈન’ે જણાવ્યું હતું કે એ દ્વારા પ્રજાનાં સુખ અને શાંતિ જાળવવાની મ્હારી અભિલાષા તૃપ્ત થશે અને પરિણામે સ્વર્ગમાં વસેલા ઈશ્વરને શાંત કરવાની મ્હારી આશા સફળ થશે. આમ ‘મીલનના અનુશાસન’ દ્વારા બક્ષવામાં આવેલી મતાંતરક્ષમા લોકમાં સુખશાંતિ ફેલાવવાની અને પ્રભુને ખુશ રાખવાની શહેનશાહની અભિલાષા પર યોગજઈ હતી. રોમન સરકાર અને ખ્રિસ્તીઓ વચ્ચેના સંબંધને અંગે વ્યક્તિના અંતઃકરણની સ્વતંત્રતાનો તથા દમનનીતિના વાજબીપણાનો પ્રશ્ન ઉપસ્થિત થયો. (નીચેની ઘટના પરથી એ પ્રશ્ન કેવી રીતે ઉપસ્થિત થયો તે સ્પષ્ટ સમજાશે.) હરેક ધર્મમત અને પંથ તરફ ક્ષમાની દૃષ્ટિથી જોનારા અને કેવળ રાજધર્મ પાળનારા રાજ્યને માલુમ પડે છે કે ખુદ તેની વચમાંજ પોતાથી ભિન્ન, એકે એક ધર્મ સંપ્રદાયના હડહડતા શત્રુ સમાન, તથા સત્તા પ્રાપ્ત થયે અન્ય ધર્મ સંપ્રદાયોને

કચડી નાંખે એવો, સમાજ ઉભો થયો છે. આત્મરક્ષણાર્થે સરકાર આવા પરિવર્તનકારક વિચારો ફેલાતા અટકાવવાનો નિર્ણય કરે છે અને તે ધર્મના અમુક સિદ્ધાંતો ખાતર નહિ, પરંતુ તે સિદ્ધાંતોની સમાજ પર જે અસર થાય તે વિચારીને એવા ધર્મપાલનને એક ગુન્હા તરીકે ગણે છે. હવે પોતાના અંતરના અવાજને દાખી દીધા વગર અને નરકવાસ બહોરી લીધા વગર આવા સમાજના સભ્યો પોતાનો નિરાસક (exclusive) સિદ્ધાંત છોડી શકે નહિ. રાજ્ય તરફની બધી ફરજો કરતાં અંતઃકરણના છુટાપણાનો સિદ્ધાંત ચઢીયાતો છે. આ છુટા-પણાના નવા લક્ષ્ય માટેની લડત પોતાની સન્મુખ ઉભી થયેલી જોઈ રાજ્ય તે લક્ષ્ય કબુલવા અસમર્થ નિવડે છે. પરિણામે દમનનીતિ શરૂ થાય છે. (આજ પ્રકારે રોમન સરકાર અને ખ્રિસ્તી ધર્મ વચ્ચેના સંબંધે કરી વ્યક્તિના અંતઃકરણની સ્વતંત્રતા અને તેને દાખી દેવા માટેની દમનનીતિનો પ્રશ્ન ઉભો થયો.)

છોક પ્રાચીનમતાવલંબી અને પૂર્ણચુસ્ત મૂર્તિપૂજકના દષ્ટિ-બિંદુથી પણ ખ્રિસ્તીઓ પર જે સિતમ ગુજારવામાં આવ્યો તેનો ખ્યાલ થઈ શકે એમ નથી, કારણ તેમાં નકામું લોહી રેડાયું. બીજી રીતે કહીએ તો એ દમનનીતિ ખરેખર એક ગંભીર ભૂલ જ હતી; કેમકે તે નિષ્ફળ નીવડી. કારણ જ્યારે જ્યારે નીચેનાં વૈકલ્પિક અનિષ્ટોમાંથી પ્રસંગી કરવાની હોય છે ત્યારે પત્થર કરતાં ઈંટ પોચી એ ન્યાયે બેમાંથી દમનનીતિની પ્રસંગી કરવામાં આવે છે. આ બે વૈકલ્પિક અનિષ્ટો નીચે મુજબનાં છે (૧) હિંસા, (દમનનીતિની હિંમત કરનાર કોઈ પણ વિચારશીલ મનુષ્ય આને અનિષ્ટ લેખવામાં આનાકાની નહિં કરે.) અને (૨) હાનિકારક વિચારોનો પ્રચાર. બીજું અનિષ્ટ વધારે હાનિકર્તા છે એવે બહાને તે અનિષ્ટના નિવારણાર્થે પહેલું અનિષ્ટ પ્રસંગ કરવામાં આવે છે. પણ જો ઈંટ હેતુ સિદ્ધ થાય એવી યુક્તિપૂર્વક દમનનીતિ વ્યવસ્થિત ન થાય તો એકને બદલે બે અનિષ્ટો ઉભાં થાય છે અને ભિન્ન

વિચારો ધરાવનારા પર ગુન્નરેલા જીલમો વાજખી ફરી શકતા નથી. ખુદ શહેનશાહો પોતાના દષ્ટિબિંદુથી ખ્રિસ્તીઓને સમાજવિરુદ્ધ અને ભયકારક લેખે તેને માટે તેમની પાસે વાજખી કારણો હતાં, પણ તેમણે તો ખ્રિસ્તીધર્માનુયાયીઓને ખીલકુલ છેડવા ન હતા, અગર છેડ્યા તો તો ખ્રિસ્તીધર્મનું મૂળ ઉખેડી નાખવા માટે વ્યવસ્થિત આકરાં પગલાં લેવાં જોઈતાં હતાં. જો શરૂઆતથીજ તેમણે વ્યવસ્થિત રીતે આકરી તપાસ કરી હોત તો કદાચ તેઓ ખ્રિસ્તી ધર્મનું નામનિશાન ભૂંરી શક્યા હોત. કાંઈ નહિ તો આ પગલું મુત્સદ્દીને છાજે એવું તો ગણાતજ પણ અતિ તીવ્ર પગલાં તેમને સૂઝ્યા પણ ન હતાં અને અનુભવહીણા તે લોકોને તેમના સન્મુખ ખડો થયેલો પ્રશ્ન સમજાયો પણ ન હતો. ધમકી અને ડરામણીથી તેમણે ફત્તેહની આશા રાખી. સમાજને હાનિકારક લાગતા ભિન્ન વિચારો દાખી દેવા માટેના તેમના પ્રયાસો અસ્થાયી, કામાડોળ, ક્ષણિક આવેશવાળા, ખીન અસરકારક અને હાસ્યાસ્પદ હતા. ૨૫૦ થી ૩૦૩ સુધી જે જીલમો વર્ષાવવામાં આવ્યા તે ફત્તેહમંદ નિવડવાની મુદ્દલ આશા ન હતી. આ સંબંધમાં ખ્રિસ્તી ધર્મના સાહિત્યને દાખી દેવા માટે પ્રયત્ન સરખોયે કરવામાં આવ્યો ન હતો એ ખીના ખાસ ધ્યાનમાં લેવી ઘટે છે.

દષ્ટિ હેતુ સિદ્ધ થાય તો પણ પરધર્મી પર જીલમ ગુન્નરેલો એ વાજખી છે કે કેમ એવા અતિ અગત્યના પ્રશ્ન પર તો વિચાર સરખોયે કરાયો ન હતો. વ્યક્તિના અંતઃકરણ અને અધિકાર તથા રાષ્ટ્રના મનાતા હિત વચ્ચેના વિરોધ પર આખી લડત ચાલી રહી હતી. અદૃશ્ય માલેક પ્રત્યેની આજ્ઞાકિતતા અને મનુષ્યકૃત કાયદા તરફની પાલનબુદ્ધિનો મેળ ન એસે ત્યારે શું થાય ? શું વ્યક્તિના અંતઃકરણને ગમે તે જોખમે માન આપવાની રાજ્યની ફરજ છે ? કે માત્ર મર્યાદામાં ? અને તે કેવી અને કેટલી ? આ પ્રશ્નનો ઉકેલ કરવાનું કામ ખ્રિસ્તીઓએ ઉપાડી લીધું નથી; એમાં તેમને રસ ન

પડ્યો. ખ્રિસ્તી ધર્મથી લિન્ન ધર્મ પાળનારી સરકાર પાસે તેમણે (ખ્રિસ્તીઓએ) કેવળ પોતાને માટે સ્વાતંત્ર્યના હક્કનો દાવો કર્યો અને જો તે સરકારે ખ્રિસ્તીઓની નિંદા અને તિરસ્કારને પાત્ર બનેલા નાસ્તિક ધર્મને દાખી દીધો હોત તો કદાચ ખ્રિસ્તીઓએ સરકારના કૃત્યને પ્રશંસાપૂર્વક વધાવી લીધું હોત એમ કહી શકાય. ગમે તેમ હો, પણ જો ખ્રિસ્તી રાજ્યસત્તા સ્થપાત તો ખ્રિસ્તીઓ પોતેજ ઉભો કરેલો વ્યક્તિના અંતઃકરણના છુટાપણાનો સિદ્ધાંત જરૂર ભૂલી જાત. શહીદો પોતાના અંતઃકરણને જે વાળખી લાગ્યું હતું તેને માટે-પોતાના અંતઃકરણના અવાજને મન આપવા માટે મર્યા; પરંતુ સ્વાતંત્ર્ય માટે-ગમે તે ધર્મના માણસ માત્રના અંતઃકરણના છુટાપણા માટે-તેઓ મર્યા નથી. રોમન ચર્ચ-સંપ્રદાય પોતાના અમલની બહારનાં આધુનિક રાજ્યો પાસે પોતાના અનુયાયીઓના છુટાપણાનો દાવો કરે છે, પણ જો પોતાને સત્તા હોય તો તેજ હક્ક ખીજાને આપવાની તેમની ફરજ થઈ પડે એ વાત તેઓ કબુલતા નથી.

ગ્રીસ અને રોમનો પુરાણો ધર્મિહાસ આપણે તપાસીશું તો આપણને માત્રમ પડશે કે વિચારસ્વાતંત્ર્ય એ શ્વાસોશ્વાસરૂપ હતું. આથી વિચારસ્વાતંત્ર્યના હક્ક પર કોઈ કશો વિચાર કરતું જ નહિ. એથેન્સમાં સાત આઠ વિચારકોને (Heterodoxy) અંડખોર ધર્મમત ધારણ કરવા બદલ શિક્ષા કરવામાં આવી હતી, પણ આ આઠમાંના ઘણા અને કદાચ બધાના સંબંધમાં એવા મત સ્વીકારવાની વાત તો એક બધાના રૂપજ હતી. (શિક્ષા કે દંડ થવાનું ખરું કારણ તો તે લોકો પ્રત્યેની દ્વેષબુદ્ધિજ હતી.) છતાં એ દ્વેષબુદ્ધિથી જ્ઞાનની પ્રગતિના માર્ગમાં કશા અંતરય ઉભા થયા ન હતા તથા અશાસ્ત્રીય અધિકારના વજનથી વિજ્ઞાન પણ અટક્યું ન હતું. એ સામાન્ય વાતો ઉપલા મુકદ્દમાઓથી ખોટી ઠરતી નથી. શિક્ષિત, ગ્રીકો બુદ્ધિસ્વાતંત્ર્યને ચાહનારા હોવાથી પરધર્મીઓ પ્રત્યે

સહિષ્ણુતા દાખવતા. બુદ્ધિનું ટુ ન ચાલે એવી કોઈ પણ સત્તા ગ્રીકોએ સ્થાપી ન હતી. પૂર્ણ ચર્ચા, વિવેચન કે સમજૂતિ આપ્યા સિવાય કોઈ પણ રસ્તે લોકોના મન પર અમુક અભિપ્રાયો તેઓ ઠસાવી દેતા ન હતા. જેમ એક ન્હાનું બાળક બીજાના પ્રમાણ પર “અગોચર ધામ” ની વાત માન્ય રાખે છે, તેમ વગર વિચારે સ્વર્ગના જેવી જ કોઈ વાત સ્વીકારી લેવાની કે પોતાને અચૂક મનાવતી સત્તા સમક્ષ તેમની બુદ્ધિ નમાવવાની શિક્ષિત ગ્રીક લોકો બીજાઓ પાસે આશા રાખતા ન હતા.

પણ આ સ્વાતંત્ર્ય કોઈ બુદ્ધિપૂર્વક સ્વીકારેલી નીતિ કે ઉડી પ્રતીતિનું પરિણામ ન હતું, અને તેથી તે અનિયમિત અને અનિશ્ચિત રહ્યું. વિચાર સ્વાતંત્ર્ય, ધાર્મિક સ્વાતંત્ર્ય, ક્ષમા શીલતા વગેરેના પ્રશ્નો સમાજપર ઠસાવવામાં આવ્યા ન હતા. આથી કોઈએ તે પ્રશ્નો ગંભીરપણે વિચારેલા નહિ. રોમન સરકાર સન્મુખ ન્યારે ખ્રિસ્તી ધર્મનો પ્રશ્ન આવી ઉભો ત્યારે ખ્રિસ્તી જેવા એક ન્હાના, અપ્રસિદ્ધ, અને મૂર્તિપૂજક વિચારકોની દૃષ્ટિએ અરસિક અને અતિ પ્રતિકૂળ ભાસતા સંપ્રદાય પ્રત્યેની વર્તણૂકમાં એક અતિ ઉપયોગી સામાજિક સિદ્ધાંત સમાયેલો છે એવું કોઈને ભાસેલું નહિ. વિચાર સ્વાતંત્ર્યના સિદ્ધાંતનું દૃઢ પ્રતિપાદન કરવા માટે જીલમના નીતિ અને પ્રયોગ વિષેના લાંબા અનુભવની જરૂર હતી. ખ્રિસ્તી સંપ્રદાયે દમનનીતિની જે કઢંગી નીતિ અંગીકાર કરી અને તેનાં જે પરિણામો આવ્યા, તેને લીધે અંતે બુદ્ધિ પ્રસ્તુત પ્રશ્ન ચર્ચવા પ્રેરણે તથા બૌદ્ધિક સ્વાતંત્ર્યના વાજબીપણાનાં કારણો તેને શોધી કાઢવાં પડશે. ગ્રીક અને રોમનોની સંસ્કૃતિનો તેમના ગ્રંથોમાં તરી આવતો આત્મા ઉંડા બંધકારનાં લાંબા કાળ પછી વિશ્વને પુનઃ પરમ તેજથી પ્રકાશિત કરશે અને આજસુધી તેમણે અનાયાસે ભોગવેલા બુદ્ધિના સામ્રાજ્યનું પુનઃ સ્થાપન કરવામાં મદદ રૂપ નિવડશે.

## પ્રકરણ ૩ જી.

### બુદ્ધિનિયંત્રણ.

#### મધ્યયુગ.

મતાંતરક્ષમાનું અનુશાસન નિકળ્યા પછી દશ વર્ષે કોન્સ્ટેન્ટાઈને ખ્રિસ્તી ધર્મનો સ્વીકાર કર્યો. ધર્મવિષયમાં આ અનાવ અસાધારણ મહત્ત્વનો હતો. એ પ્રસંગથી માંડીને સહસ્ત્રવર્ષ પર્વત બુદ્ધિસ્વાતંત્ર્ય અને વિચારસ્વાતંત્ર્યને દાખી દેવામાં આવ્યાં અને જ્ઞાનની પ્રગતિના માર્ગમાં દુર્લેઘ દિવાલો ઉભી થઈ. પરિણામે જ્ઞાન હતું ત્યાંનું ત્યાં જ અટક્યું એ વસ્તુ સ્થિતિની આપણે આલોચના કરીએ.

જે એ સૈકા દરમ્યાન ખ્રિસ્તીધર્મ પ્રતિપિદ્ધ લેખાયો હતો તે સૈકાઓમાં ખ્રિસ્તીઓ એવી દલીલ કરતા કે કોઈપણ ધર્મનો અંગીકાર કરવો એ મનુષ્યની પોતાની મરજીની વાત છે. અમુક ધર્મ સ્વીકારાવવા માટે કોઈ પણ વ્યક્તિ પર દબાણ થઈ શકે નહિ. આવી દલીલો રજૂ કરી તે સમયે ખ્રિસ્તીઓ ધાર્મિક સ્વાતંત્ર્યનો દાવો કરતા. પરંતુ જ્યારે તેમનો પંથ સર્વોપરિ થયો અને રાજ્ય તરફથી પણ ખ્રિસ્તીધર્મને સંગીન આશ્રય મળ્યો ત્યારે ખ્રિસ્તીઓએ “ધર્મ સ્વીકાર કેવળ ઐચ્છિક વસ્તુ છે” એવા પોતાના જૂના અભિપ્રાયને તિલાંજલિ આપી એટલું જ નહિ, પરંતુ વિશ્વનાં ગૂઢ તત્ત્વો વિષેના મનુષ્યોના અભિપ્રાયોમાં એકતા આણવાનું આશા ભર્યું સાહસ તેમણે ઉત્સાહપૂર્વક ઉપાડ્યું અને વિચાર સ્વાતંત્ર્યને કચડી નાખવાની વધતી ઓછી વ્યવસ્થિત તિગ્રહનીતિ અમલમાં મૂકી. શહેનશાહો અને સરકારોએ પણ આ નીતિ કંઈક અંશે રાજકીય કારણોસર સ્વીકારી. અતિ તીવ્ર ધાર્મિક મતભેદો સંન્યની

આબાદી તથા એકતાને અડચણરૂપ સમજી, તેમણે એ નીતિનો અંગીકાર કર્યો. પણ આ જીલમની નીતિ અમલમાં મૂકવામાં રાજ-હિતરક્ષણ એ મુખ્ય કારણ ન હતું. ખ્રિસ્તી ધર્માધિકારીઓ એમ માનતા કે ખ્રિસ્તીધર્મ એજ કેવળ મોક્ષનો માર્ગ છે. આ માન્યતામાં જ જીલમની વ્યવસ્થિત નીતિ અમલમાં મૂકવા માટેનું મુખ્ય તત્ત્વ સમાયેલું છે. પોતાની સર્વોપરિ દશામાં ખ્રિસ્તીઓએ કેવા વિચારો બાંધ્યા હતા તે નીચે દૃષ્ટિ નાખવાથી સ્પષ્ટ થશે.

(૧) ખ્રિસ્તીધર્મ એજ મોક્ષનું સાધન છે.

(૨) ઇતરધર્મીઓ સદાકાળ નરકમાં સડે છે. ખ્રિસ્તીધર્મ વિરુદ્ધ વર્તન રાખનારને મહાન્ ગુન્હેગાર લેખી ઇશ્વર આકરી શિક્ષા કરે છે.

(૩) મનુષ્યનું શાશ્વત હિત રક્ષવા માટે આવું વર્તન અટકાવવું જોઈએ અને એક માત્ર સાચો ખ્રિસ્તી ધર્મ સર્વ પાસે પળાવવો જોઈએ.

(૪) પાપાંડમતધારી અસાધારણ ગુન્હેગાર છે. તેને નરકમાં અતિથોર યાતનાઓ ભોગવવી પડશે. એ યાતનાઓમાંથી તેને ઉગારવા માટે, તેના પાપાંડ ધર્મની ઝેરી જ્વાળાથી તેને અસ્પૃષ્ટ રાખવા માટે, તેના પર ઇલેલોકમાં ગમે તેવા નિર્દય જીલ્લમો ગુજરવામાં કરી હાનિ નથી; કારણ તેને જે યાતનાઓ ભોગવવી પડે તેના પ્રમાણમાં આ શિક્ષા કરી જ નથી.

(૫) માણસ સદ્ગુણી હોય, પણ જો તે વિલિત ધર્મ વિરુદ્ધ વત્ત તો તે ઇશ્વરનો મહાન્ અપરાધી થાય છે, આથી એના સદ્ગુણો તરફ દૃષ્ટિ કરીને એને એના ગુન્હા બદલની શિક્ષામાંથી મુક્ત કરી શકાય નહિ.

(૬) સમાજના સામાન્ય સદ્ગુણો મનુષ્યાત્માની અંતિમ ઉન્નતિની સરખામણીમાં દુર્ગુણ સમાન જ છે.

(૭) જે બાળકો ખ્રિસ્તી ધર્માનુસાર જળસંસ્કાર (બાપ્તિઝમ)



પામ્યા વિના મરણ પામે, તે કયામતના—અંતિમ ન્યાયના—દિવસ સુધી નરકમાં રંગદોળાયા જ કરે.

ખ્રિસ્તીઓ આવા વિચારો ધરાવતા હોવાથી મતાંતરણમાનું તેમનામાં કેવળ શૂન્ય હતું. અન્ય ધર્મીઓ પ્રત્યેની તેમની અસહિષ્ણુતા તેમના ઉપરના વિચારો જોતાં કાંઈ વિલક્ષણ નિવડે એમાં આશ્ચર્ય નથી.

ખ્રિસ્તી ધર્મમાં પરધર્મી પ્રત્યે અસહિષ્ણુતાનાં તત્ત્વો દાખલ થયાં તેનું કારણ કેવળ સિદ્ધાંતોની વાસ્તવિકતા ઠસાવવા માટે ખ્રિસ્તી-ઓએ જે દલીલબાજી ચલાવી તેજ નથી. તેમના ધાર્મિક ગ્રંથનું આંતર સ્વરૂપ પણ કંઈક અંશે આ પરિણામનું ઉત્પાદક છે. પ્રાચીન ખ્રિસ્તીઓએ ઉતરતી ભૂમિકાની સંસ્કૃતિના વિચારો દર્શાવનારાં અને અશિષ્ટતાથી ઉભરાતાં યહુદી લખાણોનો પોતાનાં શાસ્ત્રોમાં, દુર્ભાગ્યે, સમાવેશ કર્યો હતો, પ્રાચીન કરારમાં નિર્દયતા, હિંસા અને ધર્માધ-તાનાં સૂત્રો અને કૃત્યો ઘડી ઘડી વાચકને દૃષ્ટિગોચર થાય છે. એ કરાર ઇશ્વરપ્રેરિત છે એવું શ્રદ્ધાપૂર્વક માનનાર તો એ જાલીમ કૃત્યોને યોગ્ય જ લેખે; પણ ખ્રિસ્તીઓના આ ધાર્મિક ગ્રંથનું આંતર સ્વરૂપ અનિષ્ટકારી અને ચિત્તને નીતિબ્રષ્ટ કરનારું છે; કારણ એમાંનાં સૂત્રોથી અને કૃત્યોથી મનુષ્યની નીતિમાં બગાડ થયેલો છે. એ બીગાડને લીધે કેટલી હાનિ થઈ એ ચોક્કસ નિર્ણય કરવું કઠણ છે; છતાં આટલું તો આપણે નિઃસંદેહ કહી શકીએ કે એથી કરીને ધાર્મિક જીલમ વર્ષાવવા માટેનાં જરૂરી શસ્ત્રો તૈયાર થયાં. ધાર્મિક ગ્રંથો નૈતિક અને માનસિક પ્રગતિમાં મહાન અંતરાય રૂપ છે. કારણ કે એવા ગ્રંથોમાં અમુક યુગના વિચારો અને રીતરીવાજો દેવનિર્ણિત, સનાતન અને અનુદ્ધવનીય છે, એવું પ્રતિપાદન હોય છે. ધાર્મિક ગ્રંથોની આ અસર ખ્રિસ્તીઓના આચાર અને વ્યવહાર પર ઘણી પહોંચી. અતિ પ્રાચીનકાળનાં પુસ્તકોને અક્ષરશ:

માન્ય રાખી ખ્રિસ્તી ધર્મે માનવવિકાસની ગતિને કુંઠિત કરી નાખી. ખ્રિસ્તીઓએ તેમના ધર્મ વિધાનમાંથી જેહોવાહને ખાતલ કર્યો હોત અને પ્રાચીન કરારની પ્રેરણાનો ઇન્કાર કરી, નૂતન કરારથી સંતોષ માન્યો હોત તો ઇતિહાસમાં જરૂર અતિ મહત્ત્વનું પરિવર્તન થાત એવી કોઈ માન્યતા ધરાવે તો તે સ્વાભાવિક છે.

મહાન કોન્સ્ટેન્ટાઈન અને તેના વારસોના સમયમાં પાખંડી ખ્રિસ્તી સમાજને તથા જંગલી મૂર્તિપૂજકો (Pagans) ના દેવો વિરુદ્ધ એક પછી એક ફરમાન નિકળવા લાગ્યાં. ખ્રિસ્તીઓની આ ક્રૂર પ્રવૃત્તિ ઇ.પૂ. ૩૬૩ દરમ્યાન ધર્મબ્રષ્ટ જુલીઅને ક્લૅણ્ડર અટકાવી પોતાના બે વર્ષના ટૂંકા રાજ્યમાં જૂની વસ્તુ વ્યવસ્થાને પુનર્જીવિત કરવાના હેતુથી તેણે સાર્વાત્રિક (ધર્મ) સ્વાતંત્ર્ય જાહેર કર્યું; પરંતુ ખ્રિસ્તીઓને જાહેરશાળાઓમાં ઉપદેશ આપવાની મનાઈ કરીને એણે અન્યધર્મીઓની સરખામણીમાં ખ્રિસ્તીઓને ગેરલાભ કર્યો. જુલીઅનના આ કૃત્યથી પ્રતિમાપૂજનનો નાશ અલ્પકાળ માટે અટક્યો. પાખંડી સમાજને ક્ષણિક સ્વાતંત્ર્ય ભોગવતા થયા, તથા ખ્રિસ્તીઓના જુલમમાંથી અતિ ટૂંક સમય માટે ઉગરી ગયા. આખરે ૧ લા થીઓડોસીઅસના કડક કાયદાઓના અમલથી જંગલી મૂર્તિપૂજકોનો ધર્મ છિન્ન ભિન્ન થઈ ગયો. થીઓડોસીઅસના સમય પછી બીજી એક સદી સુધી એ ધર્મ એક યા બીજે સ્થળે અને ખાસ કરીને રોમ અને એથેન્સમાં ટગમશુ દશામાં ટકી રહ્યો. તેનું મહત્ત્વ નહિ જેવું હતું. ખ્રિસ્તીઓ મૃતપ્રાયઃ દશામાં પ્રવર્તતી પ્રાચીન સંસ્કૃતિને નિર્મૂળ કરવાને અદ્વેષ પરસ્પર સ્પર્ધા કરવામાં રોકાયા હતા. આમ ન હોત તો ઉપર્યુક્ત ધર્મવિશેષ સત્વર ભસ્મશેષ થયો હોત. પણ આવા આકસ્મિક સંજોગોની સહાય તેનું અસ્તિત્વ અખંડિત ટકાવી રાખવા સમર્થ ન હતી. ખ્રિસ્તીધર્મ મોક્ષનો માર્ગ છે એવા એવા વિચિત્ર વિચારો ધરાવનારા ખ્રિસ્તીઓએ પોતાનો ધર્મ અન્ય પાસે કબ્જાવવા માટે સાધ-

નની કશી મળ્યા રાખી નહિ. પાખંડીઓને મોતની શિક્ષા ફરમાવવાનું પણ તેમણે યોગ્ય લેખ્યું. ચોથી સદીમાં ખ્રિસ્તીઅન નામના એક પાખંડીને ફ્રાંસી દેવામાં આવી હતી. એ સમયથી માંડીને પાખંડમતધારીઓને દેહાંત શિક્ષા કરવાની પ્રથા શરૂ થઈ.

આ યુગના એક અખ્રિસ્તી લેખકને લિન્ન લિન્ન ખ્રિસ્તીપંથોના અનુયાયીઓને પરસ્પર સહાનુભૂતિ દર્શાવવાનો સદુપદેશ આપતો જોઈ આપણને આનંદ થાય છે. શહેનશાહ વેલેન્સને કરેલા એક સંબોધનમાં થેમીસ્ટીઅસે તેને વિનંતિ કરેલી કે ‘શહેનશાહ ! તમારાથી લિન્ન મત ધરાવનારા ખ્રિસ્તીઓ વિરુદ્ધ કાદેલાં અનુશાસનો રદ કરો, એજ સંબોધનમાં એણે સહિષ્ણુતાના સિદ્ધાંતનું પૂર્ણ વિવેચન કરેલું. આપણે એવો સદાસ્મરણીય શબ્દો વાંચીએ.

“વ્યક્તિઓની ધાર્મિક માન્યતાઓ એક એવું ક્ષેત્ર છે કે જ્યાં સરકારની સત્તાની ધારી અસર થઈ શકે નહિ. બળાત્કારને વશ થઈ મનુષ્ય કદાચ વિધર્મી સરકારની સત્તાને નમતું આપે તો પણ હૃદયપલટો અસંભવિત છે. જીવનને પરિણામે સત્ત્વ-ધર્મને સ્થાને દાંભિક ધર્મપાલન શરૂ થાય છે. દરેક ધર્મપંથને તેની ઇચ્છાનુસાર વર્તવા દેવો જોઈએ. પ્રજા માત્રના સામાન્ય હિત પ્રતિ લક્ષ રાખીને, રાજ્ય વહીવટ કરાવનાર સરકાર-પ્રાચીનમતાવલંબીઓ અને પાખંડીઓ પ્રત્યે એ હિતની વૃદ્ધિ થાય એવું રાજતંત્ર ચલાવવું જોઈએ. ઈશ્વર જાતે એમ સ્પષ્ટ દર્શાવે છે કે:—

પૂજનાં વિવિધ વિધાન હોય એવી મહારી ઇચ્છા છે.

ઈશ્વરને પહોંચવાના મનુષ્ય પાસે અનેક માર્ગો છે.

ધર્મ વિષયમાં કોઈ પણ ધર્મગુરુ સંત ઓગસ્ટાઈન કરતાં વધારે વજનદાર લેખાઓ નથી. સર્વશ્રેષ્ઠ પ્રમાણરૂપ આ સંત ઓગસ્ટાઈને ઇસુએ એક વાર્તામાં ‘તેમને અંદર આવવાની ફરજ પાડો’ (બળાત્કારે વિધર્મીઓ પાસે તદ્દમારો એક માત્ર સાચો ધર્મ કબૂલાવો) એવા જે શબ્દો વાપર્યો છે તે શબ્દોના આધારે ભાવિ

પ્રજ્ઞના અનુસરણાએ ધર્મને નામે જીલમ ગુજસ્વાની નીતિ પ્રતિ-  
 પાદિત કરી હતી. ૧૨ મા શતકના અંત પર્વત સંપ્રદાયે પાખંડમત  
 જૂંસી નાખવા માટે આકરા ચત્નો આદર્યા હતા. ધર્મને નામે જીલ્લમ  
 ગુજસ્વામાં આવ્યો; પરંતુ દમનનીતિ વ્યવસ્થિત ન હતી. ધર્મરક્ષા  
 અને ધર્મોન્નતિના કેવળ પરમાર્થિક દૃષ્ટિબિદ્યથી તેઓએ તે શરુ કર્યો  
 ન હતો. પાખંડમત ઉન્મૂળ કરવાના પ્રયાસમાં તેઓ પોતાના ઐહિક  
 લાભો રક્ષવાના હેતુથી પ્રેરાયા હતા. અને કોઈ અસત્ય  
 સિદ્ધાંતના પ્રચારથી દેવળની આવક ઘટવાનો કે સમાજને હાનિ  
 પહોંચવાનો ભય લાગતો ત્યારે જ ગુરુઓ તીવ્ર પગલાં  
 ભરતાં એ બાબત સપ્રમાણ છે. ૧૨ મા શતકના અંતે  
 ત્રીજો ધનોસન્ટ પોપ થયો અને એના અમલ દરમ્યાન પશ્ચિમ યૂરો-  
 પના ખ્રિસ્તીપંથી ચર્ચો-સંપ્રદાયો સત્તાની પરાકાષ્ટાએ પહોંચ્યા. ખ્રિસ્તી  
 મુલકમાંથી પાખંડીઓનો પગ કાઢવાનો માર્ગ એ ધનોસન્ટ અને  
 એના અનુગામી ધર્મગુરુઓએ ચોજેલો; અને આ ચોજનાને નિદર્શ-  
 પણે અમલમાં મૂકવા માટે પણ એજ લોકો જવાબદાર છે.  
 ક્રાન્સના લેંગ્વેડોક ગામમાં એલબીજેઓઇસ (Albigeois) નામના  
 પાખંડી લોકની મોટી વસ્તી હતી. આ લોકોના વિચારો ખાસ  
 કરીને ખ્રિસ્તીધર્મ પ્રત્યે અપ્રીતિ ફેલાવે એવા ગણાતા. એલબીજે-  
 ઓઇસ દુલ્લુઝના અમીરના ઉદ્ધમી અને આબરુદાર પ્રજાજનો હતા.  
 પણ એ પાદરીવિરોધી (Anti-clerical) લોક પાસેથી ધર્મ-  
 ગુરુઓને જીજ જેવી રકમ મળતી; એટલે ધનોસન્ટે દુલ્લુઝના અમીરને  
 તેના રાજ્યની હદમાંથી એ પાખંડીઓને દૂર કરવાની આજ્ઞા ફર-  
 માવી. પણ અમીરે પોપાજ્ઞાને તરછોડી. તેથી પોપે એલબીજેઓઇસ  
 સામે ધર્મયુદ્ધ જાહેર કર્યું અને એ યુદ્ધમાં જે કોઇ ભાગ લે તેને  
 સર્વ પાપમાંથી મુક્તિ આપવાનું અને તદુપરાંત ધર્મયુદ્ધમાં જૂઝનારા  
 યોદ્ધાઓને સામાન્ય રીતે જે કાંઇ બદલો આપવામાં આવતો તે  
 પણ આપવાનું તેણે વચન આપ્યું. પરિણામે, ઘોર ખૂનખાર યુદ્ધની

ખાસ્સી પરંપરા ચાલી. સાઈમન ડી મૉન્ટફોર્ડ નામના અંગ્રેજે તેમાં ભાગ લીધો. આ ધર્મયુદ્ધમાં સેંકડો અને હજારો સ્ત્રી પુરુષ અને બાળકોને બાળી મૂકવામાં અને ફાંસીએ ચઢાવવામાં આવ્યાં. દુલુઝની પ્રજાનો વિરોધ આમ દાબી દેવામાં આવ્યો પણ પાખંડમત નાબુદ કરી શકાયો નહિ. આખરે ૧૨૯૯ માં દુલુઝના અમીરની અપમાનકારક હાર થઈ અને લડાઈ અંધ થઈ.

આ બતાવની મુખ્ય અસર એ થઈ કે ત્યાર પછી ધર્મગુરુ-ઓએ યૂરોપના જાહેર કાયદાઓમાં એક એવું નવું તત્ત્વ ઉમેર્યું કે કોઈ પણ સમ્રાટ પોતાના મુલકમાંથી અવિદિત ધર્મસંપ્રદાયોને ઉન્મૂળ કરવાની જવાબદારી આપે તો જ તે ગાદી ભોગવી શકે. આ ફેરફાર થયા પછી જો પોતાની આજ્ઞા થવા છતાં કોઈ નરેશ પાખંડીઓ પર સિતમ વર્ષાવવાની આનાકાની કરે તો તેના પર સખી થતી. તેના મુલકો પરનો તેનો હક્ક ઝૂંટવી લેવામાં આવતો અને તેના પ્રદેશોમાં નિર્દય લૂંટ ચલાવવા માટે ધર્મગુરુઓ ગમે તે માણસને લલચાવતા. આમ પોપોએ ધર્મપાટશ્ચસત્તા સ્થાપિત કરી હતી અને એ રાજપ્રણાલિકામાં પાખંડીઓ પર જીવન વર્ષાવીને ધર્મની વિશુદ્ધતા જાળવી રાખવાની મહાન ફરજના મુકાબલામાં અન્ય સર્વ ધર્મો અને લાભો ગૌણ લેખવામાં આવતા.

પણ પાખંડમતનું નિકંદન કરવા માટે તેનાં ગુપ્તમાં ગુપ્ત આશ્રય સ્થાનો શોધી કાઢવાની જરૂર હતી. એટલીજેઓસીસને કચરી નાખવામાં આવ્યા હતા, પરંતુ તેમના સિદ્ધાંતની ઝેરી અસર ચાલુજ હતી. કોઈ આકરી દમનનીતિ, કોઈ અવિરત કાર્યક્રમ અમલમાં મૂકાય તો જ ખ્રિસ્તી ધર્મગુરુઓનાં ધાર્મિક વ્યય હાંસલ થવાનો સંભવ હતો. આથી આશરે ઇ. સ. ૧૨૩૩માં નવમા ગ્રેગરી નામના પોપે પાખંડીઓને વીણી વીણીને શોધી કાઢવા માટે ઇન્ક્વીઝીશન (રોમન દ્વિધોલિક ધર્મથી ઉલટું મત ધરાવનાર માણસોની તપાસ કરી તેમને શિક્ષા કરનારી સભા) ને નામે ઇતિહાસ મશહૂર થયેલી વ્યવસ્થિત

પરિપાટી યોજી કાઢી અને ચોથા ઇનોસન્ટે ૧૨૫૨માં એક ધર્મપત્રિકા (Bull) કાઢી એ સભાની સત્તાને પૂર્ણતાએ પહોંચાડી. આ ધર્મ-પત્રિકા અનુસાર જીલમના પ્રયોગપ્રબંધો પ્રત્યેક શહેર અને રાજ્યનાં સમાજશરીરનાં મુખ્ય અંગો લેખાયાં. ધર્મ વિષયમાં મનુષ્યનું વિચાર સ્વાતંત્ર્ય દાખી દેવા માટેનું આ અતિ બળવાન યંત્ર (Inquisition) ઇતિહાસમાં અદ્વિતીય છે.

ચર્ચે ઉપાડેલા કામને પાર ઉતારવા માટે ધર્મોપદેશકો અસમર્થ હતા, એથી ખ્રિસ્તીધર્મની સત્તા નીચેના એકે એક જીલ્લામાંથી યોગ્ય સાધુઓની પસંદગી કરી, પાપંડીઓને વીણી વીણીને શોધી કાઢવા માટે પોપ તરફથી તેમને અખત્યાર આપવામાં આવ્યો. આ તપાસ કરનારાઓની સત્તા અમર્યાદિત હતી. નહિ તેમની કશી જવાબદારી કે નહિ તેમના કાર્યનું કોઈ નિરીક્ષક. પાપંડીઓને દમવાની રોમન કેથલિક ધર્મગુરુઓએ આમ અતિ કડક નીતિ યોજી. પરંતુ એ ગુરુઓના અનેક પ્રયત્નો છતાં લૌકિક રાજકર્તાઓની વણુમાગી મદદ વગર સભા સુસ્થાપિત થાત નહિ. સમકાલીન લૌકિક રાજકર્તાઓએ તદ્દન સ્વતંત્ર રીતે પાપંડમત અટકાવનારાં નિર્દય ધારાધોરણો રચ્યાં હતાં. કોઈપણ શાસ્ત્રને ઇશ્વરોક્ત નહિ માનનાર—નવીન વિચારક બીજા ફ્રેન્ચરિકે પણ જર્મની અને ઇટલિમાંના પોતાના વિસ્તારવાળા રાજ્ય માટે એવા કાયદા ઘડ્યા હતા કે પાપંડી માત્રને રાજ્યની હદ બહાર કાઢી મૂકવા; એમનામાંના જેઓ પોતાના સિદ્ધાંતોનો ઇન્કાર ન કરે તેમને અગ્નિમાં હોમી દેવા અને જેઓ ઇન્કાર કરે તેમને માત્ર કેદમાં પૂરવા. પણ જેઓ વળી પાછા પોતાના જૂના સિદ્ધાંતો પ્રમાણે વર્તે તેમને ફાંસીએ લટકાવવા, તેમની માલમિલકત જપ્ત કરવી, તેમનાં ઘરો નષ્ટ કરવા તથા તેમનાં બાળકો જે પોતાના આપ કે કોઈ બીજા પાપંડીને ઉઘાડા ન પાડે તો તેમને એ પેઢી સુધી સારી આવક-વાળી પદવીઓ માટે નાલાયક ગણવાં.

ફ્રેન્ચરિકના રાજકાનુનો ઘડાયા ત્યારથી પાપંડીઓને દંડવા

માટે શ્રદ્ધા યોગ્ય શસ્ત્ર ગણાયું. આ અતિ નિર્દય પ્રકારની મોતની શિક્ષા સૌથી પહેલાં સને ૧૦૧૭માં એક ફ્રેન્ચ શહેનશાહે પાખંડીઓને કરી કહેવાય છે. આપણે યાદ રાખવું જોઈએ કે મધ્યયુગમાં અને ત્યારપછી પણ ઘણાં વર્ષો સુધી દરેક પ્રકારના ગુન્હા માટે અત્યંત નિર્દય સજા ફરમાવવામાં આવતી. ઉદાહરણ તરીકે ઇંગ્લેંડમાં આઠમા હેન્રીના રાજ્યકાળમાં ઝેર દેનારાઓને મરતાં સુધી ધીકધીકતા પાણીમાં ઉકાળ્યાની વાત છે. પાખંડ અતિદુષ્ટ ગુન્હો લેખાતો હોવાથી તેને નાશુદ્ધ કરવાનું કામ નરકના દારુણુદ્ધને જીતવા બેરોબર-નરકનાં દ્વાર સદા માટે બંધ કરવા સમાન-ગણાતું. આથી પાખંડીઓ વિરુદ્ધ જે જે ધારાધોરણો થયાં તેને જાહેર પ્રજાનો મજા-જીત ટેકો હતો.

ઈન્ફીઝીશનની પૂરી સત્તા જામી ત્યારે પશ્ચિમ તરફની ખ્રિસ્તી આલમમાં તેની જાળ એટલી પથરાઈ કે કોઈ પણ પાખંડી ભાગ્યેજ તેમાંથી ઉગરી શકતો. જુદા જુદા પ્રદેશોમાં તપાસ કરનારાઓ પર-સ્પર સહચારથી વર્તતા અને એકમેકને સવિસ્તર ખબર પૂરી પાડતા. ઇંગ્લેંડેતર યુરોપીય પ્રદેશો-Continental Europe-માં પરસ્પર સંબંધ ધરાવતી અનેક અદાલતો ઉભી થઈ હતી. માત્ર ઇંગ્લેંડ બહાર રહ્યું હતું; પરંતુ ત્યાં પણ એથા અને પાંચમા હેન્રીના સમયથી એક ખાસ કાનુનદારા પાખંડીઓને શ્રદ્ધાએ ચઢાવી પાખંડમત અટ-કાવવામાં આવતો હતો. (આ કાયદો ઘડાયો-૧૪૦૦ માં, ૨૬ થયો ૧૫૩૩ માં. મેરીના સમયથી ફરી અમલમાં મૂકાયો હતો-છેવટે ૧૬૭૬ માં સદંતર રદ થયો. )

ઈન્ફીઝીશનને નામે મશહુર થયેલી ધર્મસલા મતૈક્ય સ્થાપ-વાના કાર્યમાં સ્પેઇનમાં સૌથી વિશેષ સફળ નિવડી. ૧૬મા શતક સુધી હયાતી ભોગવતી સ્પેઇનમાંની સલાએ ઘણાં કાર્યો સાધ્યાં; તેમાં, પોતાના જૂના ઇસ્લામી રીતરિવાજો અને ધર્મવિચારોને વફા-દારીથી વળગી રહેલા બ્રહ્મ મૂરસોકોને સ્પેઇનમાંથી હાંકી કાઢવાનું

કામ પણ તેણે પાર પાડ્યું. પણ એ સભાએ સ્પેઇનની કેવળ આટ-લીજ સેવા કરી નહતી. કહેવાય છે કે એજ સભાએ અનેક પ્રયાસો કરી સ્પેઇનમાંથી યહુદીધર્મને નિર્મૂળ કર્યો તથા દેશને પ્રોટેસ્ટન્ટ ધર્મોપદેશકોના આવેશભર્યા આખ્યાનોની ઝેરી અસરમાંથી ઉગારી લીધો. પરંતુ સ્પેઇનને પ્રોટેસ્ટન્ટ મતની અસરમાંથી અલિશુદ્ધ ઉગારી લેવાનું માન સ્પેઇનની તપાસકારિણી સભા (Inquisition)ને ધટે છે એ કથન સાબીત કરવું અશક્ય છે; કારણ કે પ્રોટેસ્ટન્ટ મતપ્રચારનાં બીજ સ્પેઇનમાં રૌપ્યાં હોત તોપણ એ પ્રતિકૂળ પ્રદેશમાં તે બીજને ફળત નહિ. આ બેતાં સ્પેઇનમાંથી પ્રોટેસ્ટન્ટ મત દૂર કરવાનું માન તપાસકારિણી સભાને અર્પવું અયોગ્ય મનાશે. છતાં એ સભાની સફળતા માટે શંકા લાવી શકાય એમ નથી. સ્પેઇનમાંની સભાના પ્રયાસોથી વિચારસ્વાતંત્ર્યને છેક દાબી દેવામાં આવ્યું હતું, એ વાત નિર્વિવાદ છે.

પાખંડીએ એને વીળીચૂંટી કાઢવા માટે તપાસકારિણી સભાએ અનેક સાધનો યોજ્યાં, એમાં Edict of Faith ધર્માનુશાસન એ સૌથી વધારે અસરકારક સાધન હતું. આ આજ્ઞાપત્ર અનુસાર તપાસકારિણી સભાની સેવા કરવા માટે લોકોનાં નામ નોંધવામાં આવતાં અને પાખંડીઓ સંબંધી બપ્પર પૂરી પાડવાની માણસો પાસે માગણી કરવામાં આવતી. વધારામાં વખતોવખત અમુક અમુક જીલ્લાની મુલાકાત લેવામાં આવતી અને જે લોકોને પાખંડી વિષે કશી માહિતી હોવાની શંકા લાગતી તેવાઓને તુરત સભા એક ફરમાનદ્વારા આજ્ઞા આપતી કે તદ્દમારે સભા સમક્ષ જાતે હાજર થઇ, તદ્દમને બગેલી બધી બાતમી જાહેર કરી જવી. નહિતો તમને શિક્ષાઓ ફરમાવવામાં આવશે અને લૌકિક અને પારમાર્થિક લાભોથી તદ્દમને વંચિત રાખવામાં આવશે. વસ્તુસ્થિતિ આવી ઉભી થઇ હોવાથી,

નોંધ:—મૂરલોકો [ ધર્મે મુસ્લિમ, લોહીએ (૧) અરબ (૨) આફ્રિકન (૩) સ્પેનિશ (૪) મિશ્ર ]



કોઇપણ મનુષ્ય તેના પાડોશીઓના કે કુટુંબીઓના પણ બહેમમાંથી મુક્ત રહી શકતો નહિ. આખી પ્રજાને વશ કરવા, તેની બુદ્ધિને કંઈક કરી નાખવા અને તેની પાસે અંધપણે ધારી આજ્ઞાઓ પાળવા માટે તપાસકારિણી સભાની સ્થાપના કરતાં વધુ વિચક્ષણ યુક્તિ કોઈએ શોધી કાઢી નથી. જે કોઇપણ સંસ્થામાં ગમે તે મનુષ્ય પર પાખંડી હોવાનો દોષારોપ કરવો એને ઉચ્ચ ધાર્મિક ફરજ તરીકે ગણવામાં આવ્યું હોય તો તે આ સભાની યોજનામાં શક્ય થયું હતું. એ પરિપાત્રીમાં જ એવી અનિષ્ટ કૃતિને ધાર્મિક ફરજનું મહત્ત્વ આપાતું હતું.

સ્પેષનમાં પાખંડીઓની તપાસ ચલાવતી વખતે સત્યનો નિર્ણય કરવા માટે ન્યાયી, સયુક્તિક સાધનોને નાપસંદ કરવામાં આવ્યાં હતાં. વગર પુરાવે કેદીને ગુન્હેગારજ કહીવામાં આવતો અને પોતાની નિર્દોષતા પુરવાર કરવાનો ભાર એને શિર રહેતો. એની તપાસ ચલાવનાર ન્યાયાધીશ જ ખરું જોતાં એના પર ફરિયાદ મંડાવનાર હતો. ગમે તેટલા અપ્રતિષ્ઠિત, પુરુષો એની વિરુદ્ધ સાક્ષી તરીકે જોટલા આવે તેટલા કબૂલ રાખવામાં આવતા. ફરીઆદપક્ષ તરફના સાક્ષીઓ સ્વીકારવા માટેના કાયદા બહુ ઢીલા હતા. બચાવપક્ષના સાક્ષીઓ નાપસંદ કરવા માટેના કાયદાઓ કડક, અનુલ્લંઘનીય હતા. ચડુદીઓ, મૂરલોકો અને જોકરો કેદી વિરુદ્ધ સાક્ષી આપવા છુટા હતા, પરંતુ તેની તરફેણમાં પુરાવો આપવાની તેમને મનાઇ હતી. કેદીના દૂરના સગાસંબંધીઓને પણ આ જ નિયમ લાગુ પાડવામાં આવતો. સભા ન્યાય આપતી વેળાએવા સિદ્ધાંત પાળતી કે એકદોષિત પુરુષ છુટી જાય તેના કરતાં સો નિર્દોષ મનુષ્યો કષ્ટ ભોગવેએ વધારે સારું છે. સભાએ પાથરેલી જાળમાં જે કોઈ શિકાર ફસાવતું, એણે પ્રકટાવેલી ચિતામાં જે કોઈ ઇન્ધન ઉમેરી આપતું, તેને પોપતી કૃપારૂપી બક્ષિસ આપવામાં આવતી. આવાં નિર્દય પ્રગણાં ભરનારી સભાનો દંભ પણ જરા જોવા જેવો હતો. સભા તરફના ન્યાયાધીશો

જાતે ફ્રાંસીની સજ્જ કરમાવતા નહતા; કારણ કે **અહિંસા પરમોધર્મ** : ખ્રિસ્તી ધર્મગુરુઓએ તો હિંસાથી હબ્બર ગાઉ વેગળા રહેવું જોઈએ. ધર્માસનસ્થ ન્યાયાધીશો એટલુંજ જાહેર કરતા કે કેદી પાખંડી છે— એ સુધરે કે શુદ્ધ થાય એવી કશી આશા ભાસતી નથી. આટલા ટૂંકા વિચારો દર્શાવી, ન્યાયાધીશો રાજકર્તાઓને કેદીઓ સ્વાધીન કરી દેતા. પણ તેમનો દંભ આટલેથીજ અટકતો નહતો. ધર્માધ્યક્ષો ગંભીરતાપૂર્વક ફોજદારી ન્યાયાધીશોને આજ્ઞા કરતા કે કેદીઓ પ્રત્યે દયા—કૃપા—દર્શાવવી. કિંતુ કેદીઓ પ્રતિ દયા દર્શાવવાની આ કેવળ બાહ્યાચારયુક્ત માગણી રાજકર્તાઓ વધાવી શકતા નહિ. તેમનો તો કેદીઓને મોતની શિક્ષા ફરમાવ્યેજ છુટકો હતો. એથી અન્યથા વર્તે તો રાજ્યવહીવટ કરનાર સરકાર પાખંડમતને ટેકો આપે છે એવું બહેમી અનુમાન સત્વર બાંધવામાં આવતું અને પરિણામે એ સરકારોની પણ પાખંડીઓ જેવી જ વળે થતી. તપાસકારિણી સલા તરફથી સોંપવામાં આવેલા કેદીઓને કોઈ રાજકુંવર કે અમલદાર યોગ્ય શિક્ષા ન ફરમાવે તો તેને ખ્રિસ્તી ધર્મમંડળમાંથી ખાતલ કરવાની કેનન લૉ (રોમન કેથલિક સ્મૃતિ)માં સ્પષ્ટ આજ્ઞા હતી. આવી ધર્મોચ્ચારો અને આવા કાયદાઓ હોવાથી પાખંડીઓને ખૂબ દમવામાં આવતા; નિરાધાર વૃદ્ધ પુરુષો, નિઃસહાય અબળાઓ અને નિર્વિવેકા, નિર્દોષ બાળકોને શ્રેણી પર ચઢાવવામાં આવતાં. આમ છતાં રોમન કેથલિક ધર્મથી ઉલટું મત ધરાવનાર માણસોની તપાસ કરી તેમને શિક્ષા કરનારી ઇન્ક્વીઝીશન નામની સલાની કૂરતા વિષે આપણે આવેશમાં ને આવેશમાં અયોગ્ય મત બાંધવું ન જોઈએ. આપણે એટલું ધ્યાનમાં રાખવું જોઈએ કે પ્રજાજનોએ ફ્રાંસીને લોકડે ચઢેલા લોકોની સંખ્યા વિષે અતિશયોક્તિ ભરેલી કહ્યના ચલાવી છે, છતાં એ સલાની કાર્યપ્રથાથી, તથા લગભગ મોત જેવી નિર્દય સજ્જાઓથી લોકને જે જે યાતનાઓ ભોગવવી પડેલી તેનું વર્ણન ચચાર્થ છે.

રોમન કેથલિક ધર્મગુરુઓએ તપાસકારિણી સભાએ વીણી કાઢેલા પાખંડીઓને દમવા માટે જે ન્યાયરીતિ અમલમાં મૂકી તેનાથી ઇંગ્લેંડેતર યુરોપીય પ્રદેશોના ફ્રેન્ચદારી કાયદાશાસ્ત્ર પર ઘણી માફી અસર થઇ. લી નામનો ઇતિહાસકાર કહે છે કે તપાસકારિણી સભાની સ્થાપનાથી થયેલાં અનિષ્ટોમાંનું સૌથી ગંભીર એ હતું કે દેહ ૧૮મી સદીના અંત સુધી યુરોપના ઘણાખરા દેશોમાં પાખંડમત નિમૂળ કરવા માટે એ સભાએ જે પદ્ધતિ સ્વીકારી હતી તે ગમે તે પ્રકારના આરોપીની તપાસ ચલાવવા માટે આદર્શ મનાવા લાગી. એજ પદ્ધતિ-સર દરેક ગુન્હાની તપાસ કરવાનો ધારો પડી ગયો.

આ સભાના સભ્યોને ઉદ્દેશી ગીબન કહે છે કે તેઓ બેવકુફી ભરેલી, ક્લુલ્લક વાતોનું નિદય આચરણથી રક્ષણ કરતા હતા. આ સભાસદોને ઘણીવાર અતિ ક્રૂર, રાક્ષસી પ્રકૃતિના લેખવામાં આવ્યા છે છતાં એમની અને એમની ઇચ્છાનુસાર વર્તનારા રાજકર્તાઓની તરફેણમાં એટલું કહી શકાય ખરું કે આદિકાળમાં દેવતાઓને મનુષ્યના ભોગો આપનારા ધર્મગુરુઓ અને શહેનશાહે કરતાં તેઓ જરા પણ દુષ્ટતર ન હતા. પવન પોતાને અનુકૂળ થાય એવી ઇચ્છાથી દેવોને પ્રસન્ન કરવા માટે પોતાની પુત્રી ઇશીજનીઆની આહૂતિ આપનાર ગ્રીક રાજ એગેમેમ્નન અત્યંત પ્રેમી પિતા હશે; અને એવી આહૂતિ આપવાની તેને સલાહ આપનાર ધર્મગુરુ પણ ઘણો પવિત્ર અને પ્રમાણિક પુરુષ હશે. પણ એમનાં કૃત્યો કેવાં જલ્મીમ છે ! એગેમેમ્નન અને તેના ગુરુની માફક જ મધ્યયુગમાં અને ત્યાર પછી ઘણાં વર્ષો સુધી ધ્યાણ પ્રકૃતિના અને નીતિનિયમના પાલન માટે વિશુદ્ધ પ્રેમ ધરાવનારા માણસો પણ પાખંડીઓની ગંધ આવતાં જ પોતાનો મૂળ સ્વભાવ ભૂલી, ધ્યાહીન થતા. તેમની માન્યતાઓ જ તેમને જલ્મીમ કૃત્યો કરવા પ્રેરતી. એગેમેમ્નન અને તેના ગુરુને આપણે ક્રૂર લેખ્યા નથી તો પછી તપાસકારિણી સભાના સભ્યોને આપણે જુલમગાર કેમ લેખીએ ? દોષ માન્યતાનો હતો, માન્યતા ધરાવનારનો

નહિ. ખ્રિસ્તીઓના નિરાસક મોક્ષના સિદ્ધાંતમાંથી જ પાપાંકમત પ્રત્યે ફૂર તિરસ્કાર જન્મેલો. એ તિરસ્કાર એક જાતના ચેપી જાંતુ જેવો હતો. પરિણામે સભ્યોમાં પાપાંડીઓની ઉંડી સૂગ પેદા થઈ અને એમની માન્યતાઓએ એમને અતિફૂર કર્મો કરવા પ્રેર્યા.

આ સિદ્ધાંત વિશે એવો પણ ઉદ્દેશ્ય કરવામાં આવ્યો કે એને લીધે મનુષ્યનો સત્ય માટેનો આગ્રહ ઓછો થઈ ગયો. ખ્રિસ્તી ધર્મ પ્રમાણે ન વર્તવાથી મનુષ્યનું શાશ્વત ભાવિ જોખમમાં આવી પડે એમ હોવાથી કોઈ પણ પ્રકારે, -પછી કપટ કે જુઠાણું પણ ચાલે- એ ખ્રિસ્તીમત સર્વ પાસે કબૂલાવવો એ અનિવાર્ય અને વાજબી કર્તવ્ય મનાતું. નીતિમાં વૃદ્ધિ કરે એવી કલ્પિત વાતો અને ચમત્કારોની કથાઓ તદ્દન નવી જ કલ્પી કાઢતાં કોઈ અચકાતું ન હતું. આમ એ સિદ્ધાંતના પરિણામે મનુષ્યની સત્યબુદ્ધિનો લોપ થયો હતો. સત્તરમી સદીના સમારંભ સુધી નિઃસ્વાર્થી સત્યપ્રેમનો સદંતર અભાવ હતો. સત્યનો કેવળ સત્ય માટે જ પ્રેમ એ સદી પહેલાં લોકહૃદયમાં પ્રકટે એવી આશા પણ ન હતી.

આમ ખ્રિસ્તીધર્મનો નિરાસક મોક્ષનો સિદ્ધાંત અને તેની સાથે સંબંધ ધરાવતા પાપ, નરક અને અંતિમ ન્યાય વગેરેના સિદ્ધાંતથી આવાં ગંભીર પરિણામો આવ્યાં, તો ખ્રિસ્તીધર્મના બીજા સિદ્ધાંતો અને તેમના આનુષંગિક સિદ્ધાંતોનું પરિણામ એ આવ્યું કે તેમને લીધે મધ્યયુગમાં જ્ઞાનની પ્રગતિના માર્ગમાં એક મજબુત દિવાલ ઉભી થઈ. વિજ્ઞાનશાસ્ત્રની વૃદ્ધિનાં દ્વાર બંધ થયાં તથા ઠેઠ ઓગણીસમી સદીના મધ્યકાળ સુધી વિજ્ઞાનની પ્રગતિમાં અનેક અંતરાયો ઉભા થયા કર્યા. વૈજ્ઞાનિક શોધનાં પ્રત્યેક અગત્યના ક્ષેત્રમાં ખોટા વિચારોનો ખૂબ ફેલાવો થયો હતો અને રોમન કેથલિક ધર્મગુરુઓ બાઇબલનું અચૂક પ્રમાણ આપી એ વિચારોને સાચા જાહેર કરતા. બાઇબલમાંનું બધુંજ સાચું, બાઇબલ જ્ઞહારનું અને વિરુદ્ધનું સર્વ કાંઈ જુઠું અને તેથીજ દંડપાત્ર, એવી શ્રદ્ધાજન્ય માન્યતા મધ્ય-

યુગમાં સુપ્રચલિત હતી. ઘણીં શાસ્ત્રોની સ્વતંત્ર શોધ કરવાની મના હતી. મનુષ્યોનાં પાપો માટે ઇસુએ કબ્રો સહ્યાં અને પરિણામે મનુષ્યો પાપમુક્ત થયા એવા ખ્રિસ્તીઓના પાપમુક્તિના સિદ્ધાંત અને તેની સાથે અવિચ્છિન્ન રીતે સંકળાયેલી વિશ્વોત્પત્તિ અને ખાલા આદમના પતનની યહુદી કથા-એ એને આધારે ભૂસ્તરવિદ્યા, પ્રાણી-વિદ્યા અને મનુષ્યશાસ્ત્રને આંગળી અડકાડવાની મના હતી. ત્રણેનું સ્વતંત્ર સત્યાન્વેષણ કરવાનો પ્રતિબંધ હતો. આઇબ્રનના લખાણનો અક્ષરસઃ અર્થ કરતાં સૂર્ય પૃથ્વીની આજુબાજુ ફરે છે એવું સત્ય તેમાં દૃષ્ટિગોચર થાય છે; પણ એ સત્ય વિજ્ઞાનની દૃષ્ટિએ અપ્રતિ-પાદ્ય હોય તો એ તેને માન્યે જ છુટકો. (Antipodes) પાતાળ વિષેના સિદ્ધાંતને રોમન ધર્મગુરુઓ જીકો માનતા, તરછોડી કાઢતા. (કારણ આઇબ્રનનો એ સિદ્ધાંતને ટેકો નથી.) આઇબ્રન બહારનો કે વિરુદ્ધનો વિચાર દર્શાવે તેના ભોગજ લાગતા. સોળમા શતકમાં જેને અગ્નિમાં હોમવામાં આવ્યો હતો તે સર્વેટસ પર એક એવો આગેપ મૂકવામાં આવ્યો હતો કે આઇબ્રનમાં જેને રસકસથી ઉભરાતી ભૂમિ તરીકે વર્ણવી છે તે જીડીઆ (Judea)ની ભૂમિ તદ્દન વેરાન છે એવા એક ગ્રીક ભૂગોળવેત્તાના કથનને તે (સર્વેટસ) વિશ્વાસપૂર્વક માનતો. હિપોક્રેટિસ Hippocrates નામના ગ્રીક વૈદે અનુભવ અને પદ્ધતિસર શોધ એ એના પાયાપર વૈદવિદ્યાનાં અધ્યયન અને રોગચિકિત્સા યોજ્યાં હતાં. પણ અનુભવ અને પદ્ધતિસર શોધ મધ્યયુગને ક્યાંથી પાલવે? મધ્યયુગનાં મનુષ્યો પાછા અસંસ્કારી યુગના પ્રાચીન વિચારો માનવા લાગ્યા હતા. શેતાનની દુર્જનતા કે ઈશ્વરી કોપ જેવાં ગૂઢ કારણોથી રોગાદિ શારીરિક પીડાઓનો ઉદ્ભવ મનાતો; સંત ઓગસ્ટાઇન કહેતા કે ખ્રિસ્તીઓમાં રોગો ફેલાયા એનું કારણ ભૂતપિશાચો અને તેમની મેલીવિદ્યા, તો લૂથર કહેત એ રોગોનું મૂળ કારણ શેતાન, શેતાન ને શેતાન. જનસમાજમાં આવી આવી માન્યતાઓ પ્રચલિત થઇ હોવાથી, પ્રકૃતિબાહ્ય કાર-

જોનાં કાર્યો દૂર કરવા માટે અલૌકિક ઉપાયો યોજાય એ સયુક્તિક જ હતું. એટલે ચમત્કારોનું ધર્તીંગ ઉભું થયું, કહો કે, ચમત્કારોનો વ્યાપાર શરૂ થયો; અન્તે કેથલિક ચર્ચોની ત્રિન્નેરીએ સારી આવકથી ઉભરાવા લાગી. વૈદ લોકો બદુલગરા અને અશ્રદ્ધાળુ નાસ્તિક છે એવો વારંવાર તેમના પર શક જતા. શરીર (છેદન) શાસ્ત્રની મના કરવામાં આવી હતી. મૃતશરીરના પુનરુત્થાન વિષેનો ખ્રિસ્તીઓનો સિદ્ધાંત કદાચ આ મના કરાવવામાં કારણભૂત હતો. ૧૮ મી સદીમાં ધર્મોપદેશકોએ શીતળા કઢાવવાના ધારાનો વિરોધ કર્યો હતો એ હકીકત શું પુરવાર કરે છે ? એ જ કે મધ્યયુગમાં રોગનાં મૂળ કારણો વિષે મનુષ્યોના જે વિચારો હતા તે ૧૮ મી સદી સુધી વધતે ઓછે અંશે જીવંત જ હતા. રસાયણશાસ્ત્ર અનિષ્ટકારી લેખાતું અને ૧૩૧૭ માં ધર્મગુરુ પોપે તેને તિરસ્કારી કાઢ્યું હતું. પોતાને પ્રાચીન મતના અતિ ઉત્સાહી અનુયાયી તરીકે ઓળખનાર તથા શાસ્ત્રના પ્રાચીન-મતને પ્રતિકૂળ વૈજ્ઞાનિક શોધ માટેની સહજબુદ્ધિથી વિભૂષિત થયેલા રોજર બેકનને ચિરકાળ પર્યંત કારાવાસમાં સડવું પડ્યું હતું એ ખીના મધ્યકાલીન પ્રજાને વિજ્ઞાનની કેટલી સૂઝ હતી તેના ઉદાહરણરૂપ છે.

આપણે ઉપર જોયું કે ધાર્મિક માન્યતાઓથી વિજ્ઞાન પ્રત્યે જનતામાં તિરસ્કાર ઉભો થયો હતો, પરંતુ આમ ન થયું હોત તો પણ પ્રાકૃતિકવિજ્ઞાન જ્ઞાન ભાગ્યેજ કશી પ્રગતિ કરી શક્યું હોત એ વાત સંભવિત છે, કારણ ખ્રિસ્તીધર્મની સત્તા હંડી જમી ત્યાર પહેલાંના ૫૦૦ વર્ષમાં ગ્રીકોના વિજ્ઞાનશાસ્ત્રમાં નવી શોધોનો ખીલકુલ ઉમેરો થયો ન હતો. ઇ. સ. પૂર્વે લગભગ ૨૦૦ ની સાલ પછી એક પણ અગત્યની શોધ થઈ ન હતી. આ ગતિસ્તંભનું કારણ સમજાવવું સહેલું નથી છતાં એનું મૂળ ગ્રીક અને રોમન રાજ્યોની સામાજિક સ્થિતિમાં શોધ્યું શોધાય એમ છે, એટલું આપણે ખાતરીપૂર્વક કહી શકીએ. તદનુસાર, જનસમાજના મોટા ભાગ પર દૃઢ સત્તા જમાવી બેઠેલી ખ્રિસ્તીઓની ધાર્મિક માન્યતાઓનું વિધન વિજ્ઞાનના

માર્ગમાંથી દૂર થયું હોત તોપણ મધ્યકાળની સામાજિક દશા વિજ્ઞાન-પ્રેમ-વસ્તુના સત્યની તટસ્થ રીતે શોધ કરવાની વૃત્તિ-ને પ્રતિકૂળ નિવડી હોત એમ આપણે અનુમાન બાંધી શકીએ. તેમ ૧૩ મી સદીમાં દષ્ટિગોચર થતી નવી સામાજિક સ્થિતિ કંઈકે પરિપક્વતાએ પહોંચતા સુધી ગમે તે સંજોગોમાં વિજ્ઞાનનો પુનર્જન્મ મુલતવી જ રહ્યો હોત એવી અટકળ પણ કરી શકીએ. આમ ધાર્મિક માન્યતાઓના વિધ્નના અભાવે પણ સામાજિક દુર્દશાને લીધે વિજ્ઞાનની પ્રગતિ અટકી હોત. મધ્યયુગમાં વિજ્ઞાનની પ્રગતિ અટકાવવાનું એક અને અદિતીય કારણ ધાર્મિક માન્યતાઓનો પ્રચાર એ જ હતું એવું પ્રતિ-પાદન કરવું વધારે પડતું લેખાશે. કિંતુ મધ્યયુગ પછી પણ જે ધાર્મિક પૂર્વગ્રહ અસ્તિત્વમાં હતો તેનાથી કદાચ મુખ્યત્વે જ્ઞાન પ્રચારના કાર્યને હાનિ પહોંચી હોય. બીજા શબ્દોમાં કહીએ તો, પ્રાચીન અને અર્વાચીન સુસ્કૃતિની વચ્ચેના અજ્ઞાનાંધકારમય યુગમાં ખ્રિસ્તી-ધર્મસિદ્ધાંતોથી વિજ્ઞાનની પ્રગતિમાં જે અડચણો પહોંચી તેના કરતાં તો એ સિદ્ધાંતોના અસ્તિત્વ છતાં વિજ્ઞાન ન્યારે પુનર્જનન પામ્યું તથા ફરી પાછું કદી નિર્મૂળ ન થાય એવી સળળ દશાએ પહોંચ્યું તે સમયે એ સિદ્ધાંતોથી વિજ્ઞાનની પ્રગતિમાં જે અંતરાયો ઉભાં થયાં તે કદાચ વધારે હાનિકર્તા નિવડ્યાં.

ભૂતપિશાચ, જાદુ અને ડાકણવિદ્યા વિષેની માન્યતાઓ મધ્ય-યુગે પ્રાચીનકાળ પાસેથી વારસામાં મેળવી હતી. પરંતુ એ માન્યતાઓએ મધ્યયુગમાં વધુ ઉગ્ર અને ઘોર સ્વરૂપ ધારણ કર્યું હતું. પરિણામે અખિલ વિશ્વમાં ત્રાસ ત્રાસ વર્તી રહ્યો હતો. દુનિયા ભયંકર બની હતી અને ચારે બાજુથી ખાવા ધાતી હોય એવી ભાસતી હતી. “અમારી ચોમેર ભૂતપિશાચો ઘૂમે છે”; ‘તેઓ અમને ઈજા કરવાની તકે શોધ્યા કરે છે’: ‘રોગ, તોફાન, ગ્રહણ, દુષ્કાળ આદિ ઉપદ્રવો શેતાનની જ લીલા છે.’” એવું એવું તે સમયના લોકો પરમ શ્રદ્ધાપૂર્વક માનતા. પણ તેમની દૃઢ શ્રદ્ધા આટલેથી જ અટકી

નહિ. સાથે સાથે તેઓ એટલીજ શ્રદ્ધાથી એમ પણ માનતા કે એ અધા ઉપદ્રવો રૂપી શત્રુઓને પહોંચી વળવા માટે ધર્મગુરુઓ સમર્થ હતા—એ ઉપદ્રવોનો અંત આણવા માટે તેમની ક્રિયાઓ સખળ હતી. કેટલાક પ્રાચીન ખ્રિસ્તી શહેનશાહોએ જાદુવિરુદ્ધ ધારાધોરણો યોજ્યાં હતાં, છતાં ચૂડેલવિદ્યાને નિર્મૂળ કરવા માટે કોઈ વ્યવસ્થિત પ્રયાસ કરવામાં આવ્યો ન હતો. એ જ સદીમાં એક એવો ભયંકર ખનાવ બન્યો કે મનુષ્યના હૃદયમાં ધર કરી બેઠેલી ભૂતપિશાચ અને શેતાન વિષેની ખીંક વધુ દઢ બની. આ ખનાવ તે આખા યુરોપને નિર્જન, વેરાન કરી નાખનાર બ્લેક ડેથ (Black Death) ને નામે પ્રસિદ્ધ થયેલી મહા મરડી, મંત્રતંત્ર, દૂડકામણના આરોપસર રોજ રોજ વધુને વધુ તપાસો ચાલવા માંડી અને ૩૦૦ વર્ષ સુધી ચૂડેલવિદ્યાની શોધ કરી, એ વિદ્યાના ઉપયોગ કરનારા—મુખ્યત્વે સ્ત્રીઓ—નો નાશ કરવો એ જ યુરોપીય સંસ્કૃતિનું દૃઢ અથવા સ્થાયી લક્ષણ થઈ પડ્યું. ચૂડેલવિદ્યાના અસ્તિત્વ વિષે બાઈબલ (ધર્મગ્રંથ)માં પ્રમાણ હતું અને એ વિદ્યાના પ્રચારને અટકાવવા માટે જીલમ ગુજારનારને ધર્મગ્રંથનો ટેકો હતો. ‘ત્યારે ચૂડેલને જીવતી રહેવા ન દેવી’ એવી સર્વશ્રેષ્ઠ અધિકારીની સ્પષ્ટ આજ્ઞા હતી. આઠમા ઇનોસન્ટે નામના પોપે આ વિષય પર ૧૪૮૪ માં એક ધાર્મિક ફરમાન કાઢ્યું હતું. તેમાં તેણે એવું પ્રતિપાદિત કરેલું કે મરડી અને તોફાનો એ બધાં ચૂડેલોનાં જ કારસ્તાન છે. તાજુબીની વાત એ છે કે સમર્થ બુદ્ધિશાળી પુરુષો પણ ચૂડેલ સ્ત્રીઓ પાસે શેતાની, પૈશાચી સત્તા છે એવું માનતા. મધ્યયુગનો જનસમાજ ખરેખર અત્યંત જહેમી અને અંધશ્રદ્ધાળુ હતો.

ચૂડેલો (ગણાતી સ્ત્રીઓ) પ્રત્યે જે નિર્દય વર્તણૂક દાખવવામાં આવી હતી તેનાથી વધુ કરુણ, હૃદયદ્રાવક કથા બીજી કોઈ છે જ નહિ અને ઇંગ્લેંડ અને સ્કોટલેંડમાં જીલમની જે ઝડી વર્ષો તેની તોલે આવે એવો જીલમ બીજા કોઈ દેશમાં વર્ણવવામાં આવ્યો ન હતો. હું આ હકીકતનો ઉલ્લેખ કરું છું તેનાં બે કારણો છે. એક



તો, આ બધો જીલમ ધાર્મિક સિદ્ધાંતોનું જ પરિણામ હતું, ધર્મને નામે જ ગુજરવામાં આવેલો એ દર્શાવવાનું; અને ખીજું બુદ્ધિવાદના પ્રચારથી જ જીલમની એ પરંપરાનો અંત આવ્યો એ વાચકના હૃદય પર દેસાવવાનું.

આમ, જેટલો વખત ખ્રિસ્તીધર્મની સત્તા સર્વોપરિ હતી તેટલો વખત મનુષ્યના હૃદયક્ષેત્રની ચારે બાજુ ખ્રિસ્તીધર્મે કારાગૃહની જે દિવાલો ચણી હતી તે વચ્ચે બુદ્ધિ શંખલામાં જકડાઈ પડી હતી. અલબત્ત, આ સમયમાં બુદ્ધિ છેક નિષ્ક્રિય, પ્રવૃત્તિહીન થઈ ગઈ ન હતી, પરંતુ તેની પ્રવૃત્તિ પાખંડમતમાં રૂપાંતર પામી હતી. અથવા ઉપરનું કારાગૃહનું રૂપક કાયમ રાખીને કદીએ તો જે લોકો ખ્રિસ્તી-ધર્મ સિદ્ધાંતોની દૃઢ શંખલા તોડી શક્યા તેઓ ઘણે ભાગે એ કારા-ગૃહની દિવાલોને ફેદવાને અસમર્થ હતા. તેમનામાં અમુક માન્યતાઓ નવેસરથી બાંધવા પૂરતું જ સ્વાતંત્ર્ય આવ્યું હતું, પરંતુ તેમની આ માન્યતાઓ પણ પ્રાચીન-મતોની જેમ ખ્રિસ્તીધર્મની દેવકથાઓને આધારે જ ઘડાયેલી હતી. અલબત્ત, કેટલાક અપવાદો પણ હતા. ૧૨ મી સદીના અંતકાળે પરલૂમિ તરફથી ઉત્તેજન મળવા લાગ્યું હતું. એરિસ્ટોટલની ફિલસુફી પશ્ચિમના ખ્રિસ્તી પ્રદેશોના વિદ્વાનોને વિદિત થવા લાગી હતી. આ વિદ્વાનોના ગુરુઓ યહુદીઓ અને ઇસ્લામી હતા. પ્રાચીન ગ્રીક તત્ત્વવિચારના જ્ઞાનથી ઇસ્લામીઓમાં અમુક અંશે વિચાર સ્વાતંત્ર્ય જાગૃત થયું હતું. અને એરિસ્ટોટલની ફિલસુફીને આધારે લખાયેલા નાસ્તિક Free-thinker એવર્રોસ ( ખારમી સદીમાં ) ના ગ્રંથોએ ખ્રિસ્તી મુલકોમાં બુદ્ધિવાદનું અદ્ય મોજું વહેતું કર્યું હતું. આ એવર્રોસ જડ પદાર્થોની શાશ્વતતાને માનનારો હતો; અમરત્વનો સિદ્ધાંત એને અગ્રાહ્ય હતો. એવર્રોસના સામાન્ય વિચારોને આપણે સર્વબ્રહ્મમયવાદ (Pantheism) તરીકે વર્ણવી શકીએ. (પણ) ઇસ્લામના પ્રાચીનમતાવલંબી ધર્માધિકારીઓ સાથેની ખટપટ દૂર કરવાના હેતુથી એણે “દ્વિધ સત્ય” નો સિદ્ધાંત પ્રતિપાદિત કર્યો

હતો: એટલે કે (૧) દાર્શનિક અને (૨) ધાર્મિક એવાં એ સ્વતંત્ર અને પરસ્પર વિરોધી તત્ત્વોના સહવર્તનનો સિદ્ધાંત તેણે પ્રતિપાદિત કર્યો હતો. આમ છતાં સ્પેષનના ખલિકાના દરબારમાંથી એને દૂર થવું પડ્યું હતું. પણ એની સેવા છેક નિષ્ફળ ન નિવડી. પેરિસના વિશ્વવિદ્યાલયમાં એના ઉપદેશથી નાસ્તિકોનો એક પંથ ઉભો થયો હતો. તેઓનું માનવું એવું હતું કે વિશ્વોત્પત્તિ, ઇસુના પુનરુત્થાન અને બીજા અગત્યના સિદ્ધાંતો ધર્મની દૃષ્ટિએ સાચા હોઈ શકે, પરંતુ બુદ્ધિની કસોટી પર તેમનાં સત્યો કસતાં એ સિદ્ધાંતો જુઠા લાગે છે. સરળચિત્ત પુરુષને આ માન્યતા આત્માના અમરત્વનો સિદ્ધાંત રચવારે સાચો છે અને અન્ય દિવસોએ જુઠો છે અથવા આદિપ્રચારકોનું મંતવ્ય દિવાનખાનામાં જુઠું અને રસોડામાં સાચું છે એવું કાઠી કહે તેના જેવી લાગશે. ૨૧ મા જૂન નામના પોપે આ લાનિકારક પ્રવૃત્તિને નષ્ટ કરી તથા “દ્વિધ સત્ય”ના સંરક્ષક સિદ્ધાંતને તિરસ્કારી કાઢ્યો. એવરૂસના તેમજ તેવા બીજા સિદ્ધાંતોનો પ્રચાર થવાથી, એક અનિ સૂક્ષ્મ વિચારક અને સંશયવાદ પ્રત્યે સ્વાભાવિક માનસિક વલણ ધરાવનારા દક્ષિણ ઇટલીના એક્વીનો ગામના ટોમસ નામના વનનીએ પોતાનું ધર્મવાદનું પુસ્તક જ્હાર પાડ્યું. એના સમય પર્યંત નાસ્તિકતાના ઉપદેશક અને નાસ્તિકોના નાયક તરીકે ગણાયલા એરિસ્ટોટલને ટોમસે પ્રાચીન મતાવલંબી તરીકે ઓળખાવ્યો અને આજની ધડીએ પણ રોમિક ચર્ચોમાં પ્રમાણભૂત મનાતી ઘણી વિચલણ દિલ્લસુરી યોગ્ય કાઢી. પણ ધર્મને એરિસ્ટોટલ અને બુદ્ધિ બન્ને ભયરૂપ ચિત્રો છે. એરિસ્ટોટલના વિચારો જેતાં એને પ્રાચીનમતાવલંબી ગણાવાય અને ધર્મમાં શ્રદ્ધા ઉપરાંત બુદ્ધિનું તત્ત્વ ઉમેરાય તો ધર્મ-સત્તા વધુ જામવાને બદલે શિથિલ થવાની ભીતિ છે; અને ટોમસે પોતાના નિબંધમાં જે કેટલાક પ્રશ્નોને ઉકેલ કર્યો છે તેથી શંકાશીલ આત્માના સંદેહો શાંત થવા કરતાં એ જ નિબંધમાં એણે સચોટ રીતે ઉભી કરેલી શંકાઓથી શ્રદ્ધાળુ હૃદય પણ ડામાડોળ થવાનો વધારે સંભવ લાગે છે.

હરએક યુગમાં આમતેમ વેરાયલી છાનીછપની અશ્રદ્ધા તો હશે જ, પછી ભલે તેનાં પરિણામો ગંભીર ન આવ્યાં હોય. મોઝીઝ, ઇમ્પ્રિસ્ટ અને મલમલ એ ત્રણ ધૂર્તોએ આખી દુનિયાને છેતરી એવી દેવનિદાત્મક વાત તેરમી સદીમાં પ્રચલિત હતી. અર્વાચીન યુગના પ્રથમ પુરુષ તરીકે લેખાતા સ્વતંત્રવિચારક બીજા ફેડરિક પર આ વાત ઉભી કર્યાનો આરોપ આવ્યો હતો. ઉપરનો જ વિચાર જરા નહિ સ્વરૂપમાં એટલાજ જૂના કાળની ત્રણ વીંટીવાળી વાતમાં પ્રદર્શિત કરવામાં આવ્યો છે. એ વાત નીચે મુજબ છે. એક તવંગર ચલુદી પાસેથી પૈસા કઢાવવાના હેતુથી એક મુસલમાન બાદશાહે તેને પોતાના દરબારમાં લાજર થવાનું તેડું મોકલ્યું અને તેને ફસાવવા માટે જાળ પાથરી. બાદશાહે તે ચલુદિને કહ્યું કે “દોસ્ત, મહેં સાંભળ્યું છે કે તું ઘણો ડાહ્યો માણસ છે, તો કહે કે ચલુદિ, ઇસ્લામી અને ખ્રિસ્તી એ ત્રણ ધર્મોમાં તલને કયો સૌથી વધારે સાચો લાગે છે ? ચલુદિ સમજી ગયો કે બાદશાહે જાળ બીજાવી છે. આથી તેણે નીચે પ્રમાણે આડકતરો જવાબ આપ્યો.

“શહેનશાહે આલમ ! એક સમે એક અતિ ધનવાન મનુષ્ય હતો. તેના ખગ્નનામાં એક બહુ કિંમતી વીંટી હતી. આ વીંટી તેના વંશજોના અમર વારસામાં મૂકી જવાની એની અભિલાષા હતી. આથી તેણે એવું વસીઅતનામું બનાવ્યું કે મહારા મૃત્યુ પછી આ વીંટી જેની પાસે હોય તેને મહારી મિલકતનો વારસ સમજવો. ધનિકે જેને એ વીંટી આપી તે પુત્ર પણ પોતાની રીતિ અનુસાર વતર્યો અને આમ એ વીંટી એક પછી એક બીજાને એમ કરતાં ઘણાંને લાઇ ગઈ. આખરે તે એક એવા મનુષ્યના લાઇમાં ગઈ જેને ત્રણ પુત્રો હતા અને જે ત્રણે પર તેને સમાન પ્રીતિ હતી. ‘મહારા મૃત્યુ પછી મહારે એ વીંટી કોને સોંપવી યોગ્ય છે,’ એ વિષયનો નિર્ણય કરવા આ મનુષ્ય અસમર્થ નિવડયાથી તેણે ત્રણે પુત્રોને ખાનગીમાં એ વીંટી આપવાનું વચન આપ્યું; અને તે ત્રણેને સંતોષવા માટે

તેણે સોનીને બોલાવી પેલી વીંટીના જેવી જ બીજી એ વીંટીઓ કરાવી. એ મનુષ્ય પોતે મૂળ વીંટી કયા અને નવી એ કયા તે પરખી શક્યો નહિ. પોતાના અંતકાળે મરણ શય્યા પર પડ્યા પડ્યા તેણે પુત્રોને એક પછી એક બોલાવી દરેકને એકે એક વીંટી આપી; આથી ત્રણે જણાં તેના મૃત્યુબાદ પોતાને લક્ષદાર વારસ સમજવા લાગ્યા. પરંતુ વીંટીઓમાં રતિમાત્ર પણ ફેરફાર ન હોવાથી એક પણ પુત્ર પોતાનો લક્ષ પુરવાર કરી શક્યો નહિ; અને કોણ સાચો લક્ષદાર એ ચર્ચા આજ સુધી અનિર્ણિત ઉભી જ છે. નામદાર શહેનશાહ! હાશ્વરે ત્રણ જુદી જુદી પ્રજાને આપેલા આ ત્રણ ચહુદિ, ઇસ્લામી અને ખ્રિસ્તીધર્મ વિષે પણ તેમજ સમજવું. દરેક ધર્મના અનુયાયીઓ પોતાનો જ ધર્મ સાચો લેખે છે, પરંતુ વસ્તુતઃ કયો ધર્મ સૌથી વધારે સાચો છે એ પ્રશ્ન હજી ઉભો છે, પેલી ત્રણ વીંટીઓની માફક એ પ્રશ્નોનો હજી નિર્ણય થઈ શક્યો નથી.” ૧૮ મી સદીમાં જર્મન કવિ લેસિંગે અસહિષ્ણુતાની અવાસ્તવિકતા દર્શાવવાના હેતુથી ઉપર્યુક્ત કથાને આધારે ‘નાથન ધ સેજ’ Nathan the Sage નામનું નાટક રચ્યું તે સમયે એ કથા અતિ પ્રસિદ્ધ થઈ હતી.



## પ્રકરણ ૪ થું.

### જીટકારાની આશા.

જે બૌદ્ધિક અને સામાજિક પ્રવૃત્તિને પ્રભાવે મધ્યયુગનો અંધ-કાર વિલીન થવાનો હતો અને જીલ્લિને આખરે તેના કારાવાસમાંથી જાગ્રવનારાનો માર્ગ સરળ થવાનો હતો તે પ્રવૃત્તિ ઇટલિમાં, ૧૩મી સદીમાં શરુ થઈ હતી. અતિ શ્રદ્ધા અને બાળાભોળાપણાને લીધે મનુષ્યના અંતરાત્મામાં અજ્ઞાનનો જે ધૂસર પડે છે તેથી થયો હતો અને જેને લીધે તેઓ પોતાનું સ્વરૂપ તેમજ વિશ્વ સાથેનો તેમનો સંબંધ સમજવાને અશક્તિમાન નિવડ્યા હતા તે પડે છે ધીરે ધીરે ખસી જવા લાગ્યો હતો. માણસને પોતાના સ્વતંત્ર વ્યક્તિત્વનું જ્ઞાન થવા લાગ્યું હતું. દેશ કે કોમથી તદ્દન સ્વતંત્ર રીતે પોતાની પણ કંઈક કિંમત છે એવી તેને ચેતના પ્રકટી હતી અને મધ્યયુગનો અજ્ઞાનાંધકાર વિલીન થતાં તેને નવયુગના અરુણોદયનું દર્શન થવા લાગ્યું હતું. આ પરિવર્તન, કેટલાંક પ્રજાસત્તાક અને કેટલાંક એક-લક્ય અને જીલ્લમી રાજસત્તાવાળાં ન્દાનાં ન્દાનાં રાજ્યોની રાજદારી અને સામાજિક પરિસ્થિતિનાં પરિણામરૂપ હતું.

આમ સ્વતઃ પ્રાદુર્ભાવ પામતી નવીન માનવસૃષ્ટિનો પોતાના મનોરથોની સિદ્ધિ માટે ઉપયોગ કરવા ઇચ્છનાર વ્યક્તિને એ સૃષ્ટિને માટે કોઈ પ્રેરકની જરુર જણાઈ અને રોમ અને ગ્રીસના પ્રાચીન સાહિત્યમાં તેને ઇષ્ટિત પ્રેરણાનું બીજ જણાયું. મધ્યયુગના અજ્ઞાનાંધકારમાંથી મુક્ત થયેલી આ નવસૃષ્ટિ એ પ્રાચીન સાહિત્યમાંથી ચેતન અને પ્રેરણા પામી તેથી ઇટલિમાં શરુ થઈ જે નવજીવન યુરોપના કેટલેક ઉત્તર પ્રદેશોમાં પણ ફેલાયું તેને Renaissance રેનાસાં અથવા પુનઃ પ્રભોધકાલને નામે ઓળખવામાં આવે છે. પ્રાચીન સાહિત્ય માટે આમ પ્રબુદ્ધ થયેલી અભિરુચિથી નવીન પ્રવૃત્તિનું સ્વ-

રૂપ સ્પષ્ટ થયું તથા તેની પ્રગતિને વધુ ઝોક મળ્યો. નવા આદર્શો પણ જનગૃત થયા તેમ નવાં દૃષ્ટિબિંદુઓ પણ સૂચિત થયાં; છતાં એ અભિરુચિ તો ચૌદમા સૈકામાં જે ભાવ-પરિવર્તન દૃષ્ટિગોચર થવા માંડ્યું હતું તેનું માત્ર બાહ્ય સ્વરૂપજ હતું. એ પરિવર્તન કોઈ બીજું સ્વરૂપ પણ ધારણ કર્યું હોત. એનું ખરું નામ Humanism—સંસ્કારી સહૃદયતા છે.

પરંતુ પોતે સંસ્કૃતિના નવીન યુગમાં સંક્રમણ કરે છે એવું લોકોને તે સમયે લાગેલું નહિ, તેમ રેનાસાંથી થયેલા બુદ્ધિવિકાસને લીધે પ્રાચીન મતો વિરુદ્ધ જાહેર કે સાર્વાત્રિક બૌદ્ધિક બળવો પણ જાગેલો ન હતો. મધ્યકાલીન પ્રાચીનમતોના શિક્ષણની અસરમાંથી દુનિયા ક્રમશઃ મુક્ત થતી હતી અને એ શિક્ષણ વિરુદ્ધનો જ ભાવ ધારણ કરતી જતી હતી; પરંતુ આ વિરોધ એકાએક નિકળ્યો ન હતો. સત્તરમી સદીના સમારંભ સુધી અધિકાર અને બુદ્ધિ વચ્ચે વ્યવસ્થિત વિગ્રહ શરૂ થયો ન હતો. Humanists—સંસ્કારી સહૃદયતાવાદીઓને—ધર્મશાસ્ત્રીઓ કે ધર્મના અયુક્તિક સાંપ્રદાયિક મતો સામે ખાસ કશો વિરોધ ન હતો, પરંતુ આ વિશ્વ પરત્વે તેમનામાં કેવળ માનુષી જિજ્ઞાસા જનગૃત થયેલી અને તેમાંજ તેમનું લક્ષ્ય પરોવાયેલું. મધ્યકાલીન દૃષ્ટિકોણ કરતાં એમનો દૃષ્ટિકોણ જૂદો હતો. અનીતિના વિચારોથી—અથવા ખ્રિસ્તીઓની માન્યતા અનુસાર કહીએ તો ઝેરી જંતુઓથી—ભરપૂર એવા (Pagan) જંગલી મૂર્તિપૂજકોના સાહિત્યનો તેઓ આદરપૂર્વક અભ્યાસ કરતા હતા. શિક્ષણની વ્યાવહારિક બાબત જ અતિ અગત્યની ગણાવા લાગી હતી અને ધર્મ તથા ઈશ્વર-વિદ્યાને જુદાં જ ખાતાંમાં મૂકવામાં આવ્યાં હતાં. એ એ પર ખાસ ધ્યાન અપાતું ન હતું. આમ પ્રાચીન ધર્મ અને નવા વિચારો વચ્ચે ક્રમશઃ વિરોધ જન્મતો જતો હતો. એ વિરોધનું જેમને ભાન હતું એવા વિચારશીલ પુરુષો પ્રાચીનધર્મ અને નવા વિચારોનો મેળ ખેસાડવાનો યત્ન આદરતા હતા. પરંતુ રેનાસાંના જમાનાના વિચારકોનું

સામાન્ય વલણ એ એનાં ક્ષેત્રો નોખાં રાખવા તરફ અને બુદ્ધિપૂર્વક ધર્મમતને ખરેખર અધીન થયા વગર માત્ર બહારથી, ઉપર ઉપરથી તેને વળગી રહેવા તરફ હતું.

રેનાસાંન્સી આ દિશુખતા મોન્ટેનનો દાખલો આપી હું પુરવાર કરીશ. એના નિબંધોમાં બુદ્ધિવાદ તરફ સ્પષ્ટ વલણ દષ્ટિગોચર થાય છે, પરંતુ પ્રાચીન કેથલિક મત એને ગ્રાહ્ય હતો એવું દર્શાવનારાં વચનો એ નિબંધોમાં વારંવાર મालુમ પડે છે. એ ભિન્ન દષ્ટિબિંદુઓનો મેળબેસાડવાનો એ નિબંધોમાં પ્રયાસ થયો નથી; વસ્તુતઃ ધર્મ અને બુદ્ધિને સંકલનારો કોઇ સેતુ જ નથી એવું સંદિગ્ધ મત મોન્ટેન બહાર કરે છે. ઇશ્વરવિદ્યાના પ્રદેશમાં માનવબુદ્ધિનો પ્રવેશ થઇ શકેજ નહિ અને ધર્મને એટલું ઉચ્ચ સ્થાન અપાવું જોઇએ કે બુદ્ધિ ત્યાં પહોંચી શકેજ નહિ, કે કશી ડખલગીરી કરી શકેજ નહિ. ધર્મનો નમ્રતાપૂર્વક સ્વીકાર થવો જોઇએ. આવા તેના વિચારો હતા. પણ તે નમ્રતાપૂર્વક ધર્મને સ્વીકારતો છતાં તેના આત્મા પર પ્રચલિત ધર્મનું પ્રભુત્વ ન હતું. સિસેરો, સેનેકા અને પ્લુટાર્ક જેવા પ્રાચીન કાળના તત્ત્વવેત્તાઓ અને સુત્રપુરુષો એની માનસિક સૃષ્ટિ રચતા હતા. મૃત્યુનો પ્રશ્ન ચર્ચાતી વખતે તે ખ્રિસ્તી ધર્મમાંનાં સાન્ત્વનોનો આધાર શોધતો ન હતો, પરંતુ સિસેરો વગેરેના વિચારોનો આશ્રય લેતો. ક્રાન્સના જે ધાર્મિક વિગ્રહો તેણે જાતે જોયેલા તે વિગ્રહો અને સંત આર્થોલોમ્યુના દિવસે થતો સંદાર જોઇને મોન્ટેનને સંશયવાદમાં વધુ ઉડી શ્રદ્ધા એડી. ધાર્મિક જીવનનો વિષે એના જે વિચારો હતા તે નીચેની ટીકા પરથી સ્પષ્ટ સમજાય છે.

“પોતાના અભિપ્રાયોને લીધે બીજાઓને જીવતાં શેકવાં એ પોતાનાં મતોની ઉચી કિંમત આંકવા ખરોખર છે.”

મોન્ટેનના સંશયવાદનાં નિગમનો (Logical Results) એના મિત્ર ચેરોને (Charron) ૧૬૦૧ની સાલમાં પોતાના “હકાપણ વિષે” On wisdom નામક ગ્રંથમાં બહાર કર્યાં હતાં.

આ પુસ્તકમાં એમ ઉપદેશવામાં આવ્યું છે કે ખરી નીતિનું મૂળ ધર્મ નથી; અને ગ્રંથકાર ખ્રિસ્તીધર્મને લીધે જે અનિષ્ટો ઉત્પન્ન થયાં તે દર્શાવવા માટે તે ધર્મના ઇતિહાસનું અવલોકન કરે છે. આત્માના અમરત્વના સિદ્ધાંત વિષે તે લખે છે કે જે સિદ્ધાંત સૌથી વધુ માન્ય થયેલો છે, જનહિતાર્થે એ સિદ્ધાંતમાંની શ્રદ્ધા અત્યંત શ્રેયસ્કર છે, પરંતુ માનવશુદ્ધિ અને તર્કસિદ્ધ દલીલોથી કર્સીએ તો એ ખીલકુલ સંગીન લાગતો નથી. પણ ગ્રંથકારે આ અભિપ્રાય તથા ખીળ કેટલાક ફકરાઓ ખીણ આવૃત્તિમાંથી કાઢી નાંખ્યા હતા. ચેરોનના સમયના એક જેઝુઈટ (Jesuit) અતિ લયંકર અને દુષ્ટ અનીશ્વરવાદીઓમાં ચેરોનની ગણના કરાવી છે. ખરું જોતાં ચેરોન કેવળેશ્વરવાદી હતો, પરંતુ તે જમાનામાં અને ત્યાર પછી પણ ચિરકાળ સુધી ખ્રિસ્તેતર કેવળેશ્વરવાદીને અનીશ્વરવાદી તરીકે ઓળખાવતાં કોઈ અચકાતું નહિ. જે ચેરોનને ચોથા હેન્રીનો આશ્રય ન હોત તો તેના પુસ્તકને જન્મ કરવામાં આવ્યું હોત અને તેના પર પણ ગુજરી હોત. એ પુસ્તક આપણને રેનાસાંયુગ-જેનો મોન્ટેસ્કિયો પ્રતિનિધિરૂપ હતો તેના વાતાવરણમાંથી વધતે ઓછે અંશે આક્રમણશીલ શુદ્ધિવાદના નવયુગમાં લઈ જતું હોવાથી ખાસ અગત્યનું છે.

૧૪, ૧૫ અને ૧૬મા શતકમાં પહેલવહેલાં ઇટાલિમાં અને પછી ખીળ દેશોમાં Humanism સંસ્કૃતી સહૃદયતાના પ્રચારથી શુદ્ધિસ્વાતંત્ર્યની શરૂઆત થાય અને જ્ઞાન પુનઃ પ્રગતિ કરી શકે એવું વાતાવરણ ઉપસ્થિત થયું તથા ભવિષ્યમાં થનારા અધિકારના પરાજયમાં અત્યંત મદદગાર નિવડનારી મુદ્રણકળાની અને પૃથ્વીના કેટલાક નવા ભાગોની શોધો થઈ.

પણ સ્વાતંત્ર્યનો વિજય કેવળ શુદ્ધિથી જ થઈ શકે એમ ન હતું. એ વિજય ખીળનાં કારણો પર પણ અવલંબિત હતો. પોપની સત્તાની પડતી, રોમ ધર્મરાજ્યની અવનતિ. અને જે રાજ્યોમાં સાંસારિક લાભોની દૃષ્ટિએ ધર્માધિકારીઓની રીતિનીતિ નિર્માતી અને



નિશ્ચિત થતી તથા જેમાં આધુનિક રાજ્યનાં ઉત્પત્તિ અને વિકાસનું ખીજ હતું તેવાં મજબુત રાજ્યોનો ઉદ્ભવ:—એ બધા સમયના મુખ્ય રાજદારી બનાવો હતા. આ સંજોગોને લીધે ધર્મસુધારણા (Reformation)ની પ્રવૃત્તિ ફોર્ટમંદ નિવડવાનો સંભવ પેદા થયો. જર્મનીના ઉત્તર પ્રદેશોમાં એ પ્રવૃત્તિને વિજય મળ્યો તેનું કારણ એ હતું કે ત્યાંના રાજ્યોની દૃષ્ટિ સાંસારિક લાભો તરફ હતી અને ચર્ચના કપ્પળની જમીનો જમ કરવામાં તેમને લાભ હતો. ઇંગ્લેંડમાં લોકોએ આ હિલચાલ ઉપાડી લીધી ન હતી, પણ રાજ તરફથી પોતાના લાભાર્થે ફેરફાર દાખલ કરવામાં આવ્યો હતો.

ધર્મસુધારણાની પ્રવૃત્તિ શરૂ થવાનું મુખ્ય કારણ ચર્ચની ભ્રષ્ટતા અને તેની અતિધોર દમનતાતિ એ હતું. ચર્ચનો વહીવટ સાંસારિક લાભોની દૃષ્ટિએ ચાલતો હોવાથી, ચર્ચની ધાર્મિક સત્તાને, સાંસારિક હિતો વધારવાના ઉપાયોમાં લઈ, લૌકિક ઐશ્વર્ય પ્રાપ્ત કરવું એજ ચિરકાળ સુધી રોમન આચર્યોની ઉચ્ચતમ નેમ હતી. યુરોપનાં બધાં રાજ્યોએ પોતાનો નયન્યવહાર આ જ માન્યતા પર યોજ્યો હતો. ચૌદમી સદીથી દરેક જાણ ચર્ચમાં સુધારો કરવાની આવશ્યકતા કબુલતું હતું અને સુધારાનાં મતનો પણ અપાયાં હતાં, પરંતુ વસ્તુસ્થિતિ એવે બગડી અને બગડે કરવો એજ એક માર્ગ રહ્યો. લૂથરના નેતૃત્વ નીચે જે બળવો જાળ્યો તે અધુક્તિક જડગ્રાહો (Dogmas) સામેની જીદની લડતનું પરિણામ ન હતું, કિંતુ તે સમયના સૌથી મહાન અનર્થ તરીકે મનાતું મોક્ષપત્રિકાઓનું વેચાણ કરી ધર્મગુરુઓએ પૈસા કઢાવવાની જે રીતિઓ સ્વીકારી હતી અને તેમ કરી લોકોમાં પોતાના વિરુદ્ધ જે લાગણી પ્રકટાવી હતી તે પાદરીવિરોધી લાગણીનું પરિણામ હતું. પોપ, મનુષ્યને તેના પાપમાંથી અરેખર મુક્ત કરી શકે કે કેમ એ-પોપની મોક્ષપત્રિકાઓમાં સમાયેલા સિદ્ધાંતના-પ્રશ્નનો લૂથરે પુરો અભ્યાસ કર્યો હોવાથી, વિહિત સંપ્રદાયમાં તેને શ્રદ્ધા રહી નહિ અને તે અવિહિત, પાખંડી મતો ધરાવતો થયો.

(લૂથરે ઉપાડેલી) ધર્મસુધારણાની પ્રવૃત્તિથી ધાર્મિક-સ્વાતંત્ર્ય તથા આત્મનિર્ણયનો હક પ્રતિપાદિત થયાં એ માન્યતા મૂળમાં જ ભ્રમયુક્ત છે; છતાં જેમણે ઇતિહાસ માત્ર ઉપર ઉપરથી જ વાંચ્યો છે એવા ધણા મનુષ્યો એજ કથન ખરું માને છે. આ પ્રવૃત્તિથી સીધું ધાર્મિકસ્વાતંત્ર્ય મળ્યું જ નથી. એને પરિણામે માત્ર એવા નવા રાજદ્વારી અને સામાજિક સંલેગો ઉભા થયા કે એ સંલેગોમાં અંતે ધાર્મિક સ્વાતંત્ર્ય મેળવવાનું શક્ય બન્યું અને એ પ્રવૃત્તિની સ્વસિદ્ધાંતવિરુદ્ધતાને લીધે એનાં એવાં પરિણામો આવ્યા કે એ સુધારાની દિલચાલના નેતાઓ પણ એ પરિણામો નેષ્ટને કકળા ઉઠ્યા હોત. પરંતુ આગેવાન સુધારકોના હૃદયમાંથી મતાતંરક્ષમા જેટલી દૂર હતી એટલી દૂર ભાગ્યે જ બીજી કોઈ વસ્તુ હશે. પોતાનાથી વિરુદ્ધ વિચારો એમનાથી લેશ માત્ર પણ ખમાતા ન હતા. તેમણે એક અધિકારને ઉઠાપી તેને સ્થાને બીજો સ્થાપિત કર્યો. રોમન કેથલિક ધર્માધિકારીઓની સત્તાને ટંકાણે તેમણે બાઈબલની સત્તા સ્થાપી, અને એ બાઈબલમાંનાં લખાણોનો અર્થ લૂથર કે કેલ્વિનના વિચારો અનુસાર નક્કી થતો; એટલે વસ્તુતઃ કેથલિક ધર્માધિકારીઓને બદલે લૂથર અને કેલ્વિનનો અમલ શરૂ થયો. અસહિષ્ણુતાની ખાખતમાં તો જૂનાં અને નવાં ચર્ચો એક એકથી ગાંઠ્યાં જાય એવાં ન હતાં, —એમાં કોણ જરા નરમ એ કહેવું કઠણ હતું. ધાર્મિક યુદ્ધો થયાં તે કાંઈ સ્વાતંત્ર્ય-સાચા, સર્વાત્રિક સ્વાતંત્ર્યની સ્થાપના માટે નહોતાં થયાં, પરંતુ અમુકજ સિદ્ધાંતો માટે ખેડાયાં હતાં, અને જે ક્રાન્સમાં પ્રોટેસ્ટન્ટ લોકો ફત્તેહમંદ નિવડ્યા હોત તો કેથોલિકોએ તેમને જે હકકો આપ્યા હતા તેથી વધારે હકકો પ્રોટેસ્ટન્ટ લોકો ન આપત-પ્રોટેસ્ટન્ટો પણ કેથલિકો મંબંધમાં વધુ ઉદાર નીતિ અખત્યાર ન કરત-એ વાત નિઃસંદેહ છે.

વ્યક્તિના અંતઃકરણની સ્વતંત્રતા અને પૂજનસ્વાતંત્ર્યનો લૂથર પાકો વિરોધી હતો, કારણ શાસ્ત્રનો અર્થ એ જે રીતે સમજતો અને કરતો હતો તે મુજબ પૂજનસ્વાતંત્ર્ય અને અંતઃકરણની સ્વતં-

ત્રતાના સિદ્ધાંતો શાસ્ત્રથી અસંગત હતા. ન્યારે એ અને એના પક્ષના માણસો દમનનીતિના ભોગ થઈ પડવાનો ભય રહેતો. ત્યારે દમનનીતિનો અને પાખંડીઓને બાળી મૂકવાની પ્રથાનો લૂથર તીવ્ર વિરોધ કરતો ખરો, પરંતુ ન્યારે તેની સ્થિતિ સહિસલામત થઈ અને તેની સત્તા જમી ત્યારે તેણે પોતાનો ખરો અભિપ્રાય નીચે પ્રમાણે જણાવ્યો હતો.

પાખંડમત તિરસ્કારપાત્ર છે માટે તેને નિર્મૂળ કરી, પ્રજા પાસે સાચો સિદ્ધાંત પળાવવાની રાષ્ટ્રની ફરજ છે; જેમ બીજી (લૌકિક) બાબતોમાં પ્રજા રાષ્ટ્રની આજ્ઞા પૂર્ણપણે પાળે છે તેમ ધાર્મિક બાબતોમાં પણ પ્રજાજનોએ બેહદ રાજભક્તિ દાખવવી જોઈએ. ધર્મની રક્ષા કરવી એ રાષ્ટ્રનું અંતિમ ધ્યેય છે. જળસંસ્કાર (બાપ્તિઝમ)ની ક્રિયાનો વિરોધ કરનારાઓ (Anabaptists) પર તલવાર ચલાવવી જોઈએ.

અમારા જ સિદ્ધાંતોનાં પાલનથી મોક્ષ મળી શકે એવો જે નિરાસક મોક્ષનો સિદ્ધાંત પ્રોટેસ્ટન્ટ અને કેથલિક લોકો લઈ બેઠા હતા તેનું પરિણામ બન્નેની બાબતમાં એક સરખું જ આવ્યું.

અસહિષ્ણુતાને લીધે કેલ્વિનની કીર્તિ કાળજીથી કાળી છે. તે, લૂથરની માફક, રાજકર્તાને નિરંકુશ સત્તા આપવાનો હિમાયતી ન હતો, કિંતુ ધર્મપાટસ્થ રાજસત્તા સ્થાપવાની તરફેણમાં હતો, અને એણે જીનીવામાં ધર્મપાટસ્થ રાજસત્તા સ્થાપી હતી. અહિં સ્વતંત્રતાને છેક કચડી નાખવામાં આવી હતી, ખોટા સિદ્ધાંતો ફેલાવનારને કેદ, દેશનિકાલ કે મોતની સજા કરીને તેણે એવા સિદ્ધાંતો દાબી દીધા હતા. સર્વેટસને એણે જે શિક્ષા કરી એ પાખંડમત વિરુદ્ધ કેલ્વિને જે ઝુંબેશ ચલાવી તેમાંનું સૌથી વધારે યશસ્વી પરાક્રમ છે. આ સર્વેટસ સ્પેઈનનો વતની હતો અને એણે ત્રિમૂર્તિવાદ વિરુદ્ધ લેખ લખ્યો હતો તેથી (કંઈક અંશે કેલ્વિનની ખટપટથી) એને (Lyons) લીઓન્સમાં કેદ કરવામાં આવ્યો હતો. ત્યાંથી નાંસીને તે ઠેઠ જીનીવા

પહોંચ્યો હતો. જોકે કાયદાની દૃષ્ટિએ જીનીવાને એના પર મુકદ્દમો ચલાવવાનો કશો અધિકાર ન હતો તોપણ પાખંડી હોવાના તહેામત-સર ત્યાં એના પર મુકદ્દમો ચલાવવામાં આવ્યો અને ૧૩૫૩ માં અગ્નિમાં તેની આહુતી આપવામાં આવી. ધાર્મિક જીલમના નિયમે જીલમની આખી પરિપાટી-યોજ કાદનાર Melanchthon મેલેંક-થોને આ કાર્ય વધાવી લીધું અને એ ભાવિ પ્રજાએ ખાસ અનુસ-રવા જેવું છે એમ કહી, તેની સ્તુતિ કરી. પરંતુ ભવિષ્યની પ્રજાને તો એક દિવસ એ “અનુકરણીય કાર્ય”થી શરમાવું પડ્યું. જીની-વાના કેલ્વિન પંથીએને ૧૯૦૩માં પશ્ચાત્તાપમાં એક સ્મારક ઉભું કરવું પડ્યું. આ સ્મારક નીચે લખ્યું છે કે:—

‘આપણા મદાન સુધારક’ કેલ્વિને ‘એના સમયની ખલ સામાન્ય થઈ પડેલી ભૂલ કરવાનો ગુન્હો કર્યો.

(આમ સમય પર દોષ દોળી દઈ કેલ્વિનનો ખચાવ કરવાનો, તેને નિર્દોષ ઠરાવવાનો, પ્રયાસ કરવામાં આવ્યો છે, છતાં કેલ્વિનિસ્ટોને જ એના કૃત્યથી કમકમાં આવતા એ વાત ઢંકાઈ જતી નથી—ઉલટી એ સ્મારકના લખાણમાંથી તે પરોક્ષ રીતે ઉપર તરી આવે છે.)

આમ (રોમન ધર્મસંસ્થા) ચર્ચથી છુટા પડનારા સુધારકો પણ ધર્મસ્વાતંત્ર્ય સ્થાપવાની જરા પણ પરવા કરતા ન હતા. તેઓ તો માત્ર ‘સત્ય’—એમની દૃષ્ટિએ જે સત્ય લાગે તે—ની જ દરકાર કરતા હતા. રોમન ધર્માધિકારીઓનું ધ્યેય દુનિયામાંથી પાખંડીનું નામનિશાન ભૂંસી નાંખવાનું હતું, ત્યારે પ્રોટેસ્ટાંટોનો હેતુ પ્રોટેસ્ટાંટ મુલકોમાંથી ત્રિપક્ષીઓને ઢાંકી કાઢવાનો હતો. બધી પ્રજા એક જ વાડમાં ગોંધાય. એક પંથમાં દાખલ થાય, અને રાજા કહે તે ધર્મનું પાલન કરે એવો આશય રાખવામાં આવતો હતો. આજ સિદ્ધાંત કેથલિક શહેનશાહ અને જર્મનીના પ્રોટેસ્ટાંટ રાજાઓ વચ્ચેની લડતનો અંત આણનારી મંધિમાં (૧૫૫૫) પ્રતિપાદિત કરવામાં આવ્યો હતો. કેથેરાઇન ડિ મેડીસીએ ફ્રેન્ચ પ્રોટેસ્ટાંટોનો સંહાર કરીને, અને ‘ત્હારી ઈચ્છા હોય

તો તું પણ ઇંગ્લેંડના કેથલિકપક્ષ પ્રત્યે તેવી વર્તણૂક ચલાવ' એવું રાણી ઇલિઝાબેથને સૂચન કરીને, ઉપલો સિદ્ધાંત પોતાને માન્ય હતો એવું બતાવી આપ્યું હતું.

વળી પ્રોટેસ્ટન્ટ ધર્મમાં જ્ઞાન કે સંસ્કારને ઉદ્દીપ્ત કરે એવાં તત્ત્વ ન હતાં. ઇંગ્લેંડના દેશોમાં પ્રવર્તેલી ધર્મસુધારણાની પ્રવૃત્તિ જેટલી સ્વાતંત્ર્યને પ્રતિકૂળ હતી તેટલી જ પ્રબોધ થવામાં અંતરાયરૂપ હતી. આઈબિલમાં દર્શાવેલા વિચારોથી વિરુદ્ધ વૈજ્ઞાનિક શોધ કરનાર જેમ પોપના ધાર્મિક જીલમમાંથી ઉગરવો મુશ્કેલ હતો તેમ લૂથરના હાથે પણ બચવો અશક્ય હતો. આઈબિલનાં શાસ્ત્રીય કથનોનો રોમન ધર્મીઓએ તેમજ પ્રોટેસ્ટન્ટ લોકો એવો અર્થ કાઢતા કે આઈબિલ ચૂંટેલ ગણાતી સ્ત્રીઓને પ્રાણુઘાતક નિવડ્યું. આઈબિલનાં કથનોને આધારે એવી સ્ત્રીઓ પર પારાપાર જીલમ વર્ણવવામાં આવ્યો. જર્મનીમાં પ્રોટેસ્ટન્ટ ધર્મનો પ્રચાર થવાથી વિદ્યાવિકાસની પ્રવૃત્તિ લાંબા કાળ સુધી પાછી હટી હતી.

ધર્મસુધારણાની પ્રવૃત્તિથી સીધી રીતે વિચારસ્વાતંત્ર્ય સ્થપાયું નથી તેમ એ પ્રવૃત્તિથી પ્રબળજનોને જ્ઞાનસંસ્કાર પ્રાપ્ત થયા નથી; પણ સુધારકોની અનિચ્છા છતાં એ પ્રવૃત્તિથી સ્વાતંત્ર્યની લડતને પુષ્ટિ મળી હતી. એ પ્રવૃત્તિનું પરિણામ અગ્રગણ્ય સુધારકોએ ઇચ્છેલું તેથી ભિન્ન આવ્યું પણ તે આડકતરી રીતે અને ચિરકાળ ચીત્યા પછી જ. પ્રથમ તો પશ્ચિમના ખ્રિસ્તી પ્રદેશોમાં જે મોટા પક્ષે ઉભા થયા હતા તથા એક સર્વોપરિ ધર્માધિકારીને સ્થાને અનેક ધર્માધિકારીઓ પોતપોતાની ધર્મસત્તા જમાવી બેસાડતા—એક દેવને બદલે અનેક દેવોની પૂજન દાખલ કરી બેસાડતા—તેથી સાધારણ રીતે ધર્મગુરુઓની સત્તા ઢીલી થઈ. ધાર્મિક સંપ્રદાય છિન્નભિન્ન થઈ ગયો. ઈંગ્લેંડ, પ્રોટેસ્ટન્ટ રાજ્યોમાં સર્વોપરિ ધાર્મિક સત્તા રાજાને સોંપવામાં આવી હતી; રાજાને ધર્મસંસ્થાનું હિત રક્ષવા ઉપરાંત અન્ય લાભો પણ સંભાળવાના હતા; અને રાજદ્વારી કારણોસર ધાર્મિક અસહિષ્ણુતાનો

સિદ્ધાંત તેને વહેલો મોડો સહેજ ઢીલો કરવો જ પડે એ ચોકખું હતું. રાજહિત રક્ષવાની બાબત ઉભી થાય ત્યારે તેનાથી, ધર્મશુરુઓ જેમ વિપક્ષીઓ પ્રત્યે અસહિષ્ણુતા દર્શાવતા હતા તેમ, બની શકે નહિ; કારણ તેમ કરે તો તેનાં રાજદારી પેંતરા માર્યા જાય. આજ પ્રમાણે કેથલિક રાજ્યોને પણ પાખંડીઓનું નિકંદન કરવાની તેમની ધર્મફરજને સહેજ જતી કરવી પડી હતી. ક્રાન્સમાં જે ધાર્મિક વિગ્રહો થયા તેમને પરિણામે પ્રોટેસ્ટાંટોને અમુક મર્યાદામાં ધાર્મિક સ્વાતંત્ર્ય પ્રાપ્ત થયું હતું. જર્મનીમાંની પ્રોટેસ્ટાંટ લડતને ટેકો આપનાર રિશ-લ્યુ નામના ધર્મશુરુએ જે નીતિ ( Policy ) સ્વીકારેલી હતી તે સાંસારિક લાભો ધર્મરક્ષાના કાર્યમાં કેવા પ્રતિબંધક હતા તેની દૃષ્ટાંતરૂપ છે.

વળી, ચર્ચ સામે પ્રોટેસ્ટાંટોએ જગાડેલા બળવામાં આત્મનિર્ણયના હક્કનું અથવા ધાર્મિક સ્વાતંત્ર્યના સિદ્ધાંતનું પ્રતિપાદન થયું હોવાથી એ બળવાનું વાજબીપણું બુદ્ધિની દૃષ્ટિએ પુરવાર થતું હતું, પરંતુ સુધારકોએ ધર્મસ્વાતંત્ર્યના હક્કનું પ્રતિપાદન કેવળ પોતાને માટે જ કર્યું હતું અને પોતાના ધર્મકાનુનો ઘડી લીધા પછી તેમણે વસ્તુતઃ તેને તિલાંજલિ આપી હતી. પ્રોટેસ્ટાંટ પક્ષની આ એક મહાન સ્વસિદ્ધાંતવિરુદ્ધતા હતી. એક વાર ફરીથી, પ્રોટેસ્ટાંટ મતની સ્થિતિ ડામાડોળ થવા માંડી, ન્યાય કે તર્કદ્વારા એ મતનો બચાવ થઈ શકે એમ ન હતું. પ્રોટેસ્ટાંટોના ટાંટીઆ પ્રોટેસ્ટાંટોના જ ગલામાં પેસે એવી વસ્તુસ્થિતિ ઉત્પન્ન થઈ. જો આપણને બીજાના કહેવાથી અમુક સત્ય કે ધર્મ માનવાનો હોય તો રોમન ચર્ચના પૂજ્ય અધિકાર કરતાં ઓસ્કર્ગ આગળ લૂથરે કરેલી કબુલાત અથવા અંગ્રેજી ( પ્રોટેસ્ટાંટ મતના ) ૩૯ સિદ્ધાંતોને શા માટે વધારે વજન આપવું જોઈએ ? આપણે રોમન ચર્ચ કે ત્યાંના ધર્માધિકારીઓ વિરુદ્ધ નિર્ણય કરીએ તો આપણે બુદ્ધિવિવેકથી જ તેમ કરવું જોઈએ. પણ જો આપણે ધર્મવિષયમાં એકવાર બુદ્ધિનો ઉપયોગ શરૂ કરીએ તો તે પછી લૂથર,

કેલ્વિન કે એવા બીજા કોઈ બંડખોરે બ્યાં બુદ્ધિનો ઉપયોગ કરવાનું છોડી દીધું હોય ત્યાં આપણે શા માટે બુદ્ધિવિચાર બંધ કરવો જોઈએ ? અલબત્ત, આપણે તે કોઈને દેવાંશી કલ્પતા હોઈએ તો તો જુદી વાત. જો આપણે એમણે ત્યજેલા સર્વ ધાર્મિક વહેમો ત્યજી દઈએ તો ખુદ તેમના પોતાના શબ્દપ્રમાણ સિવાય બીજો એવો કોઈ અધિકાર નથી જે આપણને લૂથર વગેરેએ માન્ય રાખેલા બધા કે થોડા ધાર્મિક વહેમો છોડી દેતાં અટકાવે. ( પ્રજાજનોમાં ઉપર પ્રમાણેના વિચારોનું મંથન શરુ થયેલું અને પ્રોટેસ્ટન્ટ મતનું પ્રાબલ્ય સહેજ ઘટતું જતું હતું. ) આ ઉપરાંત, પ્રોટેસ્ટન્ટોએ શરુ કરેલી બાઇબલપૂજાથી પણ તેમણે નહિ ધારેલાં પરિણામો નિવડ્યાં. સર્વ-મતોના આધારરૂપ એવું ઇશ્વરપ્રેરિત બાઇબલનું લખાણ હવે બધાજ વાંચી શકતા. જો કે ઓગણીસમી સદી સુધી તહેનું સાર્વાત્રિક વાંચન શરુ થયું કહી શકાય નહિ તોપણ આ સમયે પ્રજાનું એ લખાણ તરફ અપૂર્વ ધ્યાન દોરાયું. એ ગ્રંથના અભ્યાસને પરિણામે તેના પર ટીકા થવા માંડી; બાઇબલ ગ્રંથ ઇશ્વરપ્રણિત છે એ સિદ્ધાંત પ્રતિ-પાદિત કરવામાં જે મુશ્કેલીઓ નડતી તેમની વાસ્તવિકતા હવે સમજાવા લાગી; અને બાઇબલનું એવું કઠોર અને સૂક્ષ્મ પરીક્ષણ શરુ થયું કે બુદ્ધિમાન શ્રદ્ધાળુ જનોની નજરમાં કંઈ નહિ તો બાઇબલના અધિકારના પ્રકારમાં ભેદ જણાવા લાગ્યો છે. બાઇબલ વિષે ચર્ચા કરવાની આ હિલચાલ પ્રોટેસ્ટન્ટ વાતાવરણમાં જ ચાલી અને ધર્મ-સુધારણાની પ્રવૃત્તિથી બાઇબલ જે નવી સ્થિતિમાં મૂકાયું હતું તે સ્થિતિને પણ કંઈક અંશે એ પ્રવૃત્તિ શરુ થવામાં કારણભૂત લેખવી જોઈએ, અથવા બીજા શબ્દોમાં કહીએ તો, બાઇબલની સ્વતંત્ર ચર્ચા કરવામાં ધર્મસુધારણાની પ્રવૃત્તિ અંશતઃ કારણભૂત છે. આવી રીતે પ્રોટેસ્ટન્ટ ધર્મે બુદ્ધિવાદની પ્રગતિ સરળ કરી આખી તથા સ્વાતંત્ર્યની લડતમાં પોતાની સેવા અર્પી.

પરંતુ આ સ્વાતંત્ર્યની લડતને તો ધર્મસુધારણાની વાત કરતી

વખતે ઘણા લોકો જેમનો વિચાર સરખોયે કરતા નથી અને જેને બીજાં બધાં સુધારકમંડળો દેવનિંદક લેખતા એવા સોસાઈનીઅન નામના સુધારકમંડળે પોતાનો સીધો અને દઢ ટેકો આપી બહુ જ આગળ ધપાવી હતી. એ સોસાઈનીઅન સુધારકોની બહોળી અસર વિષે આવતા પ્રકરણમાં ઉલ્લેખ કરવામાં આવશે.

ધર્મસુધારણાની હિલચાલના એક બીજા પરિણામ વિષે હવે આપણે કંઈક લખવાનું છે. એ હિલચાલથી રોમન ચર્ચની દસ્તી જેખમમાં આવી પડી હતી. તેનું અસ્તિત્વ ટકાવી રાખવા માટે તથા ધર્મસુધારણાની વિરોધી પ્રવૃત્તિને પહોંચી વળવા માટે ચર્ચનો કચરો સાફ કરી, —અર્થાત્ તેનો સડો દૂર કરી તેનું નવવિધાન કે તેની પુનર્ઘટના કરવાની ધર્માધિકારીઓને આવશ્યકતા જણાઈ. કેથલિક ધર્માચાર્યોએ ઉપાડેલી ચર્ચના નવવિધાનની આ પ્રવૃત્તિ એ ધર્મસુધારણાની હિલચાલનું પરોક્ષ પરિણામ હતું. પોપ પૉલ ત્રીજાની માંડીને જે નવા પોપો આવ્યા તે ખરા મનથી ધર્મરક્ષા કરવા ઉત્સુક હતા. એમણે પોપની રોમન કેથલિક ધર્માચાર્યની ગાદી તથા તેની સાધન સંપત્તિની એક સૈકા સુધી રક્ષણાત્મક લડત ખેડી શકાય એવી રીતે પુનર્વ્યવસ્થા કરી. જેસુઇટ પંથની સ્થાપના, તપાસ-સમિતિની સ્થાપના, ટ્રેન્ટની સભા, મુદ્રણનિયંતાની નિમણુંક:—આ બધાં રોમન ધર્માચાર્યોમાં જે નવચેતન પ્રકટયું હતું તેના આવિષ્કાર રૂપ જ હતાં, અને એ સર્વે ધર્મસુધારણાની પ્રોટેસ્ટન્ટ પ્રવૃત્તિથી ઉભા થયેલી નવી વસ્તુ સ્થિતિને પહોંચી વળવાનાં સાધનો જ હતાં. રોમન કેથલિક ધર્માચાર્યની (Papacy) ગાદીમાં જે કંઈ સુધારો કરવામાં આવ્યો તે રોમની ધર્મસંસ્થામાં શ્રદ્ધા રાખનારનું સહભાગ્ય જ ગણાય. પરંતુ આપણે આ બાબત સાથે કશો સંબંધ નથી. રોમન કેથલિક પોપોએ જે આત્મસુધારણાની હિલચાલ ઉપાડી લીધેલી તેનો મુખ્ય હેતુ તો (વિચાર) સ્વાતંત્ર્યને વધુ સફળતાથી દાખી દેવાનો હતો. આપણે આલેખવા માંડેલા વિષયની ચર્ચામાં આ વાત



આપણને કંઈક ખપતી છે; એજ બાબત સાથે આપણે કંઈ પણ સંબંધ છે. સેવોનેરોલાએ ફ્લોરેન્સમાં પ્રમાણિક જીવન જીવવાનો ઉપદેશ કરેલો તે બદલ જાણીતા લંપટ ફ્રા એલેકઝાન્ડર પોપના અમલ દરમ્યાન તેને ફ્રાંસી દેવામાં આવી હતી. આ સેવોનેરોલા જે નવયુગમાં જીવતો હોત તો તેને કદાચ સંતની પંક્તિમાં ખેસાડવામાં આવ્યો હોત, પરંતુ ગિઓર્ડેનો જીનોને તો જીવતો બાળવામાં આવ્યો હતો.

જીનોએ વિશ્વની અનંતતાનો એપીક્યુરસનો સિદ્ધાંત સ્વીકારી કંઈક અંશે એપીક્યુરસની ફિલસુફીના આધારે એક નવી ધાર્મિક ફિલસુફી યોજી હતી. પરંતુ ઇશ્વર દૃશ્ય જડ વસ્તુ માત્રનો આત્મા છે એ સિદ્ધાંત પ્રતિપાદિત કરીને જીનોએ એપીક્યુરસના જડવાદને વિશ્વેશ્વરવાદને લગતા અગમ્યવાદમાં ફેરવી નાંખ્યો. પૃથ્વી સૂર્યની આજુબાજુ ગોળ ફરે છે એવી કેથલિક તેમજ પ્રોટેસ્ટન્ટ ધર્માનુયાયાઓએ ખોટી માની અવગણેલી કોપરનીકસની તેજ સમયે થયેલી શોધ તેણે ખરી માની અને વધારામાં, સ્થિર તારાઓ માત્ર પોત પોતાના ઉપગ્રહોયુક્ત જુદા જુદા સૂર્ય છે એ વાત માનવાનું એક પગલું આગળ ભર્યું. બાઈબલ ગ્રંથ ગ્રામ્ય લોક માટે લખાયો છે અને તેથી એ ગ્રંથને એવા લોકના વિચારદોષોને અનુકૂળ થવું પડતું એમ જીનો માનતો. એની ઉપરની બે માન્યતાઓ બાઈબલના લખાણનું ખંડન કરનારી હતી, છતાં જીનોએ બાઈબલ સાથે તેમનો મેળ ખેસાડવાનો યત્ન કર્યો. પણ તેના પર પાખંડી હોવાનો શક બેઠો અને તેથી તે ઇટલિ છોડીને અનુક્રમે સ્વિટ્ઝર્લેન્ડ, ફ્રાન્સ, ઇંગ્લેન્ડ અને જર્મનીમાં જઈ રહ્યો. આખરે ૧૫૯૨ ની સાલમાં તેના એક વિશ્વાસઘાતી મિત્ર તેને વેનીસમાં પાછા ફરવા માટે લલચાવ્યો, જ્યાં તપાસ સમિતિની આજ્ઞાથી તેને પકડવામાં આવ્યો. તેને રોમમાં સજા ફરમાવવામાં આવી અને કેમ્પો ડિશીઓરીમાં ૧૬૦૦ સાલમાં તેને અગ્નિમાં હોમી મારી નાંખવામાં આવ્યો. એની

આ મરણભૂમિ પર જ થોડા વર્ષ પર એનું એક સ્મારક હિલું કરવામાં આવ્યું છે, જે જોઈને રોમન કેથલિક ધર્માચાર્યો મનમાં બળતરા કર્યા કરે છે.

જુનો જગતના પ્રસિદ્ધ પુરુષોમાંનો એક હોવાથી એનું મોત હતું તેના કરતાં વધુ દારુણ માનવામાં આવ્યું છે. એ યુગમાં ઇટલિએ જે પ્રસિદ્ધ બલિદાન આપ્યું તેવું બીજા કોઈ દેશે આપ્યું ન હતું. પરંતુ બીજા દેશોમાં જે પાખંડમતો ધરાવવા માટે જુનો જેવી જ નિર્દોષ વ્યક્તિઓનું લોહી રેડવામાં આવ્યું હતું. ચોથા હેન્રીનાં, બીજાં રાજ્યોની સરખામણીમાં ( સાપેક્ષ દષ્ટિએ ), ક્ષમાવંત ગણાતાં રાજતંત્ર દરમ્યાન તથા રિશેલ્યુ અને મેઝરીનના રાજકારભારમાં ઠેઠ ૧૬૬૦ સુધી અન્ય સ્થળો કરતાં ફ્રાન્સમાં વિચાર સ્વાતંત્ર્યને વધુ પ્રમાણમાં અવકાશ હતો. પણ એ ફ્રાન્સના ટુલુઝ શહેરમાં ૧૬૧૯ ની સાલમાં લ્યુશીલીઓ વેનીની નામનો વિદ્વાન ઇટાલિયન જે જુનોની માફક આખા યુરોપમાં ભટકતો હતો તેને અનીશ્વરવાદી અને દેવનિંદક તરીકે ગુન્હેગાર ઠરાવવામાં આવ્યો હતો. તેની જીજ્ઞાસે કાઢવામાં આવી હતી અને તેને સજાવાવામાં આવ્યો હતો. ઇલિઝાબેથ અને ૧ લા જેમ્સના સમયનું પ્રોટેસ્ટન્ટ ધર્મ પાળનારું ઈંગ્લેંડ પણ વિધર્મી પ્રત્યે જીલમ ગુજારવાની ખાખતમાં રોમની તપાસ સમિતિની હોડમાં ઉતરે એવું હતું. પરંતુ એના જીલમની બોગ બનેલી વ્યક્તિઓ વિશ્વવિખ્યાત ન હોવાથી ધર્મની બળે કળે, જોર જીલમે, રક્ષા કરવા માટેની ઇંગ્લેંડની તીવ્ર ઉત્કંઠા અયોગ્ય રીતે ભૂલી જવામાં આવી છે. આમ છતાં જે એક અકસ્માત ન થયો હોત તો ઈંગ્લેંડને શિરે પણ નિદાન જુનો જેટલા જગપ્રસિદ્ધ પાખંડીને પુરો કરવાનું કલંક ચોંટત. કવિ માર્લો (Marlowe) પર અનીશ્વરવાદી હોવાનો આરોપ મૂકવામાં આવ્યો હતો પણ સરકારી કામ ચાલવાનો પ્રસંગ એના માથા પર ઝબૂમતો હતો એવામાં એક તુચ્છ તકરાર માટે પીઠામાં એનું ખુન

થયું. કિડ નામનો બીજો નાટ્યકાર જે એ ગુન્હામાં સામેલ ગણાતો તેને અતિ દુઃખ દેવામાં આવ્યું હતું. એજ સમયે સર વૉલ્ટર રે'લે પર પણ પ્રચલિત ધર્મમાં અશ્રદ્ધા રાખવાના દોષસર કામ ચલાવવામાં આવ્યું હતું. પરંતુ તેને ગુન્હેગાર ઠરાવી સજા ફરમાવવામાં આવી ન હતી. બીજાઓ આટલા ભાગ્યશાળી ન હતા. ઈલિઝાબેથના રાજ્યમાં નોર્વિચમાં ખ્રિસ્તીધર્મ વિરુદ્ધ સિદ્ધાંતો પાળવા માટે ત્રણ ચાર માણસોને અગ્નિમાં હોમવામાં આવ્યા હતા. આ પૈકી કોરપસ ક્રિસ્ટી, કેમ્બ્રીજનો સલાસદ ક્રાન્સીસ કેટ પણ હતો, ધર્મને નામે વિપક્ષી પર જીલમ ગુજારવાની બાબતમાં જાતે રસ લેનારા પહેલા જેમ્સના રાજ્યમાં પોપના એલચી આર્થોલોમ્યુ પર પ્રજાની નીતિને બગાડે એવા હાનિકારક વિચારો ફેલાવવાનો આરોપ મૂકવામાં આવ્યો હતો. રાજ્યએ તેને પોતાની રુબરુમાં બોલાવ્યો હતો અને “ તું ઇસુખ્રિસ્તની રોજ પ્રાર્થના કરે છે કે નહિ ? ” એવો તેને પ્રશ્ન કર્યો હતો. આર્થોલોમ્યુએ જવાબ આપ્યો હતો કે “ હું અજ્ઞાન હતો ત્યારે મેં તેની પ્રાર્થના કરેલી પરંતુ છેલ્લાં સાત વર્ષમાં મેં તેમ કર્યું નથી. ” એટલે જેમ્સે તેને એક લાન મારીને કહ્યું હતું કે ‘ઓ દુષ્ટ, નરાધમ ! દૂર થા ! જેણે સામટા સાત વર્ષમાં એક પણ દિવસ અમારા તારણદારની પ્રાર્થના કરી નથી તેવો મનુષ્ય મદારા મહેલમાં રહે છે, રે ! ફાળુભર પણ થોભે છે, એવું કહેવાય એ હું સાંભળવામાં માગતો નથી. ’ આર્થોલોમ્યુને થોડા સમય ન્યુગેટમાં કેદ કરવામાં આવ્યો હતો અને પછી તેને કોઈ દિવસ પણ ડેકાણે ન આવે એવા નોકર પાખંડી તરીકે જાહેર કરીને ૧૬૧૨ ની સાલમાં સ્મીથફિલ્ડમાં બાળી મૂકવામાં આવ્યો હતો. બરોબર એક મહિના પછી કોવેન્ટ્રીના ધર્માધ્યક્ષે ઉવ્લીટમેન (Wightman) નામના માણસને પાખંડમત ધારણ કરવા માટે બાળી મૂકાવ્યો હતો. અશ્રદ્ધાને કારણે ઇંગ્લેંડમાં આ ભોગો સૌથી છેલ્લા જ લેવામાં આવ્યા હતા. અલબત્ત, પરધર્માંસંદિગ્ધ પ્યરિટન

(‘આખલીઆ’) ધર્માધ્યક્ષેએ ૧૬૩૮ માં એક એવો કાયદો કાઢ્યો હતો કે જે કોઈ ત્રિમૂર્તિવાદ ધસુની દિવ્યતા, આધ્યાત્મનું જ્ઞાન ધર્મર પ્રેરિત છે એ મત અથવા મરણાન્તર દશાનો સિદ્ધાંત ઇન્કારશે તે મોતની શિક્ષાને પાત્ર થશે અને આવો ઇન્કાર કરવાના પાખંડ સિવાયના બીજાં પાખંડમતો ધરાવવાનો જેઓ ગુન્હો કરશે તેમને કારાવાસની શિક્ષા થશે. પરંતુ આ કાયદા અનુસાર કોઈને દેહાંત શિક્ષા ફરમાવવામાં આવી ન હતી.

રેનાસાંના યુગમાં અર્વાચીન વિજ્ઞાનના ઉદ્ભવનાં પ્રથમ ચિહ્નો દૃષ્ટિગોચર થયાં હતાં ખરાં, પરંતુ પ્રાકૃતિક શોધ વિરુદ્ધ મધ્યયુગમાં જે ભૂલભરેલા બેમી વિચારો અસ્તિત્વ ધરાવતા હતા તે સત્તરમી સદી પૂર્વે નાશુદ્ધ થયા ન હતા અને ઇટલિમાં તો ત્યાર પછી પણ એ વિચારોનું પ્રભુત્વ કાયમ રહ્યું હતું. કોપરનિકસે ૧૫૪૩ માં પૃથ્વીની ગતિ સંબંધી સત્ય પ્રકટ કરનારો પોતાનો ગ્રંથ પ્રસિદ્ધ કર્યો તે સમયથી અર્વાચીન ખગોળવિદ્યાનો ઇતિહાસ શરૂ થાય છે. વિચાર સ્વાતંત્ર્યના ઇતિહાસમાં આ ગ્રંથની પ્રસિદ્ધિ ઘણી અગત્યની છે કારણ કે એ ગ્રંથે (ધર્મ) શાસ્ત્ર અને વિજ્ઞાન (શાસ્ત્ર) વચ્ચે એક અતિસ્પષ્ટ વિવાદવિષય ઉભો કર્યો હતો. એ પુસ્તક પ્રસિદ્ધ કરવાથી જાહેરમાં ઘણો ઉલ્લાપોદ થશે એવું લાગવાથી એને પ્રકટ કરતી વખતે ઓઝીએન્ડરે પ્રસ્તાવનામાં તદ્દન જુદું જ લખ્યું કે પૃથ્વી ફરે છે એ હકીકત માત્ર અટકળ રૂપે મૂકવામાં આવી છે, નિર્ણયરૂપે નહિ. કેથલિકો અને સુધારકોએ એ સિદ્ધાંતને તરછોડી કાઢ્યો અને દર્શનવિદ્યાને લગતા ધાર્મિક બેમોની જેમનામાં ગંધ સરખીયે ન હતી એવા એકન જેવા મનુષ્યને પણ એ સિદ્ધાંતનું સત્ય ગળે ઉતર્યું નહિ. ઇટલિઅન ખગોળવેત્તા ગેલીલીઓએ યંત્રદ્વારા આકાશ પદાર્થોનાં જે અવલોકન કર્યાં તે પરથી કોપરનિકસના સિદ્ધાંતનું સત્ય નિર્વિવાદ થયું. એ ગેલીલીઓના દુર્બિનથી જુદરૂપિતાના ઉપગ્રહોની શોધ થઈ. અને સૂર્યમાં એણે જે ધ્રુવો અવલોક્યાં તે

પરથી પૃથ્વી ગોળ ફરે છે એ કોપરનિકસના સિદ્ધાંતને પુષ્ટિ મળી. ગ્રેન્ડ ડ્યુકના રક્ષણ નીચે તે ફ્લોરેન્સમાં રહેતો હતો તે સમયે ત્યાંની વ્યાસપીઠો પરથી ગેલીલીઓની સંક્ષેપ્ત શોધોનો તીવ્ર વિરોધ કરવામાં આવ્યો હતો. પછી એ ડોમીનિકન સાધુઓએ તપાસ-સમિતિની ધર્મસભાને ગેલીલીઓ શિક્ષાપાત્ર છે એવી ખબર આપી. રોમમાં તેની શોધો ઉપર વિચાર ચલાવાતો હતો એવી તેને ખબર મળતાં ‘ત્યાંના ધર્માધિકારીઓના મનમાં કોપરનિકસના સિદ્ધાંતની ખુલ્લી સત્યતા ઠસાવવાને હું સમર્થ નિવડીશ,’ એવી શ્રદ્ધામાં ને શ્રદ્ધામાં તે ત્યાં ગયો. પણ ઇશ્વરવિદ્યાવિદો શું શું કરવાને સમર્થ હતા તેના તેને ખ્યાલ આવ્યો ન હતો. ૧૬૧૬ના ફેબ્રુઆરી માસમાં ધર્મસભા એવા નિર્ણય પર આવી કે કોપરનિકસનો સિદ્ધાંત સ્વભાવતઃ અયુક્ત છે અને શાસ્ત્રની દૃષ્ટિએ વિચારતાં, પાખંડમત ફેલાવનારો છે. પોપના આદેશને અધિન થઇ બેલામિન નામના ગુરુએ ગેલીલીઓને પોતાની સમક્ષ બોલાવી મંગાવ્યો અને અધિકારી તરીકે તેને સલાહ આપી કે તમારો અભિપ્રાય છોડી દો અને તેનો પ્રચાર કરવાનું બંધ કરો; નહિ તો તમારા વિરુદ્ધ કામ ચલાવાશે. ગેલીલીઓએ એ ફરમાન પાળવાનું વચન આપ્યું. કોપરનિકસના પુસ્તકને એક પ્રતિપિદ્ધ પુસ્તકોમાં ગણવવામાં આવ્યું. આ સંબંધમાં એવી ટીકા કરવામાં આવી છે કે ગેલીલીઓના Solar spots ‘સૂર્યમાં ધાબાં’ એ પુસ્તકમાં શાસ્ત્રનું રહેજ પણ નામ લેવામાં આવ્યું નથી અને એ પુસ્તક સંબંધમાં (મનાઇ) હુકમ કાઢીને ધર્મસભાએ ધર્મપ્રશ્નનો નહિ પરંતુ વિજ્ઞાનને લગતા પ્રશ્નનો ચુકાદો આપ્યો છે. (તાત્પર્ય એ જ કે ધર્મસભાએ પોતાની મર્યાદા ઓળંગી છે અને પોતાના અધિકાર બહારની વાત કરી છે.)

અલ્પકાળ માટે ગેલીલીઓ ચૂપ રહ્યા પરંતુ એ સદાકાળ મૌન પકડે એ વાત અસંભવિત હતી. આઠમા અર્થન નામના નવા પોપની ધર્મસભા દરમ્યાન તેને વધુ સ્વાતંત્ર્ય મેળવવાની આશા બંધાઇ, કારણ પોપના મંડળમાં તેના પ્રત્યે સહાનુભૂતિ દર્શાવનારાની સારી સંખ્યા

હતી. પ્રાચીન અને અર્વાચીન સિદ્ધાંતોની તરફેણની દલીલો પર કશો નિર્ણય આપવાનો ડોળ કયાં સિવાય તેમને એક જ પુસ્તકમાં સાથે સાથે મૂકવાની યુક્તિ અજમાવી ધર્માધિકારીઓ સાથેના ઝઘડામાંથી ખચી જવાની તેણે આશા ખાંધી. એ આશામાં એણે ટોલેમિક અને કોપરનિકસ એ બન્નેની સરણી પર સંવાદરૂપે એક પ્રબંધ લખ્યો. અને તેની પ્રસ્તાવનામાં લખ્યું કે આ પ્રબંધનો હેતુ બન્નેના વિચારોની વિરુદ્ધની કે તરફેણની દલીલો સમજાવવાનો છે. આમ શબ્દોમાં ભણે તટસ્થવૃત્તિ જાળવવામાં આવી પરંતુ શબ્દના અંતરમાં રહેલા ભાવાર્થ પરથી સ્પષ્ટ જણાય છે કે લેખકનું વલણ કોપરનિકસની સરણી તરફ છે. એ પ્રબંધ પ્રકટ કરવા માટે તેને રિકાર્ડો નામના ગુરુની ચોક્કસ પરવાનગી મળી એમ તેણે માની લીધું અને એ પ્રબંધ ૧૬૩૨ માં પ્રસિદ્ધ થયો. પરંતુ પોપને એ ખુંચ્યો. નિયુક્ત અધિકારીઓ દ્વારા પુસ્તકનું પરીક્ષણ કરવામાં આવ્યું અને ગેલીલીઓને તપાસસમિતિ સમક્ષ બોલાવવામાં આવ્યો. ગેલીલીઓ વૃદ્ધ અને અસ્વસ્થ હતા અને તપાસસમિતિ સમક્ષ એને જે પારાવાર યાતના બોગવવી પડી તેની કથા બહુ કરુણાજનક છે. જે તપાસ સમિતિની અદાલતમાં વિજ્ઞાનનું શિક્ષણ પામેલો (Maccolano) મેકોલેનો નામનો એક ડોમીનિકન સલાસદારીકે ન હોત તો ગેલીલીઓ પર કદાચ વધારે સિતમ ગુજર્યો હોત. અદાલતમાં તપાસ દરમિયાન ગેલીલીઓ નામુસ્કર ગયો કે સંવાદોમાં મેં પૃથ્વી ફરે છે એ સિદ્ધાંતને પુષ્ટિ આપી જ નથી અને એણે કહ્યું કે પોતાનો સિદ્ધાંત ખરો દરાવવા માટે કોપરનિકસે જે કારણો અથવા તાર્કિક મુદ્દાઓ રજૂ કર્યા છે તે નિર્ણયાત્મક નથી એટલુંજ મ્હેં એ સંવાદોમાં પ્રતિ-પાદિત કર્યું છે. ગેલીલીઓનો આ બચાવ એના પ્રબંધની પ્રસ્તાવનામાં લખેલી હકીકતને મળતો હતો, પરંતુ એના ઉંડા ઉંડા અંતઃકરણની પ્રતીતિથી વિરુદ્ધ હતો. તપાસ સમિતિની આવી વિવેક વિચારશૂન્ય, ધર્માધ અદાલત સાથે બાથ બીડવાનો પ્રસંગ ઉભો થાય ત્યારે જે

મનુષ્ય વીર ન હોય તે ગેલીલીઓનો જ માર્ગ અનુસરે. અદાલતની ખીજ એટલે વખતે ગેલીલીઓએ અણુજાળતી રીતે કમ્બલ કર્યું કે કોપરનિકસની તરફેણની કેટલીક દલીલો જરા વધારે ભારપૂર્વક રજૂ કરવામાં આવી હતી અને વળી કોપરનિકસના સિદ્ધાંતનું ખંડન કરવાની તત્પરતા દર્શાવી. એની છેલ્લી તપાસ વખતે એના પર અસહ્ય અત્યાચાર વર્ષાવવાની ધમકી આપવામાં આવી હતી. ત્યારે તેણે કહ્યું હતું કે ૧૬૧૬ નો હુકમ અદાર પડતાં પહેલાં હું કોપરનિકસની પક્ષ-તિનું સત્ય પ્રમાણોથી પ્રતિપાદિત કરી શકાય એવું ધારતો, પરંતુ તે સમયથી તો મ્હને ટોલેમિની સરળી સાચી લાગી છે. ખીજે દિવસે તેણે પોતેજ પ્રતિપાદિત કરેલું વૈજ્ઞાનિક સત્ય ગેલીલીઓએ જાહેરમાં તિરસ્કારી કાઢ્યું. આટલી અધી કમ્બલતોના અદલામાં તેને તેના વતનમાં જવાની પરવાનગી મળી, પણ તે એવી શરતે કે ત્યાં તેણે કોઇને મળવું નહિ. એની છાંદગીના છેલ્લા દિવસોમાં ગેલીલીઓએ તેના એક મિત્રને નીચે મુજબ લખ્યું હતું.

“ કોપરનિકસના સિદ્ધાંતના ગ્રહાપણાં વિષે ખાસ કરીને આપણે કેથલિક લોકો કરી શકે ઉઠાવી શકીએ નહિ. શાસ્ત્રોના અખંડનીય અધિકાર અનુસાર તેનું ખંડન કરવામાં આવ્યું છે. કોપરનિકસ અને તેનાં શિષ્યોનાં અનુમાનો, એકજ સંગીન દલીલથી ઉઠાવી દેવામાં આવ્યાં હતાં કે સર્વશક્તિમાન પ્રભુ અગણિત જુદી જુદી રીતે પોતાની કાર્યશક્તિ પ્રદર્શિત કરી શકે, આપણાં અવલોકનને પરિણામે કોઈ એક વસ્તુ આપણને અમુક રીતે બનતી માલુમ પડે તો તેથી કાંઈ ઈશ્વરની સત્તા પર આપણે કશો અંકુશ મકવો જોઈએ નહિ અને જેથી ભવિષ્યમાં આપણે છેતરાઈએ એવી એક પણ વસ્તુનું સમર્થન કરવું જોઈએ નહિ. ”

આ લખાણની ઉલટ વાણી સ્પષ્ટ છે.

અદારમી મદીનો લગભગ મધ્ય ભાગ વીતી જતાં સુધી સૂર્ય મંડળ સંબંધી સત્ય સિદ્ધાંતો શીખવવાની રોમમાં મના કરવામાં

આવી હતી. અને ૧૮૩૫ ની સાલ સુધી ગેલીલીઓનાં પુસ્તકોનો પ્રતિષેધ કરવામાં આવ્યો હતો. આ મનાઇ હુકમને લીધે ઇટલિમાં વિજ્ઞાનના અભ્યાસમાં ઘણી ખલેલ પહોંચી હતી.

રોમના ધર્માધ્યક્ષોએ અલિખ્ત પ્રકાશનોની જે યાદી કરી હતી તે વિચારસ્વાતંત્ર્યની લડતમાં મુદ્રણકળાની શોધ કેટલી અગત્યની હતી એ વાત આપણને યાદ કરાવે છે. એ શોધને લીધે નવા વિચારોનો ખોળો ફેલાવો કરવાનું કામ સહેલું થયું. અધિકાર અને બુદ્ધિ વચ્ચેની લડતમાં આ કળાની શોધ બુદ્ધિને અત્યંત મદદગાર નિવડે અને તેથી ચર્ચા-સંપ્રદાય ઘણું જોખમમાં આવી પડે એ વાત ધર્માધિકારીઓ કળી ગયા; એટલે એમણે એ નવી શોધ પર પોતાની સત્તાની રૂઢિએ ખનતાં અંકુશો મૂકવાનાં પગલાં લેવાં માંડ્યાં. વગર પરવાનગીએ પ્રસિદ્ધ કરેલાં લખાણો વિરુદ્ધ પોતાનું ધાર્મિક ફરમાન કાઢીને સને ૧૫૦૧ માં ફ્રાંસે એલેક્ઝાન્ડર પોપે મુદ્રણનિયંતા નીમવાની શરૂઆત કરી. ફ્રાન્સમાં બીજા હેન્રીએ અધિકારીની પરવાનગી વગર પુસ્તક પ્રકટ કરનારાને મોતની શિક્ષા કરવાનો હુકમ કાઢ્યો. જર્મનીમાં ૧૫૨૯ ની સાલમાં મુદ્રણનિયંતાની પદવી નિકળી. ઇંગ્લેંડમાં, ઇલિ-જાબેથના સમયમાં, રાજ્યપરવાનગી વગર પુસ્તકો છાપી શકાતાં નહિ અને લંડન, ઓક્સફર્ડ અને કેમ્બ્રીજ સિવાય બીજે કોઈ પણ સ્થળે છાપખાનાં કાઢવા દેવામાં આવ્યાં ન હતાં. છાપખાનાંને લગતાં કાયદાકાનુનો ઘડવા વગેરેનો બધો વહીવટ સ્ટાર ચેમ્બર નામની સભાને હાથ હતો. ઓગણીસમી સદી સુધી યુરોપમાં કોઈ પણ સ્થળે છાપખાનાંઓ ખરું સ્વાતંત્ર્ય ભોગવતાં નહતાં.

ધર્મસુધારણાની પ્રવૃત્તિ તેમજ રોમનચર્ચની પુનર્ઘટનાની પ્રવૃત્તિ જો કે પુનઃ પ્રમોધકાલને પ્રત્યાઘાત રૂપ હતી છતાં રેનાસાંને પરિણામે વ્યક્તિવાદ, વિશ્વ પ્રત્યે નવું જ બૌદ્ધિક વલણ, અને લૌકિક જ્ઞાનની ખીલવણી જેવા જે અતિ અગત્યના ફેરફારો થયા તે સનાતન હતા અને કેથલિક અને પ્રોટેસ્ટન્ટ ધર્મીઓની પ્રતિસ્પર્ધા અસ-



હિષ્ણુતા છતાં સ્વાતંત્ર્ય અંતિમ લક્ષ્ય પર દોરવાને સરળતા હતા. શુદ્ધિથી અને જ્ઞાનની વૃદ્ધિથી ઇશ્વરવિદ્યાવિદ્યાની સત્તાનો પાયો કેવી રીતે ખોદાયો તે આપણે આગળ વર્ણવીશું. તત્ત્વવિચાર, ઐતિહાસિક વિવેચન તથા વિજ્ઞાન એ ત્રણેએ જેમાં પાતપોતાનો ભાગ ભજવ્યો છે એવી આ પ્રવૃત્તિમાં પદે પદે શુદ્ધિ અને શ્રદ્ધા (Faith) વચ્ચેનો વિરોધ તીવ્રતર થતો ગયો છે. સ્પષ્ટ, અસ્પષ્ટ શંકા વધતી ગઈ; અને Humanism સંસ્કારી સહૃદયતાના પ્રચારને લીધે ઉત્પન્ન થયેલા તથા ગુપ્ત વા પ્રકટ સંશયવાદયુક્ત ઐલિકવાદ (Secularism)ના ફેલાવાથી પારલૌકિક સુખોને બદલે ઐલિક સુખોની વૃદ્ધિ કરવામાં લોક રસ લેવા લાગ્યા. આ સ્થિર શુદ્ધિવિકાસની સાથે સાથે મતાંતર-ક્ષમા વધતી ગઈ અને વિચારસ્વાતંત્ર્યના હિમાયતીઓ સંખ્યામાં વધવા લાગ્યા. દરમ્યાન રાજકીય પરિસ્થિતિબળને અધીન થઈ રાજસત્તાઓને એકજ ધર્મમતની રક્ષા કરવાની પોતાની નીતિ નરમ કરવી પડતી તથા બીજા ખ્રિસ્તી પંથોનું દુઃખ નિવારણ કરનારા કાયદા ઘડવા પડતા. આમ ઐલિક અને રાજકીય હિત વધારવાના કારણસર વિધર્મનિષેધ અથવા નિરાસક મોક્ષનો સિદ્ધાંત ખંડન કરવામાં આવ્યો હતો. ધાર્મિક સ્વાતંત્ર્ય એ સંપૂર્ણ વિચારસ્વાતંત્ર્યના માર્ગે ચઢવાનું અતિ ઉપયોગી પગ-થીયું હતું.



## પ્રકરણ પ મું.

### ધાર્મિક સ્વાતંત્ર્ય.

ધાર્મિક સ્વાતંત્ર્યનાં જન્મ, પ્રતિપાદન અને પ્રચારનો ઇતિહાસ આલેખના આપણું ધ્યાન પ્રથમ ભારતવર્ષ તરફ વળે છે. ઈ.સ. પૂર્વે ત્રીજા સદ્કામાં ધર્મપ્રિય અને ક્ષમાશીલ પ્રકૃતિનો અશોક રાજા રાજ્ય કરતો હતો. તે સમયે બૌદ્ધ અને બ્રાહ્મણ એ એ પરસ્પર વિરોધી ધર્મો વચ્ચે ધર્મ-કલહ પ્રવર્તતો હતો. એક પણ ધર્મ-પંથને અન્યાય ન થાય એવી તીવ્ર ઈચ્છાથી ભૂષિત થયેલા ક્ષમાશીલ અશોકે તે બન્ને ધર્મોને પોતાના રાજ્યમાં સમાન અધિકાર અને સન્માન આપ્યાં તથા ધર્મસ્વાતંત્ર્ય આપનારાં અનુશાસનો કાઢ્યાં. ધાર્મિક સ્વાતંત્ર્યનાં જે જે ફરમાનો હાલમાં મળી આવે છે તે સર્વમાં અશોકનાં અનુશાસનો પ્રથમ હોવા તરીકે સુપ્રસિદ્ધ છે. યુરોપ તરફ દષ્ટિ માંડતા રોમન બાદશાહોનાં અનુશાસનો આપણી નજરે ચડે છે. એ અનુશાસનો પરિણામે ખ્રિસ્તીઓના ધાર્મિક ભુલભોનો અંત આવ્યો અને ધાર્મિક સ્વાતંત્ર્યના સિદ્ધાંતનું યોગ્ય પ્રતિપાદન થયું.

સોળમા શતકમાંના ધાર્મિક કલહને પરિણામે આ ધર્મસ્વાતંત્ર્યનો પ્રશ્ન તેના આધુનિક સ્વરૂપમાં ઉપસ્થિત થયો; અને સદીઓ સુધી એ પ્રશ્ન રાજનીતિનો મુખ્ય વિચારવિષય તથા અનેક તકરારી પત્રિકાઓનો વિવાદવિષય થઈ પડેલો, **મતાંતરક્ષમા એટલે અપૂર્ણ ધાર્મિક સ્વાતંત્ર્ય.** આવા સ્વાતંત્ર્યના અનેક ક્રમ છે. આ ક્ષમા અમુક જ ખ્રિસ્તી ધર્મમતો અથવા તો બધા જ ખ્રિસ્તી પંથો પ્રત્યે દર્શાવાય, પરંતુ ખ્રિસ્તેતર ધર્મો પ્રત્યે નહિ; વળી બધા ધર્મો પ્રત્યે સહિષ્ણુતા દાખવવામાં આવે પણ નાસ્તિકમત સહન કરવામાં ન આવે; અથવા કેવળેશ્વરવાદી ક્ષમાપાત્ર ગણાય

કિંતુ અનીશ્વરવાદી નહિ જ. મતાંતરક્ષમાની દૃષ્ટિએ નાગરિકના અમુક હકકોની છૂટ આપવામાં આવે, પણ બધાની નહિ; અથવા તો શાસક સત્તા શાસિત વિધર્મી પ્રત્યે ક્ષમા દર્શાવે એટલે તેમનાં ધર્માનુષ્ઠાનમાં શાસક તરફથી કશી કનડંગતો ઉભી કરવામાં ન આવે પરંતુ વિધર્મી હોવાને કારણે તેઓને જાહેર પદવી કે અમુક મુકરર ધંધાઓનો અધિકાર ન જ મળે. આમ મતાંતરક્ષમામાં સમાયલા ધાર્મિક સ્વાતંત્ર્યના અનેક ક્રમ છે અને એ સ્વાતંત્ર્ય અપૂર્ણ છે. પશ્ચિમના દેશોમાં હાલ જે ધાર્મિક સ્વાતંત્ર્ય ભોગવાય છે તે મતાંતરક્ષમાના અનેક ક્રમોદ્ધારા પ્રાપ્ત થયું છે.

મતાંતરક્ષમાના આધુનિક સિદ્ધાંતના ઉદ્ભવ માટે આપણે ત્રિમૂર્તિવાદનું ખંડન કરી એકમૂર્તિવાદને જન્મ આપનાર ઇટાલિયન સુધારકમંડળના આભારી છીએ. ધર્મસુધારણા ( Reformation ) ની પ્રવૃત્તિનો પ્રચાર ઇટલિમાં થયો હતો, પરંતુ રોમ એ પ્રવૃત્તિને દાબી દેવામાં ફત્તેહમંદ નિવડયું હતું. રોમની દમનનીતિને લીધે ઘણા પાખંડમતધારીઓ સ્વીટ્ઝર્લેન્ડ નહાસી છુટેલા. કેલ્વિનની અસહિષ્ણુતામાંથી ઉગરી જવા માટે ત્રિમૂર્તિવાદનું ખંડન કરનાર એકમૂર્તિવાદી મંડળને ટ્રાન્સિલ્વેનીઆ અને પોલૅન્ડ નહાસી જવાની ફરજ પડેલી, ન્યાં જઈ તેમણે પોતાના સિદ્ધાંતોનો પ્રચાર કર્યો હતો. સૌસીનસ તરીકે સુપ્રસિદ્ધ થયેલો ફેરેટો સોઝિનિ ઉપયુક્ત એકમૂર્તિવાદનો પ્રયોજક હતો. એણે પોતાના પંથની પ્રશ્નોત્તરીમાં વિધર્મી પર જીલમ ગુજારવાની નીતિને વખોડી કાઢી છે. ધર્મના હિત માટે પશુબળનો ઉપયોગ જરૂરી નથી એ માન્યતા સૌસીનસના સિદ્ધાંતના પ્રચારનું જ પરિણામ છે. લૂથર અને કેલ્વિને શાસ્ત્રાર્થ કરવામાં વ્યક્તિના સ્વતંત્ર વિચારને કશું સ્થાન આપ્યું ન હતું ત્યારે સોસાઈનીઓએ એ વિચારને એટલું બધું વિશાળ સ્થાન આપ્યું હતું કે બીજા પાસે સોસાઈનીઅન સિદ્ધાંત સ્વીકારાવવો એ તેમના સિદ્ધાંતથી વિરુદ્ધ ગણાત. બીજા શબ્દોમાં કહીએ તો ત્રિમૂર્તિવાદનું સમ-

થઈ કરનારા ધર્મમતોમાં બુદ્ધિવાદના તત્ત્વનો સદંતર અભાવ હતો તો આ એકમૂર્તિવાદી સોસાઇનીઅનોમાં એ તત્ત્વ મોટા પ્રમાણમાં હતું.

સેવાયના (રહીશ) Castellion કેસ્ટીલીઅને એક પત્રિકાદ્વારા સર્વેટસને બાળવાના કામને વખોડી કાઢીને મતાંતરક્ષમા માટે જાહેર પોકાર ઉઠાવ્યો અને તેમ કરી કેલ્વિનનો તીવ્ર વિરોધ બહારી લીધો. એ બધી સોસાઇનીઅન સિદ્ધાંતોની જ અસર હતી. સર્વેટસે ત્રિમૂર્તિવાદનો ઇન્કાર કરી ધર્મગુરુઓની નજરે જે ધાર્મિક પ્રમાદ કર્યો ગણાતો તે સંબંધમાં કેસ્ટીલીઅને સર્વેટસને નિર્દોષ લેખ્યો. કારણ, બ્રાંતિ એ દોષારૂપદ નથી એવું તે કહેતો. પ્રારબ્ધવાદ તથા ત્રિમૂર્તિવાદ જેવા ગૂઢ પ્રશ્નોને ધર્મગુરુઓ જે અગત્ય આપતા તેને તે હસી કાઢતો. “યહુદી સ્મૃતિ અને ખ્રિસ્તીધર્મશાસ્ત્ર વચ્ચેનો અથવા તો વગર માગ્યે પાપોની માફી આપવાના કૃત્ય અને એકની પવિત્રતા બીજાને અર્પવાની ક્રિયા એ બે વચ્ચેનો તફાવત ચર્ચાએ એ તો રાજ ઘોડેસ્વાર થઇને આવશે કે રથારૂઢ થઈ, અથવા તો શ્વેત વસ્ત્રો ધારણ કરીને આવશે કે લાલ,—એવા પ્રશ્નોની કોઈ ચર્ચા કરે એના જેવું છે. જે જીલ્લમ ગુજારવો એ ધર્મનું અનિવાર્ય અંગ ગણાતું હોય તો ધર્મ, ધર્મ નથી, પણ શાપરૂપ છે.

ચિરકાળ સુધી માત્ર સોસાઇનીઅન લોકો અને પોલેંડમાંથી બહિષ્કૃત થતાં સોસાઇનીઅનોના જર્મની અને હોલેંડમાં વસ્યા બાદ તેમની અસર પામેલા લોકો જ મતાંતરક્ષમાની હિમાયત કરનારા હતા. એમની પાસેથી (Anabaptists) જળસંસ્કારવિરોધી-ઓએ એ સિદ્ધાંત ગ્રહણ કર્યો. આમ હોલેંડમાં મતાંતરક્ષમાની હિમાયત શરૂ થઈ. પરંતુ એ શરૂઆત ઉપયુક્ત મતાંતરક્ષમાના સિદ્ધાંતનો સ્વીકાર કરવા પૂરતી જ ન હતી. હોલેંડમાં તો આ સિદ્ધાંત ઉપરાંત વ્યક્તિના અંતઃકરણના સ્વાતંત્ર્યનો સિદ્ધાંત પણ પ્રતિપાદિત થયો. ‘આંતર વિગ્રહ’ અને ‘પ્રજાતંત્ર’ (Commonwealth)

ના ઇતિહાસમાં મુખ્ય લાગ લગવનારા ઇંગ્લેંડના (સંઘવાદીઓ) Congregationalists ના પંથના સ્થાપકે અંતઃકરણ-સ્વાતંત્ર્યનો સિદ્ધાંત હોલેંડમાં દાખલ કર્યો હતો.

સોસીનસનું માનવું એવું હતું કે આ સિદ્ધાંત ચર્ચ પરની રાજ્યની સત્તા દૂર કર્યા વગર-ચર્ચ અને રાજ્યનાં ક્ષેત્ર નોખાં પાડ્યા વગર-પણ સિદ્ધ કરી શકાય. રાજસત્તા અને ધર્મસત્તાનો જેમાં સુયોગ થાય અને રાજધર્મવિરોધી પંથો પ્રત્યે જેમાં પૂર્ણ સહિષ્ણુતા દર્શાવાય એવી યોજના ઘડી કાઢવાનો એનો વિચાર હતો. આ પ્રકારની યોજનાથી જx યુરોપીય રાજ્યોમાં ધાર્મિક સ્વાતંત્ર્ય સિદ્ધ થયું છે. પરંતુ આ યોજના કરતાં એક બીજી વધારે સરળ યોજના છે;—રાજસત્તા અને ધર્મસત્તાનાં ક્ષેત્ર નોખાં કરવાની તથા પ્રત્યેક ધર્મને સમાન સ્થિતિમાં મૂકવાની. જળસંસ્કારવિરોધીઓને કદાચ આજ યોજના વધારે પસંદ પડી હોત. તેમને રાજ્ય પ્રત્યે તિરસ્કાર હતો અને ધાર્મિક સ્વાતંત્ર્યનો સિદ્ધાંત તેમની નજરે બહુ કિંમતી ગણાતો નહતો. જળસંસ્કારવિરોધી ધર્મપાટસ્થ સત્તા (anabaptist Theocracy) ની સ્થાપના એ જ એમની આદર્શ રચના ગણાઈ હોત. પરંતુ એને અલાવે રાજસત્તા અને ધર્મસત્તાનાં ક્ષેત્રો નોખાં કરવાની યોજના એમને સાપેક્ષ દષ્ટિએ ઐષ્ટ લાગતી.

યુરોપમાં રાષ્ટ્ર અને ચર્ચનાં કાર્યક્ષેત્રો ભિન્ન કરવા તરફ લોકમત નેઘએ તેટલો કેળવાયલો ન હતો; કારણ કે મોટાં મોટાં ધર્મમંડળો એકસરખી રીતે એમ માનતાં કે વિધર્મી પ્રત્યે ક્ષમા દર્શાવવી એ ધર્મની દષ્ટિએ ધોર પાપ છે. પરંતુ આ યોજના સત્તરમા શતકમાં અમેરિકાના એક ન્હાના ખુણામાં અમલમાં મૂકાઈ. જે પ્યુ-રિટન (ચોખલીઆ) લોકો ઇંગ્લેંડના ચર્ચ અને રાષ્ટ્રની અસહિ-

x નોંધ—આ યોજનાને ‘ન્યુરિસ્ટિક્શનલ’ પદ્ધતિ કહે છે. આ પદ્ધતિમાં રાષ્ટ્રને માન્ય એક ચર્ચ ઉપર રાષ્ટ્રની પુરી હકુમત હોય છે અને બીજાં ચર્ચોને પૂર્ણ સ્વાતંત્ર્ય હોય છે.

જણતાથી ત્રાસીને ન્યુ ઇંગ્લેંડમાં જઈ વસેલા તેઓ જાતે એંગ્લીકન અને કેથલિક તેમજ બેપ્ટિસ્ટ અને ક્વેકર પંથો પ્રત્યે અસહિ-  
જણતા દર્શાવવામાં ઇંગ્લેંડના ચર્ચ અને રાજ્ય કરતાં કોઈ રીતે ઉતરતા ન હતા. એમણે પરદેશમાં ધર્મપાટસ્થ સત્તા સ્થાપન કરી હતી અને તેમાંથી વિધર્મીઓને બાતલ કર્યા હતા. એક રોજર વિલિઅમ્સ નામના માણસે હોલેંડના આર્મિનિયન પક્ષના માણસોનો રાજ્યસત્તાથી ધર્મસત્તા નોખી કરવાનો સિદ્ધાંત ગ્રહણ કર્યો હતો. પ્યૂરિટન લોકોને રોજર વિલિઅમ્સના આ નવા વિચારો રુચ્યા નહિ. પાખંડમત ફેલાવવાના તોહોમતસર તેને મેસેચુસેટ્સમાંથી બહિષ્કૃત કરવામાં આવ્યો એટલે રોજર વિલિઅમ્સે પ્યૂરિટન (ચોખલીઆ) સંસ્થાનવાસીઓના જીલમના ભોગ થયેલા માણસોના આશ્રય માટે પ્રોવિડન્સ સંસ્થાનની સ્થાપના કરી. આ સંસ્થાનમાં તેણે બહુશાસન રાજપદ્ધતિ (Democratic constitution) દાખલ કરી. અને આ પદ્ધતિ અનુસાર માજિસ્ટ્રેટોનો અધિકાર કેવળ રાજકીય અને સાંસરિક બાબતોનો નિકાલ કરવા પૂરતો રહ્યો, ધાર્મિક બાબતોમાં તેઓ માથું મારી શકતા નહિ. રો'ડ (Rhode)ના ટાપુમાં પ્રોવિડન્સ ઉપરાંત બીજાં શહેરો સત્તર સ્થપાયાં; રાજ બીજા આલ્સે એક (Charter) શાસન તંત્રનો પટો આપી રોજરના રાજ્ય બંધા-  
રણને બહાલી આપી અને આ રાજપદ્ધતિમાં ગમે તે ખ્રિસ્તી પંથમાં માનનારા શહેરીઓને બધા રાજદારી હક્કો બક્ષવામાં આવ્યા. અહિં ખ્રિસ્તીધર્મેતર પ્રજાને કશી કનડગત કરવામાં આવતી ન હતી, પરંતુ ખ્રિસ્તીઓની માફક તેમને નાગરિકના બધા હક્કો આપવામાં આવ્યા ન હતા. આટલે અંશે, આ નવા રાજ્યમાં પૂર્ણ સ્વાતંત્ર્યની ખામી હતી, છતાં યહુદિઓને તુરતજ નાગરિકના પૂર્ણ હક્કો બક્ષવામાં આવ્યા હતા એ હકીકત રો'ડના ટાપુમાંનું વાતાવરણ કેવું સ્વતંત્ર હતું તેની સાક્ષી પૂરે છે. વિધર્મી પ્રત્યે ક્ષમાશીલ અને ધર્મતંત્રમાં રાજ્યની સત્તા દૂર કરવાના સિદ્ધાંતનું અક્ષરશઃ પાલન કરનારું પ્રથમ આધુનિક રાજ્ય સ્થાપન કરવાનું માન આમ રોજર વિલિઅમ્સને ઘટે છે.

રોમન કેથલિકોના મેરિકેંડ સંસ્થાનમાં પણ મતસ્વાતંત્ર્યનો સિદ્ધાંત પ્રતિપાદિત થયો હતો, પરંતુ ઉપરના કરતાં જુદીજ રીતે. લોડ આલ્ટિમોરની લાગવગને લીધે ૧૬૪૯માં ધાર્મિક સ્વાતંત્ર્યના પ્રથમ ફરમાન તરીકે સુપ્રસિદ્ધ થયેલો અને ધારાસભાના સભ્યોની સંમતિથી પસાર થયેલો તથા બધા ખ્રિસ્તીઓને પૂર્ણ સ્વાતંત્ર્ય આપનારો ‘મતાંતર ક્ષમાનો કાયદો’ નિકળ્યો. જે કોઈ માણસ ઈસુ ખ્રિસ્તને માને તેને તેના ધર્મપાલનમાં કોઈ પણ રીતે હેરાન કરવામાં આવતો ન હતો. પરંતુ ખ્રિસ્તીઓના વાડા બદલના પંથોના સંબંધમાં એ કાયદો ઘણો કડક હતો. જે કોઈ દેવનિંદા કરે કે ત્રિમૂર્તિવાદને અસત્ય ઠરાવવા પ્રયાસ કરે અથવા તો ત્રણમાંથી ગમે તે એકને નિંદે તેને મોતની સજા કરવાની એ કાયદામાં ધમકી હતી. મેરિકેંડમાંના આ મતાંતરક્ષમાના કાયદાથી વર્જનીઆમાં વસેલા પ્રોટેસ્ટન્ટ સંસ્થાનવાસીઓ એટલા બધા આકર્ષાયા કે ટૂંક સમયમાં મેરિકેંડમાં પ્રોટેસ્ટન્ટ લોકોની મોટી વસ્તી થઈ; અને રાજદ્વારી બાબતોમાં તેમને પ્રાધાન્ય મળ્યું કે તુરત તેમણે પેપિસ્ટ (પોપપંથી) અને પ્રેલેટિસ્ટ લોકોનું મતસ્વાતંત્ર્ય ઝુંટવનારો કાયદો દાખલ કર્યો. (૧૬૫૪) વળી પાછી ૧૬૬૦ની સાલમાં આલ્ટિમોરના અનુયાયીઓના હાથમાં સત્તા આવી, પરંતુ ૩ જે વિલિઅમ ગાદી પર આવ્યો કે તુરત ફરી પ્રોટેસ્ટન્ટોની સત્તા જામી, અને મેરિકેંડમાં કેથલિકોએ જે મતસ્વાતંત્ર્ય સ્થાપિત કર્યું હતું તેનો અંત આવ્યો.

પણ રોડના ટાપુમાં તેમજ મેરિકેંડમાં જે સ્વાતંત્ર્ય સ્થપાયું તે પૂર્ણ ન હતું. પરંતુ સોસીનસના સિદ્ધાંતના આધારે પ્રતિપાદિત કરવામાં આવેલું રોડ ટાપુમાંનું સ્વાતંત્ર્ય મેરિકેંડમાંના સ્વાતંત્ર્ય કરતાં વધુ વ્યાપક અને વધુ અગત્યનું હતું. ઈંગ્લેંડના પારતંત્ર્યમાંથી સદંતર મુક્ત થયા પછી સંસ્થાનોએ જે સંયુક્તરાજ્યબંધારણ Federal Constitution ધડયું તે કેવળ સાંસારિક બાબતોને લગતું હતું. છતાં ઉપર્યુક્ત સંયુક્ત રાજ્યબંધારણ સાથે જોડાયેલાં લિન્ન

ભિન્ન સંસ્થાનો રાજ્ય અને ધર્મનાં ક્ષેત્ર નોખાં રાખવાં કે નહિ એ વિષેનો નિર્ણય કરવામાં સ્વતંત્ર હતાં. અમેરિકન રાજ્યોમાં બંને ક્ષેત્રો પરસ્પર અસંબદ્ધ રાખવાનો લગભગ નિયમજ થઈ પડ્યો એનું ખાસ કારણ કદાચ એ છે કે એ સિવાય કોઈ અન્ય પરિપાટિમાં પંથ પંથ વચ્ચે પરસ્પર સહિષ્ણુતા સ્થાપવી મુશ્કેલ થઈ પડત. અમેરિકન રાજ્યોમાં જો કે મોટે ભાગે મતસ્વાતંત્ર્ય અને ધાર્મિક સ્વાતંત્ર્ય સ્થપાયાં છે, ગમે તે પંથ પોતાના અંતરના અવાજને પ્રમાણ ગણી યથેચ્છ ન્યાય વ્યવહાર ચલાવી શકે છે, છતાં સર્વ પંથને રાજદ્વારી હક્કો કે નાગરિક તરીકેના હક્કો સરખા મળ્યા નથી. મેરિકેંડ અને કેટલાંક દક્ષિણનાં રાજ્યોમાં અનીશ્વરવાદીઓને હજી પણ રાજ્યની પદવીઓ માટે લાયક ગણવામાં આવ્યા નથી.

હવે ઇંગ્લેંડ તરફ વળીએ. ઇંગ્લેંડમાં પણ જો ઇન્ડિપેન્ડન્ટ પક્ષનું ધાર્યું થયું હોત તો પ્રજાતંત્ર ( Commonwealth ) ના સમયમાં (ત્યાં પણ) રાજ્ય અને ધર્મનાં ક્ષેત્રો નોખાં કરવાનો અખતરો અજમાવાયો હોત. પરંતુ કોમવેલ્થ પોતાના અધિકારના બળે એ પદ્ધતિ અમલમાં આવવા દીધી નહિ. નવા પ્રજાકીય ચર્ચમાં પ્રેસ્બી-ટેરિઅન ઇન્ડિપેન્ડન્ટ અને Baptists ( જળસંસ્કારવાદીઓ ) સર્વને સ્થાન હતું પરંતુ રોમન કેથલિક અને એંગ્લિકન સિવાયના ખ્રિસ્તી પંથોને પૂર્ણસ્વાતંત્ર્ય આપવામાં આવ્યું હતું. પાર્લામેન્ટ ( પ્રતિનિધિ સભા ) ને અધિકાર હોત તો આ અપૂર્ણ સ્વાતંત્ર્યને પણ તેણે માત્ર નામનુંજ કરી નાંખ્યું હોત, પ્રેસ્બીટેરિઅન લોકો મતાંતરણમાને શેતાનનું કાર્ય લેખતા અને શક્ય હોત તો તેમણે ઇન્ડિપેન્ડન્ટ પક્ષને રંજડવામાં ખાકી રાખ્યું ન હોત. પરંતુ કોમવેલ્થના આપખુદ રાજતંત્રમાં એંગ્લિકન પક્ષના માણસો પણ શાંતિથી રહેતા અને યહુદી પ્રત્યે પણ સહિષ્ણુતા દાખવવામાં આવતી. પ્રસ્તુત સમયમાં દશે દિશામાંથી સામાન્ય કારણોસર મતાંતરણ મા અને ધર્મ સ્વાતંત્ર્ય પ્રતિપાદિત કરવાની હિમાયત કરનારા પોકારો ઉઠતા હતા.



એ પોકારોમાં કવિ મિલ્ટન જે ધર્મ અને રાજ્યનાં ક્ષેત્રો ભિન્ન કરવાની તરફેણમાં હતો તેનો પોકાર ધણો પ્રબળ હતો. મતાંતર ક્ષમાના ચુસ્ત હિમાયતી તરીકે મિલ્ટન સુપ્રસિદ્ધ છે.

રાજસા વગર પ્રકટ થનારા લેખો પર કોઈ પણ પ્રકારનાં બંધન ન રાખવાની માગણી કરનારા Areopagitika એરિઓપો ગાઇટિકા નામના પોતાના ગ્રંથમાં મિલ્ટને છાપખાનાના સ્વાતંત્ર્ય માટે તીવ્ર ઝુંબેશ ઉઠાવી છે. છાપખાનાંને છૂટ આપવા માટે એણે વાક્યાતુર્યયુક્ત જે જે દલીલો રજુ કરી છે તે સામાન્યતઃ હરેક પ્રકારના વિચારસ્વાતંત્ર્ય માટેની મજબૂત દલીલો છે. એ ગ્રંથમાં એણે બતાવી આપ્યું છે કે છાપખાનાં પર મુદ્રણનિયંતા નીમવાથી મનુષ્ય પોતાને સુવિજ્ઞાત જ્ઞાનના પ્રદેશોમાં પોતાની શુદ્ધિ વાપરતો અટકશે એટલુંજ નહિ. (તેની શુદ્ધિ એ સખ્તીને પરિણામે સ્થૂલ થતી જશે એટલુંજ નહિ) પરંતુ ધાર્મિક અને વ્યવહારિક ક્ષેત્રમાં જ્ઞાનની પ્રગતિ અટકી જશે, બંને ક્ષેત્રોમાંનાં સત્યોના અન્વેષણમાં શુદ્ધિની ગતિ કુંઠિત થશે, સર્વ પ્રકારની વિદ્યાને અદ્ય પર્યંત મળતું ઉત્તેજન બંધ થશે અને સત્યની શોધ સદંતર અટકી જશે. આમ અનર્થની પરંપરા ઉભી થશે. નવા નવા અભિપ્રાયો પ્રકટ કરવાથીજ સત્યની પ્રગતિ થઈ શકે છે; સ્વતંત્ર ચર્ચાથીજ સત્યાન્વેષણ થઈ શકે છે; એ સત્યો આપણે અવગણવાં ન જોઈએ. સત્યની સરિતાનાં સલિલ પ્રગતિના સાગર પ્રત્યે સતત ઉઠાળાં મારતાં નહિ વહે તો તે સૂકાઈ સંકુચિત થઈને રૂઢિ અને અંધશ્રદ્ધાના કાદવવાળા બંધ ખાઓચિયાં રૂપ થઈ જશે. પુસ્તકપ્રસિદ્ધિના કાર્ય પર જો આચાર દૃષ્ટાનો કડક ડોળો ફરતોજ રહે તો કોઈપણ ક્ષેત્રમાં પ્રગતિ કરવાની આશા આકાશકુસુમવત્ છે. એકન પણ કહે છે કે મુદ્રણનિયંતાની પસંદગીથી પ્રકટ થતાં પુસ્તકો માત્ર પ્રચલિત સમયના વિચારોના વાહક હોય છે, એમનાં દ્વારા પ્રગતિનો માર્ગ સરળ થતો નથી. જે જે દેશોમાં મુદ્રણનિયંતા નીમવાની પદ્ધતિનું કડક પાળન કરવામાં આવ્યું છે તે તે દેશોના.

દાખલા પરથી આપણે જોઈ શકીએ છીએ કે એ પદ્ધતિ પ્રજાની નીતિમાં વૃદ્ધિ કરવામાં ઉપયોગી નિવડી નથી. “ઇટલિ અને સ્પેઇન તરફ દષ્ટિ કરો અને જુઓ કે જ્યારથી પુસ્તકો પર તપાસની સખ્તી શરુ થઇ છે ત્યારથી એ બેમાંથી કોઇ રતિ માત્ર પણ વધારે સારું, વધારે પ્રામાણિક, વધારે જ્ઞાનયુક્ત કે વધારે પવિત્ર થયું છે? (જરાયે નહિ) હા, સ્પેઇન કદાચ એમ કહી શકે કે અહિંની પ્રજા વધારે રુઢિચૂસ્ત થઈ છે. પણ તેથી શું? નીતિ વિષયમાં એની જરા પણ પ્રગતિ થઇ જ નથી. મુદ્રણનિયંત્રા નીમવાની પ્રથા કલ્પવામાં આવતા તે કાયદા કરતી નથીજ, બલકે હાનિ કરે છે. મિલ્ટન તો રાષ્ટ્રીય સ્વાતંત્ર્ય કરતાં પણ વિચાર સ્વાતંત્ર્યને વધારે ઉંચું સ્થાન આપે છે. “બીજાં બધાં સ્વાતંત્ર્યો કરતાં મદને મહારા અંતઃકરણના અવાજ અનુસાર જ્ઞાન મેળવવાની, બોલવાની અને સ્વતંત્ર ચર્ચા કરવાની છૂટ આપો.” એજ મદને સર્વથી પ્રિય છે.

પ્રજાતંત્ર (Commonwealth) ના અંત પછી રાજાશાસન (Monarchy) પુનર્જીવન પામ્યું અને એંગ્લિકન ચર્ચ (Church) ફરીથી સત્તારૂઢ થયું. આ સમયમાં (Dissenters) ડિસેન્ટર્સ વિરુદ્ધ દમનનીતિ શરુ થયું, કાયદાઓ ઘડાયા અને ધાર્મિક સ્વાતંત્ર્યનું નામનિશાન જૂસાઇ ગયું. પછી બળવો જાગ્યો અને એ બળવાને પરિણામે ૧૬૮૯ ની સાલમાં મતાંતરક્ષમાનો કાયદો પસાર થયો. આજની ઘડીએ ઈંગ્લેંડ જે ધાર્મિક સ્વાતંત્ર્ય ભોગવે છે તે એ કાયદાનું મિષ્ટ ફળ છે. આ કાયદાની રુઢિએ પ્રેસ્બિટેરિયન, (Congregationalists) સંઘવાદીઓ, જળસંસ્કારવાદીઓ અને કવેકરને પૂર્ણ સ્વાતંત્ર્યનો અધિકાર મળ્યો. પરંતુ કેથલિકો અને એકમૂર્તિવાદીઓ (Unitarians) ને ધરાદાપૂર્વક ખાતલ રાખવામાં આવ્યા હતા. બીજા આર્ટર્સના સ્વાતંત્ર્યને કચડી નાંખનારા કાયદાઓ એ બે પંથો વિરુદ્ધ કાયમ જ રહ્યા. આ ‘મતાંતર ક્ષમાનો કાયદો’ અંગ્રેજી મુત્સદ્દીગીરીનું લાક્ષણિક ઉદાહરણ છે. ન્યાય દષ્ટિથી જોતાં એ કાયદો અયુક્તિક,

અસંગત અને અયોગ્ય હતો. ક્ષમા અક્ષમાનું તેમાં મિશ્રણ હતું, છતાં તે સમયના લોકોના મત અનુસાર અને સંજોગોને તદ્દન અનુરૂપ હતો.

એજ ૧૬૮૯ ના વર્ષમાં જોહાન લોકનો પહેલો સુપ્રસિદ્ધ ‘મતાંતરક્ષમાને લગતો પત્ર’ પ્રકટ થયો. ત્યાર પછી બીજા ત્રણ પત્રો પ્રસિદ્ધ થયા, જેમાં તેના સિદ્ધાંતને પૂર્ણ વિસ્તારથી સમજાવવામાં આવ્યો છે. આ નિબંધની મુખ્ય દલીલ એવા સિદ્ધાંત પર યોજાયલી છે કે પૌરસરકારનું કાર્યક્ષેત્ર ધર્મનાં કાર્યક્ષેત્રથી તદ્દન ભિન્ન છે, રાજને ધર્મવિષયમાં માથું મારવાનો વાજબી અધિકાર નથી; રાજ્ય એ તો પોતાના સભ્યોનાં જીવંત, માલમિલકત, આરોગ્ય અને સ્વાતંત્ર્ય રક્ષનારો એક સમાજ જ છે. સામાજિક ઉન્નતિ કરવી એ રાજધર્મની પરાકાષ્ઠા છે. બીજા માણસોની જેમ રાજ્યના ન્યાયાધીશેને પણ વ્યક્તિની નૈતિક કે આધ્યાત્મિક ઉન્નતિ સાધવાનું કામ સોંપાયલું નથી. એ કર્તવ્ય ધર્મગુરુઓનું છે. ફોજદારી ન્યાયાધીશ તો માત્ર બહારની સત્તા, સ્થૂલ સત્તા વાપરી શકે, પરંતુ સદ્ધર્મનું લક્ષણ એ છે કે તેની અંતરાત્માને પ્રતીતિ થવી જોઈએ. અંતરિન્દ્રિયને જેમાં વિશ્વાસ ઉત્પન્ન થાય તે જ સાચો ધર્મ. ઉપરચોટિયા કબુલાત અને અંતરમાં ઉંડી ઉંડી શંકા એ પાખંડ ધર્મ-સગવડીઓ ધર્મ-કાયરનો ધર્મ, સાચો ધર્મ નહિજ. ધર્મનાં સત્ય મનમાં ઠસવાં જોઈએ. પણ મન પ્રભુએ એવું ઘડ્યું છે કે બળાત્કાર, જુલમ કે દબાણથી તે વશ થઈ શકે નહિ. ફોજદારી ન્યાયાધીશેની સખ્તી આમ નિષ્ફળ નિવડે છે. વળી અમુક ધર્મ સર્વ પાસે કબુલાવવા માટે રાષ્ટ્ર કાયદાઓ ઘડે એ પણ અયોગ્ય છે, મૂખમાં ભરેલું છે. કારણ શિક્ષા વિના કાયદા નકામા અને શિક્ષા પ્રતીતિજનક ન હોવાથી શિક્ષા ફરમાવવી એ અયોગ્ય અને અસભ્ય પગલું ગણાય.

વળી, શિક્ષાથી મનુષ્યની માન્યતાઓ ફેરવી શકાતી હોય તો

પણ એ માર્ગે મોક્ષ સાધવો અસંભવિત છે. જો અધા જ અંધ શ્રદ્ધાથી રાજ્યકર્તાઓની ઇચ્છાને વશ થાય અને રાજધર્મ સ્વીકારે તો શું ? નરકયાતના અને ઐહિક દુઃખોમાંથી વધુ માણસો ઉગરી શકે એવી ચોક્કસ આશા બાંધી શકાય ? કદી નહિ. કારણ આ દુનિયાના રાજકર્તાઓના ધર્મ જુદા જુદા છે; આથી સાચો ધર્મ તો કેવળ એક જ રાજ્યમાં પ્રચલિત હોય. પરિણામે બીજા રાજ્યની પ્રજાઓ ‘અન્ધેનૈવ નીયમાના અન્ધાં’ એ ન્યાયે અસત્ય ધર્મમાં માનનારા રાજાને અનુસરીને પાયમાલ થઈ જાય. અહો ! આ પ્રથાથી મહાન્ વિનિષ્ટ ઉપજે. અંધશ્રદ્ધાથી રાજધર્મને અનુસરવામાં આ એક જ હાનિ નથી. એ પદ્ધતિ પ્રચારમાં આવવામાં મનુષ્યના સુખ દુઃખનો આધાર તેમનાં ઇષ્ટ દેવ દેવીઓ પર ન રહેતાં તેમની જન્મ ભૂમિ પર રહેશે. આ તેમની દેવભાવના કેટલી અણજુગતી લાગે છે ! બળાત્કારે પ્રજા પાસે રાજધર્મ સ્વીકારાવવામાં મનુષ્યનો આત્મોદ્ધાર અશક્ય છે. લોક પોતાના નિબંધમાં આવી જ મતલબની દલીલ પર ભાર મૂકે છે. જો પ્રજાજનો પાસે રાજધર્મ બળાત્કારે સ્વીકારાવવામાં રાજ્યને વાજબી લેખીશું તો પરિણામ એ આવશે કે જે એક બે રાજ્યમાં સાચો ધર્મ પ્રવર્તતો હશે તે સિવાયનાં બધાં જ રાજ્યોની પ્રજાને અસત્ય ધર્મ ગ્રહણ કરવાની ફરજ પડશે, રાજકર્મના વાજબી-પણાની દલીલના બળે જો ઇંગ્લેંડમાં પ્રોટેસ્ટન્ટ ધર્મને ઉત્તેજન આપવામાં આવે તો એ નિયમાનુસાર ફ્રાન્સમાં કેથલિક ધર્મનો પ્રચાર કરવામાં આવશે. જે ઇંગ્લેંડમાં યોગ્ય, સાચું અને કલ્યાણ-કારક લેખાય તે રોમ, ચીન અને જાપાનમાં પણ સાચું લેખાશે. આમ અનેક અસત્ય પાખંડમતો રાજ્યસત્તાને પરિણામે પ્રચારમાં આવશે. અસહિષ્ણુતાથી આવી વસ્તુસ્થિતિ ઉપસ્થિત થાય છે; અને આથી વધુ ભુરી દશા શી હોઈ શકે ? મારે મતાંતરક્ષમા અવશ્ય સ્વીકાર્ય છે; કારણ એના વાતાવરણમાં જ સત્યધર્મને સુપ્રચલિત થવાની ઉત્તમ તક પ્રાપ્ત થાય છે.

લૅક મૂર્તિપૂજકોને-ઉત્તર અમેરિકાના ઇન્ડિઅનો-પૂર્ણ સ્વાતંત્ર્ય આપવાના મતનો છે, અને જે ધર્મગુરુઓએ ધર્મઝનુનથી ઉશ્કેરાઇ એ નિર્દોષ મૂર્તિપૂજકોને તેમનો પ્રાચીનધર્મ ત્યજવાનો બળાત્કાર કર્યો હતો તેમની તે સખ્ત ઝાટકણી કાઢે છે. પણ ખ્રિસ્તી ધર્મના વાડા બહારના પંથોને પણ સ્વાતંત્ર્ય આપવાની લૅક હિમાયત કરે છે. છતાં એ જે સ્વાતંત્ર્ય પ્રતિપાદિત કરવા માગે છે તે પૂર્ણ નથી. પ્રથમ તો એ રોમન કેથલિકોને ધર્મસ્વાતંત્ર્ય આપવાની વિરુદ્ધ છે. લૅક એમને બાતલ રાખવાની હિમાયત કરે છે એનું કારણ કાંઈ રોમન કેથલિકોના ધર્મસિદ્ધાંતો નથી. લૅક કહે છે કે રોમન કેથલિકો—

(૧) પાપઝમતધારીઓ ( એમનાથી જુદા ધર્મમતના માણસો ) વિશ્વાસ રાખવા લાયક નથી; માટે એમનો નાશ કરવો જોઈએ.

(૨) રાજને ધર્મપંથમાં બલિષ્ઠ કરી શકાય અને પંથભ્રષ્ટ કરવામાં આવેલા રાજનો અધિકાર એની રાજગાદી પરથી કાઢી નાંખી, એનાં રાજ્ય અને ગાદી જમ કરવાં જોઈએ:—

એવું ઉપદેશ છે; તથા ત્રીજું, તેઓ પરદેશી રાજ-પોપ-નો આશ્રય શોધે છે અને તેની સેવા ઉકાવે છે,—માટે એમને ધાર્મિક સ્વાતંત્ર્યથી વંચિત રાખવા જોઈએ. આવાં ત્રણ કારણોસર લૅક રોમન કેથલિકોને ધાર્મિક સ્વાતંત્ર્યમાંથી બાતલ રાખવાની હિમાયત કરે છે. બીજા શબ્દોમાં કહીએ તો લૅક કેથલિકોને રાજ્યને નુકસાન-કર્તા લેખે છે અને તેથી તેમને સ્વાતંત્ર્ય આપવા તૈયાર નથી. બીજે નંબરે, તે અનીશ્વરવાદીને સ્વાતંત્ર્ય આપવાની વિરુદ્ધ છે. એનું કહેવું એવું છે કે જે કોઈ ઇશ્વરનું અસ્તિત્વ જ સ્વીકારતો ન હોય તેના આચારવિચારો તરફ ક્ષમાદષ્ટિ રાખવી યોગ્ય નથી. અનીશ્વરવાદીઓને તો દમ્યે જ છુટકો. એમને તો સંખ્યા જ કેમ ? વચન, કરાર કે સોગંદનામાં જેવાં સામાજિક બંધનો અનીશ્વરવાદીને કોઈ રીતે બંધનકારક થાય જ નહિ, જે ઇશ્વરને ઘોળી પીએ તે વચનો,

કરાર કે સોગંદનામાને શું માન્ય રાખશે? વળી, જેઓ પોતાના અનીશ્વરવાદથી ધર્મમાગને ઉન્મૂળ કરે તેમને ધર્મને ખ્હાને મત સ્વાતંત્ર્યના હક્કનો દાવો કરવાનો અધિકાર નથી. અનીશ્વરવાદની રક્ષા થવી જોઈએ એવી કદાચ માગણી થાય તો પણ રાજ્યે તે તરફ આંખ આડા કાન કરવા જોઈએ. અનીશ્વરવાદ એ ધર્મ નથી પણ ધર્મનો અભાવ છે; અને એવા ધર્મશૂન્ય મતની રક્ષા કરવા રાજ્ય અંધાયલું નથી. લોકના સ્વાતંત્ર્યના વિચાર આટલે અંશે મર્યાદિત હતા.

ધર્મસ્વાતંત્ર્યના અધિકારીઓમાં કેથલિક અને અનીશ્વરવાદીને લોકે અપવાદરૂપ ગણ્યા એ પરથી પ્રતીત થાય છે કે લોક તેના સમયના પૂર્વગ્રહોની અયોગ્ય અસરમાંથી મુક્ત ન હતો. લોકની દૃઢ માન્યતા હતી કે જે વસ્તુઓ મનુષ્યની શક્તિથી પર હોય તે વિષે કાયદાનાં અંધનો ઉભા કરી સખ્તી ગુજારવી એ કેવળ મૂર્ખામી છે. એક કે અન્ય વસ્તુને સત્ય માનવી એ આપણી ઈચ્છા ખદારની વાત છે. તેની આ માન્યતામાં રહેલું તત્ત્વ જેમ રોમન કેથોલિક પંથને તેમ પ્રોટેસ્ટન્ટ પંથને અને જેમ અનીશ્વરવાદીઓએ તેમજ કેવળેશ્વરવાદીઓને સરખી રીતે લાગુ પડે છે. આમાંના ગમે તે મતને સત્ય માનવા મનાવવામાં મનુષ્યેચ્છા કે કાયદાનાં અંધનો નકામાં છે. કોઈ ઉચ્ચ, અગમ્ય સત્તા, અંતઃકરણના કોઈ ગૂઢ પ્રેરિત ભાવો, એક અથવા બીજા ધર્મના સત્ય તરફ મનુષ્યોને પ્રેરે છે. રોમન કેથલિકો અને અનીશ્વરવાદીઓને અપવાદરૂપ ગણવામાં લોકે પોતાના દૃઢ મતને પ્રતિકૂળ વલણ સ્વીકાર્યું હતું, પણ કદાચ લોક એમ માનતો હતો કે અનીશ્વરવાદીઓના તત્ત્વવિચાર વાદીઓની ઇચ્છાનુસાર ઘડાયા હતા; અને તેની આવી માન્યતા હોવાથી તેણે અનીશ્વરવાદીઓને અપવાદરૂપ ગણવાની દિંમત કરી હોય. એનો સમકાલીન સ્પાઈનોઝા વસ્તુતઃ અનીશ્વરવાદી ન હતો છતાં સાકાર ઇશ્વરમાં તેને શ્રદ્ધા ન હોવાથી તે (સ્પાઈનોઝા) અનીશ્વરવાદી લેખાતો. એટલા માટે લોક તેને પોતાના રાજ્યમાં પેસવા જ ન દેત.

ગમે તેમ હો; લોકના સ્વાતંત્ર્ય વિચાર મર્યાદિત છે, છતાં એનું ‘મતાંતરક્ષમા’નું પુસ્તક અતિ ઉપયોગી અને અમૂલ્ય છે અને એ ગ્રંથમાંની દલીલોને આધારે ખુદ ગ્રંથના કર્તા ધારતા હતા તેથી વધારે આગળ આપણે મતાંતરક્ષમા અને ખુદ્દિવાદના ક્ષેત્રમાં પ્રગતિ કરી શક્યા છીએ. વિરાગને બદલે રાગવૃત્તિને એ ગ્રંથમાં પ્રાધાન્ય આપવામાં આવ્યું છે અને ધર્મસંસ્થામાં ઉચ્ચલપાચલ કરવાની તેમાં ભલામણ છે. ચર્ચ-ધર્મસંપ્રદાય એ તો માત્ર સ્વતંત્ર અને યાદચ્છિક સમાજ છે. એ સમાજને કોઈ પણ બહાને વિધર્મીઓ પર બળાત્કાર કરવાનો અધિકાર નથી. લોકના વિચારો સ્પષ્ટ સમજવા માટે આપણે એણે કરેલો એક ઉલ્લેખ લક્ષમાં લઈએ. ‘જો નાસ્તિકોને બળજેરીથી વટલાવવાના હોય તો કોઈ પણ ચર્ચ-ધર્મસંપ્રદાયનો કોઈ પણ ધર્મગુરુ પોતાનાં અપાર સત્તા અને સૈનિકદળને બળે તે કામ કરી શકે તેના કરતાં પોતાના સ્વર્ગીય સૈનિકોની સહાયથી તે કામ સહેલાઈથી કરવાને ઈશ્વર વધારે સમર્થ છે.’ શહેનશાહ ટીબેરિયસે ઉચ્ચારેલા-‘દેવાનું અપમાન થતું હોય તો ભલે દેવો વેર વાળવાનો વિચાર કરી લે’-એ વાક્ય અને લોકના કથનમાં ખાસ ફેર નથી. ફેર માત્ર પ્રમાણનો છે. લોકનું કથન ટીબેરિયસના કથન કરતાં સહેજ નમ્ર છે. બન્નેનું તાત્પર્ય એકજ છે:—અસત્ય અને પાપંડીમનોના સ્થાપન કે પ્રચારથી ઈશ્વર નારાજ થતા હોય તો તે મતોને દાબી દેવાનું કામ ઈશ્વરનું છે, કોઈ ધર્મસંસ્થાનું નથી.

ઉદામ Anglicans એંગ્લિકનોને Nonconformists નોન્-કન્ફર્મિસ્ટ પ્રત્યે સહિષ્ણુતા દર્શાવાય એ સમૂળગું રુચતું ન હતું. આથી ૧૮ મી સદીના આરંભમાં એંગ્લિકન પક્ષ ભારે લાગવગ ધરાવતો થયો ત્યારે નોન્-કન્ફર્મિસ્ટની સ્વતંત્રતા જોખમમાં આવી પડી. આવી ભયકારક વસ્તુસ્થિતિથી ઉસ્કેરાઈ ડિફે નામના એક ચુસ્ત નોન્-કન્ફર્મિસ્ટે મતાંતરક્ષમાના સિદ્ધાંત પર વક્રોક્તિયુક્ત હુમલો કરનારું (The shortest way with the Dissenters ધ શોર્ટેસ્ટ

વે ઉવીથ ધ ડિસેન્ટર્સ નામનું લઘુ પુસ્તક લખ્યું. ડિસેન્ટર્સ ધર્મ વિષયમાં અતિ રીઠા બંડખોર છે, તેમના પ્રત્યે નમ્ર નીતિથી વર્તવું નિરર્થક છે, એમની ખાનગી સલાઓના એકેએક ઉપદેશક વક્તાને ફ્રાંસીને લાકડે લટકાવવો જોઈએ તથા એવી ધર્મદ્રોહી સલાઓમાં હાજરી આપનારાને પણ દેશનિકાલ કરવા જોઈએ, એવી એવી ડિસેન્ટર્સ વિરુદ્ધ માર્મિક, કરડાકીભરી સૂચનાઓ એ ગ્રંથમાં કરવામાં આવી છે. આ માર્મિક શબ્દોમાં ડિક્ષને એંગ્લિકન પક્ષના અસહિષ્ણુ વિચારોની જે ઉંડી સૂગ હતી તે સ્પષ્ટ થાય છે. પ્રથમ તો એંગ્લિકન પક્ષના વિચારોના આ અતિરમુજી પરંતુ ગંભીર સત્ય-મય તાદૃશ દૃઢચિત્રથી ડિસેન્ટર્સ ખીચારા ભયગ્રસ્ત થયેલા, કિંતુ એંગ્લિકન ચર્ચના ધર્મગુરુઓ ડિક્ષના પુસ્તકની વકોકિત બરોબર કળી ગયા, અને કોંઠાવેશમાં આવી જઈ તેમણે ડિક્ષને દંડ કર્યો, તેને ત્રણવાર જાહેરમાં અપમાનિત કર્યો અને ન્યુગેટના કારાગૃહમાં મોકલ્યો.

પરંતુ ઇંગ્લેંડના ટોરિ-મંરક્ષણવાદી પક્ષે મતાંતરક્ષમાનો જે વિરોધ કર્યો તેની અસર અલ્પસ્થાયી નિવડી. અદારમાં શતકમાં ખ્રિસ્તી ધર્મ-પથોના અનુયાયીઓનાં હૃદયો મતાંતરક્ષમાની ઉચ્ચ ભાવનાથી અલ્પાધિક રંગાવા લાગ્યાં હતાં અને નવા પથોની સ્થાપના પણ થવા માંડી હતી. અધિકારારૂઢ ધર્માધિકારીઓ ઓછા ધર્માધ થયા હતા અને ચર્ચના ધણા આગેવાન ધર્મગુરુઓ પર ખુદ્દિવાદની અસર પહોંચી હતી. વસ્તુસ્થિતિ એટલી બધી પલટાઈ હતી કે જો ત્રીજા જ્યોર્જ રાજા આડા ન આવ્યા હોત તો ૧૮ મી સદીના અંત પહેલાં કેથલિકોની બધી અપાત્રતા દૂર થઈ ગઈ હોત. એ લોકોને ઉચ્ચ-ધિકાર માટે નાલાયક ઠરાવનારાં કારણો દૂર કરવાનો કાયદો પસાર કરવા માટે બેકે ઉત્તમ વાક્યાતુર્ય વાપર્યું હતું, અને પિટ પણ એ સુધારો જોવા અતિ ઉત્સુક હતો, છતાં ૧૮૨૯ ની સાલ સુધી એ કાયદો પસાર થયો નહિ અને થયો તે પણ આયલેંડમાં બળવો



જગવાની બીતિ ઉત્પન્ન થઇ ત્યારે જ. દરમ્યાન ૧૮૧૩ની સાલમાં એકમૂર્તિવાદીઓને કાયદાનું રક્ષણ આપવામાં આવ્યું હતું, છતાં તેમની પૂરેપૂરી અપાત્રતા તો ૧૮૪૦-૫૦ વચ્ચેના વર્ષોમાંજ દૂર થઈ હતી. ચલુદિઓને તો ફેફ ૧૮૫૮ સુધી નાગરિકના પૂર્ણ હકકો મળ્યા ન હતા.

૧૯મા શતકમાં ઈંગ્લેંડ જે ધાર્મિક સ્વાતંત્ર્ય ભોગવતું થયું એ મુખ્યતઃ ઉદારમતવાદીઓના સતત પ્રયાસનુંજ પરિણામ હતું. ઉદાર મતવાદીઓ (Liberals) નું અંતિમ ધ્યેય ધર્મસત્તાનો રાજ્ય અને પ્રજાના કલ્યાણાર્થે ઉપયોગ કરવાનો તથા રાજસત્તા અને ધર્મસત્તાનાં ક્ષેત્રો નોખાં કરવાનું હતું. આ વિચારો ઝાકના પૌરતંત્રને લગતા સિદ્ધાંતના પરિપાક રૂપ હતા. ૧૮૬૯ની સાલમાં આયર્લેંડમાંના ચર્ચનું સમૂળું પરિવર્તન કરીને ઉદારમતવાદીઓએ પોતાનું ધ્યેય અંશતઃ સિદ્ધ કર્યું હતું અને પછી ૪૦ વર્ષ બાદ એજ નીતિ વેલ્સમાં લાગુ પાડવાને તેમણે ચત્ન આદરેલો. આમ પ્રચલિત વસ્તુસ્થિતિમાં કટકે કટકે પરિવર્તન કરવાની પ્રથા અંગ્રેજોની રાજનીતિ અને એમની મનોદશાનું વિશિષ્ટ લક્ષણ સૂચવે છે. બ્રિટિશ સામ્રાજ્યના બીજા દેશોમાં (ધર્મસત્તા અને રાજસત્તાની) અલગ રાખવાની પદ્ધતિ 'System of separation.' પ્રચલિત છે; ત્યાં રાજ્ય અને કોઇ પણ સંપ્રદાયને કશો સંબંધ નથી અને ચર્ચ માત્ર યાદચ્છિક સમાજ જ છે. ચર્ચનો અધિકાર માત્ર તેના સભ્યો પર જ છે અને ધર્મગુરુઓ બીજા કોઇ પણ બાબતમાં માથું મારી શકતા નથી. પરંતુ રાજ્ય અને ચર્ચનો જ્યાં સંબંધ છે ત્યાં (ઐહિકવાદ) લોક કલ્યાણાર્થે ધર્મસત્તાનો ઉપયોગ કરવાની પ્રથા ઉત્તેજન પામતી નથી એવું માનવાને કારણ નથી. રાજ્ય તરફથી ચર્ચનો વહીવટ કરવાની પદ્ધતિથી પણ વૈરાગ્યને બદલે રાગવૃત્તિ ખીલી છે અને ઐહિકવાદ પ્રગતિ પામ્યો છે. આના સમઘનમાં ૧૮૭૦માં પસાર થયેલા કેળવણીના કાયદાનો તથા ૧૮૭૧માં શારદાપીઠોમાં ધાર્મિક પરીક્ષાઓ લેવાની પ્રથા બંધ

થઈ હતી એ વાતનો ઉલ્લેખ કરી સંતોષ પામીશું. બીજા પ્રકરણમાં શુદ્ધિવાદની પ્રગતિનો ઇતિહાસ આલેખતી વખતે ઉપર કહ્યા સિવાયની બીજી જે જે છૂટા મળ્યા તે તે દર્શાવીશું.

### ફ્રાંસ.

ફ્રાંસ દેશમાંની સત્તરમા અને અઠારમા શતકમાંની ધર્મ સંબંધી વસ્તુસ્થિતિ સરખાવતાં માત્રુમ પડે છે કે એ શતકોમાં ઇંગ્લેંડમાં જે વિકાસ થયેલો તેના કરતાં ફ્રાન્સની સ્થિતિ છેક વિપરીત હતી. ઇંગ્લેંડમાં ધાર્મિક સ્વાતંત્ર્યની દિન પ્રતિદિન પ્રગતિ થતી જતી હતી ત્યારે ફ્રાન્સમાં તો હતું એટલું સ્વાતંત્ર્ય પણ અધિકાધિક ઘટતું જતું હતું. ૧૬૭૬ની સાલ સુધી તો કેથલિકધર્મપ્રધાન ફ્રાન્સ દેશમાં પ્રોટેસ્ટન્ટ હુગ્નેનોટ્સ (Huguenots) સુખ શાંતિથી રહી શકતા. એમના લિજ્ઞ ધર્મ મતને સહન કરવામાં આવતો. પરંતુ ત્યાર પછીના સો વર્ષો સુધી તેમને રાજરક્ષણમાંથી બહિષ્કૃત કરવામાં આવ્યા હતા. ૧૫૯૮માં નીકોલેલા (Nantes) નેન્ડ્રસના અનુશાસનથી તેમને સ્વાતંત્ર્ય મળેલું ખરું પણ તે અપૂર્ણ અને અમર્યાદિત હતું. ઉદાહરણ તરીકે, લશ્કરી અમલદારી નોકરી માટેના અધિકારમાંથી તેમને બાતલ કરવામાં આવેલા અને પેરિસ તેમજ બીજાં શહેરો અને જીલ્લામાં વસવાની તેમને મના હતી. વળી જે કાંઈ સ્વાતંત્ર્ય મળેલું તે આ હુગ્નેનોટ્સ (Huguenots) ને જ મળેલું, બીજા પંથોને એનાથી વંચિત રાખવામાં આવ્યા હતા. પરંતુ ફ્રાન્સના પ્રોટેસ્ટન્ટ લોકો પર પણ લાગ્યદેવીનાં હાસ્ય પુષ્પો ચિરકાળ સુધી વેરાયાં ન હતાં. ૧૩મા અને ૧૪મા લુઇના સમયમાં ફ્રાન્સના રાજતંત્રના સુકાની ધર્મોપદેશકો રિશંલ્યુ અને મેઝેરિને તો ૧૫૯૮ના નેન્ડ્રસ Nantesના અનુશાસનનું અક્ષરશઃ પાલન કરી ફ્રેંચ પ્રોટેસ્ટન્ટને મત સ્વાતંત્ર્ય ભોગવવા દીધું. પરંતુ ૧૬૬૧માં ૧૪મા લુઇએ રાજ્યની લગામ પોતાના હાથમાં લીધી કે તુરત પ્રોટેસ્ટન્ટ વિરુદ્ધ કાયદાઓની પરંપરા શરુ થઈ; તે એટલી ચાલી કે પરિણામે ૧૬૭૬ની સાલમાં ૧૫૯૮ની

રાજગણ ૨૬ કરવામાં આવી અને પ્રોટેસ્ટન્ટો પર જુલમ વર્ષોવવાની નીતિનો પાયો ચણાવા લાગ્યો.

પ્રોટેસ્ટન્ટ પર જુલમ વર્ષોવવાની નીતિને ક્રાંસના ધર્મગુરુઓ “તેમને અંદર આવવાની ફરજ પાડો” અર્થાત્ (લિન્ન મતવાળાઓને તહમમ પંથમાં લખવા માટે બળાત્કાર કરો). એ મશહુર શ્રુતિને આધારે તથા સંત ઓગસ્ટાઈનના અભિપ્રાયના આધારથી વાળખી દરાવવા લાગ્યા. રોમન કેથોલિક ધર્મગુરુઓની કટંગી દલીલોથી હોલેંડમાં જઈ છુપાયલો બેઇલ નામનો એક ફ્રેન્ચ પ્રોટેસ્ટન્ટ છેડાયો અને તેણે ૧૬૮૬માં “તેમને અંદર આવવાની ફરજ પાડો.” એ શ્રુતિપર તાત્ત્વિક વિવેચન” એ નામનો ગ્રંથ પ્રકટ કર્યો. આ ગ્રંથ તે જ સમયે રચાયલા લોકના ગ્રંથ જેટલો જ ઉપયોગી છે. બન્ને લેખકોની ધણી દલીલો એક સરખી છે. એક જ સરખાં કારણોસર બન્ને રોમન કેથોલિકોને ધર્મસ્વાતંત્ર્યથી વંચિત રાખવાની હિમાયત કરે છે. Bayle બેઇલના પુસ્તકનું વિશિષ્ટ લક્ષણ નીચે મુજબ છે. એ એવી સંશયાત્મક દલીલ કરે છે કે ધર્મબ્રાંતિ (કરનારા)ને બળાત્કારે કેકાણે લાવવાનો સિદ્ધાંત યોગ્ય પ્રમાણીએ તોપણ ધર્મનું કોઈ પણ સત્ય ભાગ્યે જ એટલું બધું સંદેહરહિત હશે કે આપણે બ્રાંતિને બળાત્કારે અટકાવવાનો સિદ્ધાંત ન્યાયપુરઃસર અમલમાં મૂકી શકીએ. બુદ્ધિવાદની પ્રગતિમાં આ વિદ્વાન ગ્રંથકર્તાનો ફાળો આપણે બીજા પ્રકરણમાં નોંધીશું.

લુઇએ બળાત્કાર અને જુલમ વર્ષોવવામાં કશી મણા ન રાખી, અને પ્રોટેસ્ટન્ટો ક્રાન્સમાંથી નહાસી નિકળ્યાં, છતાં રાજ્યમાંથી પાખંડ-મતને નિર્મૂળ કરવાની લુઇની યોજના નિષ્ફળ નિવડી. ૧૮મા શતકમાં ૧૫મા લુઇના રાજ્યમાં પ્રોટેસ્ટન્ટોને રાજ્ય રક્ષણમાંથી બાતલ કરવામાં આવ્યા હતા છતાં તેમનાં દર્શનથી તેને ઝેર વ્યાપતું ન હતું. તે પ્રોટેસ્ટન્ટોને પોતાના રાજ્યમાં રહેવા દેતો. અલબત્ત, પ્રોટેસ્ટન્ટોની લઘુક્રિયાઓ કાયદાની દૃષ્ટિએ યોગ્ય મનાતી ન હતી અને

ગમે તે ઘડીએ તેમના પર જીલમના શસ્ત્રોની ઝડી વર્ષવાનો સંભવ હતો. શતકના મધ્યમાં એ દલિત ધર્મપંથના ઉદ્ધારણાર્થે મુખ્યતઃ શુદ્ધિવાદીઓએ લેખો અને પત્રિકાઓ દ્વારા હિલચાલ ઉપાડી, પરંતુ આખરે સુશિક્ષિત કેથલિકોએ પણ એ હિલચાલને ટેકો આપ્યો. આ પ્રવૃત્તિને પરિણામે ૧૭૮૭ની સાલમાં ‘મતાંતર ક્ષમાનો કાયદો’ નિકળ્યો અને કેટલાંક જીવનક્ષેત્રો એ પ્રોટેસ્ટન્ટ માટે બંધ જ રહ્યા છતાં તેમનાં ઘણાં દુઃખો હલવાં થયાં;—તેમની સ્થિતિ કંઈક સુધરી.

અસહિષ્ણુતા સામેની ઝુંબેશમાં વૉલ્ટર સૌથી પ્રચંડ અને ઉત્સાહી યોદ્ધો હતો; અને ધર્મને નામે ગુજરતા અન્યાયી જીલ્લમોના ચોકખા દાખલા ઉઘાડા પાડીને તેણે સામાન્ય દલીલોથી વળી શક્ય તેના કરતાં વધારે અંશે અસહિષ્ણુતા નાબુદ કરી, મતસ્વાતંત્ર્ય સ્થાપિત કરવાનું કામ પાર ઉતાર્યું. આવા અન્યાયી દાખલાઓમાં સૌથી વિશેષ અન્યાયી મુકદ્દમો ટુલ્કના પ્રોટેસ્ટન્ટ વ્યાપારી પરનો હતો. એનું નામ જીન કેલે (Jeean Calais) હતું. એના પુત્ર આપઘાત કર્યો હતો. કેલેના આ પુત્રના મૃત્યુ સંબંધે એવી અફવા ઉડાવવામાં આવી હતી કે એ યુવક કેથલિક ધર્મ અંગીકાર કરવા ચાલતો હતો. પરંતુ એના પ્રોટેસ્ટન્ટ ધર્મી માપાપ અને ભાઈએ ધર્મ જનનથી પ્રેરાઈ એક મિત્રની સલાયથી એનો ઘાટ ઘડ્યો. આવા આરોપસર, કોઈ પણ વાજખી પુરાવા વગર, ધર્માધપણથી તેમણે એવું કામ કર્યું હોવું જોઈએ એવી માત્ર અટકળથી જ એ ત્રણેને ઝાંઝર પહેરાવવામાં આવ્યા, તેમના પર મુકદ્દમો ચાલ્યો અને આખરે તેમને શિક્ષા થઈ. જીન કેલેના શરીરના ચક્ર પર ચુરેચુરા કરવામાં આવ્યા, એના પુત્ર પુત્રીને ધર્મમંદમાં મૂકવામાં આવ્યા અને એની પત્નીને નિરાધાર દશામાં ભૂખે મારવામાં આવી. આ સમયે વૉલ્ટર જીનીવામાં રહેતો હતો. તેણે પ્રયાસ કરી કેલેની વિધવાને પેરિસ જવા સમજાવી, જ્યાં એ સ્ત્રીનો સારો સત્કાર કરવામાં આવ્યો અને મોટા પ્રખ્યાત વકીલોની એને મદદ મળી. કેલેના ગુન્હાની ન્યાયપુરઃસર તપાસ કરવામાં

આવી. પરિણામે દુલ્હનની સજ્જ રદ કરવામાં આવી; અને રાજ્યએ જીલમની ભોગ થઈ પડેલી વ્યક્તિઓને પેન્શન બાંધી આપ્યા. આ બનાવ વિષે વોલ્ટેર લખે છે કે આવા જીલમો પ્રાંતોમાંજ સંભવિત હતા. મુખ્ય રાજધાની પેરિસમાં ધર્મધાપાત્રું ગમે તેટલું સખળ હતું છતાં વિવેકબુદ્ધિને પ્રધાનસ્થાન હતું. વગર વિવેકે માત્ર આંધળી ધર્મ-ભક્તિથી જીલમો ગુજારવા પેરિસમાં અશક્ય હતા.

સિર્વેન સામેના મુકદ્દમાનું પરિણામ ઉપર જોટલું કરણ ન હતું છતાં એનો અને કેલેનો મુકદ્દમો એકજ પ્રકારનો હતો. સિર્વેનના મુકદ્દમામાં પણ અન્યાયી સખ્તી વાપરવા માટે દુલ્હનની સરકાર જવાબદાર હતી. તેના પર તેની પુત્રીને કેથલિક થઈ જતી અટકાવવા માટે દૂઆડી દેવાનો આરોપ મૂકવામાં આવ્યો હતો અને તેને તથા તેની પત્નીને મોતની સજ્જ ફરમાવવામાં આવી હતી. સદ્ભાગ્યે સિર્વેન સહકુટુંબ સ્વીટ્ઝર્લેન્ડ નવાસી છૂટ્યો અને ત્યાં જઈ વોલ્ટેરના હૃદયમાં પોતાની નિર્દોષતા ઠસાવી શક્યો. વોલ્ટેરને એ સજ્જ રદ કરાવતાં નવ વર્ષ લાગ્યાં અને આ સમયે દુલ્હનમાંજ સજ્જ રદ થઈ. વોલ્ટેર ૧૭૭૮માં પેરિસ ગયો ત્યારે લોકોના ટોળાંઓએ તેનો ‘કેલે અને સિર્વેનના પ્રાણહાતા’ તરીકે જય જયકાર કર્યો અને હર્ષના પોકારોથી તેને વધારી લીધો. વોલ્ટેરે કેલેના હિસ્સાના સંબંધમાં ‘મતાંતરણમાં’ નામનો પ્રબંધ લખ્યો છે; પરંતુ તેના કરતાં ધાર્મિક જીલમ વિરુદ્ધ તેણે જે નિઃસ્વાર્થી અને વ્યવહારુ પ્રવૃત્તિ ઉપાડી તે વધુ ઉપયોગી હતી. લોક અને (Bayle) બેઇલના ગ્રંથોને મુકાબલે વોલ્ટેરનો ગ્રંથ નકામો છે. એ ગ્રંથમાં વોલ્ટેર જે સ્વાતંત્ર્યની હિમાયત કરે છે તે મર્યાદિત પ્રકારનું છે અને જાહેર અધિકારની નોકરીઓ અને ઉચ્ચ પદવીઓ state religion રાજધર્મ પાળનારાઓનેજ આપવી જોઈએ એવો એનો (વોલ્ટેરનું) મત હતો.

આપણે ઉપર જોયું તે મુજબ વોલ્ટેરે મત સ્વાતંત્ર્ય સંબંધી ખોતાના પુસ્તકમાં જે વ્યવસ્થા બતાવી હતી તે મર્યાદિત હતી. આમ

છતાં એના સમકાલીન રૂસો નામના લેખકે જે ધર્મપ્રણાલિકાની હિમાયત કરી હતી તેની સરખામણીમાં વૉલ્ટેરની પરિપાટી વધારે વિશાળ હતી. રૂસો જન્મથી સ્વિસ હોવા છતાં, ઇતિહાસ અને સાહિત્યની દૃષ્ટિએ ફ્રાન્સનો હતો. તેની આદર્શ સંસ્થા ધર્મપાટસ્થ સરકારના કરતાં ભાગ્યે જ કંઈક વધારે સારી નિવડી હોત. એનો હેતુ સાંસારિક ધર્મ સ્થાપિત કરવાનો હતો—અર્થાત્ જેમાં ખ્રિસ્તી-ધર્મના બધાં સિદ્ધાંતો અંધશ્રદ્ધાથી પળાતા ન હોય એવી ધર્મ-પ્રણાલિકા પ્રચલિત કરવાનો હતો. આમ છતાં એની ધર્મ સંસ્થામાં ખ્રિસ્તીધર્મના એની નજરમાં સમાજને પ્રાણરૂપ ગણાતા કેટલાક સિદ્ધાંતો—જેવા કે ઈશ્વર છે, સત્પુરુષોને પ્રાણાંતે સુખપ્રાપ્તિ અને દુર્જનને દુઃખપ્રાપ્તિ થાય છે, ધર્મના મુખ્ય મુખ્ય નિયમો સ્વીકારનારા મનુષ્યો પ્રત્યે સહિષ્ણુતા દાખવવી એ આપણી ફરજ છે વગેરે સિદ્ધાંતો વગર ચૂકે પળાવા જોઈએ; અને એવા અનિવાર્ય સિદ્ધાંતોને અવગણનારને દેશનિકાલની સજા કરવી જ જોઈએ એવો તેનો (રૂસોનો) આગ્રહ હતો. રૂસોએ યોજેલી ધર્મ પ્રણાલિની તરફેણમાં એમ કહી શકાય ખરું કે એ પ્રણાલિ સ્વીકારનાર રાજ્યમાં બધા- ખ્રિસ્તીપંથો અને કેવળેશ્વરવાદીઓને પણ સ્થાન મળી શકત. છતાં એ પરિપાટીથી મતસ્વાતંત્ર્ય પૂર્ણપણે સ્થાપિત થઈ શકત નહિ. રૂસો (એની નજરે જણાતા) કેટલાક અનિવાર્ય સિદ્ધાંતોનું અચૂક પાલન થવું જોઈએ એવો આગ્રહ દર્શાવીને મતાંતરક્ષમાનો અસ્વીકાર કરે છે. ધર્મપ્રણાલિકાની આ ગંભીર ખામી છે. અમુક સિદ્ધાંતો સમાજ પર બળાટકારે લાદી તે પરાક્ષ રીતે મનુષ્યનું ધર્મ-સ્વાતંત્ર્ય ઝુંટવી લે છે. પરંતુ ફ્રાન્સના વિપ્લવ સમયે ધર્મનીતિના જે અનેક અખતરા થયા તેમાંનો એક રૂસોની ધર્મપ્રણાલિકાના આધારે અજમાવવામાં આવ્યો હતો એટલી રૂસોના મતની અસર આપણે કબુલવી જોઈએ.

ફ્રાન્સના પ્રચંડ વિપ્લવને પરિણામે ત્યાં ધાર્મિક સ્વાતંત્ર્ય

સ્થાપિત થયું. ફ્રાન્સનો બળવો જગાડનારામાંના ઘણા નેતાઓ અ-  
રુદ્ધ એટલે નવીન વિચારો ધરાવતા હતા. ૧૮ મી સદીમાં પ્રચલિત  
થયેલા બુદ્ધિવાદના વિચારોની સ્પષ્ટ અસર એ નેતાઓના હૃદયપટ  
પર પડેલી હતી. એમનો બુદ્ધિવાદ ૧૮ મી સદીમાંના બુદ્ધિવાદને  
મળતો હતો. આ રીતે ફ્રાન્સનો વિપ્લવ બુદ્ધિવાદનો ઉત્પાદક અથવા  
સહાયક થઈ પડ્યો, સને ૧૭૮૯ માં જાહેર કરવામાં આવેલા (De-  
claration of Rights) હક્ક પત્રિકાની પ્રસ્તાવનામાં ‘પરમાત્માના  
સાન્નિધ્યમાં અને એમની છાયા નીચે’ એ શબ્દોમાં કેવળેશ્વરવાદ  
પ્રતિપાદિત કરવામાં આવ્યો હતો. એ દંદેરામાં એક એવી કલમ  
હતી કે જ્યાં સુધી કોઈ પણ મનુષ્ય જાહેર પ્રજાનાં સુખ શાંતિમાં  
ખલેલ ન પહોંચાડે ત્યાં સુધી તેના ગમે તેવા ધર્મમત ખાતર તેને  
રંજની શકાય નહિ. સર્વમત પ્રત્યે સહિષ્ણુતા દર્શાવી જોઈએ.  
વળી એ દંદેરા અનુસાર કેથલિક ધર્મને રાજ્યના મુખ્યધર્મ તરીકે  
કાયમ રાખવામાં આવ્યો હતો અને પ્રોટેસ્ટાંટો (યહુદિ નહિ,)  
ને જાહેર અધિકારની પદવીઓ આપવામાં આવી હતી. એ કાલના  
એક સર્વશ્રેષ્ઠ રાજનીતિજ્ઞ પુરુષ મીરાબો (Mirabeau) એ  
પૂર્વોક્ત દંદેરામાંના “સહિષ્ણુતા” અને “મુખ્ય” એ બે શબ્દોનો  
સખ્ત વિરોધ કર્યો. મીરાબોએ તે સમયે કહેલું કે;—

સંપૂર્ણ નિરંકુશ ધર્મસ્વાતંત્ર્ય એ મનુષ્ય માત્રનો એવો પવિત્ર  
હક્ક છે કે એ સ્વાતંત્ર્યને ‘મતાંતરક્ષમા’ એવા શબ્દથી પ્રદર્શિત  
કરવું એ મને એક પ્રકારનો જીલમ જ લાગે છે; કારણ કે જે સત્તા  
રાજધર્મ વિરુદ્ધ મત ધરાવનારાઓ પ્રત્યે સહિષ્ણુતા દર્શાવે તે જ  
અસહિષ્ણુતા પણ દર્શાવી શકે. મીરાબોએ ‘મતાંતરક્ષમા’ દર્શાવી  
સંપૂર્ણ સ્વાતંત્ર્ય આપવાનો દાવો કરનારાની દલીલોની પોકળતા  
ઉઘાડી પાડનારા ઉપરના અસરકારક શબ્દો ઉચ્ચાર્યા ત્યાર પછી બે  
વર્ષે ટોમસ પેઇન નામના લેખકે ‘મનુષ્યના હકો’ (રાઇટ્સ ઓવ-  
મેન) એ નામના પોતાના પુસ્તકમાં દંદેરામાંના ‘સહિષ્ણુતા’ અને

‘મુખ્ય’ શબ્દો સામે મીરામોના જેવો જ વિરોધ ઉઠાવ્યો. આપણે પેઈનના શબ્દો ટાંકીએ.

“મતાંતરક્ષમા એ અક્ષમાનો અભાવ (અક્ષમાનો વિરોધી શબ્દ) નથી પણ વ્યાજ્ઞક્ષમા છે. બન્ને જીવમો જ છે. અક્ષમાશીલ સરકાર ભિન્ન મતવાળાઓને ધર્મસ્વાતંત્ર્યથી વંચિત રાખવાનો અધિકાર સમજે છે, ક્ષમાશીલ સરકાર વિધર્મીને ધર્મસ્વાતંત્ર્ય અક્ષમાનો પોતાનો અધિકાર પ્રમાણે છે.” પેઈન ચુસ્ત કેવળેશ્વરવાદી હતો. એણે ઉપરનાં વાક્યોમાં નીચેના શબ્દો ઉમેર્યા છે, “ધારો કે કોઈ સભ્ય પાર્લીમેન્ટ (પ્રતિનિધિસભા) માં એવો દરાવ રજુ કરે કે ‘આ દરાવથી સર્વ શક્તિમાન પ્રભુને યહુદિ કે તુર્કની પૂજા સ્વીકારવાની સ્વતંત્રતા આપવામાં આવે છે અથવા તો સર્વ શક્તિમાન પ્રભુને તેમ કરવાની મના કરવામાં આવે છે,’ તો બધા લોકો ખળભળી ઉઠશે અને એ દરાવ રજુ કરનાર પર દેવનિંદા કર્યોનો આરોપ મૂકશે. આથી સભામાં ભારે હોહા થશે અને એ દારા ધાર્મિક વિષયોમાં ‘મતાંતરક્ષમા’ દર્શાવવાના વિચારની પોકળતા એ સમયે દીવા જેટલી સ્પષ્ટ થઈ જશે.”

ક્રાન્સના વિપ્લવની શરૂઆત તો સુંદર થઈ, પરંતુ મીરામોના વિચારોની અસર ફેડ બળવાના અંત સુધી પ્રબળ ન રહી. ૧૭૮૯ થી ૧૮૦૧ સુધીના વર્ષોમાં ધર્મનીતિમાં ગંભીર ઉથલપાથલ થયા કરી. એ ઉથલપાથલના પરિણામે થયેલા ફેરફારો આપણને પ્રસ્તુત ચર્ચામાં અતિ ઉપયોગના છે; કારણ, એ ફેરફારો પરથી સ્પષ્ટ સમજાય છે કે જે લોકો અક્ષમાશીલ સરકારને ઉથલાવી નાંખી અસહિષ્ણુતાનો નાશ કર્યોનો દાવો કરતા હતા તે લોકો પર જ અંતઃકરણ સ્વાતંત્ર્યનો સિદ્ધાંત ઊંડી અસર કરી શક્યો ન હતો. ૧૭૯૦ ની સાલમાં પાદરીઓએ સરકારી ચર્ચ State Church ની પુનર્વ્યવસ્થા કરી. એ ફેરફારની રુએ ક્રાન્સના શહેરીઓને ગોપની સત્તા માન્ય કરવાની મના થઈ અને ધર્માધ્યક્ષોની નિમજ્જક કરવાની સત્તા (ધર્મની



(લિન લિન) શાખાના નિયોજક ગણને સોંપવામાં આવી. આમ ખરે અધિકાર રાજ્યના હાથમાંથી પ્રજાના હાથમાં ગયો. પરંતુ આ ૧૭૯૦ ના અંધારણથી ધર્મસ્વાતંત્ર્ય અને પૂજનવિધિમાં કશો ફેરફાર કરવામાં આવ્યો ન હતો. પછી ૧૭૯૨-૯૫ સુધીમાં એક રાજ-શાસનપદ્ધતિ નાબુદ થઈ અને લોકરાજ સ્થપાયું ત્યારે પણ ૧૭૯૦ નું અંધારણ તો કાયમ જ રહ્યું. પરંતુ ફ્રાન્સમાંથી ખ્રિસ્તીધર્મને જડ-મૂળથી ઉખાડી કાઢવાની પ્રવૃત્તિ મંડાઈ અને પેરિસના Commune (મંદિર) બધા ધર્મના ચર્ચોને અંધ કરવાનો હુકમ કાઢ્યો. કેથલિક ધર્મની પૂજનવિધિ અનુસાર બુદ્ધિની પૂજા પેરિસ અને પ્રાંતોમાં શરૂ થઈ. સરકાર કેથલિક મતની સખ્ત વિરોધી હતી પણ પ્રચલિત ધર્મને કચરી નાખવા માટે પશુબળ વાપરવાની તેણે દરકાર કરી નહિ. સીધો જીલમ ગુનરવાથી રાષ્ટ્ર રક્ષણની શક્તિ કમ થઈ જતી અને યુરોપને એજ લાગત. પાખંડમત ક્રમે ક્રમે નાબુદ થશે એમ સરકાર ભોળપણથી માનતી હતી. ફ્રાન્સ દેશમાંથી ખ્રિસ્તીધર્મનું મૂળ ઉખેડવાની નીતિનો રોબસ્પીઅરે વિરોધ કર્યો અને ૧૭૯૫ ના એપ્રિલમાં એ સત્તારૂઢ થયો ત્યારે એણે પરમાત્માની પૂજા રાજધર્મ તરીકે સ્થાપિત કરી. ફ્રેન્ચ લોકોએ આત્માના અમરત્વના અને પર-માત્માના અસ્તિત્વના સિદ્ધાંતો સ્વીકાર્યા. ખ્રિસ્તીધર્મના સિદ્ધાંતોનો સ્વીકાર કરાવી રોબસ્પીઅરે એ ધર્મને ફ્રાન્સમાંથી નિર્મૂળ ન થવા દીધો. રોબસ્પીઅર સત્તારૂઢ હતો ત્યારે ખ્રિસ્તીધર્મના બધા સિદ્ધાંતોનું પાલન અંધશ્રદ્ધાથી થતું ન હતું, કિંતુ આવશ્યક સિદ્ધાંતોનો તેણે સર્વ પાસે સ્વીકાર કરાવેલો. રાજધર્મથી વિરુદ્ધ ધર્મપંથના અનુ-યાયીઓનું સ્વાતંત્ર્ય ઝુંટવી લેવામાં આવ્યું ન હતું. આમ, કેટલાક મહિના સુધી રસોના વિચાર થોડા ઘણા અમલમાં મૂકાયા હતા. વસ્તુતઃ અસહિષ્ણુતા જ પ્રવર્તતી. અનીશ્વરવાદ એ દુર્ગુણ લેખાતો અને રોબસ્પીઅરથી જીદા વિચાર ધરાવનારા અનીશ્વારી લેખાતા-એટલે, રોબસ્પીઅરથી જીદા જીદા વિચાર ધરાવનારા દુર્ગુણનો પ્રચાર કરનારા હોઈ, હોઈ કુદરતી રીતે અસહિષ્ણુતાના ભોગ બનતા.

૧૭૯૫ થી ૧૭૯૯ સુધીમાં સમસ્ત પ્રજાસત્તાક રાજ્યને સ્થાને મધ્યમવર્ગનું પ્રજાશાસન શરૂ થયું. આ સરકારની નીતિ કોઈ પણ ધર્મપંથની સત્તા અસાધારણ થતી અટકાવી, સર્વ ધર્મપંથોને સમાન ભૂમિકા પર આણવાની હતી. છતાં રાજના બલિષ્ઠ કેથલિક ધર્મપંથ— જે બીજા ધર્મોને ડૂબાડી દે તથા મધ્યમલોકસત્તાક સરકારના પાયા પર હુમલાવી મૂકે એવો ભયરૂપ લાગતો તે—વિરુદ્ધ મધ્યમવર્ગના પ્રજાસત્તાક રાજ્યનાં શસ્ત્રો ખાસ મંડાયાં હતાં. કેથલિક પંથને મુકાબલે અન્યપંથો તરફ સરકાર કંઈકે પક્ષપાત બતાવતી. બુદ્ધિવાદમાં માનનારા જે નવા પંથો ઉભા થતા હતા તેને ઉત્તેજન આપવાનો તથા સાંસારિક શિક્ષણપરિપાટી શરૂ કરી, ઈશ્વરોક્ત ધર્મનો પાયો ખોદી નાંખવાની યોજના હતી. તદનુસાર, ૧૭૯૫ ના બંધારણની રૂએ રાજ્ય અને ધર્મનાં ક્ષેત્ર નોખાં કરવામાં આવ્યાં, સર્વ ધર્મપંથોનું ધર્મસ્વાતંત્ર્ય પ્રતિપાદિત કરવામાં આવ્યું અને આજસુધી રાજની ત્રિજેરીમાંથી કેથલિક ધર્મગુરુઓને જે પગાર મળતા તે બંધ કરવામાં આવ્યા. પ્રાથમિક શાળાઓનો અધિકાર મધ્યમવર્ગના લોકોને સોંપવામાં આવ્યો. શિક્ષણ વિષયમાં, આમ, ધર્મગુરુઓને સ્થાને મધ્યમવર્ગના લોકોનું તંત્ર શરૂ થયું. શાળાઓમાં (લક્ષ પત્રિકા) The Declaration of Rights, ૧૭૯૫ ના રાજબંધારણના કાનુનો અને (Republican Morality) પ્રજાસત્તાકનો પાયો દૃઢ થાય એવા નીતિ નિયમોનું શિક્ષણ અપાવા માંડ્યું. શિક્ષણનીતિમાંની આ ઉચ્ચપાલ જોઈને એક ઉત્સાહી પુરુષે એવા ઉદ્દગાર કાદેલા કે અસ્પૃકાળમાં સોક્રેટિસ, માર્કસ ઓરિલિઅસ અને સિસેરોનો ધર્મ એ સમસ્ત વિશ્વનો ધર્મ ગણાશે.

વળી, Theophilanthropy થિઓફિલેનથ્રોપિ નામનો એક નવો બુદ્ધિવાદી ધર્મ દાખલ કરવામાં આવ્યો હતો. એ ધર્મ તે ૧૮ મી સદીના કવિઓ અને તત્ત્વજ્ઞાનીઓનો, વૌક્તેર અને ઇંગ્લેંડના કેવળેશ્વરવાદીઓનો ‘નૈસર્ગિક ધર્મ’ હતો—નહિ કે રુસોનો વિશુદ્ધ

ખ્રિસ્તી ધર્મ; અને તે ખ્રિસ્તી ધર્મથી પૂર્વનો અને ચઢતો ધર્મ હતો. ટૂંકાણમાં એ નવા ધર્મના સિદ્ધાંતો આ મુજબ હતા. ઇશ્વરનું અસ્તિત્વ, આત્માનું અમરત્વ, બ્રાતૃભાવ, માનવદયા, વિધર્મી પર હુમલો કરવાનો પ્રતિબંધ, સર્વ ધર્મમતો પ્રત્યે માન અને આદર નીતિના આચરણ માટે ઉત્તેજન આપવાના હેતુથી ઘર કે દેવળમાં સભાઓ ભરવી વગેરે. સરકાર આ નવા ધર્મની કોઇ વાર ઉઘાડી તો કોઈ વાર ગુપ્ત રક્ષા કરતી અને એ શિષ્ટ બુદ્ધિશાળી લોકવર્ગમાં સહેજ કૃત્તેહમંદ નિવડ્યો હતો.

આ રાજ્યમાં Lay state ઐહિકતા—પ્રધાન રાષ્ટ્ર સ્થાપવાનો વિચાર જનતામાં અનિપ્રિય થઇ પડ્યો હતો અને ૧૮ મી સદીના અંત સમયે ફ્રાન્સ દેશમાં ખરું જોતાં ધાર્મિક શાંતિ સ્થપાઇ હતી. ૧૭૯૯ના વર્ષથી consulate ‘ફ્રાન્સીઝગીરી’ના અમલમાં એજ પદ્ધતિ કાયમ રાખવામાં આવી હતી. પરંતુ નેપોલિઅને થિયોડોર-લેનથ્રોપિને આશ્રય આપ્યો નહિ. ચાલુ રાજ્યવ્યવસ્થાથી લોકમાં સહેજ પણ અસંતોષ ન હતો છતાં ૧૮૦૦માં નેપોલિઅને ચાલુ રાજ્યપદ્ધતિ ઉઘાડાવી નાંખી, વળી પાછો પોપને સત્તા પર આણવાનો નિર્ણય કર્યો. એના અમલ દરમ્યાન કેથલિક ધર્મ ફરી પાછો પ્રજાની મોટી વસ્તીએ સ્વીકાર્યો. એ ધર્મને રાજ્યનું રક્ષણ મળ્યું. પ્રજાના પૈસામાંથી ખ્રિસ્તી ધર્મગુરુઓને ફરી પગાર અપાવા માંડ્યા અને મુકરર મર્યાદામાં વળી પાછો ધર્મમંદિરો પર પોપનો અધિકાર મનાવા લાગ્યો. અન્ય ધર્મ પ્રત્યે સહિષ્ણુતા કાયમ રાખવામાં આવી. આ બધું ફ્રાન્સના પ્રજાસત્તાક રાજ્ય અને પોપ વચ્ચે ધર્મસંબંધી જે કરારો થયા તેનું પરિણામ હતું. એક અતિ વજનદાર વ્યક્તિનું કહેવું છે કે જો આ ફેરફારો કરતાં પહેલાં પ્રજાની સંમતિ લેવામાં આવી હોત તો પ્રજા ફેરફાર કરવા વિરુદ્ધ અભિપ્રાય દર્શાવત. આ વજનદાર વ્યક્તિનું અનુમાન સાચું હશે કે કેમ એવી કોઇ શંકા કરીએ શકે. છતાં અમને એટલું તો લાગે છે કે નેપોલિઅને ધર્મવિષયમાં ઉપર પ્રમા-

ણેના ફેરફારો કરાવી, પોપને પુનઃ સત્તા અપાવવાના પ્રયાસ કર્યા; એમાં એનો હેતુ પોપને પોતાનું શસ્ત્ર બનાવી, પરોક્ષ રીતે લોક પર પોતાની ધર્મસત્તા જમાવી, સામ્રાજ્ય સ્થાપવાનું પોતાનું ધ્યેય સહેલાઈથી સિદ્ધ કરવાનો હોવો જોઈએ.

ક્રાન્સના બળવાના કાળમાં ધર્મગુરુઓને લગતી જે ધર્મનીતિ પ્રચારમાં આવી અને બુદ્ધિવાદી વિચારકોના સિદ્ધાંતોના આધારે નવા ધર્મપંથો સ્થાપવાના જે અખતરાઓ અજમાવવામાં આવ્યા તે સર્વને અવગણીએ તોપણ ખુદ ક્રાન્સનો બળવોજ આપણી પ્રસ્તુત ચર્ચામાં અતિ ઉપયોગનો છે; કારણ કે એ બળવો બુદ્ધિને નામે ભિન્ન મતવાળાં પ્રત્યે અક્ષમા દર્શાવનારા સ્વાતંત્ર્ય, બ્રાતૃભાવ અને સમાનતાના સિદ્ધાંતવાદી ફ્રેન્ચ બળવાખોરોએ જે બુદ્ધિનિગ્રહ અને સખ્તી ચલાવ્યાં તેનાં ઉદાહરણરૂપ છે.

(બળવાના) આગેવાનો એમ માનતા હતા કે ક્રાન્સમાં અમુક સિદ્ધાંતો લાગુ પાડી તેઓ ક્રાન્સનો પુનરુદ્ધાર કરી શકે તથા માનવ-જાતિનું શાશ્વત કલ્યાણ પ્રાપ્ત કરવાનો માર્ગ દુનિયાને દર્શાવી શકે. એમણે પોતાની પ્રવૃત્તિ બુદ્ધિને નામે ચલાવી, પરંતુ એમના સિદ્ધાંતો વાસ્તવિક રીતે ધર્મસિદ્ધાંતો જેવા જ હતા. કોઈ પણ અલૌકિક, ઇશ્વરપ્રેરિત ધર્મમતના સિદ્ધાંતોની માફક એમનાં સૂત્રો પણ એટલાં જ અવિવેકથી અને એટલીજ અંધ શ્રદ્ધાથી સ્વીકારવામાં આવ્યાં હતાં. એમના આવા સિદ્ધાંતોમાંનો એક તો રુસોનો પેલો ખોટો સિદ્ધાંત કે મનુષ્ય સ્વભાવથી જ સદ્વર્તન અને ન્યાય તથા વ્યવસ્થાને ચાહનારું પ્રાણી છે એ હતો. કુદરતથી બધાં મનુષ્યો સમાન છે એવો બ્રાંતિમય તેમનો બીજો સિદ્ધાંત હતો. એ લોકોમાં એક એવી છોકરબુદ્ધિવાળી માન્યતા ઘુસી ગયેલી કે ધારાધોરણો યોજી કાઢવાથી ભૂતકાળની બધી અસર નાબુદ કરી શકાય તથા સમાજનું સ્વરૂપ મૂળથી પલટાવી શકાય. આદિપ્રચારકના મંતવ્ય ( The Creed of the Apostles ) ની માફક ‘સ્વતંત્રતા, સમાનતા

અને બ્રાતૃભાવ ' એ બળવાખોરોનો ધર્મ, અનુલ્લંઘનીય ધર્મ જ હતો. જેમ આદિ પ્રચારકોના મંતવ્યથી લોકો મંત્રમુગ્ધ થતા તેમ આ બળવાખોરોએ પોતાના ત્રિગુણાત્મક સિદ્ધાંતની જનસમાજ પર ભુરફી નાંખી હતી; અને એ સિદ્ધાંતના પ્રચાર કર્મમાં, જેમ ખ્રિસ્તી ધર્મ અને પ્રોટેસ્ટન્ટ ધર્મના પ્રચારમાં થયું હતું તેમ, બુદ્ધિ કે વિવેકને લાગ્યે જ સ્થાન હતું. પોતાના સિદ્ધાંતનો પ્રચાર કરવા માટે બુદ્ધિના એ ધર્મઝનુની અને મનુષ્યસ્વભાવથી અજ્ઞાત પ્રચારકોએ જે નીતિ અંગીકાર કરી હતી એ તેમના ત્રિગુણાત્મક સિદ્ધાંતને અનનુરૂપ હતી અને ખાસ કરીને 'સ્વતંત્રતા'નો તેમાં અભાવ હતો. ધર્મ પ્રચાર માટેના સર્વ કાળના સામાન્ય શસ્ત્ર-ત્રાસ અથવા બળાત્કાર-નો ફાત્સના બળવા સમયે જેટલો ઉપયોગ થયો એટલો કોઈ કાળ થયો નથી. બળવાખોરોના સિદ્ધાંતોના સત્યની કોઈ શંકા કરે તો તે પાખંડ મતવાદી લેખાતો અને એની દશા પણ પાખંડમતવાદી જેવી જ થતી. દરેક ધર્મપ્રવૃત્તિમાં બને છે તેમ આ 'સ્વતંત્રતા, સમાનતા અને બ્રાતૃભાવ' નો ધર્મ ફેલાવનારી બળવાખોર પ્રવૃત્તિમાં શાંત અને ઝોઝો અવિવેકી પુરુષો ધર્માન્ધ પ્રચારકોને વશ થયા. બુદ્ધિને નામે પોતાના સિદ્ધાંતોનો પ્રચાર કરનારા અને પોતે બુદ્ધિનું રાજ્ય સ્થાપે છે એવું માનનારા આ બળવાખોર આગેવાનોને લાથે બુદ્ધિનું પવિત્ર નામ જેટલું કલંકિત કરવામાં આવ્યું હતું તેટલું કોઈ કાળ કોઈને લાથે થયું ન હતું.

છતાં આ બળવામાંથી બીજાં ઘણાં શુભ પરિણામોની સાથે સાથે ધાર્મિક સ્વાતંત્ર્ય પણ જન્મ પામ્યું. ધર્મ અને રાષ્ટ્રનાં કાર્ય-ક્ષેત્ર નોખાં કરવાની પદ્ધતિમાં ધાર્મિક સ્વાતંત્ર્યનાં પ્રથમ દર્શન થયાં. અને પછીથી ફ્રાન્સના પ્રજાસત્તાક રાજ્ય અને કેથલિક ધર્મગુરુ પોપ વચ્ચે જે કરાર થયા તેથી ધર્મસ્વાતંત્ર્ય સ્થાપિત થયું હતું. એક શતકસુધી એકશાસન તેમજ બહુશાસન રાજ્યપદ્ધતિ દરમિયાન એ કરાર પળાયા. પરંતુ ૧૯૦૫ના ડિસેમ્બર માસમાં વળી પાછી રાજ્ય અને ધર્મનાં ક્ષેત્રો નોખાં કરવાની પદ્ધતિ દાખલ થતાં કરાર રદ થયા.

હવે આપણે જર્મની તરફ વળીએ. જર્મન સંસ્થાનોમાં સ્થ-  
પાયેલા ધાર્મિક સ્વાતંત્ર્યના ઇતિહાસને ક્રાન્સમાંના ધાર્મિક સ્વાતંત્ર્ય  
સાથે અનેકવિધ વિરોધ છે, છતાં ક્રાન્સના સ્વાતંત્ર્ય વિકાસ સાથે  
જર્મન સંસ્થાનોમાંના ધર્મસ્વાતંત્ર્યના ઇતિહાસનું એટલું સામ્ય છે કે  
શરૂઆતમાં જર્મન સંસ્થાનોમાં પણ યુદ્ધ દ્વારાજ મર્યાદિત સ્વાતંત્ર્ય  
સ્થપાયું હતું. સત્તરમા શતકના પ્રથમાર્ધમાં જર્મન સંસ્થાનોમાં ‘ત્રીશ  
વર્ષની લઢાઈ’થી પક્ષાપક્ષી ઉભી થઈ હતી અને ઇંગ્લેંડના આંતર-  
વિગ્રહની માફક આ લઢાઈ પણ રાજદ્વારી અને ધાર્મિક કારણોસર  
ઉપસ્થિત થઈ હતી. છેવટે ૧૬૪૮ની વૅસ્ટફેલિઆની સન્ધિથી એ  
વિગ્રહનો અંત આવ્યો. ૧૬૪૮ના આ કાયદાની રુએ (The Holy  
Roman Empire) પવિત્ર રોમન સામ્રાજ્યે કેથલિક મત, લૂથર  
મત તથા પુનર્ધર્મિત મતને કાયદેસર પ્રમાણમાં અને ત્રણેને સમાન  
ભૂમિકા પર મૂક્યાં. ઇતિર સર્વ ધર્મને ખાતલ કરવામાં આવ્યા હતા.  
છતાં સામ્રાજ્યનાં જર્મન સંસ્થાનો અન્ય ધર્મ પ્રત્યે ક્ષમા, અક્ષમા  
દર્શાવવાના વિષયમાં સ્વતંત્ર હતાં:—એટલે કે ગમે તે સંસ્થાનનો રાજ-  
કર્તા પોતાની પ્રજા પાસે ઉપયુક્ત ત્રણ ધર્મો પૈકી ગમે તે એક  
પણાવે અને બીજા ધર્મોને પોતાના પ્રાંતમાં રક્ષણ આપવાની કે સહન  
કરવાની ના પાડી શકે; અથવા તેની ઇચ્છા હોય તો બાકીના બેમાંથી  
એક યા બન્નેનું તે પોતાના રાજ્યમાં નિરંકુશ પાલન થવા દે અને  
આ ધર્મમત ત્રિપુટિથી ઇતિરમતવાદીઓને પણ પોતાના રાજ્યમાં  
આશ્રય આપે, તેમજ તેમની વિશિષ્ટ ક્રિયાઓનું તેમના ઘરોમાં ખા-  
નગી રીતે વગર દંડે આચરણ કરવાની છૂટ પણ આપે. આમ પ્રત્યેક  
સંસ્થાનની નીતિ અનુસાર ધર્મસ્વાતંત્ર્યમાં ભેદ હતો; કોઈમાં વધતું  
તો કોઈમાં ઓછું, કોઈમાં એ ત્રણમાંથી ગમે તે એક, બે કે ત્રણેને  
તો વળી કોઈ સંસ્થાનમાં એ ત્રણથી ભિન્ન ધર્મમતોને પણ સરક્ષણ  
આશ્રય મળતો.

અન્ય સ્થળોની માફક જર્મનીમાં પણ—અને ખાસ કરીને પ્રશિ-

આમાં-રાજકીય લાભો પ્રાપ્ત કરવાના વિચારોથી મતાંતરક્ષમાનો પ્રચાર વૃદ્ધિગત થતો ગયો અને બીજાં બધાં સ્થળોની માફક અહિં પણ Theoretical advocates પ્રયોગ શૂન્ય સિદ્ધાંતની હિમાયત કરનારાઓની પ્રબળતા પર મોટી અસર થઈ પણ પ્રસ્તુત વિષયમાં જર્મનીની નીતિ ક્રાન્સ અને ઇંગ્લેંડની નીતિથી છેક વિલક્ષણ હતી. ઇંગ્લેંડે અને ક્રાન્સે નૈતિક અને ઔદ્ધિક કારણો સર મતસ્વાતંત્ર્ય માટે પોકાર ઉઠાવેલો ત્યારે જર્મનીએ કાયદાની દૃષ્ટિએ મતસ્વાતંત્ર્યની હિમાયત કરેલી. જર્મનીના મતસ્વાતંત્ર્યવાદીઓ ધર્મસ્વાતંત્ર્યના પ્રશ્નને કાયદાનો પ્રશ્ન લેખતા અને તેથી તેઓ એ પ્રશ્નની ચર્ચા રાજ્ય અને ધર્મસંસ્થા વચ્ચેના કાયદાને લગતા સંબંધની દૃષ્ટિએ જ કરતા. ચિરકાળ પૂર્વે ૧૩ માં સૈકામાં મશહૂર થયેલા-પેકુઆના માર્સિલિઅસ નામના અપૂર્વ ઇટાલિઅન વિચારકે આ પ્રશ્નને આવીજ દૃષ્ટિએ વિચારેલો. ચર્ચને પશુબળ વાપરવાનો કશો જ અધિકાર નથી એવું એ પ્રતિપાદન કરતો અને કહેતો કે અધિકારીઓ પાખંડીઓને કોઈ ધર્મસિદ્ધાંત અથવા દૈવી ફરમાનના ઇન્કાર ખાતર નહિ, પરંતુ જે રાજ્ય પોતાના પ્રદેશોમાંથી પાખંડીઓને દૂર કરવું તે રાજ્યના કાયદાનો ભંગ કરવાના ગુન્હાને લીધેજ શિક્ષા કરતા હતા.

Thomasius ટોમેસિઅસને ધાર્મિક સ્વાતંત્ર્યનું મૂળ કાયદાની યથાર્થ સમજમાં રહેલું છે એ સિદ્ધાંતના અગ્રગણ્ય પ્રતિપાદક તરીકે ગણી શકાય. ૧૬૯૩ થી ૯૭ સુધી નિયમિત રીતે અનેક પત્રિકાઓ દ્વારા તેણે બહારે કર્યું કે રાજકર્તા જેને એકલાનેજ નિગ્રહ કરવાની સત્તા છે તેને આધ્યાત્મિક આગ્તોમાં માથું મારવાનો હક નથી; તેમ જો ધર્મગુરુઓ પણ સાંસારિક વિગતોમાં માથું મારે અથવા તો ઉપદેશ કે શિક્ષણ સિવાયના કોઈ પણ માર્ગે પોતાના ધર્મની રક્ષા કરવા પ્રેરાય તો તેઓ પોતાની મર્યાદાનું ઉલ્લંઘન કરે છે એમ સમજવું. પાખંડીઓને દમન કરવામાં રાજ્યાધિકારી પોતાની

ધર્મમર્યાદા ઓળંગે છે; કારણ ટોમેસિયસ કહે છે કે પાખંડમત જ્યાં સુધી કાયદેસર ગુન્હો ન લેખાય ત્યાં સુધી પાખંડીઓને કનડવાનો રાજ્યાધિકારીને Legal right કાયદેસર અધિકાર નથી, અને પાખંડ-મતનું પાલન એ કાંઈ કાયદેસર ગુન્હો નથી, પરંતુ માત્ર ભ્રાંતિ છે, કારણ એવા મતનું પાલન કરવાની વાત મનુષ્યની ઈચ્છા બહારની છે. ખરી વસ્તુસ્થિતિ આમ હોવાથી રાજ્યાધિકારીને ઇતરધર્મો સામે દમન ચલાવવાનો લેશ માત્ર અધિકાર નથી. વળી ટોમેસિયસ એવો અભિપ્રાય દર્શાવે છે કે મતૈકતા અને પ્રજા કલ્યાણને કાર્યકારણ જેવો કશો સંબંધ નથી; રાજ્યમાં એક જ સરખો ધર્મ પળાતો હોય તો જ પ્રજાકલ્યાણ સાધી શકાય એવો કાંઈ અનિવાર્ય નિયમ નથી. રાજ્યની કોઈ વ્યક્તિ જ્યાં સુધી રાજ્યને વફાદાર હોય ત્યાં સુધી તે ગમે તે ધર્મમત પાળતી હોય છતાં રાજ્યની સ્થિતિને તે કશી અસર કરતી નથી. આવા ઉદામ વિચારો દર્શાવી ટોમેસિયસ મતાંતરણમાની સુંદર હિમાયત કરે છે. છતાં એણે સૂચવેલું મતસ્વા-તંત્ર્ય પણ પૂર્ણ નથી. એના સમકાલીન લેખક લોકના ગ્રંથોની એના પર ઘણી અસર થયેલી અને તેથી જ લોકે નાયાલક ગણાવેલા પંથોને ટોમેસિયસ પણ મતસ્વાતંત્ર્યની દ્રષ્ટાણીમાં ખાતલ રાખવાની સૂચના કરે છે.

ધર્મ સ્વાતંત્ર્યના પ્રચારમાં ( કાયદા શાસ્ત્રીઓની ) (Jurists) જે અસર થઈ તે આપણે અવલોકીએ; પરંતુ વિશેષમાં આપણે ભગત-પંથ (જર્મનીમાં ઉભો થયેલો પ્રોટેસ્ટન્ટ પંથનો એક ઉપપંથ અથવા ફાંટા ) ની હિલચાલની નોંધ લેવી ઘટે છે. આ હિલચાલ ધર્મોત્સાહથી રંગાયેલી હતી, જે ધર્મોત્સાહ લૂથરપંથી ધર્મગુરુઓની ખાલાચારવાળી ઇશ્વરવિદ્યાને પ્રત્યાઘાત રૂપ હતો; અને ૧૮મી સદીના ઉત્તરાર્ધમાં ઘણા સાહિત્યકારોએ ખાસ કરીને લેસિંગે-ભગતપંથીઓની લડતને ઉત્તેજન આપ્યું હતું.



જર્મનીમાં ધર્મસ્વાતંત્ર્ય સ્થાપિત કરવામાં Jurists કાયદા-શાસ્ત્રીઓ તેમજ ભગતપંથીઓનો ફાળો ખરેખર પ્રશંસનીય હતો. પરંતુ જર્મનીમાં સત્વર ધર્મસ્વાતંત્ર્ય સ્થાપિત થવાનું સર્વોત્કૃષ્ટ કારણ તો કદાચ પ્રશિયાના સિંહાસન પર મહાન ફ્રેડરિક જેવો બુદ્ધિવાદી વિરાજ્યો એ હતું. ૧૭૪૦માં ફ્રેડરિક સિંહાસનસ્થ થયો ત્યાર પછી થોડે મહિને રાજ્યના એક કાગળમાં (State paper) તેણે ધર્મ-નીતિના પ્રશ્નની ચર્ચા જોઇને કાગળના હાંસિઆમાં એવી ટીકા લખી કે દરેક માણસને તેને પોતાને યોગ્ય લાગે તે માર્ગે સ્વર્ગપ્રાપ્તિનાં સાધનો યોજવાની છૂટ હોવી જોઇએ. નીતિ ધર્મપર અવલંબતી નથી અને તેથી દરેક ધર્મમતમાં નીતિનું અસ્તિત્વ સંભવે છે. જે પંથમાં નીતિમત્તા હોય તો અનુયાયી સારો નાગરિક થઇ શકે છે. અને પ્રજાજનો યોગ્ય નાગરિકો નિવડે એથી વધુ અપેક્ષા રાજ્ય રાખી શકે નહિ. પ્રજાજનો કયો ધર્મ પાળે છે એ રાજ્યનો વિચાર વિષય નથી. ફ્રેડરિકના આવા વિચારનું સચુક્તિક પરિણામ એ આવ્યું કે જર્મન સંસ્થાનમાં પૂર્ણ ધર્મસ્વાતંત્ર્ય સ્થપાયું. કેથલિક પંથીઓને 'યુદાવીને પ્રોટેસ્ટન્ટોની સમાન કરવામાં આવ્યા અને વેસ્ટફાલિઆની સન્ધિનો ભંગ કરી પ્રત્યેક પ્રતિષિદ્ધ ધર્મપંથ પ્રત્યે પૂર્ણ સહિષ્ણુતા દર્શાવવામાં આવી. ફ્રેડરિકે તો મુસલમાન સંસ્થાનવાસીઓને પણ પોતાના રાજ્યના કેટલાક ભાગોમાં Mahomedan settlers મુસલમાન રહીશોને આશ્રય આપવાનો વિચાર ઘડેલો. કયાં ત્રીજા જ્યોર્જના સમયનું ઇંગ્લેંડ, ૧૫મા લુઇ વખતનું ફ્રાન્સ તથા પોપોની છાયામાં ઉછરતું ઇટલિ અને કયાં પ્રશિયાના સિંહાસનસ્થ મહાન ફ્રેડરિકના સમયનું જર્મની ? આધુનિક યુરોપના કોઇ પણ દેશમાં પૂર્ણ ધાર્મિક સ્વાતંત્ર્ય તો દેવનિદ્રક વોલ્ટેરના મિત્ર, અને નાસ્તિક, બુદ્ધિવાદી રાજા ફ્રેડરિકના રાજતંત્ર દરમ્યાનજ સ્થાપિત થયું હતું એ ખીના જોઇએ એટલા ભારપૂર્વક પ્રદર્શિત કરવામાં આવી નથી, કિંતુ ધર્મસ્વાતંત્ર્યના ઇતિ-હાસમાં એ ખીના અતિ ઉપયોગી છે.

૧૭૯૪માં તૈયાર કરવામાં આવેલા Prussian Territorial Code પ્રશિઆના રાષ્ટ્રીય કાયદાસંગ્રહમાં ફેડરિકની નીતિ અને એના સિદ્ધાંતો કાયદા રૂપે મૂકવામાં આવ્યા હતા. આ કાયદાની રુએ સર્વાને અનિયંત્રિત અંતઃકરણસ્વાતંત્ર્ય બક્ષવામાં આવ્યું હતું તથા કેથલિક, લૂથર અને પુનર્ધર્ષિત એ ત્રણે ધર્મપંથોને સમાન ભૂમિકા પર મૂકવામાં આવ્યા હતા. ત્રણે પંથના અનુયાયીઓ એકજ સરખા હકકે ભોગવતા. પ્રશિઆની આ નવી પરિપાટી jurisdictional 'ન્યુરિસ્ટિક્શનલ' હતી. ફેર માત્ર એટલો કે ઇંગ્લેંડમાં માત્ર એંગ્લિકન ધર્મગુરુઓ જે અધિકાર ભોગવે છે તે અહિં ત્રણ પંથના અધિકારીઓ ભોગવે છે. પણ જર્મનીમાં બીજાં સંસ્થાનો પ્રશિઆએ દર્શાવેલી દિશામાં ઘણા કાળ સુધી પળ્યાં નહિં. છેવટે ન્યારે (Holy Roman Empire) પવિત્ર રોમન રાજ્યના છેલ્લાં કાનુનોમાંના એકથી ૧૮૦૩માં વેસ્ટફાલિઆની સન્ધિમાં સુધારા વધારા થયા ત્યારેજ એ સંસ્થાનોએ પ્રશિઆએ પાડેલા ચીલે ચાલવા માંડ્યું. ૧૮૭૦માં સામ્રાજ્યની સ્થાપના થઇ ત્યાર પહેલાં આખા જર્મનીમાં ધાર્મિક સ્વાતંત્ર્ય સ્થપાયું હતું.

ઓસ્ટ્રિયામાં, જોસેફ બીજાએ ૧૭૮૧માં મતાંતરણમાનું ફરમાન કાઢ્યું, તે સમયના કેથલિક રાજ્યનું આ કર્તવ્ય ખરેખર ઉદાર (Broad) લેખાય. જોસેફ ચુસ્ત કેથલિકપંથી હતો પરંતુ પોતાના સમયના સંસ્કારી, જાનોહીપક વિચારોથી પોતે છોક અલિપ્ત રહે એવા સંકુચિત સ્વભાવનો તે ન હતો. તે ફેડરિકનો પ્રશંસક હતો અને ૧૬૮૯માં ઇંગ્લેંડમાં પસાર થયેલા મતાંતરણમાના કાયદાની માફક જોસેફના અનુશાસનમાં ક્ષમાના તત્ત્વનો અભાવ ન હતો. એનું અનુશાસન પ્રત્યેક ધર્મપંથ પ્રત્યેની સાચી સહિષ્ણુતાથી પ્રેરાયું હતું. આ અનુશાસન અનુસાર કેવળ લૂથરપંથી, પુનર્ધર્ષિત ચર્ચના અનુયાયીઓ તથા રોમની ધર્મસંસ્થા સાથે જોડાયેલા ગ્રીક ધર્મપંથોને ધર્મ સ્વાતંત્ર્ય મળેલું. આટલે અંશે આ અનુશાસન અપૂર્ણ હતું. એનાથી પ્રતિ-

પાદિત કરવામાં આવેલું સ્વાતંત્ર્ય મર્યાદિત હતું. ૧૮૬૭ની સાલ સુધી પૂર્ણ ધાર્મિક સ્વાતંત્ર્ય સ્થાપિત થયું ન હતું.

નેસેફનું અનુશાસન ઇટલિમાંનાં ઓરિટ્ટઅન સંસ્થાનોને લાગુ પાડવામાં આવ્યું હતું, અને પરિણામે ઇટલિમાં પણ ધાર્મિક સ્વાતંત્ર્યનો વિચાર ઉત્પન્ન થયો. પરંતુ ઇટલિમાં ૧૮મા શતકમાં મતાંતર લક્ષ્મણી હિમાયત કરનારો પુરુષ બુદ્ધિવાદી કે તત્ત્વજ્ઞાની ન હતા, કિંતુ ‘On Ecclesiastical and Civil toleration’ ‘એન ઇક્લેસિએસ્ટિકલ એન્ડ સિવિલ ટોલરેશન’ નામના ગ્રંથનો લેખક અને ટેમ્પુરિનિ નામનો કેથલિક પંથનો એક ધર્મગુરુ હતો એ હકીકત નોંધવા લાયક છે. એના ગ્રંથમાં રાજ્ય અને ધર્મસંસ્થાનાં ક્ષેત્રોનાં કાર્યોની ભિન્નતાનો સ્પષ્ટ નિર્દેશ કરવામાં આવ્યો છે. તપાસકારિણિ સભાનાં કાર્યોને તથા જીલમને નિંદી કાઢવામાં આવ્યાં છે. બળાતકારે કોઇની પાસે તેના અંતઃકરણ વિરુદ્ધ કર્તવ્ય કરાવવાની નીતિને સાચા ખ્રિસ્તીને ન જાજે એવું કર્તવ્ય ગણાવ્યું છે; અને રાજ્યને જ્યારે જ્યારે લોકકલ્યાણને હાનિ પહોંચવાની ભીતિ લાગે ત્યારે ત્યારેજ સખ્તી કરવાની છૂટ આપવામાં આવી છે. લોકની માફક, લેખક ટેમ્પુરિનિ માને છે કે અનીશ્વરવાદી ખરેખર જીલમને પાત્ર છે.

નેપોલિઅને ઇટલિમાં જે નવાં રાષ્ટ્રો ઉભાં કર્યા હતાં તેમનામાં જીદાં જીદાં પ્રમાણમાં મતાંતરલક્ષ્મણ દષ્ટિગોચર થતી હતી. પરંતુ ખરું સ્વાતંત્ર્ય તેા સૌથી પહેલાં ૧૮૪૮ ની સાલમાં (Cavour) કેવુરે (Piedmont) પીડમોન્ટમાં દાખલ કર્યું હતું. આ પગલાને પરિણામે ૧૮૭૦ માં સ્થપાયેલા ઇટલિનાં રાજ્યોમાં પ્રથમ કળરૂપ પૂર્ણ સ્વાતંત્ર્યની સ્થાપના સરળ થઈ. આ ઇટલિના રાષ્ટ્રની સ્થાપના એ આધુનિક રાષ્ટ્ર વિષેના વિચારોનો (રિઅન) ખ્રિસ્તીયર્ચના સામ્પ્રદાયિક વિચારો પર જે વિજય થયો તે વિજયનું સુંદર અને અહ્મુત કાર્ય હતું. ખ્રિસ્તીયર્ચના સામ્પ્રદાયિક વિચારોને અસ્ત

પણે વળગી રહેનારા રોમન ધર્મગુરુઓએ ૧૯ મી સદીમાં યુરોપના ખુણે ખુણામાં ફેલાયેલો ઉદારમતવાદી વિચારો સામે દંઢ અને વીરતાભર્યો વિરોધ દર્શાવ્યો છે. ચિરકાલ પૂર્વે સ્થાપિત થયેલું, અપરિવર્તનશીલ અને કદી કાલાતીત ન થાય એવું મનાતું રોમન ચર્ચ ઉદારમતના પ્રચારથી કેટલું જોખમમાં આવી પડે એ વાત ચર્ચના સુકાનીઓ સારી પેટે પામી ગયા. ક્રાન્સમાંના કેટલાક કેથલિકમતના જીવાનીઓએ પ્રચલિત ઉદારમતને આધારે ચર્ચમાં પરિવર્તન કરવાની મીઠી કલ્પનાઓ કરતા હતા તેમને ઠપકો આપવાના હેતુથી ૧૬ મા ગ્રેગરીએ ૧૮૩૨ માં એક જગદ્બોધક પ્રકાશપત્ર (Encyclical Letter) પ્રસિદ્ધ કર્યો અને તેમાં તેણે પ્રચલિત ઉદારમત સામે વિરોધ દર્શાવી, સ્વાતંત્ર્ય સામે અધિકારનું સમર્થન કર્યું અને આધુનિક આદર્શ સામે મધ્યકાલીન આદર્શનો બચાવ કર્યો એ કહે છે કે:—“ એકે એક માણસને અંતઃકરણસ્વાતંત્ર્ય અપાવું જોઈએ એવો વિચિત્ર અને ભ્રાંતિકારક સિદ્ધાંત—અથવા ગાંડપણ—તિરસ્કરણીય છે. આ અંતઃકરણસ્વાતંત્ર્ય અથવા આત્મનિર્ણયનો અનિષ્ટકારી સિદ્ધાંત પેલા ચર્ચના અને રાષ્ટ્રના દુર્ભાગ્યે અતિ પ્રચારમાં આવેલા અને જેને કેટલાક લોકો બેહદ ઉદ્ધતાપૂર્વક ધર્મવિષયમાં બહુ હિતકારી માને છે એવા, અનિયંત્રિત વિચારસ્વાતંત્ર્યના સિદ્ધાંતને લીધે જ ઉભો થયો છે; અને આવા આવા અનિષ્ટકારી વિચારો ફેલાવાથી યુવકવર્ગમાં ભ્રષ્ટાચાર શરૂ થયો છે, ધર્મ અને પૂજનીય ધારાઓ પ્રત્યે કંટાળો ઉત્પન્ન થયો છે, સૃષ્ટિના માનસમાં પરિવર્તન થયું છે,—ટૂંકામાં કહીએ તો—સમાજને સખ સાટકો લાગ્યો છે. કારણ, ઇતિહાસના અનુભવ પરથી જણાય છે કે જે જે રાષ્ટ્રો ધન, સત્તા અને કીર્તિથી પ્રકાશતાં હતાં તે જ રાષ્ટ્રો માત્ર આ જ અનિષ્ટ-અમિત વિચારસ્વાતંત્ર્ય, ફાલે તેવો અમર્યાદિત વાર્તાલાપ અને નવીનતાનો પ્રેમ—ને લીધે નાશ પામ્યાં છે. આ અનિષ્ટ સાથે વળી એક બીજું અનિષ્ટ અર્થાત્ ગમે તે પ્રકારનું ગમે તેવું લખાણ પ્રકટ કર-

વાની છૂટ,—એ સંયોજનયક્ષું છે. આ પુસ્તક પ્રકટનના કાર્યની સ્વ-  
તંત્રતા કેટલાક લોકો ધણા ઉત્સાહ અને ઘોંઘાટથી વખાણે છે, છતાં  
એ સ્વતંત્રતા એવી વિનાશક અને દુષ્ટ છે કે એનો આપણને જેટલો  
કંટાળો છૂટે તેટલો ઓછો.” ૧૯ મી સદીમાં પ્રસરેલા ઉદારમત  
પ્રત્યેના લોકોના વલણ વિરુદ્ધ કેવળ ૧૬ મા ગ્રેગરીએ જ વિરોધ-  
વ્યતો ઉચ્ચારેલાં એવું નથી. એના પછી માત્ર એક પેઢી જેટલાં  
અંતરે ૯ મા પિઅસે એવા જ પ્રકારનું જાહેરનામું—ચાલુ જમાનાના  
આંતિમય વિચારોનું ટિપ્પણ—૧૮૬૪ માં પ્રકટ કરી, જગતને જરા  
ભડકાવ્યું હતું. આમ ૧૯ મી સદીમાં પ્રસરેલા ઉદારમત સામે રોમન  
ધર્મોચાર્યોનો તીવ્ર વિરોધ હતો. એ ઉદારમતના પ્રચારને લીધે રોમન-  
ચર્ચ જોખમમાં આવી પડ્યું હતું. પણ, આધુનિક સંસ્કૃતિના આગળ  
પડતા વિચારો તથા ચર્ચના સિદ્ધાંતો વચ્ચે મૌલિક તફાવત હતો.  
છતાં પોપની ગાદી Papacy હજી માનપૂર્વક અને સખળ રીતે  
ટકી રહી છે,—અને તે પણ જે સ્થળોએ પોપોએ તિરસ્કારેલા વિચારો-  
નો ઘણું પ્રાબલ્ય છે અને જ્યાં એ વિચારો જીવન વ્યવહાર માટે  
આવશ્યક લેખાયા છે તે સ્થળોએ જ—એ ખાસ નોંધવા જેવી બીના છે.

૧૫ મી સદીમાં પ્રવર્તતી મતૈક્તાની પરિપાટિથી ૧૯ મા શત-  
કમાં નિયમરૂપ બનેલી (મત) સ્વાતંત્ર્યની પરિપાટિ સુધી પશ્ચિમની  
પ્રજાઓએ જે પ્રગતિ કરી તે ધણી મંદ, દર્દભરી, અયુક્તિક અને  
અસ્થિર હતી. આ પ્રગતિ થવામાં રાજદારી જરૂરીઆતો કારણભૂત  
છે. મતૈક્તા કરતાં મતસ્વાતંત્ર્યની શ્રેષ્ઠતાની ઉઠી પ્રતીતિ થવાને  
કારણે ભાગ્યે જ એ પ્રગતિ થઇ હશે. કાયદાની દૃષ્ટિએ જોતાં ‘ન્યુ-  
રિસિડક્શન’ પદ્ધતિ અને (રાષ્ટ્ર અને ચર્ચને નોખાં કરવાની) પૃથ-  
ક્કરણ પદ્ધતિ એ બે દ્વારા ધર્મસ્વાતંત્ર્ય પ્રાપ્ત થયું છે એ આપણે  
જોયું. પણ કાયદાની દૃષ્ટિએ જે કૃત્ય ગુન્હો ગણાતું ન હોય તેને  
વ્યવહારની રીતે સમાજ ગુન્હો લેખે, અને કાયદાની છૂટ હોય છતાં  
સમાજ અમુક વ્યક્તિને તેના અમુક કાર્ય માટે કનડગતો કરે તે

સામે કાયદાનું કશું ચાલે નહિ.<sup>૧</sup> દાખલા તરીકે, જે કોઈ મનુષ્ય અસ્વીકૃત (Unorthodox) વિચારો પ્રદર્શિત કરે તો મુલ્કી અધિકારની નોકરી તેને ન મળે એમ અને, અને કદાચ એની પ્રગતિ થતી પણ અટકે. કાયદો તો કાર્યનું કે વિચારનું પૂર્ણ સ્વાતંત્ર્ય અક્ષતો હોય પણ સમાજ એ સ્વાતંત્ર્યમાં કાપકૂપ કરે એમ અને. હવે, ક્ષમાયુક્ત સામાજિક વાતાવરણ ઉત્પન્ન કરવા માટે ‘ન્યુરિસિક્શનલ’ પદ્ધતિ કે પૃથક્કરણપદ્ધતિ વધારે અનુકૂળ છે એવો પ્રશ્ન પૂછવામાં આવ્યો છે. રફિનિ (જેના ‘ધર્મસ્વાતંત્ર્ય’ નામના ઉત્તમ ગ્રંથને આધારે મ્હેં આ પ્રકરણનો મોટો ભાગ રચ્યો છે તે) ‘ન્યુરિસિક્શન’ પદ્ધતિ વધારે પસંદ કરે છે. એ કહે છે કે ‘ન્યુરિસિક્શન’ પદ્ધતિની યોજના વિચારસ્વાતંત્ર્યના સાચા દિમાયતી સોસીનસે ઘડી અમલમાં મૂકવાનો નિશ્ચય કર્યો હતો, ત્યારે પૃથક્કરણ પદ્ધતિનો આશ્રય અસહિષ્ણુ પ્રકૃતિના જળસંસ્કાર વિરોધીઓએ લીધો હતો. આ ઉપરથી ‘ન્યુરિસિક્શન’ પદ્ધતિ વધારે પસંદ કરવા યોગ્ય છે એ પુરવાર થશે. ‘ન્યુરિસિક્શન’ પદ્ધતિની તરફેણમાં બીજી દલીલ એ છે કે ઇંગ્લેંડ, જર્મની અને ઇટલિ જેવા દેશો જ્યાં બલિષ્ઠ ચર્ચાં રાષ્ટ્રની હકુમત નીચે ચાલે છે ત્યાં પૃથક્કરણ પદ્ધતિના પ્રચારવાળાં અમેરિકાનાં સંસ્થાનો કરતાં વધુ સ્વાતંત્ર્ય અને વધુ મતાંતરક્ષમા પ્રવર્તે છે. અમેરિકાના સ્વાતંત્ર્યના સંગ્રામમાં અમેરિકાની ઉત્તમ સેવા બળવનાર ટોમસ પેઈન પ્રત્યે અભિપ્રાયો દર્શાવનારું પુસ્તક પ્રકટ કરવા માટે અમેરિકાના લોકોએ કમકમા ઉપજાવે એવી નીચ કૃતમતા દર્શાવી હતી. હજુ પણ ઘણાંખરાં વિશ્વવિદ્યાલયોમાં સ્વતંત્ર વિચાર ધરાવનાર અમેરિકનને ઘણું ખમવું પડે છે અને એના બધા

૧. ઉ. ત. ૧. પુનર્વિવાહ ૨. આંતરલગ્ન અને ૩. પરધર્મસ્વીકાર ની કાયદેસર છૂટ હોય છે પણ સમાજ છૂટ આપતો નથી. આ ત્રણેમાંનું કોઈપણ કૃત્ય કરનારાને સમાજ કનડે છે.

( ઉ ત. ખ્રિસ્તી-મહિશાંકર રત્નજી ભટ્ટ.

માર્ગો અંધ થઇ જાય છે. આ બધા પરથી પુરવાર થાય છે કે પૃથ-  
ક્કરણપદ્ધતિ સહિષ્ણુતાનું અને ક્ષમાનું વાતાવરણ ઉત્પન્ન કરનારું  
અમોઘ સાધન નથી. એ પદ્ધતિ અમેરિકન સંસ્થાનોમાં હોવાથી ત્યાંની  
પ્રજ્ઞના વિચારો સહિષ્ણુતાના વાતાવરણને પ્રતિદ્વંષ છે એવું નિગમન  
રુદ્ધિનીના ઉપરના વિચારોમાંથી નિકળે છે. પરંતુ પ્રજ્ઞસત્તાક  
રાષ્ટ્રસંઘે (Federal Republic) ન્યુરિસ્કીક્ષન પદ્ધતિનો સ્વીકાર  
કર્યો હોત તો પણ અમેરિકાની પ્રજ્ઞના વિચારો પલટાત એવી  
કંદપના કરવા માટે કશું કારણ જણાતું નથી, કશો આધાર મળતો  
નથી. એમાંથી ગમે તે પદ્ધતિ ભલે પ્રચારમાં હો, અને કાયદાની  
દ્રષ્ટિએ ભલે લોકોને સ્વાતંત્ર્ય અક્ષવામાં આવે પરંતુ મારે કહેવું  
જોઈએ કે મતાંતરક્ષમાનું વાતાવરણ સમાજની દશા ઉપર તથા  
કેળવણી પામેલા વર્ગના સુસંસ્કાર ઉપર આધાર રાખે છે.

આ ટૂંકા લેખ પરથી સ્પષ્ટ થશે કે ધાર્મિક પુનર્ધર્ટનાની  
પ્રવૃત્તિ દ્વારા ચર્ચમાં કુસંપ પેસવાથી જે રાજદારી સંજોગો અને  
જરૂરિયાતો ઉભા થયાં તેમને લીધે જ સ્વાતંત્ર્ય જન્મ પામ્યું. પણ  
આનો અર્થ એટલોજ થઈ શકે કે જે સંસ્થાનોમાં મતસ્વાતંત્ર્ય  
અપાતું ત્યાં (governing class) શાસક વર્ગના મોટા સમૂહનું  
મન એ પરિવર્તન ગ્રીલવા પરિપક્વ થયું હતું. આવું નવું માનસિક  
વલણ શાથી ઉત્પન્ન થયું એ વિચારીશું તો ખાતરી થશે કે રેના-  
સાંની પ્રવૃત્તિથી સુપ્રચલિત થયેલા, અને પ્રાચીનમતોને ચૂસ્તપણે  
વળગી રહેનારા ઘણા માણસોના મન પર જાણ્યે અજાણ્યે સચોટ  
અસર કરનારા, સંશયવાદ અને બુદ્ધિવાદ એ બેને લીધે જ લોકનું  
વલણ પલટાતું હતું. સૂચનાનું બળ આટલું બધું અસરકારક છે. હવે  
પદ્ધતિનાં એ પ્રકરણોમાં શ્રદ્ધા (faith) ને ભોગે બુદ્ધિની ૧૭, ૧૮  
અને ૧૯ મી સદીમાં જે પ્રગતિ થઈ તેનો ઇતિહાસ આલેખવામાં  
આવશે.

## પ્રકરણ ૬ ફ.

### The growth of Rationalism બુદ્ધિવાદનો વિકાસ.

(૧૭, ૧૮ અને ૧૯) ગત ત્રણ શતકોથી બુદ્ધિ મંદ પરંતુ અવિરત ગતિએ ખ્રિસ્તી ધર્મની પૌરાણિક કથાઓ, ( ખ્રિસ્તીઓનાં દેવદેવીઓનાં આખ્યાનો )ની અવાસ્તવિકતા પ્રકટ કરી, તથા ખ્રિસ્તી ધર્મનો ઇશ્વરોક્ત ધર્મ હોવાનો દંભ ખુલ્લો પાડી, એ ધર્મની ઓટી મદત્તા ભૂંસી નાંખવાનું કામ આદરી રહી છે. બુદ્ધિવાદની પ્રગતિને ઇતિહાસ એ કાળમાં વહેંચાઈ ગયો છે. (૧) ૧૭-૧૮ માં શતકનો કાળ અને (૨) ૧૯મા શતકનો. ખ્રિસ્તી ધર્મ સાચો અને ઇશ્વર પ્રેરિત હોવાનું જે કાંઈ પ્રમાણ છે તેમાં ૧૭-૧૮ શતકના વિચારકોને અનેક અસંગત ઉક્તિઓ, અત્યંત વચન વિરોધ અને વિચિત્ર, મૂર્ખામી ભરેલી વાતો જણાઈ તેથી, તથા ખ્રિસ્તી પંથના પાલનમાં તેમને કેટલીક નૈતિક મુશ્કેલીઓ ભાસી તેથી, તે વિચારકોની ખ્રિસ્તી ધર્મ પરની આસ્થા ઉઠી ગઈ; અને તેઓ ખ્રિસ્તી ધર્મશાસ્ત્ર તથા તેના આધારભૂત ગ્રંથને સ્વીકારતા અટક્યા. આ ઉપરાંત, તે શતકમાં પ્રતિપાદિત થયેલાં અને સર્વેની જાણમાં આવેલાં વૈજ્ઞાનિક સત્યો પણ ખ્રિસ્તી ધર્મશ્રુતિની યથાર્થતા વિશે શંકા ઉપજાવવામાં સહાયભૂત થયાં. આ પ્રમાણે ૧૭-૧૮ શતકમાં ખ્રિસ્તી ધર્મમાં પ્રમાણરૂપ મનાતી પૌરાણિક કથાની સત્તા વિચારકોને અસ્વીકાર્ય થવા માંડી હતી, અને બુદ્ધિવાદ ધીર, સ્થિર ક્રમથી પ્રગતિ કરતો જતો હતો. ૧૯મા શતકમાં અનેક ક્ષેત્રોમાં વૈજ્ઞાનિક શોધો થઈ; પરિણામે અસંસ્કારી અને અજ્ઞાનના યુગમાં અતિ શ્રદ્ધાળુ જનતાએ ઉભી કરેલી ખ્રિસ્તી ધર્મની કાચી ઇમારત પર વૈજ્ઞાનિક શોધો રૂપી ગોળાઓનો મારો ચાલ્યો, તથા અત્યાર સુધી જે પવિત્ર લેખો (Sacred documents)



ની સખ્ત છતાં માત્ર અવ્યવસ્થિત ટીકા થતી હતી તે લેખોનું ઐતિહાસિક વિવેચન કરવામાં આવ્યું અને વ્યવસ્થિત ઐતિહાસિક વિવેચનથી એ પ્રમાણભૂત લેખોની મહત્તા તોડી પાડવામાં આવી.

સત્યોનો કેવળ નિઃસ્વાર્થ પ્રેમ—એ સત્યોનો પોતાની આશાઓ, શંકાઓ, કે પોતાના ભાવિ સાથે ગમે તેવો સંબંધ હોય છતાં તેનો સંબંધ લક્ષમાં લીધા વગર સત્યોનો સત્યો માટેજ તદ્દન તટસ્થ પ્રેમ, એ દરેક યુગનો વિરલ સહગુણ છે—અને સાચેજ દેહ પ્રાચીન રોમ અને ગ્રીસના સમયથી એવો તટસ્થ પ્રેમ પ્રત્યેક યુગનો વિરલ ગુણજ રહ્યો છે. આનેજ વૈજ્ઞાનિક આદર્શ કહી શકાય. એ વિરલ ગુણનું અસ્તિત્વ આપણે ૧૭મા શતકમાં જોઈ શકીએ છીએ. પ્રાકૃતિક શાસ્ત્રનો આધુનિક (પદ્ધતિએ) અભ્યાસ વાસ્તવિક રીતે એ શતકથી શરૂ થયો કહી શકાય. એ અગાઉ પણ કેટલાંક પૂર્વ ચિન્હો પ્રાકૃતિક શાસ્ત્રના અભ્યાસની શરૂઆતની આગાહી કરી રહ્યા હતા. આપણે તેમની અવગણના કરતા નથી, પરંતુ સાચો અભ્યાસ તો ૧૭ મા શતકથીજ શરૂ થયો કહેવાય, એ યુગમાં સત્યના કેવળ નિઃસ્વાર્થ પ્રેમથી પ્રેરાયેલા અનેક સુવિખ્યાત ચિંતકો હતા. અતિ કુશાત્ર બુદ્ધિવાળા આ ચિંતકોમાંના કેટલાક લોકો ખ્રિસ્તી ધર્મની વિશ્વ સંબંધી યોજના અયુક્તિક છે એ અનુમાન પર આવ્યા અને પોતપોતાના સ્વભાવ પ્રમાણે એ યોજનાનો ઇન્કાર કરવા લાગ્યા, ત્યારે ખીજા કેટલાકે મહાન્ ક્રેન્ચ નર પાસકલની માફક બુદ્ધિ કરતાં શ્રદ્ધાને મોટી ગણી. આપણે થોડાં ઉદાહરણ લઈએ. એકન પોતાને પ્રાચીનમતાવલંબી તરીકે ઓળખાવતો પરંતુ અંતરથી તે ખરેખરો કેવળશ્વરવાદી હતો; ગમે તેમ હો, પરંતુ એના લેખોમાં ઉંડી નજર નાંખતાં માલુમ પડે છે કે સત્યના વૈજ્ઞાનિક અન્વેષણને તે ધણું ઉત્તેજન આપતો અને તેમાંથી અધિકારને દૂર કરવા તે ચાહતો. આધુનિક અધ્યાત્મશાસ્ત્રના પ્રણેતા તરીકે સુવિખ્યાત થએલો ડેકાર્ટ (Descartes) સ્વભાવનો ભીરૂ હોવાથી, ભલે એના લેખો દ્વારા અધિકારારૂઢ ધર્મગુરુઓને

પ્રસન્ન કરવાનો પ્રયાસ કરતો હોય પરંતુ એની તાત્વિક પદ્ધતિ બુદ્ધિવાદના વિચારને અત્યંત ઉત્તેજન આપનારી હતી. આ યુગનાં ઉચ્ચ બુદ્ધિવાળાં બધાંજ માણસોની સામાન્ય વૃત્તિ અધિકાર અને શ્રદ્ધાને ભોગે બુદ્ધિની મહત્તા વધારવા તરફ હતી, અને ઇંગ્લેંડમાં લોકે અધિકાર કરતાં બુદ્ધિની મહત્તા એવી દૃઢ રીતે સ્થાપિત કરી હતી કે આખા અદારમાં સૈકામાં ચાલેલા શાસ્ત્રાર્થમાં ઇંગ્લેંડમાંના અને પક્ષે બુદ્ધિનોજ આશ્રય લેતા અને કોઈ પણ વળનદાર ઈશ્વર-વિદ્યાવાદી શ્રદ્ધાને બુદ્ધિથી ઉચ્ચ શક્તિ તરીકે સ્વીકારતો નહિ.

ધર્મક્ષેત્રમાં શ્રદ્ધાના રાજ્ય પર બુદ્ધિ-શાંત અને ચોક્કસ આક્રમણ કરી જતી હતી. ડાકણવિદ્યા (Witchcraft) સંબંધી જાહેર પ્રજ્ઞના વિચારોમાં સત્તર, અદારનાં શતકોમાં જે ભારે પરિવર્તન થયું હતું તે ઉપરની વાતનું સમર્થન કરે છે. પહેલા જેમ્સે “તું એક પણ ડાકણને રહેવા દઈશ નહિ” એવી બાઈબલની આજ્ઞાનું અક્ષરશઃ પાલન કરવાના જે પ્રયત્નો કરેલા તે સુવિખ્યાત છે. એના પછી પ્રજ્ઞતંત્રના સમયમાં ચ્યુરિટન લોકો શયતાન સાથે વ્યવહાર રાખનારી, દુષ્ટ અને કામણુ વિદ્યામાં કુશળ મનાતી વૃદ્ધ સ્ત્રીઓને ત્રાસ આપવામાં જેમ્સને પણ ટપી ગયા હતા, પરંતુ પુનઃ સ્થાપના (Restoration) પછી શિક્ષિત વર્ગની કામણુવિદ્યા વિષેની માનતા ઘટતી જતી હતી અને ભાગ્યેજ એ વિદ્યાના દુરુપયોગ કર્યાના આરોપસર કોઈ પર ફેજાવવાની ચલાવવામાં આવતી. ૧૭૧૨ માં Hertfordshire-હર્ટફોર્ડશાયરના એક પાદરીએ Jane Whenham) જેન વીન્હામ નામની સ્ત્રીને જાદુકામણુના આરોપસર દરબારમાં ધસડી. એ મુકદ્દમો ડાકણ પરનો છેલ્લો મુકદ્દમો હતો. પંચે તે સ્ત્રીને ગુન્હેગાર ડેરવી પરંતુ ચુકાદો કરનાર ન્યાયાધીશે તેની તરફેણનું લખાણ કરી તેના પરની શિક્ષા રદ કરાવી. ૧૭૩૫ની સાલમાં કામણુવિદ્યા સામેના કાયદાઓ રદ થયા. આમ દિનપ્રતિદિન લોકોની કામણુવિદ્યાના અસ્તિત્વ વિષેની માન્યતા કમી થતી જતી હતી.

કામલુવિદ્યાના અસ્તિત્વને માનવું એ આઘબલ પુસ્તકને ન માન્યા બરોબર છે એવા ઉદ્ઘારો (John Wesley Hobbes) એ જોને વેસ્લિએ પૂર્ણ સત્યથી ઉચ્ચાર્યા હતા; કારણ, એ વિદ્યાના અસ્તિત્વનો પુરાવો આઘબલ પુસ્તક સિવાય અન્ય સ્થળે-વ્યવહારમાં-મળી શકતો ન હતો. ફ્રાન્સ અને હોલેંડમાં શયતાનની આ મેલી પ્રવૃત્તિમાં લોક એકીવખતે રસ લેતા અને અશ્રદ્ધા દાખવતા થયા-સ્કોટલેંડમાં ઇશ્વર વિદ્યાનું પૂર જોર હોવાથી ૧૭૨૨ માં એક સ્ત્રીને શકપર આજવામાં આવી હતી. આમ છતાં સર્વાત્ર એ મેલી વિદ્યાના અસ્તિત્વ વિષે ઉંડી શંકા ઉત્પન્ન થઇ હતી. આધુનિક વિજ્ઞાન અને આધુનિક ફિલસુફીના જન્મકાળમાં જ ડાકણો સંબંધીનો વ્હેમ સામાન્યતઃ ઘટતો ગયો એ કંઈ આકસ્મિક યોગ ન હતો. પરંતુ અનેક બુદ્ધિયુક્ત વિચારોના પ્રચારનું એ ક્રમિક પરિણામ હતું.

(૧) ૧૭ મા શતકનો કદાચ સર્વશ્રેષ્ઠ અંગ્રેજ વિચારક હોબ્સ નાસ્તિક (Free thinker) અને જડવાદી હતો. જડવાદને તેના એપીક્યુરીઅન રૂપમાં પુનર્જીવિત કરનારા એના મિત્ર ફ્રેન્ચ તત્ત્વવેત્તા (Gassendi) ગેસેન્ડીની હોબ્સ પર અસર થઇ હતી, છતાં તે અંતઃકરણ સ્વાતંત્ર્યનો અગ્રગણ્ય હિમાયતી ન હતો. નિરંકુશ, છેલ્લા પાટલાની નિગ્રહ નીતિની તે હિમાયત કરતો. પોતાના (Levithan) લેવિથન પુસ્તકમાં એણે જે રાજનીતિ પ્રતિપાદન કરી છે તેમાં એણે અન્યલેખોની જેમ ધર્મક્ષેત્રમાં પણ રાજકર્તાને આપ બુદ્ધ સત્તા આપી છે અને સરકારી ધર્મ પાળવાની પ્રજાની અનિવાર્ય ફરજ છે એવો અભિપ્રાય દર્શાવ્યો છે. આવી રીતે એ પુસ્તકમાં ધાર્મિક બુલમની નીતિનો ખચાવ કરવામાં આવ્યો છે. પરંતુ ચર્ચને સ્વતંત્ર સત્તા આપવામાં આવી નથી. Hobbes હોબ્સનો સિદ્ધાંત આમ નિગ્રહનીતિની હિમાયત કરે છે છતાં જે નિયમો પર હોબ્સે પોતાનો સિદ્ધાંત ઘડ્યો તે નિયમો બુદ્ધિવાદના હતા. એણે ધર્મ અને નીતિને તોખાં કર્યા તથા સાચી નૈતિક ફિલસુફી અને ‘કુદરતના કાનુનોનો

સત્ય સિદ્ધાંત' એક જ ગણાવ્યાં. આપણને હોખસના ધર્મ સંબંધી વિચારો એની નીચેની ટીકા પરથી સમજાય છે.' અજ્ઞાનને લીધે અદૃશ્ય વસ્તુની મનુષ્યને જે કાલ્પનિક લીતિ ઉત્પન્ન થાય છે તેમાંથી પરિણમતી લાગણી એજ ધર્મ. પોતાના દૃઢ્ય-માંની એ ઉર્મિને મનુષ્ય ધર્મ કહે છે અને પોતાનાથી તદ્દન ભિન્ન રીતે અદૃશ્ય તત્ત્વને પૂજનાર પુરુષની તેવીજ ઉર્મિને મનુષ્ય વહેમ કહે છે. બીજા ચાર્લ્સના રાજ્યમાં હોખસને ભાષણ કરવાની મનાઈ કરવામાં આવી હતી તથા એનાં પુસ્તકોને બાળી દેવામાં આવ્યાં હતાં.

(૨) હોલ્ડેન્નો યદુદિ તત્ત્વવેત્તા સ્પાઇનોઝા ડેકાર્ટના અને રાજનીતિ સંબંધી વિચારોમાં હોખસનો અત્યંત ઋણી છે, પરંતુ એના એ બંને ગુરુ કરતાં સ્પાઇનોઝાની ફિલસુફી ખ્રિસ્તી મતની વધારે વિરુદ્ધ છે. એ પરતત્ત્વ-પરમાત્માને નિર્વિશેષ, પૂર્ણ, નિરાકાર લેખતો અને સત્ અને ચિત્ એ એના સ્વાભાવિક ગુણો માનતો. સર્વ સુખના સારરૂપ પ્રભુપ્રેમ એટલે નિશ્ચિત અને અવિચલ સિદ્ધાંતોને વશ વર્તનારી માનવસ્વભાવ તથા કુદરતની વ્યવસ્થાનાં જ્ઞાન અને ધ્યાન એવી સ્પાઇનોઝાની પ્રભુપ્રેમની વ્યાખ્યા હતી. કાર્યકારણ સંબંધ દ્વારા પ્રવર્તતી કુદરત સહેતુક પ્રવર્તે છે એ ધાર્મિક માન્યતાને એ વહેમ ગણતો અને માણસને સ્વતંત્ર ક્રિયાશક્તિ છે એ પણ એ નહોતો સ્વીકારતો. એની ફિલસુફીને આપણે કોઇ નામથી ઓળખાવવા માગતા હોઈએ તો આપણે એને સર્વેશ્વરવાદનું નામ આપી શકીએ. એની ફિલસુફીને ધણીવાર અનીશ્વરવાદ તરીકે વર્ણવવામાં આવી છે. અનીશ્વરવાદ એટલે સાકાર પ્રભુનો અસ્વીકાર એવો સામાન્ય વ્યવહારમાં એનો જે અર્થ કરવામાં આવે છે તે હોય તો સ્પાઇનોઝા ખરેખર અનીશ્વરવાદી હતો. આ સંબંધમાં એટલું ધ્યાનમાં લેવાની જરૂર છે કે સત્તરમા અને અઠારમા શતકમાં કોઈ પણ શાસ્ત્ર ઇશ્વરોક્ત નથી એવું માનનારા નવીન વિચારકોની અતિ

અસંખ્ય રીતે નિંદા કરવા માટે ‘અનીશ્વરવાદી’ અથવા ‘નાસ્તિક’ શબ્દનો પ્રયોગ કરવામાં આવતો હતો, પરંતુ બહુ કાળજી વગર લખનારા લેખકોનાં અનીશ્વરવાદી વિષેનાં લખાણો વાંચીએ છીએ ત્યારે આપણે સાધારણ રીતે એમ માનીએ ‘છીએ કે અનીશ્વરવાદી તરીકે લેખાતા લોકો વસ્તુતઃ કેવળેશ્વરવાદી હતા. અર્થાત તેઓ સાકાર બ્રહ્મમાં માનતા પરંતુ ખ્રિસ્તી શ્રુતિમાં આસ્થાહીન હતા.

સ્પાઇનોઝાની ધૃષ્ટતાભરી ફિલસુફી તેના સમયના વિચાર વહેણને મળતી ન હોવાથી ઘણા લાંબા કાળ સુધી પ્રજના વિચાર પર તેની ઊંડી અસર થઈ શકી નહિ, પરંતુ જ્ઞેન લોક નામના વિચારકના લેખો અસરકારક અને સમયાનુકૂળ હોવાથી તેની તે સમયના લોકો પર સારી અસર પહોંચી. એ લોક થોડેઘણે અંશે પોતે એજિલકન મતાનુસારી હોવાનો જાહેર ડાળ કરતો. તત્ત્વજ્ઞાનના ક્ષેત્રમાં એનો ફાળો અધિકારના અયોગ્ય આક્રમણ સામે બુદ્ધિના પ્રયત્ન બચાવ સમાન છે. ૧૬૯૦ એણે પ્રકટ કરેલા હુમન અન્ડર-સ્ટેન્ડિંગ ( Human Understanding ) પરના નિબંધનો હેતુ જ્ઞાન માત્ર અનુભવ પ્રાપ્ત છે એ બતાવવાનો છે. એ શ્રદ્ધાને બુદ્ધિથી છેક હલકી ગણે છે. બુદ્ધિની દાસીરૂપ ગણે છે. લોક ખ્રિસ્તી ધર્મની શ્રુતિ માન્ય રાખતો પરંતુ તે કહેતો કે જ્ઞે એ શ્રુતિ બુદ્ધિની વધુ ઊંચી અદાલતનો વિરોધ કરે તો શ્રુતિ ત્યાજ્ય પ્રમાણવી; બુદ્ધિથી આપણને જેટલું ચોક્કસ જ્ઞાન પ્રાપ્ત થાય છે તેટલું ચોક્કસ જ્ઞાન શ્રુતિ આપણને આપી શકે નહિ. આપણે લોકના જ શબ્દો ટાંકીએ; “ જે કોઈ શ્રુતિનો સ્વીકાર કરાવવા માટે બુદ્ધિનું બલિદાન આપે છે તે મનુષ્ય શ્રુતિ તેમજ બુદ્ધિનો પ્રકાશ ખુઝાવી નાખે છે. તથા અન્ય પુરુષને દૂરદર્શક યંત્રની સહાયથી અદૃશ્ય તારાનો દૂરનો પ્રકાશ મેળવવવા માટે આંખો ફેાડી નાખવાની સલાહ આપનાર પુરુષના જેવું જ કામ કરે છે. ” ખ્રિસ્તી શ્રુતિ બુદ્ધિ વિરુદ્ધ નથી એ પુરવાર કરવા માટે એણે એક પુસ્તક

લખ્યું હતું અને એ ગ્રંથના ‘ધ રિઝનેબલનેસ ઓવ ક્રિશ્ચિઆનિટિ’ એવા નામમાં પછીના સો વર્ષમાં ધર્મ સંબંધી જે વિતંડાવાદ ચાલ્યો તેનો ધ્વનિ ઉઠે છે. શ્રુતિવાદી તેમજ શ્રુતિ વિરોધી બંને પક્ષો કહેતા હતા કે ઇશ્વર પ્રેરિત ધર્મના મોટા મોટા દાવાઓ ત્યારે જ ખરા ઠરે ન્યારે તેઓ બુદ્ધિની કસોટીમાંથી પસાર થાય. બુદ્ધિગ્રાહ્યતા એ પૌરુષેય ધર્મની ખરી કસોટી છે. લોકના લખાણોની ટોલેંડ નામના કેથલિક ધર્મમાંથી વટલાયલા એક આયરીશ પુરુષ પર સીધી અસર પહોંચી હતી અને ટોલેંડે એ અસર પામીને ‘ક્રિશ્ચિઆનિટિ નોટ મિસ્ટરિઅસ’ એ નામનું સંક્ષેપકારક પુસ્તક ૧૬૯૬ માં પ્રસિદ્ધ કર્યું હતું. એ ધર્મ સાચો છે એવું તે માની લે છે અને એ ધર્મમાં કશી ગુપ્ત ક્રિયાઓ નથી એવું પ્રતિપાદન-તે એ ગ્રંથમાં કરે છે. એ કહે છે કે ગુપ્ત ક્રિયાઓ કે વિષયો અગમ્ય અયુક્તિક જડગ્રાહો વા અંધ મંતવ્યો; બુદ્ધિદ્વારા તેમને સ્વીકારી શકાય નહિ. જે શ્રુતિ (revelation) ન્યાયી, દેવોક્ત હોય તો તેનો હેતુ જ્ઞાન પર પ્રકાશ પાડવાનો હોવો જોઈએ, નહિ કે મનુષ્યની બુદ્ધિને ગુંચવવાનો. ખ્રિસ્તી ધર્મ સાચો છે એવી જે માન્યતા ટોલેંડે એના ગ્રંથમાં દર્શાવી છે એ તો માત્ર બહાનું હતું એવું બુદ્ધિશાળી વાચકને સ્પષ્ટ લાન થયા વિના રહેશે નહિ. એ લોકની ફિલસુફીનું તર્કસિદ્ધ નિગમન હોવાથી એ ઉપયોગી હતું, એલગ્રેડમાં લેંડી મેરી વૉટ્લી મોન્ટેગ્યુને તુર્કસ્તાનનો એક એલચી મળેલો. તેણે તે સ્ત્રીને મી. ટોલેંડના સમાચાર પૂછ્યા હતા. આ પરથી ટોલેંડની ખ્યાતિનો ખ્યાલ આવી શકે છે.

બુદ્ધિ અને અધિકાર વચ્ચેની ૧૭-૧૮ મા ‘શતકમાં ચાલેલી લડતનું મુખ્ય લક્ષણ એ છે કે ૧૮ મી સદીના અગ્રગણ્ય ફ્રેન્ચ વિચારકો સિવાયના જે જે બુદ્ધિવાદીઓ ઇશ્વરવિદ્વાના ખરાપણું પર પ્રહાર કરતા હતા તે સર્વે સામાન્ય રીતે પોતે જે વિચારોનું ખંડન કરતા તેમનું સત્ય કબુલ રાખવાનો ડાળ કરતા. પોતાના

વિચારોને ધર્મ સાથે કશી જ લેવા દેવા નથી એવો મિથ્યા દાવો કરી તેઓ બુદ્ધિ અને શ્રદ્ધાનાં ક્ષેત્ર નોખાં પાડી શકતા. શ્રુતિના સત્ય વિષે શંકા કર્યા વગર તેને નિરર્થક ઠેરવી શકતા. તેઓ પ્રાચીન મત-અથવા ધર્મવિદ્યા પ્રમાણેના સત્તાવાર મતનો આદર કરી શકતા અને સાથે સાથે એ જોડે જોમનો કદી મેળ ન ખાય એવા વિચારો પણ દર્શાવી શકતા એ ખરે એમની ખૂબી જ હતી. બુદ્ધિક્ષેત્રમાં તેઓ જે ભૂલોને ઉઘાડી પાડતા તેજ ભૂલોને ધર્મના ક્ષેત્રમાં તેઓ વક્તાથી સત્ય તરીકે સ્વીકારતા. આમ આ સમયના વિચારકો ધર્માધ પ્રાચીનમતાનુસારીઓના બુલ્લમમાંથી ઉગરવા માટે મધ્યયુગમાં અજમાવાયલો દ્વૈત સત્યનો સિદ્ધાંત તેમજ અન્ય યુક્તિઓનો (આત્મ રક્ષણાર્થે) આશ્રય લેતા. અલગ્યત્ત એ યુક્તિઓ સફળ થતી ન હતી. આ યુગનું બુદ્ધિવાદને લગતું ધણું સાહિત્ય વાંચતાં આપણે અતિ કાળજીપૂર્વક લખેલા શબ્દોનો ખરો ભાવાર્થ સમજવો પડે છે. એમ્બ્રિના ગ્રંથો આ આગતના ઉદાહરણ રૂપ છે.

લોકે પોતાની શીલસુરી દ્વારા અધિકારનું યોગ્ય સ્થાન નિર્ણય કરીને તથા સર્વજ્ઞાન અનુભવજન્ય છે એવું પ્રતિપાદિત કરીને બુદ્ધિવાદની પ્રવૃત્તિને પ્રખળ ઝોક આપ્યો. ત્યારે લોકના સમકાલીન વિચારક એમલે એનિહાસિક અન્વેષણ દ્વારા બુદ્ધિવાદને આગળ ધપાવ્યો. ક્રાન્સમાંથી બહિષ્કૃત થયા બાદ એમલિ એમસ્ટર્ડામ જઈ વસેલો અને ત્યાં એણે “દાર્શનિક કોષ” નામક ગ્રંથ પ્રકટ કરેલો. વસ્તુતઃ એમલિ સ્વતંત્ર વિચારક-કોઈ પણ શાસ્ત્ર ઈશ્વરોક્ત નથી એવું માનનાર-હતો, પરંતુ પોતે પ્રાચીનમતાવલંબી હોવાનો ડોળ એણે કદી છોડેલો નહિ. આ કારણથી એના લખાણમાં ખાસ લાક્ષણિક ઝમઝમાટ આવ્યો છે. મુખ્ય મુખ્ય ખ્રિસ્તી સિદ્ધાંતો સામે ખ્રિસ્તેતર લોકોએ (Heretics) જે જે વાંધા ઉઠાવ્યા હતા તે સર્વને અતિ ઉત્સાહપૂર્વક એમલે પોતાના ગ્રંથમાં રીત-

સર ગોઠવ્યા છે. ડેવીડનાં ગુન્હા અને પશુસમાન કૃત્યો એણે કડક રીતે ઉઘાડાં પાડ્યાં છે અને એ “સર્વ શક્તિમાન પ્રભુના પ્રિય જન” સાથે મનુષ્ય હાથ મેળવતાં—(હસ્તધૂનન કરતા)—અચકાય એવો એ અધમ નર પિશાચ હતો એમ એણે બતાવી આપ્યું છે. આવી અસ્લીલ, અશ્રદ્ધા અને અજ્ઞાન વધારે એવી બેઘલની નફ્ટાઈથી જનતામાં ઘણો ખળભળાટ થયો હતો. બધા વિરોધીઓને જવાબ આપતી વેળા બેઘલે, મોન્ટેન અને પાર્કલની વૃત્તિનો સ્વીકાર કરીને શ્રદ્ધાને બુદ્ધિ સાથે અથડાવી મારી હતી.

તે કહેતો હતો કે શ્રુતિનાં સત્યોને કેવળ ઈશ્વરના પ્રમાણથી સ્વીકારવાં—ઈશ્વરોક્ત માની ખરાં પ્રમાણવાં—એ શ્રદ્ધાનો ધર્મદષ્ટિએ અતિ ઉચ્ચ ગુણ છે. જે તમે આત્માના અમરત્વનો સિદ્ધાંત તાર્કિક કારણસર માન્ય કરો તો તમે પ્રાચીનમત—પૂજક ગણાઓ ખરા, પરંતુ તહમારામાં ઉચ્ચ શ્રદ્ધા છે એમ કહેવાય નહિ; કારણ કે તહમે એ સિદ્ધાંત ઈશ્વરોક્ત હોવાથી સાચો છે એમ શ્રદ્ધાપૂર્વક સ્વીકારતા નથી, પરંતુ તત્ત્વવિચારથી તેનું સત્ય માન્ય રાખો છો. શ્રુતિનું સત્ય જેમ જેમ મનની સર્વ શક્તિઓને વધુ વધુ અગમ્ય થતું જાય તેમ તેમ શ્રદ્ધાની કિંમત વધતી જાય છે. એવું અગમ્ય સત્ય સ્વીકારનારની શ્રદ્ધા સાચે જ અપ્રતિમ લેખાય. સત્ય જેમ બુદ્ધિમાં ન હસે એવું હોય, તેમ તેને માનવામાં આપણે વધારે ભોગ આપ્યો ગણાય, અને ઈશ્વર પ્રત્યેની આપણી આજ્ઞાંકિતતા વધુ સહૃદયી ગણાય. વસ્તુસ્થિતિ આમ હોવાથી ખ્રિસ્તીધર્મના સિદ્ધાંતો સામે બુદ્ધિવાદીઓના જે જે વાંધાઓ છે તે સર્વની પૂર્ણ અને વિસ્તૃત નોંધ લેવાથી આખરે શ્રદ્ધાનીજ કિંમત અને મહત્તા વધે છે. આમ શ્રદ્ધાની મહત્તાની સુશીઆ દલીલથી બેઘલ વિરોધીઓને શાંત પાડતો.

આ ઉપરાંત, ઈશ્વરના અસ્તિત્વનો ઇન્કાર કરનારની નૈતિક શ્રેષ્ઠતાની બેઘલે પોતાના ગ્રંથમાં ન્યાયપુરઃસર પ્રશંસા કરી તે માટે



પણ એના 'કોષ' વિરુદ્ધ ટીકા થઈ હતી. પોતાના લખાણ વિરુદ્ધનો બડબડાટ સાંભળી બેઠલે જવાબ વાળેલો કે કોઈ પણ અનીશ્વરવાદી ચિંતકે દુષ્ટ અધમ જીવન ગાળ્યાનો પુરાવો મળે તે મળ્યો હોત તો જરૂર એમના દુર્ગુણોનું દિગ્દર્શન કરવાના કાર્યમાં હું રસપૂર્વક મંડી પડત, પરંતુ એવો એકે દુરાચારી અનીશ્વરવાદી મ્હેં જાણ્યો કે સાંભળ્યો નથી. ( ઉલ્લેખ ) પોતાનાં અધમ, ઘોર, તિરસ્કરણીય કૃત્યોથી કમકમમાં ઉપજાવનારા જે જે ગુન્હેગારો વિષે આપણે ઇતિહાસમાં વાંચીએ છીએ તે સર્વની અપવિત્રતા, ધર્મઘ્રષ્ટતા અને દેવનિન્દા પરથી પુરવાર થાય છે કે તેઓ ઇશ્વરને માનનારા હતા. આવાં ઘોર કૃત્યો શાનું પરિણામ છે? શયતાન-કોષ કાળે પણ અનીશ્વરવાદી થવાને અસમર્થ એવો શયતાન-મનુષ્યને પાપમાર્ગે પ્રેરનાર છે, એ સિદ્ધાંતનાં ઓઠાં નીચે મનુષ્યો ઘોર કૃત્યો કરવા પ્રેરાય છે. એમની દુષ્ટતા એથી શયતાનની દુષ્ટતા જેવીજ હોય. અને શયતાન અનીશ્વરવાદી ન હોવાથી શયતાનની પ્રેરણાથી અધમ કાર્યમાં પ્રેરાતા મનુષ્યો પણ ઇશ્વરના અસ્તિત્વમાં આસ્થા ધરાવનારાજ હોવા જોઈએ. ઇશ્વરના અસ્તિત્વમાં શ્રદ્ધા રાખનારા મનુષ્યોજ ઘોર પાપીઓ થાય એવો સંભવ છે. હવે હું પૂછું છું કે અધમમાં અધમ ગુન્હેગારો અનીશ્વરવાદી નથી તથા અનીશ્વરવાદી તરીકે છપાયલા લોકમાંનો મોટો વર્ગ પ્રમાણિક છે, એ શું પ્રભુના અપાર હાપણુનો પુરાવો નથી? આવી યોજના કરીને દયાળુ પ્રભુ મનુષ્યની અનીતિને મર્યાદિત કરે છે-અનીતિનો આંક બાંધે છે. કારણ જો અનીશ્વરવાદ અને નૈતિક સડો એ એકજ વ્યક્તિમાં સાથે સાથે વસતા હોત તો વિશ્વની સમાજો પાપના પ્રાણ-વિનાશક ઓઘના ભોગ બનત.

આને આજ શૈલીમાં બેઠલે બીજું ઘણું લખ્યું છે. અને એ લખાણનું તાત્પર્ય ધર્મશ્રદ્ધાની મહત્તા વધારવાના મિથ્યા ડોળ દ્વારા ખ્રિસ્તિ ધર્મના સિદ્ધાંતો મુખ્યત્વે બુદ્ધિને અગમ્ય છે એ બતાવવાનું છે.

બેઠલના ગ્રંથ અસાધારણ પાંડિત્ય અને વિકૃત્તાથી અંકિત

હોવાથી એનાં લખાણોની ઇંગ્લેંડ અને ફ્રાંસમાં ભારે અસર થયેલી. બન્ને દેશોમાંના ખ્રિસ્તી ધર્મ પર હલ્લો કરનારાને બેઇલનાં લખાણો-માંથી સારી શસ્ત્ર સામગ્રી પ્રાપ્ત થઇ. ખ્રિસ્તી ધર્મ પર પ્રથમ તો અંગ્રેજ કેવળેશ્વરવાદીઓએ અતિ ઉત્સાહ અને શક્તિથી હુમલો કર્યો. એમના લેખો જોકે હાલમાં ભાગ્યેજ કોઇ વાંચે છે છતાં તેમણે ઇશ્વરોક્ત ધર્મના અધિકાર સામે તકરાર ( કલમ યુદ્ધ ) ઉઠાવીને ચિરસ્મરણીય કામ સાધ્યું.

બુદ્ધિ દારા જેમનું અસ્તિત્વ પ્રતિપાદ્ય મનાતું એવા નિર્સર્ગ ધર્મના દેવતા અને ખ્રિસ્તી ધર્મના પ્રણેતા પ્રભુ તે એકજ છે કે કેમ એ પ્રશ્ન પર એ બે પક્ષો વચ્ચે તકરાર ચાલ્યા કરી. કેવળેશ્વરવાદીને એ બેની એકતા અસંભવિત લાગી. બુદ્ધિગમ્ય ઇશ્વરસ્વરૂપ અને શ્રુતિપ્રોક્ત ખ્રિસ્તી ધર્મમાં વર્ણવેલા ઇશ્વરના સ્વરૂપ વચ્ચે આસમાન જમીનનું અંતર લાગ્યું, પરંતુ આ બે વિરોધી પક્ષો બે બાબતોને સમાન રીતે સત્કારતા અને અનિવાર્ય લેખતા. શ્રુતિનો બચાવ કરનારા સમર્થ પુરૂષો પણ કેવળેશ્વરવાદીની માફક બુદ્ધિનેજ પ્રાધાન્ય આપતા અને બુદ્ધિનો આશ્રય લેવાથી એમનામાંના કેટલાક તો પાખંડમતધારી બન્યા હતા. આ વાતના સમર્થનમાં આપણે માત્ર સૌથી વધારે સમર્થ શ્રુતિરક્ષક કલાર્કનું ઉદાહરણ આપી સંતોષ પામીશું. ત્રિમૂર્તિવાદના સિદ્ધાંત પરનું એનું લખાણ સચુક્તિક નથી, વળી બંને પક્ષો નીતિની વૃદ્ધિને પોતાનું મુખ્ય ધ્યેય માનતા એ વાત લક્ષમાં લેવી ઘટે છે. શ્રુતિરક્ષકો માનતા કે સત્કર્મ કે દુષ્કર્મનો ભવિષ્યમાં થોડો બદલો કેદંડ મળશે એવો શ્રુતિનો સિદ્ધાંત નીતિ-પ્રચાર માટે આવશ્યક છે. કેવળેશ્વરવાદીઓ માનતા કે નીતિનો આધાર કેવળ બુદ્ધિ છે અને ખ્રિસ્તી ધર્મમાં નીતિની દૃષ્ટિએ ઘણું વાંધા લેવા જેવું છે. બન્ને પક્ષો નીતિની પ્રીતિ પ્રકાશતા હતા. આખી અઢારમી સદીમાં એંગ્લીકન દેવળના ધર્મગુરુઓ churchmen નીતિને માર્ગદર્શક લેખતા. ધર્મોત્સાહી જનોના આત્માને ચર્ચમાં

સંતોષ મળ્યો નહિ. તેઓ ચર્ચાની જ્ઞાન નીકળી પડ્યા અને પરિણામે વેસ્લી અને ઉબાઇટરીઝના નેતૃત્વ નીચે મેથોડીઝમનો એક નવો ફાંટો ફુટ્યો.

ધર્મશાસ્ત્રનાં સૂત્રોપર પણ અન્ય કોઇ પણ પુસ્તકની માફક ટીકા થવી જોઇએ એ સિદ્ધાંતને કેવજેશ્વરવાદીઓ અતિ મહત્ત્વનો ગણતા. એ સિદ્ધાંત સ્થાપનોજાએ ૧૬૭૦માં પ્રતિપાદિત કર્યો હતો. ધર્મોધ પુરૂષોના સિતમમાંથી ઉગરી જવા માટે કેવજેશ્વરવાદીઓ પોતાનાં ખરાં અનુમાનોને શ્રુતિમાન્યતાના આજ્ઞા કૃતિમ પડદા નીચે ઢાંકી દેતા. ૧૬૭૦ની સાલ સુધી છાપખાનાંને લગતો કાયદો અમલમાં હોવાથી પાખંડમત ફેલાવનારા પુસ્તકોની પ્રસિદ્ધિ સફળતાથી અટકાવવામાં આવી હતી. આથી બુદ્ધિવાદના પ્રચારનું પ્રત્યક્ષ પ્રમાણ મળી શકતું ન હતું; પરંતુ નાસ્તિક મતને વખોડી કાઢનારાં પ્રાચીન મતાવલંબી પુરૂષોનાં પુસ્તકો પરથી બુદ્ધિવાદ કેવી રીતે પ્રચાર પામ્યો હતો તેનું અનુમાન કાઢી શકાય છે. ૧૬૯૫માં છાપખાનાંને લગતો કાયદો બંધ કરવામાં આવ્યો અને એકાએક કેવજેશ્વરવાદીઓનાં લખાણોનો રાફડો ફાટ્યો, પરંતુ દેવનિંદાને લગતા કાયદાની રૂએ મુકર્દમા ચાલવાની કેવજેશ્વર વાદીઓને ભીતિ રહેતી. ખ્રિસ્તી ધર્મ પર હલ્લો કરનાર સામે ત્રણ કાયદેસર શસ્ત્રો મંડાયલાજ હતા. (૧) **ધર્મગુરુઓનાં ન્યાયમંદિરો.** અનીશ્વરવાદ, દેવનિંદા, પાખંડમત પ્રચાર અને ધિક્કારવા લાયક અભિપ્રાયો ફેલાવનારને વધુમાં વધુ છ મહિનાની કેદની શિક્ષા ફરમાવવાનો આ મંદિરોને અધિકાર હતો. (૨) **રાજ્યનો સામાન્ય કાયદો,** અને ખાસ કરીને હૉર્ડ હેલ Hale નામના મુખ્ય ન્યાયાધીશે એ કાયદાનો જોવો અર્થ કર્યો હતો હતો એ અર્થમાં એ કાયદો બચરૂપ હતો. કોઇ એક Taylor ટેલર નામના ગૃહસ્થ પર ધર્મને પ્રપંચ કહેવાનો અને ઇસુખ્રિસ્તની નિંદા કરવાનો આરોપ મૂકવામાં આવ્યો હતો, ન્યાયાધીશે આરોપીનો દંડ કર્યો તથા તેને હાથને ડોકું હેડમાં પૂરીને સજા કરી. (pilloried)

એ મુકદ્દમાને ઉદ્દેશી ન્યાયાધીશે લખેલું કે “આ મુકદ્દમો ચલાવવાને The Court of King’s Bench :વરિષ્ટ કોર્ટ (અથવા રાજ્ય ન્યાયમંદિર) ને કાયદેસર અધિકાર છે, કારણકે ટેલરે જે નિન્દાત્મક શબ્દો વાપર્યા છે તે શબ્દોમાં કાયદાનો ભંગ છે તથા રાજદ્રોહ છે. ખ્રિસ્તીધર્મ વિરુદ્ધ શબ્દ ઉચ્ચારવો એ કાયદાના ઉલ્લંઘન સમાન છે, કેમકે ખ્રિસ્તીધર્મ એ ઇંગ્લેંડના કાયદાનું એક અંગજ છે.” કાયદાનો આવો દૂરાકૃષ્ટ અમલ એ ખરેખર ખ્રિસ્તી ધર્મનો વિરોધ કરનારાના શિરપર ઝઝૂમતું જાલીમ શસ્ત્ર હતું. (૩) ૧૬૮૮નો ઠરાવ. આ કાયદાની શરતો એવી હતી કે જે ખ્રિસ્તી તરીકે કેળવાયેલો કોઇ પણ મનુષ્ય લખ્મી, છાપી, ઉપદેશી અથવા ચદામણીથી પવિત્ર ત્રિમૂર્તિમાંના કોઇ પણ પુરૂષનો દેવ તરીકે અસ્વીકાર કરશે કે એકથી વધુ દેવો (Gods) છે એવું પ્રતિપાદન કે સમર્થન કરશે, કે ખ્રિસ્તી ધર્મને સાચો નહિ માને કે જૂના અને નવા કરારો (Testament) નાં પવિત્ર પુસ્તકોને ઇશ્વરોક્ત નહિ માને અને પરિણામે ગુન્હેગાર ઠરશે તો પહેલી વખતના ગુન્હા બદલ જાહેર અધિકારની પદવીઓ કે નોકરીઓ મેળવવાને તે કાયદાની દૃષ્ટિએ નાલાયક ગણાશે અને બીજી વખતના ગુન્હા બદલ નાગરિક તરીકેના તેના બધા હકકો ઝૂંટવી લેવામાં આવશે તથા તેને ત્રણ વર્ષની કેદ કરવામાં આવશે.” એ કાયદો ચોખ્ખી રીતે એજ સૂચન કરે છે કે અલ્પકાળથી ઘણા માણસોએ ખ્રિસ્તી ધર્મના સિદ્ધાંતો અને નિયમો વિરુદ્ધ દેવનિંદાત્મક અને અપવિત્ર અભિપ્રાયો બાંધવા અને ફેલાવવા માંડ્યા છે.

(આમ આવા પ્રતિબંધક કાનુનો દ્વારા બુદ્ધિ-સ્વાતંત્ર્યવાદની પ્રગતિનું પરોક્ષ પ્રમાણ આપણને પ્રાપ્ત થાય છે.)

ગયા બે સૈકામાં દેવનિંદાના આરોપસર જેટલી તપાસો થયેલી તે સર્વમાં આરોપીઓ ઉપયુક્ત ત્રણ શસ્ત્રમાંના બીજાના ભોગ બનેલા. આમ અમલમાં, રાજનો સામાન્ય કાયદો વધારે ભયરૂપ નીવડેલો; પરંતુ ૧૬૮૮નો કાયદો ભારે દહેશત ઉપજાવે એવો હતો,

અને એથીજ પાખંડમત પ્રચારકો વાંચકોને ભૂલાવામાં નાંખે એવા સંદિગ્ધાર્થ લેખો દ્વારા પોતાના સાચા વિચારોપર આછો પડદો નાંખતા. પોતાના અભિપ્રાયો છુપાવવાના હેતુથી માખંડીઓએ જે અનેક યુક્તિઓ અજમાવેલી તેમાં એક ખ્રિસ્તી ધર્મશાસ્ત્રનો અર્થ રૂપક દ્વારા કરવાની હતી. જે શાસ્ત્રનો અક્ષરશઃ અર્થ કરવા બેસીએ તો ઇશ્વરનાં જ્ઞાન અને ન્યાય સાથે મેળ ન બેસે એવી ઘણી વિચિત્રતા અને અસંગત ઉક્તિઓ તરી આવે એમ છે; પણ ઇશ્વરનાં ડહાપણ અને ન્યાય વિષે શંકા ઉઠાવવી ન ઘટે માટે શાસ્ત્રાર્થ રૂપક દ્વારાજ કરવો જોઈએ, એવું તેઓ દેાંગી અનુમાન કાઢતા; પરંતુ ઇશ્વરનાં ડહાપણ અને ન્યાયના અચાવમાં કાઢેલું એમનું ડોળઘાલું અનુમાન તરછોડીને વાચક ખ્રિસ્તી શ્રુતિની મદત્તાને તોડી પાડનારું અનુમાન તેમનાં લખાણમાંથી ઝીળી નજરે બેંચી કાઢે એમજ તેમનો અંતરાશય હતો.

ખ્રિસ્તી શ્રુતિ ઇશ્વરોક્ત અને યથાર્થ છે એવું પુરવાર કરવા માટે જે જે દલીલો રજુ કરવામાં આવતી તેમાં ખાસ આગળ પડતી બે દલીલો હતી. (૧) ભવિષ્ય કથનોની સફળતા. (૨) નવા કરાર-માંના ચમત્કારો. લોકના એક ગ્રામવાસી શિષ્ય એન્થોની કોલીન્સે ૧૭૩૩માં ‘ડિસ્કોર્સ ઓન ધ ગ્રાઉન્ડસ એન્ડ રિઝન્સ ઓફ ધ ક્રિશ્ચિયન રિલિજન’ નામનું પુસ્તક પ્રકટ કરીને, દૂરાકૃષ્ટ અને અસ્વાભાવિક આલંકારિક અર્થો પર આધાર રાખતાં ભવિષ્ય કથનોની સફળતા વિષેનો પુરાવો કેવો પાંગળો હતો તે ખુલ્લી રીતે દર્શાવી આપ્યું. ૨૦ વર્ષ પહેલાં એણે A Discourse of Free Thinking “ એ ડિસ્કોર્સુ ઓફ ફ્રી થિન્કિંગ” નામના પ્રબંધદ્વારા સ્વતંત્ર ચર્ચા અને ધર્મના પ્રશ્નોનો બુદ્ધિદ્વારા નિશ્ચય કરવાની હિમાયત કરેલી. એના સમયમાં જે અસહિષ્ણુતા પ્રવર્તતી તે સામે એણે પોકાર ઉઠાવેલો. પણ અસહિષ્ણુતાના અસ્તિત્વનો પુરાવો આપનારી હકીકતો થકી અશ્વદ્ધાનો પણ પ્રચાર થતો હતો, એવું પુરવાર થાય છે.

કોલીન્સ તો મુકાબલે શિક્ષામાંથી ઉગરી ગયો હતો પરંતુ કેંબ્રીજની સીડની સસેક્સ કોલેજના ટોમસ વુલ્સ્ટન નામના એક “ફેલો”એ “આપણા તારણહારના ચમત્કારો સંબંધી” છ આક્રમણશીલ “પ્રબંધો” લખીને પોતાની ઉદ્ધતાઇનું ફળ ચાખ્યું. એની ફેલોની પદવી ઝુંટવી લેવામાં આવી તથા બદનક્ષી કર્યાના આરોપસર તેને સો પાઉન્ડનો દંડ અને એક વર્ષની સજા કરવામાં આવ્યાં. દંડ આપવાની તેનામાં શક્તિ ન હોવાથી તે કારાગૃહમાં પંચત્વ પામ્યો. ચમત્કારો અશ્રદ્ધ્ય અને અશક્ય છે એવું પ્રતિપાદિત કરવાની વાદપદ્ધતિનો એ આશ્રય લેતો નથી. એ તો બાઇબલમાં વર્ણવેલા મુખ્ય ચમત્કારોની વાસ્તવિકતા તપાસે છે અને અપૂર્વ શક્તિ તથા વિચક્ષણ-ગ્રીણી સામાન્ય અછલથી તે દર્શાવી આપે છે કે એ ચમત્કારો અયુક્ત અને કર્તાને ન જાણે એવા છે. વળી, તેણે એ પણ દર્શાવી આપ્યું છે કે ભુંડ કુચ્છરના ટોળામાં ચમત્કારથી રાક્ષસોને ઘુસાડવાનું કૃત્ય ગેરવાજબી હતું અને એ દ્વારા અન્યની માલમિલકતને અક્ષમ્ય ઘોકો પહોંચ્યા હતા. ઇશ્વરી ચમત્કારથી કરમાઈ જતા (Blasting) અંશરના ઝાડ વિષેની વાર્તા સંબંધે એ લખે છે કે “ધારો કે જો કેન્ટનો કોઇ જમીનદાર ખેડુત ઈસ્ટરના તહેવારોમાં (એમ મનાય છે કે આ સમયેજ ઇસુ ખ્રિસ્ત અંશરની શોધમાં ફરતો હતો) પીપીન્સ નામનાં વિલાયતી ફળો થયાં છે કે નહિ તે જોવાને પોતાની વાડીમાં જાય અને ઇસુના ચમત્કારથી શુષ્ક થયેલા ઝાડને જોઈને નિરાશામાં ઝાડનો ઉચ્છેદ કરે તો શું પરિણામ આવે? એના પાડોશીઓ એને કેવો લેખશે? બધાંજ તેને હાસ્યાસ્પદ લેખી બનાવશે અને ભોગજોગે એ ખીના જાહેરપત્રોમાં ઘુસી જાય તો એ ખીચારો માણસ માત્રની મસ્કરીને પાત્ર થાય.”

એની દલીલ પદ્ધતિ યથાર્થ સમજવા માટે. બેથેસ્ડાના ખાઓ-ચીયાનો ચમત્કાર પરની એની ટીકા વાંચીએ. ત્યાં એક દેવદૂત

હંમેશ પાણીને ડહોળતો. એક દિવસ એવો ચમત્કાર થયો કે જે મનુષ્યે એ ખાખોચીયામાં સૌથી વહેલો પગ મૂક્યો તેનો વ્યાધિ મટી ગયો. આ ચમત્કાર પરના વુલ્સ્ટનના શબ્દો નીચે પ્રમાણે છે; “દેવી કૃપા વર્ષાવવાનો આ કેવો વિચિત્ર અને હાસ્યકારક માર્ગ છે ! કોઈ એમ પણ ધારે કે માનવજાતિનું કલ્યાણ સાધવા કરતાં પોતાના આનંદવિલાસ ખાતર દેવદૂતો આ પ્રમાણે કરતા હતા, કદાચ જેમ કેટલાક લોકો કુતરાને લડાવી મારવાની મજા મેળવવા માટે તેમના ટોળામાં હાડકું ફેંકે છે, અથવા ખીજઓ ખાળકો કેવી લૂંટાલૂંટ અને ખેંચતાણ કરે છે એ જોવા માટે માત્ર ગમ્મત દાખલ એમની ટોળી વચ્ચે નાણાંનો એકાદ સિક્કો ફેંકે છે, તેમ કેવળ પોતાનાજ આનંદ અર્થે, લેશ પણ પરોપકારવૃત્તિ વગર, દેવદૂતો બેથેસ્ડાના ખાખોચીયામાં ખેલ ખેલતા હતા. રક્તસ્રાવથી પીડાતી એક સ્ત્રીને સૂઝ આવી ગયાની ચમત્કારી વાત વિષે એ લખે છે કે “ધારો કે જો કોઈ પોપે કોઈ સ્ત્રીને રક્તસ્રાવની પીડામાંથી મુક્ત કર્યાનું આપણને કહેવામાં આવે તો પ્રોટેસ્ટન્ટ પંથીઓ એ સંબંધમાં શું કહેશે ? વળી કહે શું ? તેઓ કહેશે કે એક મૂર્ખ, અંધઅધ્ધાણ અને બહેમી સ્ત્રીએ પોતાની સહજ માંદગી મટી જવાથી માની લીધું કે એ માંદગી પોપના ચમત્કારથી દૂર થઈ; અને હુચ્ચા પોપે અને તેના અનુયાયીઓએ લોકપ્રશંસા પ્રાપ્ત કરવાની આકાંક્ષાથી માની લીધેલા આકસ્મિક વ્યાધિનાશને મોટું રૂપ આપીને ચમત્કાર લેખાવ્યો.”

પોપના ચમત્કારની આ કલ્પિત કથા ઇસુના ચમત્કાર સંબંધમાં લાગુ પાડવી સહેલી છે. પોપ વિષેના આપણા અભિપ્રાય કરતાં ઇસુ વિષે જેમને વધુ ઉંચો અભિપ્રાય નથી એવા ખ્રિસ્તી શાસ્ત્રને ઇશ્વરોક્ત ન માનનારા નાસ્તિકો (Infidels) યહુદીઓ તથા મહમદ પંથીઓ પોપના ચમત્કારની કલ્પિત કથાનો ઇસુના ચમત્કારની ટીકામાં ઉપયોગ કરે અને એ વાર્તામાં પ્રોટેસ્ટન્ટ જેમ પોપને હસી કાઢે છે તેમ તેઓ તિરસ્કારે તો તેમાં આપણો કશો ઉપાય નથી.”

આમ કલ્પિત કથાનકો અને માર્મિક ટીકાશબ્દોથી વુલ્સ્ટન ચમત્કારની વાતોને યથાર્થ દેરવે છે.

આખલ (ખ્રિસ્તી) Scripture ધર્મશાસ્ત્ર ઇશ્વર પ્રેરિત નથી એવું વુલ્સ્ટન જાહેરમાં કદીએ કહેતો ન હતો. શ્રદ્ધાળુ હોવાનો ડોળ એણે ત્યજ્યો ન હતો. એ કહેતો કે બધા ચમત્કારોનાં વર્ણનનો વાચ્યાર્થ જોતાં એ સાચા હોય એમ સંભવી શકતું નથી. પરંતુ એ વર્ણનો મનુષ્યના આત્મામાં ચાલતી ઇસુની ગૂઢ અકળ ક્રિયાઓનાં રૂપક છે, એવો સિદ્ધાંત પ્રચાર પામેલો, અને વુલ્સ્ટન એ સિદ્ધાંત માનવાનો ઢોંગ કરતો. (Origen) ઓરિજન નામના એક સાધારણ ધર્મશ્રદ્ધાળુ ખ્રિસ્તી ધર્મગુરુએ એ ચમત્કારનાં વર્ણનોને રૂપક દ્વારા સમજાવ્યાં હતાં. વુલ્સ્ટન પોતાના અભિપ્રાયોનું સમર્થન કરવા માટે ઓરિજનના લેખો ટાંકે છે. વુલ્સ્ટનની આકરી ટીકાઓ અધીજ એકસરખી અગત્યની નથી. પરંતુ ઘણે ઠેકાણે એની ટીકાઓના પ્રહાર સચોટ થાય છે. લાલના કેટલાક ટીકાકારો વુલ્સ્ટનના લેખોને નીચ અને નફ્ટ લેખી તેમની ઉપેક્ષા કરે છે એ સદંતર ગેરવાજબી છે. વુલ્સ્ટનની લેખપત્રિકાઓનો સારો ઉપાડ થએલો અને વુલ્સ્ટન સારી રીતે જગજગત્રીશીએ ચઢેલો. નીચેની રમુજ કથા એની પ્રસિદ્ધિનો પુરાવો આપે છે. એક સમય એક વિલાસી યુવતી વેશ્યા ફરતાં ફરતાં એને રસ્તામાં મળી હતી. તે એકદમ વુલ્સ્ટનને કહેવા લાગી કે “ઓ પાકા શઠ, હજી તું ફાંસીને લાકડે ચઢ્યો નથી ?” વુલ્સ્ટને જવાબ વાળ્યો. “ભલી આઘ, હું આપને ઓળખતો નથી, પણ જરા કહેવાની કૃપા કરશો કે મેં આપનો શો અપરાધ કર્યો છે ?” એટલે આઘએ પ્રત્યુત્તર આપ્યો કે “શઠ, તું મારા તારણહાર વિરુદ્ધ લેખો ચીતર્યા છે. મારા એ પ્રિય તારણહાર ન હોય તો મારા પાપી આત્માની શી વસે થાય ?”

લગભગ એજ સમયે મેથ્યુ ટિન્ડેલ નામના લેખકે વધુ સામાન્ય દષ્ટિબિન્દુથી ખ્રિસ્તી શ્રુતિપર હુમલો કર્યો. પોતાના “સુજન જૂનો ખ્રિસ્તી



ધર્મ" નામના ગ્રંથમાં બાઇબલ ઇશ્વરોક્ત શ્રુતિગ્રંથ તરીકે નિરર્થક—છે એ બતાવી આપવાનો એણે પ્રયાસ આદર્યો. બાઇબલની નિરર્થકતાના પુરાવામાં એ લખેછે કે પરમાત્માએ સૃષ્ટિકાળથી કેવળ બુદ્ધિના તેજથી જે નિસર્ગધર્મ જગજ્જન સમક્ષ પ્રકાશિત કર્યો તે નિસર્ગધર્મમાં કશો વધારો કરે એવું એક પણ તત્ત્વ બાઇબલ ગ્રંથમાં નથી. શ્રુતિષ્ટોક્ત ધર્મ અને નિસર્ગધર્મ એકસરખા છે એવી દલીલથી જેઓ શ્રુતિનો બચાવ કરે છે અને એમ કરીને ધર્મમાં બુદ્ધિ અને સત્તાનું દ્વિબુદ્ધ શાસન પ્રતિપાદિત કરે છે તેઓ એ દ્વિબુદ્ધ શાસનમાં ગોથાં ખાય છે. “અતો બ્રહ્મ સ્તતો બ્રહ્મ.” જેવી દશા ભોગવે છે. પુસ્તકનું ખરાપણું તેમાંના સૂત્રોને આધારે પ્રતિપાદિત કરવું અને એ સૂત્રોનું સત્ય તે પુસ્તકને આધારે સમર્થન કરવું એ ઘણો વિચિત્ર ગોટાળો છે. આટલું કહ્યા પછી ટિન્ડેલ બાઇબલની વિગતવાર ટીકામાં ઉતરી કહે છે કે ન્યાં ન્યાં તર્કશાસ્ત્ર વિરુદ્ધ લખાણો તમારી નજરે ચડે છે ત્યાં તમે લખાણોનો અક્ષરાર્થ ઉંચો મૂકી યથામતિ અર્થ કરવા મંડી પડો છો, કારણ તમારે બુદ્ધિને આઘાત પહોંચવા દેવો નથી અને સાથે સાથે બાઇબલનું અચૂકપણું (Infallibility) પણ જાળવવું છે. ખરી યુક્તિ ! હું તમને પૂછું છું કે જે ઇસ્લામી દર એક પ્રસંગે કોરાનના ફરમાનોના અક્ષરાર્થને જતો કરે તેને તમને કોરાન અનુસાર વર્તનાર ઇસ્લામી તરીકે પ્રમાણુશો ? શું તમને તેને એમ નહિ કહે કે “લાઇ જો આમ જ છે તો તો તારા ઇશ્વરપ્રેરિત ધર્મગ્રંથ કરતાં સીસેરોનાં ઇશ્વરીપ્રેરણા વિનાનાં લખાણો હજાર દરજ્જે સારાં, કારણ કે ત્યાં લખાણોના અક્ષરાર્થને મારી મચડી બદલવાનો પ્રસંગ જ ઉપસ્થિત થતો નથી.”

ખ્રિસ્તી ધર્મશાસ્ત્રોના અચૂકપણાનું ખંડન કરનારી ઐતિહાસિક અને પ્રાકૃતિક ખામીઓ ઉઘાડી પાડનારી દલીલોનો એક પાદરીએ પૂરતી યોગ્યતાથી નીચે પ્રમાણે જવાબ આપ્યો. ‘બાઇબલ ઇશ્વર-

પ્રેરિત છે એમાં તો મંદેહ નહિ પરંતુ મનુષ્યને પોતાની ભાવના પ્રમાણે તેમાંથી અર્થ મૂકે છે. વાંચનારના ખોટા અભિપ્રાયો સુધારવાનું કામ શ્રુતિનું નથી.’

પાદરીની એ દલીલોનો ટિન્ડેલે નીચે પ્રમાણે જવાબ વાળ્યોઃ ઐતિહાસિક અને પ્રાકૃતિક વિષયોમાં મનુષ્યના અભિપ્રાયો ઇશ્વર સુધારે નહિ. તેમાં અને સુધારવા યોગ્ય વિચારો તે જાતે ધરાવે તેમાં; અથવા તો મનુષ્યનાં તર્ક અને વક્તૃત્વકળા જ્યાં જ્યાં ખામી ભર્યા હોય ત્યાં ત્યાં પ્રભુ તેમાં સુધારો ન કરે તેમાં, અને એવા જ ભૂલ ભર્યા તર્ક ઇશ્વર જાતે ચલાવે તેમાં; અથવા તો સામાન્ય વિચારોનો ઇશ્વર વિરોધ ન કરે તેમાં અને તે વિચારો અનુસાર વાણી ઉચ્ચારી તેમને પુષ્ટિ આપે તેમાં શું કશો ફરક નથી ?

આવાં અધમ કાર્યોનો આશ્રય લીધા વિના શું પ્રભુને લોક પ્રીતિ સંપાદન કરવાની કે ટકાવી રાખવાની આખતમાં હતાશ થવું પડે એમ છે ?

ટિન્ડેલની તીવ્ર ટકાર આટલેથી અટકતી નથી. “નિરાસક મોક્ષ” ના સિદ્ધાંતની કૂરતા તે સારી સફળતાથી ઉઘાડી પાડે છે. “હું પૂછું છું કે જે પુરૂષના અવતાર પહેલાં બુદ્ધિની પ્રેરણાઓનો પ્રમાણિકપણે અમલ કરનારા લોકોને માટે સ્વર્ગનાં દ્વાર ખુલ્લાં હતાં, તે પુરુષ તેવાઓ માટે સ્વર્ગનાં દ્વાર બંધ કરવા અવતરે તો તેને પ્રભુએ મનુષ્યના તારણહાર તરીકે મોકલ્યો છે એમ કહી શકાશે ?” આગળ ટીકા કરતાં ટિન્ડેલ જણાવે છે કે (પ્રકૃતિદ્વારા આપણા જાણવામાં આવેલા) પ્રકૃતિગમ્ય પ્રભુના નિષ્પક્ષપાત અને સાર્વાત્રિક સત્સ્વભાવ સાથે જેહોવાલ અને તેના પયગમ્બરોનાં કૃત્યોનો મેળ એસાડવો અશક્ય છે. ઉદાહરણ તરીકે ઇલીજાએ સાડા ત્રણ વર્ષ સુધી વરસાદને વર્ષાતાં અટકાવ્યો તે કૃત્ય લઇએ. આ કૃત્યથી કુદરતી ક્રમનો ભંગ થયો હતો અને તે પછી નિર્દોષ મનુષ્યને દંડવા માટે.

હવે જો ગુ-હેગારોને બદલે નિર્દોષને શિક્ષા કરવા કાળે ઇશ્વર પોતાની પ્રજના પાલનના સામાન્ય નિયમોનો ભંગ કરે અને આપણા વર્તમાન જીવનમાં આપણી પ્રત્યે એવીજ અયોગ્ય વર્તણૂક ચલાવે તો ભાવિજીવનમાં આપણી પ્રત્યે એવી વર્તણૂક ચલાવવામાં નહિ આવે તેની ખાત્રી શી? જો ન્યાયના સનાતન સિદ્ધાંતોનો એકવાર ભંગ થયો તો એ ભંગ થતો ક્યારે ખટકશે એ આપણે કેવી રીતે કળી શકીએ? પરંતુ જૂના કરારમાંના ન્યાય અને શુદ્ધિ (Holiness) ના આદર્શો વિચિત્રજ છે. જે મનુષ્યોને વધારે પવિત્ર ચિતર્યા છે તે વધારે નિર્દય અને શાપદેવામાં વધારે મશગુલ જણાય છે. ઇશુને Bald Pate ‘તારા માથા પર તાલ છે’ એવું કહેવા માટે પાક પયગમ્મર ઇલીશા નાના બાળકોને શાપ આપે છે એ કેવું આશ્ચર્યજનક લાગે છે! અતે એથી વધારે આશ્ચર્યજનક તો એ છે કે તુરતજ એભુંડાણો ૪૨ ન્હાનાં બાળકોને ઝુમેલ કરી જાય છે.

આગળ કહેવામાં આવ્યું છે કે આ યુગના બ્રહ્મવાદીઓ પ્રાયઃ ખ્રિસ્તીધર્મને શ્રદ્ધામૂલક માનતા ન હતા. પરંતુ બુદ્ધિમૂલક માનતા હતા. સને ૧૭૪૧ માં ન્હાના હેબ્રી ડૉક્ટર નામના લેખકે “ક્રિશ્ચિ-આનિટિ નૉટ ફાઉન્ડેડ ઓન આર્ગ્યુમેન્ટ” એ નામનું રસિક પુસ્તક પ્રકટ કર્યું. આ પુસ્તક ઓક્સફર્ડમાં રહેતા એક યુવાન ગૃહ-સ્થને ઉદ્દેશીને લખાયેલા પત્ર રૂપ હતું, અને બુદ્ધિમાં વિશ્વાસ રાખવાનાં હાનિકારક પરિણામોનો તેમાં નિર્દેશ કરવામાં આવ્યો હતો. આ પુસ્તકમાં એમણેના સિદ્ધાંતનું કટાક્ષયુક્ત વિવેચન છે અને ખ્રિસ્તીધર્મ સ્વભાવથી જ અયુક્તિક છે તથા તેમાં શ્રદ્ધા રાખવા ઇચ્છનારે બુદ્ધિનો આશ્રય લેવો એ વિનાશકારી છે એવી વાત વટાવવામાં આવી છે. બુદ્ધિની ખીલવાળી અને શ્રદ્ધાના વિશાસનાં પરિણામ જુદાં જુદાં આવે છે; દાર્શનિકને તેનું ઇન્દ્રિયજન્ય જ્ઞાન જ દેવી અસર મેળવવા માટે નાલાયક બનાવે છે; પોતાના પાક શીખવા ઉપરાંત જોને બીજી એક પણ વૃત્તિ હોતી નથી એવા

બાળકની—બાબા વાક્યં પ્રમાણુમ—ખુશામતીઆ તાબેદારીથી આપણે ખ્રિસ્તીશાસ્ત્ર માન્ય કરવું જોઈએ. ઇશુએ ક્યારે એના સિદ્ધાંતોની વાસ્તવિકતા તત્ત્વદષ્ટિએ ચર્ચાય એવી ઇચ્છા દર્શાવી છે ? નથી એણે એના શિષ્યો સમક્ષ પોતાના પેગામની યોગ્યતાયોગ્યતા દર્શાવનારી દલીલો રજુ કરી; નથી એણે એ સિદ્ધાંતોની સખળતા સંબંધી શાંતિપૂર્વક વિચાર કરવા પૂરતો શિષ્યોને સમય આપ્યો, કે નથી એણે એ શિષ્યોને તેમની બુદ્ધિનાં ફરમાનોને વશ વર્તી નિર્ણય કરવાની છૂટ આપી. એ શિષ્યો તેમના કાળના મનુષ્યોમાં છેક અજ્ઞાન અને ભોળાબાળા હોવાથી ઇશુના પેગામ સંબંધી તત્ત્વનિર્ણય કરવાની તેમનામાં લાયકાત પણ ન હતી. ડોડવેલ નીચેના શબ્દમાં પ્રોટેસ્ટન્ટ પક્ષની વિચિત્રતા પ્રકટ કરે છે. “મનુષ્ય માત્રને આત્મનિર્ણયની છૂટ આપવી અને સાથે સાથે એવી આશા રાખવી કે તે બધાં ઉપદેશકોનાં મત માન્ય રાખે એ એકતા માટેની એક એવી યોજના છે કે કોઈ પણ મનુષ્ય તત્ત્વવિચારમાં એવી યોજના ઘડવા પૂરતી નબળાઈ બતાવે એવું ભાગ્યે જ કોઈ કલ્પી શકે, તો પછી કોઈ મનુષ્ય એ યોજના સ્વીકારવાની અને અમલમાં મૂકવાની ધૃષ્ટતા કરે એ તો માનવામાં આવે જ કેમ ?” રોમના લોકો “બધા વિચારશીલ પુરુષો સમક્ષ આ જમાના વિરુદ્ધ ફરીઆદ રજુ કરી તેને ધિક્કારી કાઢશે, કારણ તેઓની તો માત્ર એક જ મૂર્ખામી હતી. તેઓ પોતાની જાતને સાચા અધિકારી ગણાવતા. ‘અમારું’ કહેવું અચૂક અને નિઃસંદેહ છે એવું તેઓ કહેતા હતા. પરંતુ પ્રોટેસ્ટન્ટ પક્ષની વિચિત્રતા તો એથી વિશેષ છે. કારણ વાતો આત્મનિર્ણયની અને ઇચ્છા જુદીજ.

હજુ મ્હારે શેફ્ટસબેરીના ત્રીજા અમીર સંબંધી બે શબ્દો લખવાના છે. એની લેખનશૈલીને લીધે એનાં લખાણો અંધારામાં પડી રહેતાં બચ્યાં. આવી આકર્ષક શૈલીવાળા શેફ્ટસબેરીને નીતિના વિષયમાં બહુ રસ પડતો. આપણે જોઈ ગયા કે ઘણાખરા પાખંડી

લેખકોએ પોતાના ગ્રંથોમાં અતિમાનુષી ધર્મની ખંડનાત્મક ટીકા કરી એ એમનું અમુલ્ય કર્તવ્ય હતું, આપણે એમ પણ જોયું કે તેઓ નિર્સર્ગ ધર્મને વળગી રહેતા—અર્થાત્ સૃષ્ટિના સૃજનકર્તા, કુદરતી કાનુનોથી તેનું શાસન કરનાર અને આપણું સુખ ઇચ્છનાર માયાળુ અને હાપણવાળા સાકાર પ્રભુને માનતા હતા. આવા સાકાર પ્રભુના અસ્તિત્વનો સિદ્ધાંત પ્રાચીન તત્ત્વેત્તાઓને આભારી છે અને ચેરબેરી (cherbury) ના લૉડ્સ હાઉસે સત્ય વિષે (On Truth) ના પોતાના નિબંધમાં એ સિદ્ધાંતને પુનર્જીવિત કર્યો હતો. આ માન્યતા જ નીતિની સ્થાપના માટે પૂરતી છે અને ખ્રિસ્તીધર્મમાં સદાચાર માટે જે પ્રલોભનો છે તે બીલકુલ નિરર્થક છે એવું કેવળેશ્વરવાદીઓ કહેતા. શેફ્ટસ્સબેરીએ પોતાના Inquiry Concerning Virtue (સહગુણ સંબંધી તપાસ) નામના પુસ્તકમાં નીતિનો પાયો શો ? એ પ્રશ્નની ચર્ચા કરતી વખતે એમ જણાવ્યું છે કે સ્વર્ગ, નરકની સંસ્થા વિષેની યોજના અને તેને પરિણામે માનવ હૃદયમાં સ્ફુરતી સ્વાર્થી આશાઓ અને શંકાઓ એ સર્વ નીતિમાં બગાડ કરે છે. ખુદ સહગુણનું સૌન્દર્ય એજ સહવર્ત્તણુકની પ્રેરણા કરનારો સ્તુત્ય હેતુ છે. એ તો કેવળેશ્વરવાદને પણ નીતિ-શાસ્ત્રનું આવશ્યક અંગ માનતો નથી અને કહે છે કે અનીશ્વરવાદથી નીતિના પાયો ખોદાઈ જતા નથી. કેવળેશ્વરવાદ ત્યાં જ નીતિ અને અનીશ્વરવાદ ત્યાં અનીતિ જ, એવી વ્યાપ્તિ તેને માન્ય નથી. પરંતુ આ વિશ્વનો કોઈ સન્નિયંતા છે એવી માન્યતા સહગુણી આચરણને વેગ આપે છે એમ એ માને છે. એ પાકો આશાવાદી છે અને જેમાં એક પ્રાણીને બીજાના ભક્ષ્ય થવાની કુદરતી ફરજ લેખાય છે એવા સાધ્ય સાધનના સ્તુત્ય સંયોજનમાં એને પૂર્ણ સંતોષ છે. પરંતુ કુદરતના સમર્થ કર્તાની દયાવૃત્તિ સાથે કુદરતનાં ફૂર, કારમા કૃત્યોનો કેવી રીતે મેળ ખેસાડી શકાય એ બાબતનો ખુલાસો આપવાનો શેફ્ટસ્સબેરીએ પ્રયાસ કર્યો નથી. એકંદરે સૃષ્ટિમાં

સર્વ પદાર્થો પરસ્પર અનુકૂળ અને સુવ્યવસ્થિત હોય છે, એમ એનું કહેવું હતું. શેક્ટસ્પેરીની ફિલસુફીમાં સંબંધમાં અનીશ્વરવાદીએ કદાચ એમ કહ્યું હોત કે એની (શેક્ટ) વ્યવસ્થા અનુસાર જો કોઈ આપ ખુદ પુરુષે માખીઓને કરોળીઓના લક્ષ્ય થવા સર્જી હોય તો તેવાના તંત્ર તળે રહેવા કરતાં અદૃષ્ટની કૃપા પર જીવવું હું વધારે પસંદ કરું. પરંતુ ૧૮ મી સદીના વિચારકોને વિશ્વ (રહસ્ય) ની આ બાજુ ખાસ સંક્ષેપક લાગ્યું ન હતું. આમ સ્વાભાવિક રીતે શેક્ટસ્પેરીથી ઉપયુક્ત વિગતમાં દુર્લક્ષ થઈ જાય છે. પરંતુ બીજી બાજુએ જૂના કરારમાં આપેલા ઈશ્વર પરિચયથી શેક્ટસ્પેરીનો કોષ જન્ય થયો હતો. (Scripture) શાસ્ત્ર પર સીધો હુમલો કરવાનું પડતું મૂકી શેક્ટસ્પેરી વક્રોક્તિ અને (allusion) ઉદાહરણ દ્વારા તેજ કાર્ય સાધે છે. ‘જો ઈશ્વર હોય જ તો જેવોવાદના રૂપમાં તેને સ્વીકારનારના કરતાં અનીશ્વરવાદી ઉપર મળે એાછી અપ્રીતિ થાય.’ આ શબ્દો સાથે પ્લુટાર્કના સ્વસંબંધમાં ઉચ્ચારાયલા શબ્દો સરખાવવા જેવા છે. “ પ્લુટાર્કના નામનો કોઈ એક અસ્થિર, વિકારી, ચીઢિયો અને ઝેરીલો આદમી હતો એવું કહેવાય તેના કરતાં તો પ્લુટાર્ક હતો જ નહિ એમ કહેવાય એ હું પસંદ કરું.” શેક્ટસ્પેરીએ ઐત્હિક હેતુઓ ઉપર આધાર રાખતી નીતિસ્થાપના રચી એ એની અગત્ય દર્શાવે છે અને એમાં ઉંડું તત્ત્વદર્શન ન હોવા છતાં ૧૮ મી સદીના ફ્રેન્ચ અને જર્મન ચિંતકો પર શેક્ટ-સ્પેરીની અસર અસાધારણ હતી.

ધર્મગુરુ મિડલટન કેટલીક બાબતોમાં કદાચ સર્વથી સમર્થ અને પંડિત કેવળેશ્વરવાદી હતો. એ ચર્ચનો સભ્ય હતો અને ખ્રિસ્તી-ધર્મની ઉપયોગિતાના કારણસર તે તેને ટેકો આપતો. તે કહેતો કે ધર્મ કેવળ પાખંડ હોય તોપણ તેનો નાશ કરવો અયોગ્ય ગણાશે; કારણ તે સ્મૃતિસંમત અને પરંપરાગત છે. કોઈ પણ પ્રકારનો પરંપરાગત ધર્મ આવશ્યક છે અને બુદ્ધિદ્વારા ખ્રિસ્તીધર્મને ઉંધો વાળ-

વાનો પ્રયાસ નિષ્ફળ નિવડશે. આમ છતાં ખ્રિસ્તીશ્રુતિને ઉન્મૂલ કરે એવી અસરકારક દલીલો એનાં લખાણોમાં ગુંથાયેલી છે. એનું ખ્રિસ્તી-ધર્મના ચમત્કારો સંબંધી ‘સ્વતંત્ર તપાસ’ નામનું ૧૭૪૮ માં પ્રકટ થયેલું પુસ્તક ઘણું ઉપયોગી હતું. ચર્ચે ચમત્કારો કરવાની શક્તિ ક્યારે ગુમાવી ?—એ પ્રશ્નને એના પુસ્તકમાં નવીન અને ભયંકર રૂપમાં રજુ કરવામાં આવ્યો છે. ગીબને મિડલ્ટનની પદ્ધતિ કેવી રીતે કામે લગાડી એ આપણે હમણાંજ જોઈશું.

કેવળેશ્વરવાદીઓના અગ્રગણ્ય વિરોધીઓ પણ તેમની માફક બુદ્ધિની મદદ લેતા અને એમ કરવામાં અધિકારનો પાયો ખોદવામાં ઘણે અંશે સાધનભૂત થતા. Faith (શ્રદ્ધા)ના સર્વથી સમર્થ અચાવ રૂપે ગણાતા પાદરી ખ્રીષ્ટ અટલરના ‘સાદૃશ્ય’ (Analogy) એને-લોજી નામક ગ્રંથથી મનુષ્યની શંકાઓ શાંત થઈ તેના કરતાં વધારે નવી ઉત્પન્ન થઈ એમ કહેવાય છે. નહાના વિજ્ઞિઅમ પીટનો એવો અનુભવ હતો અને એ ગ્રંથના વાચનથી ઉપયોગિતાવાદી મિત્ર પણ નાસ્તિક થયો હતો. ખ્રિસ્તીશ્રુતિમાં વર્ણવેલા અન્યાયી અને ક્રૂર ઇશ્વર, અને કુદરત દ્વારા સિદ્ધ થયેલા પ્રભુ,—ખન્ને એકજ ન હોઈ શકે એવું કેવળેશ્વરવાદીઓ કહેતા. તેના જવાબમાં અટલર કુદરતમાં પણ અન્યાય અને ક્રૂરતા છે એવું જણાવતો. અટલરની આ દલીલ શેફ્ટસ્બેરીના આશાવાદને ઉડાવી દેવા માટે ખરેખર સમર્થ હતી, પરંતુ બલટર પુરવાર કરવા માગતો એથી તદ્દન ઉત્તરુંજ અનુમાન—અર્થાત્ ન્યાયી અને પરોપકારી ઇશ્વર છે જ નહિ એ—એની દલીલમાંથી ક્ષિત થતું. આપણે તદ્દન અજ્ઞાન છીએ; અધું શક્ય છે,—શાશ્વત નરક—અગ્નિ સુદ્ધાં અને આથી ખ્રિસ્તી સિદ્ધાંત સ્વીકારવો એ જ સલિસલામત અને ડહાપણભર્યો માર્ગ છે. આવા સંશયાત્મકવાદ તરફ પાછા વળવાની અટલરને જરૂર પડેલી. અટલરની આ દલીલની ટીકામાં કરી શકાય કે થોડા ઘણા ફેરફાર સાથે એ તર્કબાજી મક્કા કે ટિમ્બકટૂમાં પ્રચાર પામેલા ખ્રીજ ધર્મોની તરફેણમાં પણ ચલાવી

શકાય. ખરું જોતાં, બટલરે પાસ્કલની નીચે પ્રમાણેની દલીલને પોતાના ગ્રંથમાં ફરી ઉભી કરી છે. (પાસ્કલ કહેતો કે) “ ખ્રિસ્તી ધર્મ સાચો છે એવો અનેકમાં એકાદ સંભવ હોય તો ખ્રિસ્તી થવામાં મનુષ્યનું કલ્યાણ છે; કારણ તે જુઠો દરે તો એમાં માનવા ખાતર મનુષ્યને કશી હાનિ પહોંચશે નહિ અને તે સાચો દરે તો તેને બેસુમાર લાલ થશે. ” ખ્રિસ્તીધર્મ સાચો પુરવાર થવાનો ભારે સંભવ છે એવું દર્શાવવાનો બલટર પ્રયાસ કરે છે. પરંતુ બુદ્ધિની અને નીતિની દૃષ્ટિએ એની દલીલની અગત્ય પાસ્કલના જોટલી જ છે. બટલરની દલીલો વાચકને સરલ ન્યાયમાર્ગે એંગ્લિકન ચર્ચમાંથી રોમન ચર્ચ તરફ વાળે છે એમ દર્શાવવામાં આવ્યું છે. એ વાત નીચેના તર્ક પરથી સ્પષ્ટ થશે. કેથલિક કદાચ અચી જાય એવું કેથલિક અને પ્રોટેસ્ટન્ટ બન્ને કબુલે છે અને કેથલિકોનું કહેવું છે કે પ્રોટેસ્ટન્ટોનો નિરંતર નરકવાસ થશે; માટે, કેથલિક ધર્મ સ્વીકારવો એ સહિસલાભત માર્ગ છે. (ક્રાન્સના ચોથા હેત્રીએ આ પ્રમાણે દલીલ કરી હતી.)

ઈંગ્લેંડના કેવજેશ્વરવાદીઓ સંબંધે મ્હેં અતિ વિસ્તારથી લખ્યું છે, કારણકે એક બાજુએ ઈંગ્લેંડમાં બુદ્ધિસ્વાતંત્ર્યવાદના ઇતિહાસમાં તેઓ અગત્યનું સ્થાન ભોગવે છે અને બીજી બાજુએ બેઈલની સાથે સાથે તેમણે પણ ઈંગ્લીશ ચેનલની બીજી બાજુના દેશમાંના સમર્થ લેખકોની વાળીના વિસ્તાર રૂપ અનેલો વિચાર પૂરો પાડ્યો છે. આ લેખકોની લેખન ચમત્કૃતિને પ્રતાપે ક્રાન્સનો શિષ્ટસમાજ બેઇલ અને ઈંગ્લેંડના કેવજેશ્વરવાદીઓએ પૂરા પાડેલા વિચાર પર મુગ્ધ થયો હતો. હવે આપણે વોલ્ટરના યુગમાં વિચરીએ છીએ. એ પુરેપુરો કેવજેશ્વરવાદી હતો. વિશ્વની ઘટના જોતાં તેનો કોઈ સચેતન કતાં છે અને લોકવ્યવહારની સુવ્યવસ્થા અથવા પ્રપંચના કલ્યાણ માટે ઇશ્વરની જરૂર છે એમ એ માનતો અને અનીશ્વરવાદનો તીવ્ર વિરોધ કરતો. ધાર્મિક સહિષ્ણુતા સ્વીકારાવવા માટે એણે જે સફળ શ્રમ ઉઠાવ્યો તથા ધાર્મિક મૂઢ ગ્રાહો (Superstitious) સામે એણે જે



વ્યવસ્થિત યુદ્ધ ચલાવ્યું તે વોલ્ટેરની મદદાનુ સિદ્ધિઓ હતી. અંગ્રેજી ચિંતકોની અને ખાસ કરીને લોકની અને બોલિંગબ્રોકની એના પર ભારે અસર થઈ હતી. એના જીવનકાળમાં ખ્રિસ્તીધર્મ પ્રત્યેની પોતાની નાસ્તિકતા અંગત મિત્રો સિવાય બધાથી એણે ગુપ્ત રાખી હતી; બલ્ડિફ્રેટ દશામાં એ ક્રાન્સમાં ચિરકાળ પર્યટ રહ્યા હતા અને એના બુદ્ધિવાદીય નિબંધો એના મરણ પછી ૧૭૫૪ માં પ્રકટ થયા હતા. અંગ્રેજ વિચારકોના કાર્યને વિશ્વજળમાં ફેરવી નાખનાર આ પ્રતિભાશાલી લેખક વોલ્ટેરે ૧૮મી સદીના મધ્યકાળ સુધી ખ્રિસ્તી-ધર્મ સામે શસ્ત્રસંપાત પ્રવૃત્ત કર્યો ન હતો; પરંતુ ત્યારબાદ જ્યારે મિથ્યા ધાર્મિક આચારો અને ધાર્મિક જુલમો એના દેશમાં કલંકરૂપ થવા લાગ્યા ત્યારે તેણે યુદ્ધનું મંડાણ કર્યું. એકેએક ક્ષેત્રમાં કેથલિક ચર્ચ પર તેણે ઉપદાસ અને વક્રોક્તિનો મારો ચલાવ્યો. ‘ટૂઅ ઓવર ટ્રેનેટિસિઝમ’ (ધર્મધતાની કબર) (૨૨મી સાલ ૧૭૩૬-પ્રકટન સાલ ૧૭૬૭) નામના પોતાના એક નાના પુસ્તકમાં શરૂઆતમાં તે એવી ટીકા કરે છે કે (સામાન્ય રીતે જેમ ઘણા માણસો કરે છે તેમ) જે કોઈ પોતાના ધર્મનાં સત્યાસત્ય તપાસ્યાં વગર તેને સ્વીકારે છે તે સ્વેચ્છાથી ગળા પર જૂંસરી પડવા દેનાર બળદ જેવો છે; અને આગળ ચાલતાં બાઈબલ ગ્રંથમાંની મુશ્કેલીઓ, ખ્રિસ્તીધર્મની ઉત્પત્તિ અને ચર્ચના ક્રમિક ઇતિહાસનું અવલોકન કરી તે એવું અનુમાન કાઢે છે કે બુદ્ધિમાન પુરુષે ખ્રિસ્તીમતને ઘોર લેખવો જોઈએ. કોઈ એક સાદા અને સાર્વાત્રિક ધર્મ કરતાં જે ધર્મમત અતિ વિચિત્ર છે અને જે રક્તથી દૂષિત થયેલો છે, ફ્રાંસી અને અગ્નિદાદ જેનાં ભૂષણ-રૂપ (લક્ષણો) છે અને ધર્મને નામે ધન અને સત્તા મેળવનારા જેની પ્રત્યે ધર્મમતને અભિરુચિ દર્શાવે છે તે ધર્મમત મનુષ્યો પસંદ કરે છે એ હકીકત એવા મનુષ્યોનો અંધાપો જ સૂચવે છે. ‘સર્મન ઓવર દિફ્ટી ઍન્ડ કવેશન્સ ઓવર ઝપાટા’ નામના લખાણ પરથી એમલ અને અંગ્રેજ ટીકાકારોનો વોલ્ટેર કેટલો ઝગળો હતો તે આપણે જોઈ

શકીએ છીએ, પરંતુ એ બધા કરતાં એનું લખાણ જરા ઓછું કડવાશવાળું છે અને એની વક્રોક્તિ વધારે અસરકારક છે. જૂના કરારમાંની ભૌગોળિક ભૂલોના સંબંધમાં એની ટીકા નીચે પ્રમાણે છે:— “ ઇશ્વર ખરેખર ભૂગોળના વિષયમાં એક્કા ન હતા. ” લૉટની પત્નીએ પાછા ફરીને જોવાનો ‘ ધોર અપરાધ ’ કર્યો હતો અને જેને લીધે તે મીદાના સ્તમ્ભમાં ફેરવાઇ ગઇ હતી તે વાત તરફ એ આપણું લક્ષ દોરે છે અને કટાક્ષ કરે છે કે શાસ્ત્રોની વાતોથી ભલે આપણા જ્ઞાન પર વધુ પ્રકાશ ન પડતો હોય પરંતુ તેમનાથી આપણે વધારે નીતિ-મય થઇએ તો સારું. ખ્રિસ્તીધર્મના સિદ્ધાંતો પર વિવેચન કરવાની એની ઘણી પ્રિય રીતોમાં એક એ હતી કે વિવેચન કરતી વખતે જાણે એણે પોતાની જીંદગીમાં માત્ર પહેલીજ વાર ખ્રિસ્તીઓ અને યહુદીના અસ્તિત્વની વાત સાંભળી ન હોય એવી વૃત્તિ એ ધારણ કરતો.

૧૭૬૩ માં પ્રસિદ્ધ થયેલું એનું સોલ નામનું નાટક જેને પોલીસ ખાતાએ દાખી દેવાનો પ્રયાસ કર્યો હતો તે આખી ખ્રિસ્તી આલમે મહાત્મા લેખે સ્વીકારેલા સંત ડેવીડના જીવનની બધી નિષ્ફુરતા ખરેખર ઉઘાડી પાડે છે. જે દ્રશ્યમાં એગેગ (agag)ની કલ્પ ન કરવા માટે સેમ્યુઅેલ સોલને ઠપકો આપે છે તે પરથી નાટકના અંતરાશ-યની રહેજ કલ્પના આવશે.

સેમ્યુઅેલ:—(સોલ પ્રત્યે) ત્હને રાજ્ય નીમીને ઇશ્વરને પશ્ચાત્તાપ થાય છે એ વાત ત્હને વિદિત કરવાની ઇશ્વર મ્હને આજ્ઞા કરે છે.

સો. —પ્રભુ પશ્ચાત્તાપ કરે છે ! માત્ર અપરાધીઓ જ તેમ કરે છે. પ્રભુ અનંત હાપણવાળા હોવાથી અદાના બની શકે નહિ. પ્રભુ અપરાધ કરી શકે જ નહિ.

સે. —અપરાધ કરનારાઓને ગાદી પર મૂકવાના કૃત્ય માટે તે પશ્ચાત્તાપ કરી શકે.

સો. —ટીક; કેાણુ પ્રમાદ નથી કરતું ? મ્હને કહો કે મ્હારો શો ગુન્હો છે ?

સે૦—ત્હેં એક રાજાને મારી આપી છે.

એગેગ:—(વચમાં) શું ! સર્વસુંદર સદ્ગુણ (ક્ષમા)ને જ્યુડામાં અપરાધ લેખવામાં આવે છે ?

સે૦—(એગેગ પ્રત્યે) ચૂપ ! ઇશ્વરનિંદા ન કર

(સોલ પ્રત્યે) સોલ ! યહુદીઓના ભૂતપૂર્વ રાજા ! સ્ત્રીઓ, કુમારિકાઓ અને કેડમાંનાં બાળકોને પણ છોડ્યા વગર બધાજ Amaliekites આપેલેકાઇદસને પૂરા કરવાની આજ્ઞા પ્રભુએ મ્હારે મુખે ત્હને નહોતી ફરમાવી ?

એગેગ:—ત્હમારા પ્રભુએ—આવી આજ્ઞા ફરમાવી ! ત્હમારી ભૂલ થાય છે, ત્હમારા પિશાચે, શયતાને ફરમાવી એમ ત્હમે કહેવા માગતા હશે.

સે૦—સોલ, ત્હેં પ્રભુની આજ્ઞા માની છે ?

સો૦—હું નહોતો ધારતો કે આ આજ્ઞા માનવી જ પડશે. પરમાત્માનું મુખ્ય લક્ષણ બલાઇ હશે અને દયાળુ અંતઃકરણવાળા માણસથી તે કદી નારાજ નહિ થતો હોય એમ હું માનતો હતો.

સે૦—નાસ્તિક, તું ભૂલે છે. ઇશ્વર ત્હારા પર ક્રોધ છે અને ત્હને શાપ આપે છે. ત્હારી રાજસત્તા બીજાના હાથમાં સંક્રાંત થશે.

ખ્રિસ્તી આલમમાં વોલ્તેર જેટલો અણગમો કદાચ કોઈ પણ લેખકે જનૃત કર્યો નથી. એને એક પ્રકારના ઇશુવિરોધી તરીકે લેખવામાં આવ્યો હતો. એ સ્વાભાવિક હતું, કારણ કે ખ્રિસ્તીધર્મ પર એણે જે હુમલા કર્યા તે એના સમયમાં બહુ અસરકારક નિવડ્યા હતા. પરંતુ એણે માત્ર ખંડન જ કર્યું અને જ્યાં જ્યાં એણે ઇમારતો નીચે ખેંચી પાડી ત્યાં ત્યાં નવી બાંધવાનો એણે પ્રયાસ કર્યો નથી એવા આરોપસર તેને નિંદવામાં આવ્યો છે. આ ફરિઆદમાં વળદ નથી. આ આરોપના જવાબમાં એમ કહી શકાય કે જો બરાયેલી ગટરોથી શહેરમાં મરકી ફેલાતી હોય તો ગટરની નવી

યોજના ધડાય ત્યાં સુધી આપણે મોરીઓ સાફ કરવાના કામમાં ઢીલ કરી શકીએ નહિ. અને વોલ્ટેરના સમયમાં ફ્રાન્સમાં પળાતો ધર્મ રોગ ઉત્પન્ન કરનારી ગટર જેવો જ હતો એમ કહેવામાં કરી અતિશયોક્તિ નથી. ફરિયાદનો આ એક જવાબ છે; પરંતુ ખરો જવાબ તો એ છે કે જ્ઞાન, અને તેથી જ સંસ્કૃતિ, જેટલાં મંડન અને સાક્ષાત્ શોધથી પ્રગતિ પામે છે તેટલાં જ ખંડન અને વિવેચનથી પણ પામે છે. જો અસત્ય, ધાર્મિક વહેમો અને પાખંડને સખત કટકો મારવાની કોઈ માણસમાં બુદ્ધિ હોય તો તેનો ઉપયોગ કરવાની એની ફરજ છે; હા, કોઈ પણ સામાજિક ફરજે હોય તો તે એક ફરજ છે.

મંડનાત્મક વિચારણા માટે આપણે ફ્રેન્ચ વિચારકોમાંના એક બીજા મહાન નેતા રુસો તરફ વળવું જોઈએ. એણે વોલ્ટેરથી જુદીજ રીતે વિચાર સ્વાતંત્ર્યના ઈનિહાસમાં પોતાનો ફાળો આપ્યો. એ કેવળેશ્વરવાદી હતો, પરંતુ એનો કેવળેશ્વરવાદ વોલ્ટેરથી જુદા પ્રકારનો, ધાર્મિક અને ઉર્મિપ્રધાન હતો. ખ્રિસ્તીધર્મ પ્રત્યે એ માન અને શંકાની મિશ્ર લાગણી ધરાવતો પરંતુ એનો વિચાર વ્યુત્ક્રાંતિકારક અને પ્રાચીનમત (orthodoxy) ને હાનિકર્તા હતો. દરેક ક્ષેત્રમાં એ વિચાર અધિકાર વિરુદ્ધ હતો અને એ ઘણો અસરકારક નિવડેલો. વોલ્ટેરનાં ઉપહાસ અને ખંડનાત્મક દલીલો કરતાં રુસોના સિદ્ધાંતોથી પાદરીવર્ગ (clergy) કદાચ વધારે ભડકતો હતો. કેટલાક વર્ષ સુધી વિશાળ વસુધાના એક ભાગથી બીજા ભાગમાં તેને ભાગાભાગ કરવી પડી હતી. ૧૭૬૨ની સાલમાં પ્રસિદ્ધ થયેલા ‘એમિલ’ નામના શિક્ષણશાસ્ત્ર પરના એના ઉત્તમ ગ્રંથમાં ધર્મવિષે ઘણું સુંદર લખાણ હતું. એમાં ક્ષેપકના કેવળેશ્વરવાદનું દૃઢ પ્રતિપાદન અને ખ્રિસ્તીધર્મના ઈશ્વરપ્રેરિત હોવાના દાવાનું તથા અલ્લવિદ્યાનું ખંડન છે. પેરિસમાં એમિલ (પુસ્તક)ને જાહેરમાં સળગાવવામાં આવ્યું હતું અને રુસોને પકડવાનો હુકમ નિકળ્યો હતો. એના મિત્રોએ એને નહાસી જવાની

ફ્રજ પાડી અને જીનીવાની સરકારે પેરિસને પગલે ચાલી રુસોને જીનીવા પાછા ફરવાની બંધી કરી. બીયારે રુસો બર્નના પરગણામાં જઈ ભરાયો, પણ ત્યાંથી જતા રહેવાને તેને હુકમ કરવામાં આવ્યો. પછી તે પૃશિયાના Neufchâtel (ન્યૂકેસ્ટલ) નામના પ્રદેશમાં ન્હાસી ગયો ત્યાં તેને મહાન ફ્રેડરિક રક્ષણ આપ્યું. આ ફ્રેડરિક રુસોના યુગનો એક ખરેખરો મહિળા રાજકર્તા હતો. પરંતુ રુસોને ત્યાંના ધર્મગુરુઓએ હેરાન હેરાન કર્યો અને તેની ફજેતી કરવા માંડી. જો ફ્રેડરિક વચ્ચે આડો ન હોત, તો એ ગુરુઓએ રુસોને હાંકી કાઢ્યો હોત. આખરે કનડગતોથી વાજ આવી, રુસો ૧૭૬૬માં ઈંગ્લેંડ ગયો અને ત્યાં થોડા માસ પસાર કરી તે છેવટે ફ્રાન્સમાં પાછો ફર્યો, જ્યાં તેને મરતાં મુઠ્ઠી સુખશાંતિમાં રહેવા દેવામાં આવ્યો. રુસોના ધર્મવિચારો એના નવીન બંડખોર વિચારોની સરખામણીમાં બહુ થોડા અગત્યના છે, રુસોએ દુનિયા ખળભળાવી નાખી હતી તે એના સામાજિક અને રાજપ્રકરણી વિચારોને પ્રભાવે, ધાર્મિકને લીધે નહિ. જે ગ્રંથના એના સામાજિક અને રાજપ્રકરણી વિચારો મંત્ર-હવામાં આવ્યા હતા તે ગ્રંથને જીનીવામાં બાળી મૂકવામાં આવ્યો હતો. રુસોનાં સિદ્ધાંતોનું સૂક્ષ્મ પરીક્ષણ કરવામાં આવે તો કદાચ તેઓ એક ક્ષણ પણ ટકી શકે નહિ. એના સિદ્ધાંતોમાં મનુષ્યને ધર્મજનુની કરવાની અસાધારણ શક્તિ હોવાથી ખરાબી થતી એ ખરું, પરંતુ વિશેષાધિકારને વખોડી કાઢવામાં અને રાજ્યનો હેતુ એકે-એક પ્રજાજનનું કલ્યાણ સાધવાનો છે એ વિચાર સ્થાપન કરવામાં સાધનભૂત થઈ, રુસોના સિદ્ધાંતે વિચારસ્વાતંત્ર્યની ગતિ વધારી.

રુસોનો અર્ધખ્રિસ્તી અને વોલ્ટરેનો ઇસુવિરોધી કેવળેશ્વરવાદ રેતીમાં રચેલા બંગલા જેવો હતો; અને એનો પાયો ખોદી કાઢનારા વિચારકો ફ્રાન્સ, ઈંગ્લેંડ અને જર્મનીમાં ઉભા થયા. ૧૭૭૦માં હોલબેચનું ‘સિસ્ટમ ઓવ નેચર’ નામનું પુસ્તક પ્રકટ થયું. એમાં ઇશ્વરના અસ્તિત્વ અને આત્માના અમરત્વનો ઇન્કાર કરવામાં આવ્યો.

હતો, અને આ વિશ્વ પોતે અનાદિ, સ્વયંભૂ અને સ્વયંગતિમાન છે એવું જણાવવામાં આવ્યું હતું. આ પ્રગલ્ભ પ્રતિપાદનથી ફ્રેંચ વાચકો ઘણા ચમકી ઉઠ્યા હતા.

હોલબેચ ડિડેરોનો મિત્ર હતો. આ ડિડેરોને પણ એક સચ્ચિદ્રાદ (અથવા કેવળેશ્વરવાદ)માં શ્રદ્ધા ન હતી. ઘણા અગ્રગણ્ય વિચારકોની સહાયથી તૈયાર કરવામાં આવેલા એના જ્ઞાનકોષ (Encyclopædia) માં ચર્ચાવિરુદ્ધની લડતના મુખ્ય મુખ્ય વિચારોનો સમાવેશ હતો. એ ‘કોષ’ કેવળ નિર્દેશગ્રંથ ન હતો પણ વિવેકશાળ્ય શ્રદ્ધાના વિરોધી-ઓએ ઉપાડેલી સમસ્ત પ્રવૃત્તિના પ્રતિનિધિરૂપ ગ્રંથ હતો. એનો ઉદ્દેશ ખ્રિસ્તીધર્મ અને તેની અસલી પાપ વિષેની માન્યતામાંથી મનુષ્યનું ચિત્ત ઉઠાડી, આ વિશ્વ સુખરૂપ થઈ શકે એમ છે અને તેમાંના સાક્ષાત્ અનિષ્ટો મનુષ્ય સ્વભાવના કુદરતી અપરાધોનાં પરિણામો નથી પરંતુ અવળી સંસ્થાઓ અને પ્રતિકૂળ શિક્ષણનાં ફળરૂપ છે એવી વિશ્વ મંબંધી નવીન કલ્પના માનવહૃદયમાં જગૃત કરવાનો હતો. મનુષ્યોને ધર્મના અયુક્તિક જડ ગ્રાહોમાં (Dogmas) રસ લેતાં અટકાવી તેમની વૃત્તિ સમાજ સુધારણાના કાર્યમાં વાળવી અને મનુષ્યનું શાશ્વત કલ્યાણ શ્રુતિ પર અવલંબતુ નથી, કિન્તુ સામાજિક પરિવર્તન પર આધાર રાખે છે, એવી જગજગનોને ખાતરી કરાવવી એજ ધ્યેયો સિદ્ધ કરવા માટે રૂસો અને ડિડેરોએ જુદી જુદી રીતે સખત પ્રયાસો કર્યા હતા, અને તેમના એવા સહૃદય અને સતત શ્રમસાધ્ય કાર્યની પ્રાચીન મતાવલંબીઓ પર ભારી અસર થઈ હતી, રે ! ખુદ ચર્ચની ભાવનામાં પણ તેથી કંઈક ફેરફાર થયો હતો. ૧૮મી સદીમાંનું ક્રાન્સમાંનું કેથેલીક ચર્ચ ક્યાં અને ૧૯મી સદીમાંનું ક્યાં ? એ બેમાં આસમાન જમીનનો ફેર હતો. વોલ્ટેર રૂસો, ડિડેરો અને તેમના રણાનુયાયીઓના કાર્ય વગર શું ચર્ચમાં સુધારો થયો હોત ? હું મોર્લીના શબ્દો નીચે ટાંકું છું. “ બધાં ખ્રિસ્તિ ચર્ચો પોતપોતાના સિદ્ધાંતોની મર્યાદામાં રહીને બનતી ઝડપે

નવીન પ્રકાશ, વધુ ઉદાર નીતિભાવનાઓ અને સર્વધર્મની ખહાર રહેલા તથા મનુષ્યના આત્માના શત્રુ ગણાઇ સદા નિંદાપાત્ર બનેલા ગુરુઓની ઉચ્ચતર આધ્યાત્મિકતા પોતાના જીવનમાં અપનાવી રહ્યા છે.”

ઈંગ્લેંડમાં કેવળેશ્વરવાદનો જે પ્રચાર થયેલો તેને લીધે ક્રાન્સ-માંના કેવળેશ્વરવાદથી જેવાં બૌદ્ધિક પરિણામો આવ્યાં તેવાં ત્યાં આવ્યાં નહિ. આમ જતાં ૧૮ મી સદીના સર્વ શ્રેષ્ઠ અંગ્રેજ તત્ત્વ-ચિંતક લુમે દર્શાવી આપ્યું કે વિશિષ્ટ વ્યક્તિત્વવાળા ઇશ્વરના અસ્તિત્વ સંબંધે સામાન્ય રીતે જે જે દલીલો રજુ કરવામાં આવે છે તે ટકી શકે તેવી નથી. પ્રથમ હું ચમત્કાર વિષેની તેની ચર્ચાનો અત્રે ઇસારો કરું. ૧૭૪૮ ની સાલ પહેલાં ઇશ્વરવિદ્યાવિદોની માન્યતાઓનો આધાર લીધા વગર ચમત્કારોના પ્રમાણ સંબંધી સામાન્ય સત્યાન્વેષણ થતું ન હતું. દરેક ચમત્કારી બનાવ વિરૂદ્ધ મનુષ્યોનો એક સરખો અનુભવ હોવો જોઈએ, નહિ તો પછી તેને ચમત્કાર એવું નામ ક્યાંથી ઘટે ? તથા સર્વના અનુભવમાં આવતી વસ્તુના સમર્થન કરતાં એવી ચમત્કારી વસ્તુના સમર્થનમાં વધારે સખળ પ્રમાણની અપેક્ષા રહેશે એવું જણાવીને લુમ નીચે મુજબનું સામાન્ય સૂત્ર સ્થાપિત કરે છે; “અમુક ચમત્કારની વાસ્તવિકતા સાબિત કરવા માટે જે પુરાવો રજુ કરવામાં આવે તે પુરાવો પોતે ખોટો પડે તો મૂળ સાબિત કરવા ધારેલા ચમત્કાર કરતાં પણ વિશેષ ચમત્કારી બાબત ગણાય એવું ન બને ત્યાં સુધી કોઈ પણ પુરાવો સંતોષકારક ગણાય નહિ. પરંતુ વાસ્તવિક રીતે એવું કોઈ પણ પ્રમાણ નથી કે જે ખોટું પડે તો જરા અહંભુત જેવું લાગે. જેના સમર્થનમાં નિઃશેષ ભ્રમમુક્ત, અશંકનીય સદ્ભાવ સંપન્ન, કેળવાયલા અને વિદ્યાવંત; અન્યને છેતરવાની કપટભાવનાના અસ્તિત્વની જેમના સંબંધમાં શંકા પણ ન લાવી શકાય એવી અશંકનીય પ્રમાણિકતાવાળા, કોઈ પણ પ્રકારના જુઠાણાંની જેમનામાં ગંધ સરખીયે જણાય તો જેઓ ઘણા જોખમમાં આવી પડે

।વી મોટી લોકપ્રતિષ્ઠાવાળા અને સત્યાસત્ય પકડી પાડતાં વાર ન  
 ।ગે એવી જાહેર રીતે અમલમાં આવેલા ભૂતાર્થોનો પુરાવો આપ-  
 ।રા, —(મનુષ્યોના નિષ્પક્ષપાત અને શ્રદ્ધાપાત્ર પ્રમાણની ખાતરી  
 ।વી આપનારી ઉપલી બધી શરતો જેમના જીવનમાં પૂર્ણપણે  
 ।ગાઇ હોય એવા) સંખ્યાબંધ પુરૂષોનું પ્રમાણ હોય એવો એક પણ  
 ।મતકાર આપણને ઇતિહાસમાંથી જડવો અશક્ય છે.

૧૭૭૬ ની સાલ સુધી અપ્રસિદ્ધ રહેલા અને એના મરણ  
 ।છી પ્રકટ થયેલા “ડાયલોગ્સ ઓન નેચરલ રિલિજન” નામના  
 ।ના ગ્રંથમાં ઇશ્વરના અસ્તિત્વના સમર્થનમાં ખ્રિસ્તીઓ તેમજ  
 ।ગ્નેશ્વરવાદીઓએ વિશ્વરચના પરથી વિશ્વનો કર્તા સિદ્ધ થાય છે  
 ।।વી જે દલીલ કરેલી તેને હુમે ખોટી ઠરાવવાનો પ્રયાસ કર્યો. આ  
 ।લીલ એવી છે કે વિશ્વમાં રચનાના સ્પષ્ટ ચિહ્નો છે, સાધ્ય સાધનનું  
 ।જ્ય સંયોજન માનુષ્ય પડે છે. માટે આ દુનિયા કોઈ પ્રખર  
 ।દ્વિશાળી વ્યક્તિની હેતુપૂર્વક ઘડાયેલી યોજના રૂપ હોવી જોઈએ.  
 ।। અનુમાનના વિરોધમાં હુમ કહે છે કે માત્ર બુદ્ધિશાળી વ્યક્તિજ  
 ।। વિશ્વરૂપ કાર્યનું પુરતું કારણ હોઈ શકે નહિ, કારણ આ  
 ।પૂલ વિશ્વના બંધારણના કારણ તરીકે સૂક્ષ્મ યોજના હોવી જોઈએ  
 ।।ને જેમ સ્થૂલ વિશ્વના કારણની અપેક્ષા રહે છે તેમ સૂક્ષ્મ-  
 ।ષ્ટિના કારણની પણ રહે. આમ અનવસ્થાનો પ્રસંગ ઉપસ્થિત થાય  
 ।, કારણ જે સૂક્ષ્મસૃષ્ટિ, સ્થૂળના કારણરૂપ હોય તો સૂક્ષ્મનું  
 ।રણ શું? અને તે કારણનું કારણ શું? અને તેનું શું એમ  
 ।શ્વ પરંપરા જારી જ રહેશે. આમ છતાં વિશ્વરચના પરથી તેનો  
 ।ઈ કર્તા છે જ એ દલીલ કદાચ ટકી શકે તો પણ એ દલીલ  
 ।રા કોઈ એવા જ પ્રભુનું અસ્તિત્વ પુરવાર થવાનું કે જેની શક્તિઓ  
 ।નવ શક્તિઓ કરતાં ઉચ્ચ હોવા છતાં ઘણી મર્યાદિત હશે, અને  
 ।નું સૃજનકૌશલ્ય ઘણું અપૂર્ણ હશે. કારણ ઉચ્ચતર ધોરણની  
 ।ષ્ટિએ આ વિશ્વ કદાચ ખામીભર્યું જણાય અને એ કદાચ



પાતાની ખામીવાળી કૃતિથી શરમાઇ પાછળથી તેનો ત્યાગ કરનાર ઇશ્વર દેવનો પહેલો જંગલી અખતરો હોય, અથવા તો એ તિ જોઇને ચઢિઆતા દેવો હશે એવા કોઈ ઉતરતા દેવનું કાર્ય હોય; અથવા તો કોઈ કલાતીત દેવની એ કૃતિ હોય—જે કૃતિ તેના તાના જીવનકાળમાં તેની પ્રેરણાથી અતિવેગ પામી તેના મરણ પછી જોખમભરી સ્થિતિમાં આવી પડી હોય. જે દલીલ આવા વાને પ્રચારમાં આણે છે તે કેવળેશ્વરવાદ કે ધર્મ માટે તદ્દન નેરર્થક છે !

૧૮ મી સદીમાં ઇંગ્લેંડમાં ઘણા વિચાર સ્વાતંત્ર્ય દર્શાવનારાં પુસ્તકો પ્રકટ થયાં. પરંતુ એ સર્વમાં ગીબનનું પુસ્તક આજની રીતે પણ શિષ્ટ પુસ્તક તરીકે વંચાય છે, એ ગ્રંથના ૧૫-૧૬ માં પ્રકરણોને ડૉ. જોન્સનના એક સ્ત્રી મિત્રે 'એ લાગણી દુઃખાણે એવાં પ્રકરણો' કહ્યાં હતાં અને તેમાં પહેલીજ વાર ખ્રિસ્તીધર્મની ઉત્પત્તિ અને વિજયનાં કારણોને કેવળ સાદા ઐતિહાસિક બનાવ તરીકે વેવેચક દૃષ્ટિથી તપાસવામાં આવ્યાં હતાં. ધાર્મિક જીવનમાંથી પાતાની જાતને અને પોતાના ગ્રંથને અક્ષત રાખવા માટે ગીબન એના સમકાલીન નાસ્તિકોનું અનુકરણ કરતો અને પ્રાચીનમત પ્રત્યે ખોંની વફાદારી દર્શાવતો, પણ કદાચ ધર્મગુરુઓનો ભય નહોતો તો પણ પ્રાચીનમતની નિર્દય કતલ કરવા માટે એની વકોક્તિથી થી તીક્ષ્ણશાસ્ત્ર એને લાગ્યેજ બીજું કોઈ મળ્યું હોત. કટાક્ષમય આણુ એને મન હાથ લાકડીની રમત જેવું હતું. ખ્રિસ્તી ધર્મ સંદર્ભે તેનું પ્રતીતિકારક પ્રમાણુ અને તેના પ્રચારકની વ્યવસ્થા ગ્રંથધી દીર્ઘદૃષ્ટિ એ એ ખ્રિસ્તીધર્મના વિજયનો સ્પષ્ટ અને સંતોષ-કારક મુખ્ય કારણો છે એમ પ્રથમ દર્શાવી, ગીબન ઘટતી નમ્રતાથી એ વિજય થવાનાં ગૌણ કારણો તપાસવા લાગે છે, એ ધર્મના જન્મકાળથી તે ઠેક કોન્સ્ટાન્ટિનના કાલ- સુધીનો ધાર્મિક ઇતિહાસ ગીબન એવી યુક્તિથી આલેખે છે કે તેનું ભાવિ ધડવામાં ઇશ્વરી

થ હોવાની માન્યતા નિરર્થક છે; અને જાણે તે કેવળ માનુષી  
ના છે એવાં સ્પષ્ટ સૂચનો એના લખાણમાંથી ઉઠે છે. ખ્રિસ્તી-  
ના કહેવાતા અતિમાનુષી નિયંત્રણ સામે જે જે રદીઆઓ છે  
સર્વને ગીચન પોતાના ગ્રંથમાં વ્યાજબી વિરોધ સાથે વ્યૂહબદ્ધ  
કે છે. મુશા અને પયગમ્બરોની ગીચન જાતે ટીકા કરતો નથી  
તેમના પ્રામાણ્ય વિરુદ્ધ નૌરિટક પંથીઓના પતરાજી શાસ્ત્રી-  
એ જે જે વાંધા ઉઠાવેલા તે તે પોતાના ગ્રંથમાં ઉતારે છે. એ  
છે કે યહુદિ સ્મૃતિમાં આત્માના અમરત્વનો સિદ્ધાંત છોડી  
માં આવ્યો છે એ વાત સાચી, પરંતુ એ તો દીર્ઘદષ્ટિવાળા  
જુ પ્રભુની અકળ કળાનો વિનિયોગ હતો. ખ્રિસ્તીધર્મના સૌથી  
લા એલાઓ પર અજ્ઞાન અને દુર્બોધતાનો અતિઉદ્વેગથી જે  
રોપ મૂકવામાં આવે છે તે આપણે તદ્દન દૂર તો ન કરી શકીએ  
તે આપણે એ નિંદાના પ્રસંગમાંથી અને તેટલો બોધ તારવવો  
છએ, અને યાદ રાખવું જોઈએ કે આ અસલી ખ્રિસ્તીઓ સંસ્કૃ-  
તી નીચી ભૂમિકા પર હતા એટલું આપણે સ્વીકારીએ તો તેમના  
અને વિજયની કદર કરવાનું આપણને વધારે કારણ મળશે.

ગીચને શુદ્ધ ઐતિહાસિક દષ્ટિબિન્દુથી ચમત્કારો સંબંધમાં  
ચર્ચા કરી હતી તે ખાસ ખળલજાટ ફેલાવે એવી હતી.  
સ્તીધર્મ સ્થપાયો તેની શરૂઆતના વર્ષોમાં ચર્ચના લાભાર્થે કુદર-  
ત કાનુનોને પરમાત્મા વારંવાર ઉંચે મૂકતા હતા, પરંતુ ગ્રીસ  
રોમના ઋષિઓ આ ભયંકર ઘટવાનું દુર્લક્ષ કરતા હતા અને  
તના સામાન્ય વ્યાપારો તથા અભ્યાસમાં રચ્યાપચ્યા હોવાથી  
ના નૈતિક અને ભૌતિક તંત્રમાં થતા ફેરફારોથી તેઓ અજ્ઞાત  
તા હતા. ટાઇબેરીઅસના રાજ્યમાં આખી પૃથ્વી પર અથવા  
નહિ તોયે રોમન રાજ્યના એક પ્રખ્યાત પ્રાંત પર ત્રણ કલાક  
અલૌકિક અંધકાર છવાઈ રહ્યો હતો. માનવજાતિના આશ્ચર્ય,  
ક અને ભક્તિને જાગૃત કરે એવો આ ચમત્કારી ઘનાવ વણ

માંધ્યે પસાર થઇ ગયો. આ ઘટના સેનેકા અને મોટા પ્લીનીના ઝવનકાળમાં બની; અને તેમણે એ ચમત્કારનાં તાત્કાલિક પરિણામો અનુભવ્યાં હોવાં જોઇએ અથવા એના તાજા સમાચાર મેમણે મેળવ્યા હોવા જોઇએ. આ બન્ને તત્ત્વજ્ઞોએ પોતાના અત્રાંત કેસાહ અને કુતૂહલ જીવિતે ધરતીકંપ, ખરતા તારા, ધૂમકેતુઓ અને ગ્રહણો જેવા બધા કુદરતી બનાવોની ઘણા શ્રમથી તૈયાર કરેલા પ્રેક પુસ્તકમાં પુરી નોંધ લીધી છે. ન્હાની ન્હાની બાબતોની પણ ખતિ જીણવટથી નોંધ લેનારા એ બન્ને લેખકોએ સૃષ્ટિના સૃજન-કાળથી માંડીને અદ્યપિ પર્યંત અપૂર્વ એવા આ અતિમહાન બનાવોની નોંધ સરખી લીધી નથી. તેમની જીવિતે નહિ પરંતુ તેમની જિન્દગીને સર્વશક્તિમાન પ્રભુએ પ્રત્યક્ષ દેખાડેલા બનાવો પ્રત્યેના ભૂતિપૂજક) અને તત્ત્વજ્ઞાનપ્રેમી લોકોના (સેનેકા અને પ્લીનીના કાળના) આ ગાંઠેલ દુર્લભ માટે આપણે તેમને કેવી રીતે હામા આપી શકીએ ?

વળી, જો દરેક શ્રદ્ધાળુ માણસને ચમત્કારના સાચાપણની માતરી થઈ હોય તો દરેક ન્યાયી પુરૂષને ચમત્કારો બંધ પડ્યા છે તેની ખાતરી પણ થઈ છે. આમ છતાં દરેક યુગમાં ચમત્કારો (ના અસ્તિત્વ) વિષેનો પુરાવો હોય છે અને દરેક યુગનો પુરાવો એની બગાડના યુગના પુરાવાથી કોઈ રીતે ઓછો આદરપાત્ર નથી. (ત્યારે) ચમત્કારો બંધ પડ્યા ? જે યુગના લોકો છેલ્લા સાચા ચમત્કારો જોઈ શક્યા તે લોકોએ પછી જે પાખંડી ( ચમત્કારો નેખાતા ) બનાવો થાય તે અને પેલા ચમત્કારો વચ્ચેનો ભેદ કમ સમજી ન શક્યા ? શું મનુષ્યો દૈવી શિશ્પીની શૈલીને એમ એકદમ ભૂલી ગયા હતા ? આ બધા પ્રશ્નો પરથી એજ અનુમાન નીકળી શકે છે કે સાચા અને ખોટા ચત્કારી બનાવોને છૂટા પાડવા અશક્ય છે. એ બે અવિભાજ્ય દશામાં છે. પરંતુ અંસલના શ્રદ્ધાળુ જનોનાં અતિવિશ્વાસ ( Credulity ) અને 'સ્વભાવની

મળતા, એ એ સત્ય અને ધર્મને હિતકર હતાં. આજના જમાનામાં હું ભોળા શ્રદ્ધાળુ હૃદયોમાં પણ અવ્યક્ત રીતે અને એમની ઈચ્છા રૂઢ સંશયવાદે સ્થાન મેળવ્યું છે. તેઓ પ્રકૃતિબાહ્ય સત્યોને માન્ય એ છે તે પણ ઉત્સાહી સંમતિથી નથી રાખતા પરંતુ નિરુત્સાહી ને મંદ અનુમતિથી માન્ય રાખે છે. આપણી બુદ્ધિને અથવા કંઈ હિં તેો આપણી કલ્પનાશક્તિને કુદરતના અવિચળ ક્રમને અવલોચાની અને સન્માનવાની ચિરકાળથી ટેવ પડી ગઈ હોવાથી તે તાના visible action પ્રત્યક્ષ કાર્ય અથવા સાક્ષાત્ કૃત્યનું મર્થન કરવા જોઈએ તેટલી તૈયાર નથી.

જ્ઞાન પ્રાપ્તિનાં જે જે મૂળો ગીળને શોધી કાઢ્યાં હતાં તેપર ની પછીના જમાનામાં શ્રદ્ધાપૂર્વક સૂક્ષ્મ વિવેચન કરવામાં આવ્યાં તાં. અલગત એવાં સૂક્ષ્મ વિવેચનોનો લાભ ગીળનના ભાગ્યમાં હતો, કિંતુ અસલી ચર્ચના સાંકેતિક ઇતિહાસનું જે સાચું સ્વરૂપ છે ચતુરાઈપૂર્વક ઉઘાડું પાડ્યું છે તે આજદિન સુધી ઘણી ખતોમાં સંપૂર્ણ રીતે વાસ્તવિક ગણાયું છે. મને એમ લાગે છે કદાચ વોલ્ટેરની ધનુર્વિધા કરતાં ગીળનનાં અગ્ન્યાસ્ત્રોની અસર ધીના જમાનાના બુદ્ધિશાળી લોકો પર વિશેષ થઈ, કારણ મધ્યયુગના તેહાસ તરીકે એનું પુસ્તક અનિવાર્ય થઈ પડ્યું; ઉદામ પ્રાચીનતાવલંબીઓને પણ એની મદદ બહુ આવશ્યક લાગતી અને એમ વાથી ખરેખર એ પુસ્તકની ઝેરી અસર વાચકના મનપર થઈ જ હશે.

આપણે જોયું કે ૧૮ મી સદીના પૂર્વાર્ધમાં ઈશ્વરોક્ત ધર્મ સર્ગધર્મને સંવાદી અને અનુરૂપ છે કે કેમ એજ પ્રશ્ન પર શાસ્ત્રાર્થ લ્યા કરતો. આ શાસ્ત્રયુદ્ધમાં કેવળેશ્વરવાદીઓનો મારો એ સદીના અભાગમાં લગભગ સમાપ્ત થઈ ગયો હતો અને પ્રાચીનમતાવલંબીઓ માનતા કે તેમની દલીલોનો સંતોષકારક જવાબ અપાઈ ચૂક્યો. પરંતુ ઈશ્વરોક્ત ધર્મ બુદ્ધિગમ્ય છે એટલું પુરવાર કર્યે પડે એમ હતું, એ ધર્મ સાચો છે અને ઇતિહાસના સંગીન પાયા પર રચા-

૧. છે એ ખતાવી આપવું જરૂરી હતું. હુંમે અને મીડલટને ચમ-  
શે વિષે જે ચર્ચા ઉભી કરી હતી તેમાં આજ પ્રશ્નને તીવ્ર રૂપ  
પ્રવામાં આવ્યું હતું. ખ્રિસ્તીધર્મની ઐતિહાસિક વાસ્તવિકતાની શંકા  
નારને ૧૭૯૪માં ખ્રિસ્તી “ એવિડેન્સીસ ઓફ ક્રિશ્ચિઆનિટી ”  
નાં પ્રમાણો નામના પુસ્તકમાં (Paley) પાલેએ સમર્થ જવાબ  
પ્રધો. ખ્રિસ્તીધર્મના અચાવ માટે ૧૮ મી સદીમાં પ્રકટ થયેલાં  
તકોમાં આ જ એક એવું પુસ્તક છે જે હાલ ખાસ ઉપયોગી ન  
શા છતાં લોકમાં આદરપૂર્વક વંચાય છે. પાલેનો ઇશ્વરવિદ્યાવાદ  
eology પ્રાચીન મતવાદીઓના અભિપ્રાયો પર અજ્ઞાતપણે યુગનો  
સ કેવી રીતે એસે છે તેના ઉદાહરણ રૂપ છે. એના ‘ નેચરલ  
ઓલોજી ’ પ્રાકૃતિક ધર્મવાદ નામના પુસ્તકમાં વિશ્વરચના દ્વારા  
કરનું અસ્તિત્વ પુરવાર કરાયું છે. જેમ ઘડિઆળ પરથી  
૨. રચનારનું અનુમાન થઈ શકે છે તેમ કુદરતમાંની  
જનાઓ પરથી દૈવી કારીગરનું અનુમાન ખેંચી શકાય છે. આવી  
જનાના દાખલા પાલે મોટે ભાગે માનવ શરીરનાં બંધારણ અને  
ન્દ્રયોમાંથી લે છે. ઇશ્વર જરા હકીલા જડ પદાર્થ પર પોતાની કળા  
જમાવી રહેલો એક કુશળ કારીગર છે, એવી પાલેની ઇશ્વર  
બંધી ભાવના છે. મી. લેસ્લી સ્ટીવન કહે છે કે પાલેનો ઇશ્વર  
પ્રખની માફક સુધરેલો છે, તે વૈજ્ઞાનિક અને ચતુર થયો છે. યાંત્રિક  
ને રાસાયણિક સાધનો (Contrivances) યોજવામાં તે (પાલેનો  
કર) વૉટ અને પ્રિસ્ટલી કરતાં ચઢીઆતો છે અને તેથી વૉટ અને  
સ્ટલી જે યુગના પ્રખ્યાત-માર્ગદર્શક-પુરૂષો હતા તે યુગની ભાવના  
નુસાર પાલેનો ઇશ્વર કલ્પવામાં આવ્યો છે. આ પ્રકારના ઇશ્વરનું  
સ્તિત્વ પ્રતિપાદિત થાય તો પછી ચમત્કારો વિષે કશી મુશ્કેલીઓ  
તી નથી. પાલે ચમત્કારોને ખ્રિસ્તી ધર્મના અચાવના પાયા તરીકે  
માવે છે-ખીજી બધી દલીલોને તે ગોળુ લેખે છે. નવા કરારમાંના  
તકારોના પુરાવામાં પાલે જણાવે છે કે એ ચમત્કારોને પોતાની

આંખોથી જોનારા પયગમ્બરો એમાં પૂર્ણ માનતા હતા, નહિ તો એમના નૂતન ધર્મને કાળે તેઓ કંઈ કરત કે દુઃખ ભોગવત નહિ. પાલેએ જે બચાવ કર્યો છે તે ઇશ્વરને કાયદાની આબતમાં સજાહ આપનાર એક સમર્થ ધારાશાસ્ત્રીના કાર્ય જેવો છે.

૧૮ મી સદીના ઇંગ્લેંડના કેવજેશ્વરવાદી લેખકોની યાદી એક જ લેખકનું નામ ઉમેરતાં સંપૂર્ણ થશે. આ છેલ્લો લેખક તે ટોમસ પેઈન. એની પહેલાંના સર્વ લેખકો કરતાં પેઈન વિશેષ વિખ્યાત હતો. એ મૂળ નૉરફોલ્કનો વતની હતો; પરંતુ અમેરિકા જઈ વસેલો અને એણે (ફ્રાન્સના) બળવામાં આગળ પડતો ભાગ લીધો હતો, પછી તે ઇંગ્લેંડ પાછો ફર્યો હતો અને ૧૭૯૧ માં એણે એનું “રાઈટ્સ ઓફ મેન” મનુષ્યોના હક્કો નામનું પુસ્તક બે ભાગમાં પ્રસિદ્ધ કર્યું હતું. હું કેવળ ચર્ચના ક્ષેત્રમાંના વિચારસ્વાતંત્ર્યનો ઇતિહાસ અવલોકી રહ્યો છું, એ ક્ષેત્રમાં જ વિચાર કેવી રીતે સ્વતંત્ર થયો તેની ચર્ચા કરી રહ્યો છું, કારણકે એને સામાન્ય રીતે સર્વ ક્ષેત્રોમાંના વિચારસ્વાતંત્ર્યના (ઉખા) માપક યંત્ર રૂપે ગણી શકાય. ૧૮ મી સદીના આ અંતકાળમાં રાજકારણ કે ઇશ્વરવિજ્ઞાના ક્ષેત્રમાં વ્યુત્ક્રાંતિકારક વિચારો પ્રકટ કરવા એ ઘણું જોખમભરેલું હતું. પેઈન અમેરીકન રાજ્યબંધારણનો ઉદ્દામ, અતિ ઉત્સાહી પ્રશંસક હતો તેમ જ ફ્રેન્ચ વિપ્લવ (જેમાં એને ભાગ ભજવવાનો હતો તે) ને પણ એ ટેકો આપતો હતો. એનું “મનુષ્યોના હક્કો” નામનું પુસ્તક રાજ્ય શાસન (પદ્ધતિ) ને દૂષિત કરાવી, પ્રતિનિધિત્વવાળા પ્રજાશાસનની હિમાયત કરે છે. આ પુસ્તકની ખરીદી માટે પડાપડી થઈ હતી, પછીથી સસ્તી આવૃત્તિ બહાર પાડવામાં આવી હતી અને ગરીબ વર્ગ પણ એનો સહેલાઈથી લાભ લઈ શકતો હતો એ જોઈ સરકારે લેખક પર ફોજદારી કામ ચલાવવાનો નિર્ણય કર્યો. પેઈન ફ્રાન્સ નહાસી ગયો, એને કેલેના બંદર પર ભારે સન્માન મળ્યું અને ત્યાંના લોકોએ એને પ્રજાકીય મંડળમાં પ્રતિનિધિ તરીકે ચૂંટી મોકલ્યો.

રાજદ્રોહના ગુન્હાસર ૧૭૬૨ ના અંતમાં એની તપાસ ચાલી. એના અંતમાંના જે ફકરાઓને લીધે એના પર રાજદ્રોહનો આરોપ ઘડવામાં આવ્યો હતો તે ફકરાઓ નીચે મુજબ છે:—

“પરાપૂર્વથી ચાલી આવેલી અધી સરકારે સ્વાભાવથી જલિમ છે. કરોડો રૂપિયાનો ધુમાડો કરીને હોલેંડ, હેનોવર, ઝેલ અને અન્સ્ટ્રીકથી ઇંગ્લેંડનાં કાયદા, ભાષા અને લોકકલ્યાણથી અજાત તથા (Parish) ગ્રામના કોન્સ્ટેબલની પદવી માટેની પણ લાયકાત વિનાની વ્યક્તિઓને તેડાવી મંગાવવાના કૃત્ય માટે ઇંગ્લેંડને એક સમે પોતાના પર હસવું આવશે. અને આ સમય અલ્પ દૂર નથી. જે આવશે તેણે રાજ્યની લગભગ સોંપી શકાય તે પછી રાજતંત્ર ચલાવવામાં કરી ધાડ મારવાની નથી અને એને લગતા એકેએક કાર્ય માટે ઇંગ્લેંડના દરેક ગામ અને શહેરમાંથી જોઈએ તેવી સાધનસામગ્રી મળી શકે.”

અસ્કીન પેઇનનો અચાવ કરનાર હતો. એણે વિચારસ્વાતંત્ર્યના અચાવમાં નીચે મુજબનું મુંદર, છટાદાર ભાષણ કર્યું હતું:—

(“જુલમ વિરોધનો સ્વાભાવિક ઉત્પાદક છે.) જુલમ ક્યો કે સામો માણસ સ્વાભાવિક રીતે માથું ડેંચકવાનો જ; અને જુલમ કરનારમાં બુદ્ધિ-વિવેકનું શન્ય હોય છે એ વાત જુલમ થતાં જ સખળ રીતે સાબીત થઈ જવાની. ગૃહસ્થો ! દ્યુશીઅનની લખેલી રમુજ વાત ત્હમરે અધાએ યાદ રાખવી ઘટે છે. એક સમય ન્યુપીટર (ગૃહસ્પતિ) અને એક ગામડીઓ પૂરી છુટછાટથી અને ગાઠ પરિચય હોય તેવી રીતે સ્વર્ગ અને મૃત્યુલોક વિષે વાતો કરતા હતા. ગામડીઓ ન્યુપીટરનાં વાક્યોને ધ્યાનપૂર્વક હુંકારા અને અનુમતિથી સાંભળ્યો જતો હતો અને ન્યુપીટર પોતાના વિચારોની ગામડીઓને ખાતરી કરાવવાનો પ્રયાસ કરતો હતો, પણ એકાદ સ્થળે ગામડીઓએ શંકા કર્યા જેવું લાગ્યું એટલે ન્યુપીટરે એકદમ ફરીને પેલા ગામડીઓને પોતાના વજની બીક ખતાવી. પેલો ગામડીઓ સાશ્વર્ય બોલી ઉઠ્યો—“હં, હં, ન્યુપીટર હવે હું સમજ્યો કે ત્હમારું કહેવું

ખોટું છે. જ્યારે ત્હમે ત્હમારા વજની ખીક ખતાવો છો ( સરલ દલીલોથી શંકાનું સમાધાન કરવાની અશક્તિ હોવાથી ) ત્યારે ત્યારે ત્હમે ખોટાજ હો છો. ” મ્હારી પણ આ જ સ્થિતિ છે. હું ઇંગ્લેંડના લોક સાથે ન્યાયી, તાર્કિક દલીલમાં ઉતરી શકું, પરંતુ અધિકારી-ઓના વજ-ભારી ધમકીઓ-સામે હું ઝૂઝી શકું નહિ. ( સત્તાના મદમાં ધાર્યું કરવા મથનારા સામે હું શુદ્ધિથી કશું ઉકાળી શકું નહિ. મદોન્મત સત્તા આગળ માંડે શાણપણ કશું ન ચાલે. )

તપાસમાં પેઢનિ ગુન્હેગાર ઠર્યો, અને રાજ્યમાંથી અલિખ્ત થયો. ૧૭૯૪-૯૬ માં એણે “ ધી એન્ડ ઓવર રિઝન ” એ નામનું ખ્રિસ્તી ધર્મવિરોધી પુસ્તક પ્રકટ કરી નવો અપરાધ કર્યો. રોબર્ટ્સની આજ્ઞાથી જ્યારે એને પેરીસના કેદખાનામાં રહેવાનો યોગ પ્રાપ્ત થયો ત્યારે ત્યાં રહ્યા રહ્યા એણે આ ગ્રંથ લખવો શરૂ કર્યો હતો. એમાં છેક સરળ ભાષામાં, રહેજ પણ શબ્દસંકોચ કે કૃત્રિમ ઢાંક-પીછોડા વગર, ખ્રિસ્તીધર્મની મોક્ષ વિષેની યોજનાની અને બાઈબલની સખત ઝાટકણી કરવામાં આવી છે અને આવી જનનું એ પ્રથમ ઉપયોગી પુસ્તક હોવાથી એ ઘણી ખ્યાતિ પામ્યું છે. એ સારી પ્રસિદ્ધિ પામ્યું એનું બીજું કારણ એ હતું કે પુસ્તક સામાન્ય જનતામાં પણ સારો પ્રચાર પામે એવી અનુકૂલ શૈલીમાં લખાયેલું હતું, અને બાઈબલ પર ટીકા કરવામાં પેઢનિનું વલણ જોડે એના પુરોગામી કેવળ-શ્વરવાદીઓના વલણને મળતું હતું તોપણ ખગોળશાસ્ત્રની દૃષ્ટિએ પ્રતીત થયેલી વિશ્વ સંબંધી કલ્પના સાથે ખ્રિસ્તી ધર્મની યોજનાને કશી જ અનુરૂપતા નથી એ વાત સચોટ રીતે સાબીત કરવાનું પ્રથમ માન તો પેઢનને જ ઘટે છે. આવા અપૂર્વ અને બળવત્તર પ્રતિપાદનને લીધે પણ એના પુસ્તકની સારી પ્રશંસા થઈ છે.

આપણે પેઢનના શબ્દો તરફ વળીએ એટલે ખ્રિસ્તી પ્રણાલિકાના અને ખગોળશાસ્ત્રના અનુમાન વચ્ચેનો વિરોધ સ્પષ્ટ થશે.

“ આપણે જે દુનિયામાં વસીએ છીએ તે જ આખું વસવાયોગ્ય



ભૂમંડળ છે—આપણી દુનીઆથી અતિરિક્ત ખીજ કોઈ દુનીઆ જ નથી—એવું ખ્રિસ્તી પ્રણાલિકામાં સ્પષ્ટ કથન તો નથી, છતાં યહુદિઓની સૃષ્ટિની ઉત્પત્તિનો વૃત્તાંત, ઇવ અને સદ્ગુણની કથા અને પ્રભુ-પુત્રના મૃત્યુવાળો એ વાર્તાનો ઉત્તર ભાગ—એ સર્વ જોતાં એ પ્રણાલિકાની ઘટના એવી છે કે એથી ઉલટું જે અર્થાત્ દુનીઆ અનેક છે અથવા તો જેટલા તારાઓ છે એટલી તો છે જ એવું—માનવાથી ખ્રિસ્તીઓની ધર્મપ્રણાલિકા એકદમ નજીવી અને હાસ્યાસ્પદ થઈ જાય છે. એક જ મનુષ્ય એકી વખતે આ બે ખ્રિસ્તીશાસ્ત્ર અને ખગોળ-શાસ્ત્રમાંની પરસ્પર વિરુદ્ધ માન્યતાઓ પોતાના હૃદયમાં ધરાવી શકે નહિ અને જે કોઈ એ બંનેને માનવાનો ડોળ કરે તેને વિષે એટલું જ કહી શકાય કે એને એ બેમાંથી એકે વિષે ભાગ્યે જ કંઈ વિચાર હશે.”

કુદરત પ્રભુના આયિષ્કારરૂપ છે એટલું એક ઉત્સાહી કેવળેશ્વર-વાદી તરીકે પોતે માનતો હોવાથી પેઈન એ વાતનું અતિ સખળ રીતે સમર્થન કરી શક્યો છે. જૂના કરારમાંની કેટલીક વાર્તાઓને ઉદ્દેશીને તે લખે છે:—

“આ અગમ્ય, ઈશ્વરિયાતીત સમસ્ત વિશ્વ જોતો ઘાળું કરે તો માત્ર એક ભાગ મનુષ્યને દૃષ્ટિગોચર થઈ શકે તેના પ્રેરક અને નિર્મા-મકની (Immensity) અમાપ શક્તિનો આપણે ખ્યાલ કરીએ તો આવી તુચ્છ વાતોને ઈશ્વરોક્ત કહેતાં આપણે શરમાવું જોઈએ.”

પેઈન ના પુસ્તકનો ધર્માધ્યક્ષ વોટસને જવાબ વાળ્યો. વોટસને ૧૮ મી સદીમાંના સારા, પ્રશંસાપાત્ર ધર્મગુરુઓમાંનો એક હતો અને એ મનુષ્યોને સ્વાત્મનિર્ણયનો હક્ક છે એ વાત કબુલતો તથા દલીલ સામે દલીલથી લડવું જોઈએ, દબાણ કરવું ન જોઈએ, એવો અભિ-પ્રાય ધરાવતો. એણે પેઈનને જે લેખદ્વારા જવાબ વાળ્યો, તે લેખનું નામ ‘એન એપોલોજી ફોર ધ બાઈબલ’ અર્થશ્રેયક હતું. વોટસનના આ જવાબને ઉદ્દેશીને ૩ જા ન્યોર્થે કહ્યું હતું કે બાઈબલ જેના ગ્રંથના બચાવની કશી જરૂર પડે એવું મારા જાણ્યામાં નથી. બચાવ

ધણો લુલો અને દીલો છે; આમ છતાં પેઈને શાસ્ત્ર (Scripture બાઇબલ) પર જે કેટલીક ટીકાઓ કરી છે અને જેમને લીધે બાઈબલના અચૂકપણાનો સિદ્ધાંત લેખમમાં આવી પડે એમ માનવું હતું, તે ટીકાઓને વોટસનના લેખમાં સ્વીકાર કરવામાં આવ્યો છે એથી એ લેખ ધ્યાન ખેંચે એવો છે.

પેઈનના પુસ્તકનો જખરો ફેલાવો થયો. તેથી દુર્ગુણહન મંડળે ( Society for the Suppression of Vice ) એના પ્રકાશક પર ફોજદારી કરવાનો નિશ્ચય કર્યો. ઉચ્ચ વર્ગોમાં તો અશ્રદ્ધા સાધારણ થઈ પડી હતી, પરંતુ સાધારણ જનતાને માટે ધર્મ આવશ્યક છે અને નીચલી કોમોમાં અશ્રદ્ધા ફેલાવવાના કોઈ પણ પ્રયાસને મૂળમાં જ દાખી દેવો જોઈએ એવો સર્વેનો દૃઢ અભિપ્રાય હતો. ગરીબ વર્ગને વ્યવસ્થામાં રાખવા માટે ધર્મ અતિ ઉપયોગી સાધન છે એવી સામાન્ય માન્યતા હતી. પણ વૂલ્સ્ટનની વાત બાજુ પર મૂકીએ તો શરૂઆતના બુદ્ધિવાદીઓમાંથી શિક્ષાપાત્ર થવામાં તો પિટર એનેટ નામનો એક શિક્ષક જ હતો. એણે (free thought) નાસ્તિકમત લોકપ્રિય કરવાનો પ્રયાસ કર્યો હતો અને એવા અતિ નિંદ્ય, ઘેર વિચારો જનતામાં ફેલાવવાના ગુન્હા-સર તેને જાહેરમાં બદનામ કરવામાં આવ્યો હતો તથા સખત મજુરીની શિક્ષા ફરમાવવામાં આવી હતી. પેઈનનું માનવું હતું કે સમગ્ર જનસમાજને નવા વિચારોના સંસર્ગમાં આવવાનો અધિકાર હતો અને એણે ભણેલા અભણ સર્વ કોઈના હાથમાં જાય એવી રીતે પોતાનો ગ્રંથ રચેલો. આથી એના પુસ્તક પર અંકુશ મૂકાય એ વાત સ્વાભાવિક હતી. ૧૭૮૭ માં તપાસ ચાલી તે સમયે ન્યાયાધીશે પ્રકાશકના બચાવમાં અને તેટલાં વિદ્વાં નાંખ્યાં અને તેને એક વર્ષની કેદની શિક્ષા ફરમાવી.

પેઈનના ગ્રંથને અંગે ચાલેલી તપાસોનો આટલેથી અંત ન આવ્યો. ૧૮૧૧ માં ‘ એજ ઓર્ રિઝન ’ નો ત્રીજો ભાગ પ્રસિદ્ધ

થયો અને એના પ્રકાશક ઇટનને ૧૮ માસની કેદ ઉપરાંત એક મહિના સુધી (Pilloried) તેના હાથ અને કોડું હેડમાં પૂરવામાં આવ્યાં હતાં. તપાસ ચલાવનાર ન્યાયાધીશ લૉર્ડ એલનબરોએ પ્રકાશકના ગુન્હા સંબંધમાં કહ્યું કે:—આપણા ધર્મના પાયારૂપ પુસ્તકનાં સત્યોનો ઈન્કાર કરવાની કોઈ કાળે છૂટ નથી. કવિ શેલિએ લૉર્ડ એલનબરોને નીચે પ્રમાણેનો કડક પત્ર લખ્યો હતો:—

“ શું આપ ઇટનનું જીવન ખારું કરીને તેને આપના ધર્મ-મતનો કરવા ધારો છો? રાક્ષસી દેહદમન કરીને આપ આપના ધર્મ-સિદ્ધાંતો કદાચ એને મુખે કબુલાવી શકો, પરંતુ જ્યાં સુધી આપ આપના ધર્મના સિદ્ધાંતો ગળે ઉતરે એવા ન કરો ત્યાં સુધી એ આપના સિદ્ધાંતો માની શકે નહિ, પણ સિદ્ધાંતોમાં શ્રદ્ધા ઉપજાવવી એ કદાચ આપની શક્તિ બહારની વાત છે. આપના ધર્મોત્સાહના આવા પ્રદર્શનથી આપ આપના પૂજ્ય દેવને ખુશ કરવા માગો છો કે શું? જો એમ જ હોય તો મ્હારે કહેવું પડશે કે પિશાચ જોને કેટલીક પ્રજાઓ મનુષ્યનાં શબ્દોનાં અલિદાન આપે છે તે પણ સુધરેલી સમાજના ઇષ્ટદેવ કરતાં ઓછો જંગલી છે.” ૧૮૧૯ માં રિચર્ડ કાર્લીષલે પેઈનનું પુસ્તક પ્રકટ કર્યું. એથી એની પણ સૌના જેવી દશા થઈ. તેના પર ફ્રેન્ચદારી કામ ચાલ્યું અને તેને ભારે દંડ ભરવાની તથા ૩ વર્ષની કેદની સજા થઈ. એ દંડ આપવા અસમર્થ હોવાથી એને ત્રણ વર્ષ પર્યંત કેદમાં રાખવામાં આવ્યો હતો, એની પત્નીએ તથા જહેને પ્રકાશકનો ધંધો ચાલુ રાખ્યો, તેમ પુસ્તક વેચવાનું પણ જારી રાખ્યું, એટલે તેમને પણ દંડ કરવામાં આવ્યો હતો અને પાછળથી જેલમાં ગોંધવામાં આવ્યા હતા. દુકાનના કામમાં મદદ કરનારા બધા કામદારોની પણ એ જ વલે થઈ હતી.

પેઈનના પુસ્તકના પ્રકાશકો ઈંગ્લેંડમાં જીવનના ભોગ બન્યાં તો પેઈનને પોતાને અમેરિકામાં ખમવું પડ્યું. ત્યાંની ધર્મી પ્રજાની કનડગતોને લીધે પેઈનની જીંદગીના છેલ્લાં વર્ષો દુઃખમય થયાં હતાં.

૧૮ મી સદીના મધ્યયુગમાં જર્મનીમાં જ્ઞાનયુગના સ્વર્ણનો ઉદય થયો. ઈંગ્લેંડ કરતાં જર્મનીનાં ઘણાં રાષ્ટ્રોમાં વિચારસ્વાતંત્ર્ય બહુ ઓછું હતું. મહાન ફ્રેડરિકના પિતાના સમયમાં વુલ્ફ નામના તત્ત્વજ્ઞને પૃથિયામાંથી દેશનિકાલ કરવામાં આવ્યો હતો; કારણકે, એણે (લોકમાન્યતા મુજબ) માત્ર ખ્રિસ્તી ધર્મના જેવાં વખાણ થઈ શકે તેવાં વખાણ ચીનના સંત કોન્ફયુસીયસના નીતિશિક્ષણ સંગ્રંધમાં કર્યાં હતાં. ફ્રેડરિક ગાદીએ આવ્યો ત્યારે વુલ્ફ પાછો પૃથિયામાં આવ્યો. ફ્રેડરિકના રાજ્યમાં મતાંતરણમાં ફીક પ્રવર્તતી અને પૃથિયા એની આજ્ઞાજ્ઞાનનાં રાજ્યોમાં સ્વતંત્ર વિચારો ફેલાવવા ખાતર રાજ્યના જીલમનો ભોગ બનનારા લેખકોનું આશ્રયસ્થાન હતું. અલબત્ત, એના સમયના ઘણા અંગ્રેજ શુદ્ધિવાદીઓની માફક ફ્રેડરિક પણ એમ માનતો કે નવીન વિચાર (free thought) અથવા નારિતક મત જનસમુદાય માટે ઈષ્ટ નથી, કારણ, લોકો દિલસુરી સમજવાને અસમર્થ હોય છે. હાલ પણ આવા વિચાર ધરાવનારા ઘણા લોકો છે. જર્મનીમાં અંગ્રેજ કેવળેશ્વરવાદીઓની ક્રાન્સના સ્વતંત્ર વિચારકોની અને સ્પાઈનોઝાની અસર થઈ હતી; પરંતુ ૧૮ મી સદીમાં જર્મનીમાં શુદ્ધિવાદનું જે પ્રચારકામ ચાલ્યું તેમાં અપૂર્વ, રસિક કે પ્રજ્ઞમાં જગૃતિ પેદા કરે એવું કશું જ હતું નહિ. શુદ્ધિવાદના એ પ્રચારકો તરીકે આપણે (Edlemann) ઇદલમાન અને (Bahrdr) બાહર્દનાં નામો ગણાવીએ. ઇદલમાનનાં પુસ્તકોમાં બાઈબલ ઈશ્વરપ્રેરિત ગ્રંથ છે એ વાતનો વિરોધ કરવામાં આવ્યો હોવાથી જુદાં જુદાં શહેરોમાં એના ગ્રંથો સળગાવવામાં આવ્યા હતા અને એને બર્લિન નહાસી જઈ ફ્રેડરિકનો આશ્રય લેવાની જરૂર પડી હતી. બાહર્દ એના સમયના બધા લેખકો કરતાં વધારે આક્રમણશીલ હતો. પ્રથમ એ ધર્મોપદેશક હતો, પરંતુ પછી ધીમે ધીમે એ પ્રાચીન મતથી વિરુદ્ધ થતો ગયો. નવા કરારનું એણે ભાષાંતર કર્યું એ કાળથી પાદરી તરીકેની એની જાહેશીનો અંત આવ્યો. એની જાહેશીનો અંતિમ ભાગ

એણે મુસાફરખાનાંના માલિક તરીકે ગુજર્યો. એનાં લખાણો-ઉ. ત. ‘આઈબિલ પરના પત્રો’ (Letters on the Bible)-ની ઘણી અસર થઈ હોવી જોઈએ; નહિ તો ઈશ્વર વિદ્યાવિદોમાં બાઈબલ પ્રત્યે સખત તિરસ્કાર જાગૃત થાત નહિ.

આમ છતાં, આ સૈકામાંનો જર્મનીમાંનો બુદ્ધિવિકાસ (Enlightenment) બુદ્ધિવાદના પ્રચારકાર્યમાં સીધો આવિષ્કાર ન પામતાં, સાહિત્ય અને તત્ત્વજ્ઞાનમાં પ્રાદુર્ભાવ પામ્યો. ગેટે (Goethe)-સ્પાઈનોઝાનાં લખાણોની જેના પર ઘણી પ્રૌદ અસર થઈ હતી તે-તથા શિલર જેવા સુવિખ્યાત લેખકો ચર્ચામાં જોડાયા ન હતા, અને તેમનાં લખાણો તથા તત્કાલીન સાહિત્ય પ્રવૃત્તિની અસરથી મનુષ્યના અનુભવની ખૂબ છૂટથી ચર્ચા થવા માંડી અને વિચારસ્વાતંત્ર્ય પરના અંકુશો અલોપ થવા માંડ્યાં.

એક જર્મન વિચારકે આખી દુનિયાને ખગલગાવી એ જર્મન તે કેન્ટ નામનો ફિલસૂફ હતો. એણે એના ‘ક્રિટિક ઓવ ઓર રિઝન’ નામના પુસ્તકમાં દર્શાવી આપ્યું કે બુદ્ધિની મદદથી ઈશ્વરના અસ્તિત્વ અને આત્માના અમરત્વના સિદ્ધાંત પુરવાર કરવાનો આપણે પ્રયાસ કરીએ છીએ ત્યારે આપણે ન છુટકે પરસ્પર વિરુદ્ધ વચનો ઉચ્ચારવાં પડે છે, વિશ્વરચના પરથી તેના કર્તાના અસ્તિત્વ વિષેનાં અનુમાનપર તથા બીજી ઈશ્વરવિદ્યા પર કેન્ટે જે ખંડનાત્મક વિવેચન કર્યું છે તે હિમની ચર્ચા કરતાં વધારે પૂર્ણ છે અને કેન્ટની તથા લોકની પદ્ધતિઓ જુદી હતી છતાં કેન્ટની ફિલસૂફીનું વ્યવહારું પરિણામ લોકની ફિલસૂફીના જેવું જ આવ્યું છે. જ્ઞાન માત્ર અનુભવ-ગમ્ય છે. એ સૂત્ર કેન્ટની ફિલસૂફીમાંથી પણ નિકળતું, નીતિશાસ્ત્ર (Ethics) ના લાભમાં કેન્ટે જે દેવને આગળે બારણેથી લાંકી કાઢ્યા હતા તે દેવને જ તેણે પાછલે બારણેથી છાનાછૂપા ઘુસાડવાનો પાછળથી પ્રયાસ કર્યો હતો એ વાત સાચી છે, પરંતુ એનો પ્રયાસ નિષ્ફળ

નિવડ્યો હતો.<sup>૧</sup> એની ફિલસુફીને આધારે નવી નવી વિચારપદ્ધતિઓ ઉદ્ભવી હતી અને તેમાં કેવળેશ્વરવાદીઓ ‘ઈશ્વર’ શબ્દ જે અર્થમાં વાપરે છે તેથી છેક જુદો અર્થ સૂચવવા માટે ઈશ્વર નામનો પ્રયોગ કરવામાં આવ્યો હતો, આમ અનેક નવીન વિચારપદ્ધતિઓને જન્મ આપનારી કેન્ટની ફિલસુફી બુદ્ધિને અધિકારની ઝુંસરીમાંથી મુક્ત કરવાના માર્ગમાં બહુ મદદગાર નિવડી હતી.




---

૧ આના વધુ ખુલાસા માટે કેન્ટનું ‘નીતિશાસ્ત્રનું’ ઉપરનું પુસ્તક જોવું.

## પ્રકરણ ૭

### બુદ્ધિવાદની પ્રગતિ.

સત્તરમું શતક આધુનિક વિજ્ઞાનના જન્મનું શતક હતું. કોપરનિકસના સંશોધનોએ એના જન્મની આગાહી કરાવી અને એના સિદ્ધાંતની સત્યસિદ્ધિ, ગુરુત્વાકર્ષણ અને રક્તપરિભ્રમણના સિદ્ધાંતોની શોધ તથા આધુનિક રસાયણશાસ્ત્ર અને પ્રકૃતિશાસ્ત્રની સ્થાપના—આ બધાં સત્તરમા શતકમાં થયાં હોવાથી એમણે એ શતકની મહત્તા વધારી. ધૂમકેતુઓનું સાચું સ્વરૂપ નિશ્ચિત કરવામાં આવ્યું એટલે તે દેવી કોપનાં ચિહ્નો તરીકે લેખાતા અટક્યા હતા પણ પ્રોટેસ્ટન્ટ મુલ-કોમાં વિજ્ઞાનશાસ્ત્રી ઇશ્વરવિદ્યાના શત્રુઓનો અચાનક સરદાર થઈ પડે ત્યાર પહેલાં કેટલીક પેઢીઓ વીતવી આડી હતી. ૧૯મી સદી સુધી તો પૃથ્વીની ગતિના પ્રશ્ન જેવી નજીવી બાબતોમાં જ સિદ્ધ વૈજ્ઞાનિક સત્યો અને બાઈબલ શાસ્ત્ર વચ્ચે વિરોધ ભાસતો અને ધર્મ-સૂત્રોનો નવો અર્થ કરીને આવા નજીવા વિરોધોને ઉડાવી દેવાનું કામ ઘણું સહેલું હતું, આમ છતાં વિજ્ઞાનશાસ્ત્રે નહિ સ્પર્શેલ એવા ઘણા મશહૂર બનાવો દિનપ્રતિદિન વધતા જતા હોવાથી બાઈબલમાંનાં ઐતિહાસિક કથનોમાંથી લોકની શ્રદ્ધા ઉઠી જવાની બીતિ રહેતી હતી અને નોહાની નૌકા અને જળપ્રલયની વાતો સાચી હોય તો પછી તરવાને અને ઉડવાને અસમર્થ એવા પશુઓ અમેરિકામાં તથા એશિયાના ટાપુઓમાં વસ્યાં ક્યાંથી ? વળી પ્રાચીન દુનિયામાં હતી જ નહિ એવી નવી જાતિઓ નિરંતર નવી દુનિયામાં દૃષ્ટિએ ચઢતી હતી તેનું શું કારણ ? આસ્ટ્રેલીઆના કંગારુઓ શું અદ્ધરથી પડ્યા ? આવા આવા પ્રશ્નોદ્વારા બાઈબલનાં ઐતિહાસિક કથનો અશ્રદ્ધેય જણાતાં ગયાં, આ પ્રશ્નોનો ઉત્તર પ્રચલિત ઇશ્વરવિદ્યાનો વિરોધ ન થાય એવી અનુકૂળ રીતે માત્ર એક અટકળથી અપાય એમ ભાસતું અને તે એ કે જળપ્રલય પછી પણ સૃજનનાં નવાં અગણિત કાર્યો

થતાં હતાં. જે કોષપણ ક્ષેત્રમાં ૧૮ મી સદીના વિજ્ઞાનવેત્તાઓને સત્તાધારીઓનો સૌથી વધુ જીલમ ખમવો પડ્યો હોય તો તે પ્રાકૃતિક ઇતિહાસના ક્ષેત્રમાં જ હતો, એ જ ક્ષેત્રને લગતા પ્રશ્ન સંબંધે લિનીઅસને સ્વીડનમાં સહન કરવું પડ્યું હતું અને બફને ફ્રાન્સમાં જીલમ જીરવવો પડેલો; બફને ૧૭૪૯ માં પ્રસિદ્ધ થયેલા પોતાના “નેચરલ હિસ્ટરી” ‘પ્રાકૃતિક ઇતિહાસ’ નામના ગ્રંથમાં પૃથ્વીની ઘટના વિષે જે અનુમાનો કરેલાં તે પાછાં ખેંચી લેવાની તથા બાઈબલમાં વર્ણવેલા વિશ્વોત્પત્તિની કથા પોતે પૂર્ણપણે માને છે એવું જાહેરમાં જાણાવવાની તેને ફરજ પાડવામાં આવી હતી.

૧૯ મા સદીની શરૂઆતમાં લેપ્લેસે સમસ્ત વિશ્વ અબ્રમય હતું ‘Nebulous’ એ અનુમાન પર તેની ઉત્પત્તિ ઘટાવી. એનાં અનુમાનોથી ઇશ્વર આ સૃષ્ટિનો કર્તા છે એ તર્ક ઉડી જતો હતો અને તેથી તેમનો યોગ્ય વિરોધ કરવામાં આવ્યો હતો. લેપ્લેસનો સિદ્ધાંત એવો હતો કે પૃથ્વી અને સૂર્યમંડળ ઘડાયાં ત્યાર પહેલાં લાંબા કાળથી ભૌતિક પ્રક્રિયાઓ ચાલુ જ હતી, આવા સિદ્ધાંતથી બાઈબલની ઇતિહાસ મહત્તા તૂટી પડે એમ લાગતું ખરું, પરંતુ સ્ટ્રેન્જ બુદ્ધિચાતુર્યથી લેપ્લેસે તોડવા ધારેલી જેનેસીસ (બાઈબલનાં પુસ્તકોમાંનું પહેલું) (જૂનો કરાર—ઉત્પત્તિ વિજ્ઞાન) ના પહેલા પ્રકરણની મહત્તા રક્ષી શકાય એમ હોવાથી લેપ્લેસનો સિદ્ધાંત ઘણો લયંકર ન હતો. બાઈબલમાં વર્ણવેલી ઉત્પત્તિ અને જળપ્રલયની કથાને નાપાયાદાર ઠેરવવા માટે તો ભૂસ્તરવિદ્યા નિર્માઈ હતી. લેપ્લેસના સિદ્ધાંત કરતાં ધર્મશાસ્ત્રીઓને ભડકાવે એવો શત્રુ એ ભૂસ્તરવિદ્યા હતી. એક ફ્રેન્ચ પ્રકૃતિશાસ્ત્રી (Naturalist) કુવીએ (Cuvier) એવું અનુમાન કાઢ્યું હતું કે પૃથ્વીમાં વારંવાર વળ્લપાતો થયા હતા અને દરેક વળ્લપાતને પ્રસંગે નવી ઉત્પત્તિની જરૂર પડી હતી. આ અનુમાનથી સૃષ્ટિના સૃજનના કાર્યમાં ઇશ્વરનો હાથ છે એ માન્યતા રાખવાની જરૂર ક્ષણભર જતી રહી હતી. ૧૮૦૩ માં



લયાલે (Lyell) “પ્રિન્સિપલ્સ ઓવ જ્યોલોજી” “ભૂસ્તર વિદ્યાના તત્ત્વો” નામનું પુસ્તક પ્રસિદ્ધ કર્યું. તેમાં એણે તો ફ્રેન્ચ પ્રકૃતિ-શાસ્ત્રી કુવિએ (Cuvier) ની માન્યતા-પૃથ્વીમાં નિરંતર વજ્રપાતો (catastrophy) થયા કરે છે તેનું ખંડન કર્યું અને પૃથ્વીનો ઇતિહાસ આજે પણ નજરે આવતી સામાન્ય પ્રક્રિયાઓ દ્વારા સમજાવી શકાય એમ છે એવું પુરવાર કર્યું. આમ છતાં એણે પણ નવી નવી ઉત્પત્તિઓ ક્રમવાર થયા જ કરતી એ વિચારને પુષ્ટિ આપી. ૧૮૬૩ માં પ્રકટ થયેલા એના “એન્ટિકિપટિ ઓવ મેન” ‘મનુષ્યની પ્રાચીનતા’ નામના ગ્રંથમાં સમગ્ર પ્રમાણ રજૂ કરીને એણે પુરવાર કરી આપ્યું કે આઘબલમાં જણાવેલા કાળથી હજારો વર્ષો પૂર્વે માનવજાતિ વિશ્વમાં વસતી હતી. યહુદી શાસ્ત્રમાંની ઉત્પત્તિની કથામાં આવતા ‘દિવસ’ શબ્દનો અર્થ ‘લાંબો કાળ’ જેવો “અત્તાના દિવસ” કરીએ તો કેવળ પૃથ્વી સંબંધમાં જ નહિ, પરંતુ છોડો, ઉતરતા પ્રાણીવર્ગોના સંબંધમાં પણ આઘબલના લેખનો વિજ્ઞાનનાં અનુમાનો સાથે મેળ એસાડી શકાય ખરો. કિંતુ માનવોત્પત્તિના વિષયમાં આવી કશી છટકાપારી નથી, કારણ કે એ વિષે આઘબલનો કાલનિર્ણય તદ્દન ચોક્કસ છે. સત્તરમી સદીના એક અંગ્રેજ ધર્મશુરુએ ઘણી ચતુરાઇથી ગણતરી કરી હતી કે ઇસ્વી ૦ પૂર્વે ૪૦૦૪ ની સાલના ઓક્ટોબરની ૨૩ મી તારીખે સંવારના નવ વાગે ખ્રિસ્તીત્રિપુટિએ મનુષ્યને ઉત્પન્ન કર્યો હતો, અને આઘબલની કોઇ પણ ગણતરીથી મનુષ્ય આથી વહેલો ઉત્પન્ન થયો હતો એમ સાબીત થઇ શકે એમ નથી. ભૂસ્તર વિદ્યાનાં અનુમાનોને બીજાં પ્રમાણોની પણ પુષ્ટિ મળી; પરંતુ ભૂસ્તરવિદ્યા એકલી જ યહુદિશાસ્ત્રમાંની ઉત્પત્તિ વિજ્ઞાનનું ઐતિહાસિક સત્ય સદા માટે ખંડન કરવા સમર્થ હતી. મનુષ્યને છેતરવાના સ્પષ્ટ હેતુથી ઇશ્વરે આઘબલમાં બ્રામક વિચારો ઘુસાડ્યાં એવું અનુમાન કરીએ તો જ યહુદિકથાની મહત્તા રક્ષી શકાય એમ હતું.

ભૂસ્તરવિદ્યાએ બાઇબલનું અચૂકપણું ખોટું પાડ્યું, પરંતુ આવા આદમ અને ઇવની ઉત્પત્તિની પ્રાગેનિહાસિક (Prehistoric) વાર્તા તેણે સ્પર્શી નહિ. આથી આ વાર્તા અસંભવિત ન લાગી, પરંતુ ભૂસ્તરવિદ્યાએ નહિ સ્પર્શેલી બાઇબલ જુડી ઠેરવવાનું કામ પ્રાણીવિદ્યાએ ઉપાડી લીધું અને તેણે માનવોત્પત્તિ સંબંધી પોતાનો અભિપ્રાય દર્શાવ્યો. મનુષ્ય સમેત સર્વ ઉચ્ચ વર્ગનાં પ્રાણીઓ મૂળ ઉતરતી યોનિના પ્રાણીઓમાંથી જ વિકાસ પામ્યા હતાં એવી જૂની માન્યતા હતી અને દૃશ્યમાન જગત્ અતિમાનુષી ડમ્બલગીરી વગર નિરંતર ચાલતી પ્રક્રિયાઓનું પરિણામ છે તથા એકરૂપ કુદરતી કાનુનોથી તેનું સ્વરૂપ નિશ્ચિત કરી શકાય એવું છે એ માન્યતા તરફ મહાન ચિંતકો વળવા માંડ્યા હતા. પરંતુ નિર્જીવ પદાર્થોના સંબંધમાં કુદરતી કાનુનોનું શાસન સ્થાપિત થવાનો ભાસ થતો હતો—એ પદાર્થોના નિયમનમાં કોઈ દેવી શક્તિનો હાથ ન હતો કિંતુ તેઓ કુદરતી કાનુનોને વશ વર્તતા હતા એમ માની શકાતું—તો પણ જ્યાં સુધી વિજ્ઞાનશાસ્ત્રી પ્રાણીઓ અને છોડોની ભિન્ન ભિન્ન જાતિઓની ઉત્પત્તિ વિષે સંતોષકારક કારણો ન દર્શાવી શકે ત્યાં સુધી સજીવ પદાર્થોના ઉત્પત્તિ કાર્યમાં ઈશ્વરનો હાથ હોવાની માન્યતા સંપૂર્ણ સચુકિતક ગણાતી. આથી ૧૮૫૯ માં પ્રસિદ્ધ થયેલું ડાર્વિનનું ‘ઓરિજન ઓવ સ્પિસિસ’ ‘જાતિઓની ઉત્પત્તિ’ નામનું પુસ્તક કેવળ વિજ્ઞાનશાસ્ત્રનું જ નહિ, પરંતુ વિજ્ઞાન-શાસ્ત્ર અને ઈશ્વરવિદ્યા વચ્ચેની લડતનું પણ ઔમાયિદ્ન છે. એ પુસ્તક પ્રકટ થયું ત્યારે વિલ્મરફોર્સ નામના પાદરીએ ખરૂં જ કહ્યું હતું કે કુદરતની પસંદગીના સિદ્ધાંતનો ઈશ્વરોક્ત શાસ્ત્ર સાથે કશો મેળ ખાય એમ નથી. એ પુસ્તકમાં દેવને રાજઞ્ન કરવાનો સૃષ્ટિનો કોઈ એવો નિયામક નથી, કુદરતી પ્રક્રિયાઓથી જ સજીવ, નિર્જીવ પદાર્થો વિકાસ પામે છે એવું પુરવાર કરવાનો—જે ભયંકર પ્રયાસ કરવામાં આવ્યો હતો તે સામે ઈંગ્લેંડ, ફ્રાન્સ અને જર્મની-

નીના ઇશ્વરવિદ્વાવિદો (Theologians) એ સખત વિરોધ દર્શાવ્યો. ૧૮૭૧ માં 'ડિસેન્ટ ઓવ મેન' 'માનવાવતાર' પ્રકટ થયું; મનુષ્યજાતિ હલકી જાતિઓથી વિકાસ પામી છે એ પુરવાર કરવા માટે એમાં સચોટ રીતે મનુષ્યોની વંશાવલી દોરવામાં આવી હતી, આથી જૂનો પોકાર ફરી તાજો થયો. આઘજામાં લખ્યું છે કે ઇશ્વરે મનુષ્યને ઘડતાં તેને પોતાની જ આકૃતિ આપી. ડારવિન એવું પ્રતિપાદિત કરે છે કે મનુષ્ય વાનર યોનિમાંથી ઉતરી આવ્યો છે. ડારવિનના આ ઉદ્ધત શાસ્ત્રવિરોધથી પ્રાચીનમતવાદીઓ (Orthodox) ભડકી ઉઠ્યા હતા. નીચે આપેલા ગ્વેડસ્ટનના શબ્દોમાં તેમની લાગણીઓનો ચિતાર આપી શકાય: “ઉત્ક્રાંતિવાદને ખલાને ઇશ્વરને સૃષ્ટિ ઉત્પન્ન કરવાની મહેનતમાંથી મુક્ત કરવામાં આવ્યો છે અને અવિચળ કાનુનોને નામે તેના શિરપરથી સૃષ્ટિ પર શાસન કરવાનો ભાર દૂર કરવામાં આવ્યો છે. આમ સૃષ્ટિકર્તાના અને નિયંતાના કામમાંથી ઇશ્વરને છૂટો કરવામાં આવ્યો છે. સ્પેન્સરના કહેવા મુજબ ન્યૂટને ગુરુવાકર્ષણનો સિદ્ધાંત શોધ્યો તે દિવસથી જ જગન્નિયંતાના કાર્ય ભારમાંથી ઇશ્વરને છૂટી મળી હતી. હાલ મનાય છે તે મુજબ ડારવિને જાતિઓની ઉત્પત્તિનાં પૂર્ણ કારણો નથી આપ્યાં એ વાત કબુલ રાખીએ તોપણ એનાં સંશોધનોથી કોઈ અતિમાનુષી શક્તિ વિશ્વની સરજનહાર અને નિયંતા છે એ સિદ્ધાંત ભાંગી પડ્યો અને સજીવ, નિર્જીવ સમસ્ત સૃષ્ટિમાં સતત વિકાસ ચાલ્યા કરે છે એવા સમર્થ વિચારકોના અભિપ્રાયને ટેકો મળ્યો. બાવા આદમનાં પતન અને ઉત્પત્તિની કથાનાં નપગાં પ્રમાણો સામે આમ બીજું સફળ તીર છૂટ્યું હતું અને ઇશુના પ્રાયશ્ચિતથી થયેલા માનવોદ્ધારનો સિદ્ધાંત રક્ષવા માટે એના આધારભૂત યહુદિકથા સાથેનો જોનો સંબંધ તોડવાનો એક જ માર્ગ રહ્યો હતો.

કોઈ પ્રકૃતિબાહ્ય અને અપાર બુદ્ધિ સામર્થ્ય સંપન્ન પ્રબળ વ્યક્તિએ કુદરતમાં સાધ્ય સાધનનો સુયોગ કર્યો છે એ સિદ્ધાંતને

ઠારવિનવાદે તોડી પાડયો. વિશ્વરચનાના આધારે ઇશ્વરનું અસ્તિત્વ પુરવાર કરવાની દલીલોની અયોગ્યતા કેન્ટ અને લ્યુમે તર્કદ્વારા દર્શાવી હતી, પરંતુ કુદરત અને કલાને સાદસ્ય છે એમ કહીને જે સાદસ્યને નામે ઇશ્વરકર્તૃત્વ પુરવાર કરવાનો પ્રયાસ થતો તે સાદસ્ય કુદરતમાંની પ્રાણપ્રક્રિયાના અવલોકન પછી ઘટી શકતું જ નથી. લૅંગ (Lange) નામના જર્મન લેખકે ઘણી અસરકારક રીતે આ સાદસ્યની અયોગ્યતા પુરવાર કરી આપી છે. ‘અમુક ખેતરમાંના એકાદ સસલાનો શિકાર કરવા ઇચ્છનાર પુરુષ હજારો બંદુકો મેળવી તથા ખેતરને ઘેરો ઘાલી પછી, બધી બંદુકો ફેરવતો નથી, તેમ એકાદ ઘરમાં રહેવા ઇચ્છનાર પુરુષ પહેલાં આખું શહેર બંધાવી પાછળથી એક સિવાયનાં બધાં ઘરોને ગડગડી જવા દેતો નથી. જો તેણે પુરુષ આ બેમાંનું એકાદ મહત્કાર્ય અમલમાં મૂકે તો તેને આપણે છેક બહુચક કહીશું. એના કાર્ય પરથી કોઈ પણ એમ નહિ જ માને કે તેની બુદ્ધિ તીવ્ર છે અને સાધ્ય સાધનનું યોગ્ય સંયોજન કરવામાં તે ઘણો પાવરદો છે. પણ કુદરત તો આજ પ્રકારનાં કાર્યો કરે છે. જીવોના વંશવિસ્તારનાં કાર્યમાં કુદરતનું ઉડાઉપાણું છેક આંધળું છે. હજારોમાં માત્ર એક જ વખત હેતુ ફલિભૂત થાય છે; સામાન્ય નિયમ તો વિનાશ અને નિષ્ફળતાનો છે. આવી ઢંગધડા વિનાની પ્રક્રિયામાં બુદ્ધિ જેવું કંઈ હોય તો ખરેખર એ બુદ્ધિ અતિશય ઉતરતી કોટિની લેખાય; અને એવી તુચ્છબુદ્ધિની પૂર્ણાકૃતિને વ્યવસ્થા કે રચનાવાળી લેખવી એ તો રચનારની નાલાયકી દર્શાવવા બરાબર છે. દા.ત. મનુષ્યની આંખ લો. એક પ્રખ્યાત વિજ્ઞાનશાસ્ત્રી Hemholtz હેમહોલ્ટ્ઝે કહ્યું છે કે ‘જો કોઈ નેત્રશાસ્ત્રી મારા પર મનુષ્યની આંખ એક યંત્ર તરીકે મોકલે તો તેની યંત્ર બનાવવાના કામની બેદરકારી માટે તેને ઠપકો લખી હું એ આંખ તેના પર પાછી પધરાવું અને મારા પૈસા પાછા ધરી દેવાની માગણી કરું.’ ઠારવિને બતાવી આપ્યું છે કે કુદરતનાં

દશ્યો એ કાંઈ કોઈએ હેતુપૂર્વક ઉપજાવેલા બનાવો નથી, પરંતુ સંજોગોમાં વિરલ મિલનનાં પરિણામરૂપ બનેલાં છે.

કુદરતી બનાવો અથવા દૃશ્યજગત્ અવિચળ સિદ્ધાંતો અનુસાર સમકાલીન અસ્તિત્વ ધરાવતી અને એકની પાછળ એક આવતી એવી વસ્તુઓનું એક તંત્ર છે. ૧૯ મી સદીના પ્રારંભકાળમાં આ ભયાનક સિદ્ધાંત વિજ્ઞાનશાસ્ત્રના સૂત્ર તરીકે પ્રતિપાદિત કરવામાં આવ્યો હતો. મિલે પોતાના ‘તર્કદર્શન’ (System of Logic) નામના ગ્રંથમાં આ સિદ્ધાંતને વૈજ્ઞાનિક વ્યાપ્તિ (Scientific induction) ના પાયા તરીકે વર્ણવ્યો છે. એનો અર્થ એવો છે કે કોઈ પણ ક્ષણે અખિલ વિશ્વની સ્થિતિ આગળની ક્ષણે એની જે સ્થિતિ હતી તેનું પરિણામ છે; આવી ક્રમવાર આવતી બે અવસ્થાઓ વચ્ચેનો કાર્યકારણભાવ કોઈની નિરંકુશ નડતરથી તૂટતો નથી. કાર્ય અને કારણ વચ્ચેનો સંબંધ પક્ષટાવનારી કે દાખી દેનારી કોઈ નડતર જ નથી. કેટલાક પ્રાચીન ગ્રીક તત્ત્વજ્ઞોને આ અખંડ કાર્યકારણના સિદ્ધાંતની ખાતરી થઈ હતી અને દરેક ક્ષેત્રમાં એ સિદ્ધાંત સાબીત કરવાનું કામ આધુનિક વિજ્ઞાને કર્યું છે. પણ આ સિદ્ધાંતનું આવું અમર્યાદિત પ્રતિપાદન કરવાની જરૂર નથી. હાલમાં વિજ્ઞાનશાસ્ત્રીઓ એ કહેલું સૂત્ર મર્યાદાપૂર્વક અને વધારે સચુક્તિક રીતે રજૂ કરે છે. આ શાસ્ત્રીઓ એટલું કબુલ રાખવા તૈયાર છે કે એ સિદ્ધાંત વિના વિશ્વ સંબંધી શાસ્ત્રીય જ્ઞાન અશક્ય થઈ પડે એમ છે; અને તેઓ અને કાર્યકારણનો સિદ્ધાંત કહેવા કરતાં અનુભવની એકતા તરીકે ઓળખાવવા વધુ ઉત્સુક છે. (કારણ કાર્યકારણનો સિદ્ધાંત સ્વીકારવાથી અધ્યાત્મ વિદ્યા Metaphysics તરફ વળવું પડે છે એમ તેમનું માનવું છે.) આટલું કબુલવા તો તેઓ તૈયાર છે, કિંતુ તેમના પુરોગામીઓ કાર્યકારણના સિદ્ધાંતમાં અપવાદો કબુલવા જેટલા તૈયાર હતા તે કરતાં આ લોકો અનુભવની એકતાના સિદ્ધાંતમાં અપવાદો સ્વીકારવા વધુ તૈયાર નથી, અર્થાત્

પોતાના સિદ્ધાંતોમાં અપવાદો સ્વીકારવાની બંનેની સરખી ના છે.

આ વિકાસનો સિદ્ધાંત કેવળ કુદરતને જ નહિ, પરંતુ મનુષ્યના મનને તથા ધર્મ, વિચાર અને સંસ્કૃતિના ઇતિહાસને પણ લાગુ પાડવામાં આવ્યો છે. Hegel હેગલે એ સિદ્ધાંત આખા વિશ્વને વ્યવસ્થાપૂર્વક લાગુ પાડવાનો સૌથી પહેલો પ્રયાસ કર્યો. હેગલ સૃષ્ટિવિજ્ઞાન-Natural Science-નો અભ્યાસી ન હતો, કિંતુ અધ્યાત્મશાસ્ત્રી હતો, એ વાત લક્ષમાં લેવી ઘટે છે. એના અતિ કઠણ તત્ત્વજ્ઞાનની (જનતાના) વિચાર પર ઘણી વિશાળ અસર થઈ હોવાથી એને વિષે એ બોલ લખવા જોઈએ. હેગલનું માનવું એવું હતું કે સમસ્ત વિશ્વ એ સ્વસત્તાના નિયમોને બળે પ્રથમ પ્રકૃતિમાં પ્રાદુર્ભાવ પામી, અને પછી વ્યક્તિના અંતઃકરણમાં જીવાત્માની સંજ્ઞા પામી, વિશ્વની પ્રક્રિયામાં વ્યક્ત થતું દેશકાલાતીત નિર્વિશેષ તત્ત્વ છે. આથી એની ફિલસુફીને નિર્વિશેષ વિજ્ઞાનવાદ Absolute Idealism કહે છે. ૧૯ મી સદીના પ્રચલિત વિચારો સાથે હેગલની ફિલસુફી મળતી આવતી; કારણ કે (Nature and Spirit) પ્રકૃતિ અને જીવાત્મા, જડ અને ચેતન બંનેમાં વિષે વિશ્વની પ્રક્રિયામાં ઉતરતી ભૂમિકાથી ઉચ્ચ ભૂમિકા સુધી વિકાસક્રમ ચાલ્યો આવ્યો છે, એવું હેગલની ફિલસુફીમાં દર્શાવવામાં આવ્યું હતું. કદાચ સમ-કાલીન વિચારના આ સામ્યને લીધેજ હેગલની ફિલસુફી ઘણી આકર્ષક થઈ પડી હતી. વિશ્વની પ્રક્રિયાને સંપૂર્ણ માને છે અને એના સમ-યના બીજા વિચારકોને લાગતું તેમ તેને લવિષ્યમાં વધુ વિકાસ થવાનો સંભવ લાગતો ન હતો. આટલે અંશે હેગલની દૃષ્ટિ મર્યાદિત હતી. પણ એની ફિલસુફીના ગુણદોષનું સૂક્ષ્મ પરીક્ષણ કરવાનું આપણું કામ નથી. આપણે તો માત્ર એટલુંજ લક્ષમાં લેવાનું છે કે હેગલની ફિલસુફી વિજ્ઞાનવાદી હોવા છતાં અને વિશ્વનું ઉપાદાન કારણ સ્થૂલ નહિ, પરંતુ સૂક્ષ્મ છે એમ જણાવતી હોતી છતાં પ્રાચીન, યથાશાસ્ત્ર મતોનું અંડન કરવા માટે તે કોઈ પણ જડવાદી સંપ્રદાય જેટલીજ

સમર્થ છે. હેગલની ફિલસુફી ખ્રિસ્તી ધર્મને ટેકા આપે છે એવો કેટલાક દાવો કરે છે એ ખરું છે. ખુદ હેગલના જ અભિપ્રાયથી આ માન્યતાને કંઈ આધાર મળી આવે છે. એ કહે છે કે ખ્રિસ્તી મત સર્વ શ્રેષ્ઠ છે અને તેના સિદ્ધાંતોમાં સર્વોત્તમ ફિલસુફી-હેગલની પોતાની-ના કેટલાક વિચારો અપૂર્ણપણે પ્રદર્શિત થયા છે. અને સાકારપણું એ એની નિર્વિશેષ પરતત્ત્વની કલ્પનાને બીજાકુલ અમંગલ લેખાય તોપણ હેગલ કેટલીકવાર નિર્વિશેષ તત્ત્વને સાકાર તરીકે વર્ણવે છે. પણ એ ખ્રિસ્તી ધર્મની ગમે તે કિંમત આંકતો હોય: આપણને તે સાથે કશી લેવાદેવા નથી. હેગલ શુદ્ધ, બૌદ્ધિક ફિલસુફીના ઉચ્ચતર ધોરણ અનુસાર ખ્રિસ્તી ધર્મને સત્યના ખાસ અવિષ્કાર તરીકે નહિ; પરંતુ કેવળ તત્ત્વજ્ઞાન જ શોધી શકે એવા સત્યની ઘણી પાસે રહેનારા ધર્મ તરીકે લેખે છે, એટલુંજ જણાવવું ખસ થશે. જેના પર હેગલની બદ્ધતિ અસર થશે તેને વિશ્વની ઉત્પત્તિ વિષે એવો સિદ્ધાંત પ્રાપ્ત થશે કે કોઈ પણ શ્રુતિપ્રોક્ત ધર્મની તેને નહિ જરૂર રહે કે નહિ ઇચ્છા થાય એમ વિશ્વાસપૂર્વક કહી શકાય ખરું. ધર્મની, રશિયા અને અન્ય સ્થળોએ એની ફિલસુફીએ પાખંડ મતનો પ્રચાર વધાર્યો, લોકો રૂઢ, યથાશાસ્ત્ર વિચારોના બંધનોમાંથી છૂટયા અને પાખંડમત તરફ વળવા લાગ્યા.

હેગલ આક્રમણશીલ ન હતો. એની ફિલસુફી ઉચ્ચતર હતી. ખ્રિસ્તી ધર્મ અને ઇશ્વરવિદ્યા પ્રત્યે એ ઉદાસીન હતો. એના સમકાલીન ફ્રેન્ચ તત્ત્વજ્ઞ લેખક કોમ્તે પણ સર્વસ્પર્શી વિચારપદ્ધતિ યોગ્ય કાઢી હતી; પરંતુ તે હેગલની માફક ઉદાસીન ન હતો. એણે ઇશ્વર વિદ્યાનો પ્રચંડ વિરોધ કર્યો અને તે દ્વારા વિશ્વનું રહસ્ય ઉકેલવાની રીતિ છેક રૂઢિબ્રષ્ટ છે એમ સાબીત કરી એણે ઇશ્વરવિદ્યાનું ખંડન કર્યું. વળી અધ્યાત્મવાદીઓ માત્ર અમૂર્ત શબ્દોમાં દસ્યમાન જગતનું વર્ણન કર્યું કરે છે. પરંતુ સ્પષ્ટ કરતા નથી તેથી, અને વિશ્વનાં ઉત્પત્તિ અને અસ્તિત્વના પશ્ચાત્ત અઢિથી ગ્રેજી પણ કિલ્લી ગમ્યા

એવા નથી તેથી, આમ આ એ કારણોસર એણે અધ્યાત્મવિદ્યા તથા હેગલના વિચારોનો પણ અસ્વીકાર કર્યો. વિજ્ઞાન અર્થાત્ કાર્યકારણ અને સમકાલીન અસ્તિત્વ ધરાવતા પદાર્થોની શોધ કરનારું શાસ્ત્ર એ ધર્મશ્રવિદ્યાથી અને અધ્યાત્મવિદ્યાથી પર છે, અને સમાજની ભાવિ પ્રગતિનો આધાર કેવળ તર્ક પરજ નહિ, પરંતુ અનુભવગમ્ય પ્રમાણોનેજ સ્વીકારનારી શાસ્ત્રીય દૃષ્ટિ પર રહેશે. ધર્મ એ સમાજને આવશ્યક વસ્તુ છે એવી કૉમ્તની દૃઢ માન્યતા હતી; આથી એન નજરમાં મૃતપ્રાયઃ જણાતા ધર્મશ્રવિદ્યાવાદી ધર્મોને સ્થાને એણે માનવ દયાનો નવો ધર્મ શોધ્યો. ધર્મ અને જગતના મહાન ધર્મોમાં ફરક એટલો હતો કે એના ધર્મમાં અતિમાનુષી કે અયુક્તિક ધર્મનિયમે ન હતા. આ કારણસર કૉમ્તને ભાગ્યેજ કોઇ અનુયાયી મળ્યો હતો પરંતુ કૉમ્તના નિરીશ્વરવાદની ઘણી ભારે અસર થઈ છે અને ઈંગ્લેંડમાં પણ તે કંઈ જોવી તેવી થઈ નથી. કારણ કે ૧૯મી સદીન ઉત્તરાર્ધમાં અધિકાર વિરુદ્ધ જીવિના અચાવ માટે તનતોડ મહેનત કરનારાઓમાંના એક અત્રાન્ત કાર્યકર્તા ફ્રેંચરિક હેરિસને કૉમ્તન સિદ્ધાંતોનો ઈંગ્લેંડમાં ખાસ પ્રચાર કર્યો હતો.

હર્બર્ટ સ્પેન્સર નામના એક અંગ્રેજે ખીજો નવો સર્વસ્પર્શ વાદ ઉભો કર્યો હતો. કૉમ્તના વાદની માફક સ્પેન્સરનો વાદ પણ વિજ્ઞાનને આધારે રચાયો છે અને વિશ્વ અભ્રમય હતું એ માન્યતાય શરુ કરીને માનસિક, સામાજિક અને ભૌતિક સમસ્ત જોય વિશ્વ સંબંધી કેવી રીતે નિગમન થાય એ દર્શાવવાના એમાં પ્રયાસો છે ખીજન કશા કરતાં એની સમીકરણની ફિલસુફીએ ઈંગ્લેંડમાં સમુત્ક્રાંતિવાદ કદાચ વધારે ફેલાવ્યો.

વિશ્વરહસ્ય સમજવવા માટેની એક ખીજ આધુનિક પદ્ધતિને અંત્ર ઉલ્લેખ કરીશું. આ પદ્ધતિના પ્રચારક જીના (Jena) ન અધ્યાપક અને સમુત્ક્રાંતિવાદના પયગમ્બરની ઉપાધિને પાત્ર મનાત હેઝકલ Haeckel નામના પ્રાણીવિદ્યાશાસ્ત્રી હતા. ૧૮૬૮ મ



પ્રકટ થયેલાં એનાં ‘માનવોત્પત્તિ’ (ફિઝિયોલોજી ઓફ મેન) નામના પુસ્તકમાં ડારવિનના “ડિસેન્ટ ઓફ મેન”, ‘માનવાવતાર’ ગ્રંથમાં ચર્ચેલો વિષયજ ચર્ચો છે. હેઠકલનું આ પુસ્તક ઘણો બહોળો ફેલાવો પામ્યું હતું, અને હું ધારું છું ત્યાં સુધી તેનું ૧૪ ભાષામાં ભાષાંતર કરવામાં આવ્યું હતું. એનું ૧૮૯૯ માં પ્રકટ થયેલું (ઉવર્લ્ડ રિડર્સ) ‘વિશ્વ સંબંધી ફૂટ પ્રશ્નો’ નામનું પુસ્તક પણ એટલુંજ પ્રખ્યાત છે. સ્પેન્સરની માફક એણે પણ એવો ઉપદેશ કર્યો છે કે સમુત્ક્રાંતિવાદનો સિદ્ધાંત કેવળ પ્રકૃતિના ઇતિહાસનેજ નહિ પરંતુ મનુષ્યની સંસ્કૃતિ અને વિચારને પણ લાગુ પડે છે. પરિદશ્યમાન જગતની પાછળ કોઈ અજ્ઞેય તત્ત્વ છે એવું એ અનુમાન કરતો નથી. સ્પેન્સર અને કૉમ્પ્ટની હેઠકલ આટલો જુદો પડે છે. એના વિરોધીઓ એના સિદ્ધાંતને સામાન્ય રીતે જડવાદ કરી નિંદે છે, પરંતુ એ ભૂલ છે, સ્પષ્ટાધનોજાની માફક એ જડ અને ચિત્, સ્થૂલ અને સૂક્ષ્મ બન્નેને પરતત્ત્વ જેને એ ઇશ્વર કહે છે તેની એ નિત્યસહવર્તી આજ્ઞાઓ લેખે છે. વસ્તુતઃ એ પોતાની દ્વિલસુષી અને સ્પષ્ટાધનોજાની દ્વિલસુષીને એકસરખી કહે છે અને જડપરમાણુઓ વિચારશ્રમ છે એવો સયુક્તિક તર્ક કરે છે. ભૌતિક વિશ્વ સંબંધીનો એનો વિચાર કાલાતીત થઈ ગયેલા અને દાલ છેલ્લાં થોડાં વર્ષોથી જુદા ઠરેલા જડવાદ પર યોગ્યયેલો છે. પરંતુ હેઠકલના અદ્વૈતવાદને થોડા વર્ષ પર નવું રૂપ આપવામાં આવ્યું છે અને આ નવા રૂપાંતર પછી જર્મનીના વિચાર-શીલ પુરુષો પર તેની વિશાલ અસર થવાની આશા રખાય છે. એ અદ્વૈતવાદની દિલચાલ હું આગળ ઉપર ચર્ચાશ.

જેટલે અંશે કુદરત કાર્યકારણના સિદ્ધાંતને વશ છે તેટલેજ અંશે મનુષ્યનાં કાર્યો અને માનવ ઇતિહાસ પણ એ સિદ્ધાંતને વશ છે; કાર્યકારણનો સિદ્ધાંત એ ત્રણેમાં પ્રવર્તે છે, એવો કૉમ્પ્ટની દ્વિલસુષીનો મુખ્ય સિદ્ધાંત હતો. ૧૮૫૫ માં ઇંગ્લેંડમાં બેઈનક્રીટ “ઇન્ડ્રિયો અને અદિ” અને ઓન્સડના “માનવજાતના (પિન્ચિયટા ઓન

સાધકોલોછ) સિદ્ધાંતો” નામનાં એ પુસ્તક (સેન્સિસ એન્ડ ઇન્ટેલેક્ટ) પ્રકટ થયાં, તેમાં આપણી ઇચ્છાઓ કાર્યકારણની પરંપરાનાં અનિ-વાર્ય પરિણામો હોવાથી સંપૂર્ણ નિશ્ચિત થયેલી છે. એમાં હવે વધુ વિકાસનો સંભવ નથી એવું પ્રતિપાદન કરવામાં આવ્યું છે. પરંતુ એ વર્ષ પછી પ્રકટ થયેલા બકલના “ઇગ્લેન્ડની સંસ્કૃતિનો ઇતિહાસ” (હિસ્ટરિ ઓફ સિવિલાઇઝેશન ઇન ઇગ્લેન્ડ) નામના ગ્રંથમાં આ સિદ્ધાંત ઇતિહાસને લાગુ પાડવાનો પ્રયાસ કરવામાં આવ્યો હતો. ઉપર્યુક્ત એ પુસ્તકો કરતાં બકલના આ ગ્રંથની અસર વધારે ઊંડી થઈ હતી. એ પ્રયાસ કેવી રીતે કરવામાં આવ્યો હતો તે નીચેની દલીલો પરથી સ્પષ્ટ થશે. મનુષ્યોનાં કાર્યો એમના હેતુઓના ફળરૂપ છે અને એમના હેતુઓ પુરોગામી બનાવોનાં પરિણામરૂપ છે; આથી જો “આપણે બધાં પૂર્વગામી બનાવો તથા તેમની ગતિના કાનુનો જાણતા હોઈએ તો આપણે સહેજ પણ ભૂલ વગર એ આગળના બનાવોનાં શાં તાત્કાલિક પરિણામો આવશે તેની ચોક્કસ આગાહી કરી શકીએ. આમ ઇતિહાસ કાર્યકારણની અખંડ પરંપરા છે. અકસ્માત એ આપણા જ્ઞાનની ખામીઓનું જ બીજું નામ છે એમ કહી એનો ઇન્કાર કરવામાં આવ્યો છે. ગૂઢ, ઇશ્વરી સત્તાની ડખલ દૂર કરવામાં આવી છે. બકલ ઇશ્વરના અસ્તિત્વનું સમર્થન કરતો હતો, પરંતુ ઇતિહાસમાં એણે તેમને પડતા મૂક્યા હતા. મનુષ્યનાં કર્મો સાર્વાત્રિક કાર્યકારણભાવના સિદ્ધાંતને વશ નથી એવા તર્કને બકલના ગ્રંથે (Resounding blow) ગાજતી લપડાકે મારી અર્થાત્ લગભગ તોડી પાડ્યો.

છેલ્લાં થોડાં વર્ષોથી માનવશાસ્ત્રનો અભ્યાસ અતિ રસમય વિષય થઈ પડ્યો છે. અસલના માણસની દશા નિર્ધાર કરવા માટેની શોધોને પરિણામે એમ માલુમ પડ્યું છે કે માણસ ઉચ્ચદશામાંથી અવગતિ પામ્યો એવી માન્યતા ટકી શકે એમ નથી. શોધો થકી જો કાંઈ પ્રમાણ મળ્યું છે તે માણસ કેવળ પશુત્વમાંથી વિકાસ

પામીને તેની હાલની સ્થિતિમાં આવ્યો છે એવું સ્પષ્ટ સૂચન કરે છે. ધાર્મિક માન્યતાઓ પ્રથમ કેવી રીતે શરૂ થઈ તેનું બારીક અન્વેષણ કરવામાં આવ્યું છે અને એ શોધનાં પરિણામો પ્રાચીન મતાવલંબીઓ અશાંત કરે એવાં છે. માનવશાસ્ત્ર તથા સાપેક્ષ દૃષ્ટિએ ધર્મોના અભ્યાસ કરનારાઓની શોધો પરથી એમ પુરવાર થઈ ચૂક્યું છે કે ખ્રિસ્તીધર્મશ્રુતિમાં ખાસ વિશિષ્ટ ગણાતાં ગૂઢ વિચારો, અયુક્ત જડગ્રાહો અને ક્રિયાઓ પ્રાચીન અસંસ્કારી ધર્મોના અપકવ વિચારોને મળતાં જ છે. યુકેરિસ્ટ (Eucharist)ની અગમ્યતા પ્રાચીન ખ્રિસ્તેતર ધર્મમાં મૃતદેવને ખાવાની જે ક્રિયા હતી તે સાથે સરખાવી શકાય. ખ્રિસ્તીધર્મના ખાસ આધારભૂત દેવનું મૃત્યુ અને તેમના પુનર્જીવન સંબંધીના સિદ્ધાંતો તથા તારણદાર ઇસુનો ચમત્કારી જન્મ વગેરે બાબતો મૂર્તિપૂજક ધર્મમાં પણ જણાય છે. આમ ખ્રિસ્તી અને પુરાતન અસંસ્કારી ખ્રિસ્તેતર ધર્મો વચ્ચે ઘણું સામ્ય છે એવાં અનુમાનો માનવશાસ્ત્રી અને સર્વ ધર્મોના અભ્યાસીઓની શોધો પરથી નીકળી શકતાં હતાં. પરંતુ આ સંબંધમાં કદાચ એમ પણ કહેવામાં આવે કે આ વિચારો પ્રાચીન મતને બલે ગમે એટલા પ્રતિદૂળ હોય કિંતુ પ્રચલિત ઈશ્વરવિદ્યાનું ગૌરવ એમનાથી ઘટે એમ ન હતું. ખ્રિસ્તીશ્રુતિના અંગ તરીકે એવાં વિચારો કંઈ નવો જ અર્થ પામતા અને મનુષ્યોના પૂર્વગ્રહોને રોચક થઈ પડે એવી મુક્તિની યોજના ઘડવાના હેતુથી ઈશ્વરે ડહાપણ વાપરી પ્રચલિત વિચારોનો ઠીક લાભ ઉઠાવ્યો હતો. આ વિચારો ખોટા અને મનુષ્યોને ફૂર આચારો તરફ વાળે એવા હતા; તોપણ ખૂદ ઈશ્વરે એમને ફેલાવા દીધેલા એવી માન્યતા પણ કદાચ ધારણ કરવામાં આવે. આ પ્રકારના ખુલાસાથી કેટલાકને સંતોષ થાય ખરો; પરંતુ જે થોડાઘણા અભ્યાસીઓ આધુનિક સંશોધનોદ્વારા ધાર્મિક માન્યતાઓનું મૂળ નક્કી કરવા મથે છે તેમાંનાં ઘણાંને ખ્રિસ્તીધર્મને અન્ય ધર્મોથી નોખાં પાડનારાં સીમાચિહ્નો વિલુપ્ત થતાં માલુમ પડશે.

વિજ્ઞાન અને માનવશાસ્ત્રની પ્રગતિને પરિણામે વિશ્વર સંબંધી નવીન અને સંગત વિચાર જન્મ પામ્યો. આ નવીન વિ ઘટનામાં અશાસ્ત્રીય યુગના વિચારો અને સમસ્ત વિશ્વ મનુષ્યો (ઉપભોગ) માટે ઉત્પન્ન કરવામાં આવ્યું છે એવી ઉદ્ધત કલ્પન આધાર રાખતી ખ્રિસ્તી યોજનાને યોગ્ય સ્થાન ન હતું. િ નતી શોધો અને ખ્રિસ્તીધર્મનાં અનુમાનો વચ્ચે કશી જ સંગ નથી એવું પેદાનને સો વર્ષ પૂર્વે પ્રતીત થયેલું, પરંતુ એ હા વધારે સ્પષ્ટ તો અત્યારે જ થઈ છે. પણ આ અસંગતતાની ખ બધાએને થઈ નથી. મનુષ્યની પ્રાચીનતા વિષે બાઈબલનાં લખ ખોટાં છે એવું ઘણાં કબુલ કરશે પરંતુ વિશ્વરચના વિષેના ઇ વિદ્યાવિદો અને વિજ્ઞાનશાસ્ત્રીઓના અભિપ્રાયો વચ્ચેના વિરે તેમના પર કશી અસર થઈ નથી કે તેમના વિચારોમાં પલટો થયો નથી.

આવાં મનુષ્યો પર વિજ્ઞાન મહાન વિજય મેળવી શક્યું એમનાં હૃદયોમાં ઘૂસેલી માત્ર થોડી જ માન્યતાઓ એ છે શક્યું છે અને આ માન્યતાઓ છોડવાથી એ મનુષ્યોને ભારે થાય એમ ન હતું. વિજ્ઞાને બાઈબલના અચૂકપણાનું પ્રાચીન અપ્રતિપાદ્ય ઠેરવ્યું છે અને વિશ્વોત્પત્તિ અને બાવા આદમના વિષેના સિદ્ધાંતો ઉઠાવી દીધા છે. પણ આટલાથી ખ્રિસ્તીધ અતિમાનુષી હોવાનો દાવો નાબુદ કરી શકાય એમ નથી. ન્યાં માત્ર પ્રકૃતિશાસ્ત્રનાં પ્રમાણો અને ખ્રિસ્તીધર્મ વચ્ચે વિરોધ રહે સુધી ખ્રિસ્તીધર્મ બાઈબલના અધિકારના અને ઇસુના પ્રાયો થયેલા માનવોદ્ધારના પોતાના સિદ્ધાંતોમાં રહેજ ફેરફાર કરી ને અતિમાનુષીપણું રક્ષી શકે એમ છે. એનું અતિમાનુષીપણું રા એમ કહી શકે ખરાં કે સાર્વાત્રિક કાર્યકારણ સિદ્ધાંત એ અ પરથી ઘટાવેલી કલ્પના છે, પણ અનુભવમાં તો ઇતિહાસનાં જોનો પણ સમાવેશ થાય છે અને આ જોતાં નવા કરારમાં ચમ

બનાવો વિષે જે સ્પષ્ટ પ્રમાણ છે તેની પણ નોંધ લેવાવી જોઈએ. આમ વિજ્ઞાનની વ્યાપ્તિઓ સામે ઐતિહાસિક બનાવોની દૃઢ ભૂમિ પર ખ્રિસ્તીધર્મ ઉભો રહી શકે ખરો; પણ એ દૃઢભૂમિનો પાયો ઐતિહાસિક વિવેચનથી છેક ખોદાઈ ગયો છે. અઢારમી સદીના સામાન્ય બુદ્ધિના આધારે થયેલા વિવેચન કરતાં આ ઐતિહાસિક વિવેચન ખ્રિસ્તીધર્મને વધારે ભયંકર નિવડ્યું છે અને એ વિવેચનને લીધે ખ્રિસ્તીધર્મનો દાવો પોકળ ઠર્યો છે.

બાઈબલમાંની નોંધોને કેવળ માનુષી લખાણો કહી તેમનું પદ્ધતિસર પરીક્ષણ કરવાનું કામ ઓગણીસમી સદીમાં સધાયું. ત્યાર પહેલાં આ વિષયમાં થોડી ઘણી હિલચાલ થઈ હતી ખરી. ઉદાહરણ તરીકે સ્પાઈનોઝા અને જેનો પુસ્તકો બાળી મૂકવામાં આવ્યાં હતાં તે સાઈમન નામનો ફ્રેન્ચ લેખક એ એએ આવું પરીક્ષણ કરવાની પહેલ કરી હતી અને જૂના કરારનું હાલ જે વિવેચન થાય છે તે પેરિસ શહેરના એસ્ટ્રુક (Astruc) નામના વૈદકવિદ્વાના અધ્યાપક શરૂ કર્યું હતું. એના જ કાળનો Reimarus રીમારસ નામનો જર્મન જે નવા કરારનો અભ્યાસી હતો તેણે ઇસુનો વિચાર નવો ધર્મ સ્થાપવાનો હતો નહિ એવા હાલમાં કરવામાં આવતાં અનુમાનની આગાહી કરી હતી; અને સંત જોનના ઇસુચરિતમાં તથા બીજા લેખકોનાં ઇસુચરિતોમાં ફરક છે એ તેણે જોયું હતું. આમ છતાં પરીક્ષણનું ખરું કામ તો ૧૯મી સદીમાં જ થયું.

૧૯મી સદીમાં જર્મન વિદ્વાનોએ હોમર (ની કૃતિઓ)નું અને રોમની પ્રાચીન ઐતિહાસિક નોંધોનું ચર્યાત્મક વિવેચન કરવા માટે જે રીતિઓ કામે લગાડી હતી તે બાઈબલના પરીક્ષણના કાર્યમાં પણ કામે લગાડવામાં આવી. એ પરીક્ષણનું કાર્ય ખાસ કરીને જર્મનીમાં થયેલું છે. પ્રાચીન કરારના પહેલાં પાંચ સ્કંધ (Pentateuch) મુસાએ (Moses) લખેલા એવું પ્રાચીન મત છેક ખોટું ઠરાવવામાં આવ્યું છે. જેમણે ભૂતાર્થોનો અભ્યાસ કર્યો છે તે સર્વે એકમતે

લાલમાં સ્વીકારે છે કે એ સ્કંધો જુદા જુદા યુગના જુદા જુદા લેખો-જેમાંનો સૌથી પહેલો ઈ. સ. પૂ. ૯મી સદીમાં અને છેલ્લો ઈ. સ. પૂર્વે ૫મી સદીમાં લખાયો હતો તે-નો સંગ્રહ છે અને એ સ્કંધોમાં પાછળથી કેટલાક નજીવા વધારાઓ પણ કરવામાં આવ્યા છે. નાતાલના કેલેન્ડરો નામના અંગ્રેજ પાદરીએ આ વાત ઉઘાડી પાડવામાં અચાનક, પરંતુ અગત્યનો, ફાળો આપ્યો હતો. જેનેસિસના ૧લા પ્રકરણમાં શરુ થતી કથા એ જૂનામાં જૂનો લેખ હતો, એવી માન્યતા હતી, પણ આ કથાનો ઈ. સ. પૂર્વે પાંચમી સદીમાં ઘડાયેલાં લેવિટિકસનાં ધારાધોરણો સાથે કંઈક મેળ લાગતો એજ ખરી મુશ્કેલીની વાત હતી; (કારણ જે એ પાંચમી સદીમાં જ લખાઈ હોય તો પછી તેને જૂનામાં જૂની માની જ કેમ શકાય ?) કેલેન્ડરોએ ૧૮૬૨માં “પ્રાચીન કરારના પહેલાં પાંચ સ્કંધો અને જોશુઆના પુસ્તકનું ચર્યાત્મક પરીક્ષણ” નામના પોતાના ગ્રંથનો પહેલો ભાગ પ્રસિદ્ધ કર્યો. તેણે જૂના કરારના ઐતિહાસિક સત્ય વિષે ઉંડી શંકા હતી અને એક ધાર્મિક ઝુલુએ તેને નીચેનો ચતુર પ્રશ્ન પૂછીને તેની શંકા ઓર જગૃત કરી હતી. ‘જળપ્રલયની કથા શું ત્હમે સાચી માનો છો ? પૃથ્વી પરના બધા ન્હાના, મોટા તથા શીત અને ઉષ્ણ પ્રદેશોમાં વસનારાં પશુઓ, પક્ષીઓ અને સર્પાદિ પેટે ચાલનારાં પ્રાણીઓ બે બેની જોડીમાં આવીને નોઆહની નૌકામાં દાખલ થયાં અને નોઆહે એ સર્વ માટે પશુઓ અને શિકારી પક્ષીઓ અને બીજાં બધાં માટે-ખોરાક એકઠો કર્યો એવી જળપ્રલયની કથા શું ત્હમે ખરેખર માનો છો ?’ આ સંશયજનક પ્રશ્નથી કેલેન્ડરોની શંકા વધુ જગૃત થઈ અને તેણે ઇશ્વરે પ્રેરિત ગ્રંથોમાંની સંખ્યાત્મક લકીકતોને આધારે એ ગ્રંથોનું ખરાપણ તપાસવાનું શરુ કર્યું. આ કડક પરીક્ષણનું પરિણામ એ આવ્યું કે ઉપર્યુક્ત ગ્રંથોમાંની લકીકતો ઐતિહાસિક નોંધ તરીકે સાચી ઠરી નહિ. એણે ચમત્કારોના સંભવાસંભવનો પ્રશ્ન છેડ્યો જ ન હતો.

એટલે એ ચમત્કારોના અનૈતિહાસિકત્વની વાત તો દૂર રહી પણ ઇશ્વર તથા અરણ્યમાંના યહુદીઓના અલ્પવાસની આખી વાર્તા જ વિચિત્ર અને અશક્યતાથી ભરેલી છે એવું એણે સાબીત કરી આપ્યું. કોલેન્ઝોના પુસ્તકથી ઇંગ્લેન્ડની પ્રજા ઘણી ઉકળા ઉઠી હતી. પરંતુ ઇંગ્લેન્ડેતર યુરોપીય દેશોમાં તો એ પુસ્તક જુદો જ આવકાર પામ્યું હતું. એણે પાંચ સ્કંધો અને જોશુઆના પુસ્તકના જે ભાગો અનૈતિહાસિક ઠરાવ્યા હતા તે ભાગો જેનેસિસની જે કથાને લીધે અનૈતિહાસિક સંશોધનોમાં ઘણી ગુંચવણ ઉભી થઈ હતી તે કથાને લગતાજ હતા, અને કોલેન્ઝોનાં અનુમાનોને આધારે વિવેચકો એવા નિર્ણય પર આવ્યા હતા કે એ કથા લેવિટિક્સે ઘડેલાં ધારાધારણો સાથે સંબંધ ધરાવતી હોવાથી ઇ. પૂ. પાંચમી સદીમાં રચાયેલી હોવી જોઈએ.

જૂના કરાર સંબંધી સંશોધનોનું એક અતિ અસરકારક પરિણામ આવ્યું કે ખુદ યહુદિ લોકોજ પોતાની સામ્પ્રદાયિક કથાઓને છૂટથી ચર્ચવા લાગ્યા. પાછળથી સંકળવામાં આવેલા અને એક પછી એક ક્રમવાર લખાયેલા લેખોમાંના દરેકનો લખનાર જૂની સામ્પ્રદાયિક કથાઓ પ્રત્યે સ્વતંત્ર વલણ ધરાવતો. એ કથાઓ દૈવી છે એવી લેખકોને જરા પણ શંકા ન હોવાથી તેઓએ કથાનાં પ્રમાણોને વળન આપતા ન હતા. ભિન્ન ભિન્ન યુગમાં લખાઈ હોવાથી ભિન્ન ભિન્ન વલણો વાળી, કંઈક અંશે વાર્તાભાગમાં પણ જૂદી પડતી, આ અસંગત અને અવ્યવસ્થિત ઢગલાબંધ યહુદિ કથાઓનું અચૂકપણું સાબીત કરવાનું કામ ખ્રિસ્તીઓ પર છોડવામાં આવ્યું હતું. ઉપર કહેલાં પુસ્તકો સિવાયનાં જૂના કરારનાં બીજા ઘણાં પુસ્તકોનાં પરીક્ષણના પરિણામે એ પુસ્તકોનાં ઉત્પત્તિ અને પ્રકાર વિષે જે પ્રાચીન મત હતું તેથી વિરુદ્ધ અનુમાન નિકળ્યું છે. ગત શતકના ઉત્તરાર્ધમાં પુનઃ મળી આવેલા બેબીલોનીઆના સાહિત્યને આધારે બીજા ઘણા મુદ્દાઓ વિષે નવું જ્ઞાન પ્રાપ્ત થયું

છે. સૌથી વહેલામાં વહેલી ( ૧૮૭૨ ) અને સંક્ષોભકારક શોધો-  
માંની એક એ હતી કે યહુદિઓએ એમની જળપ્રલયની કથા  
એબીલોનીઅન પ્રજાની પૌરાણિક કથાઓમાંથી લીધી છે. આમ,  
સંશોધનોને પરિણામે જૂના કરારની અતિદાસિકતા નષ્ટ થઇ છે.

બૉર (Baur) અને સ્ટ્રૉસ (Strauss) ના ગ્રંથો પ્રસિદ્ધ  
થયા ત્યારથી નવા કરારનું આધુનિક વિવેચન શરુ થયું. ૧૮૩૫ માં  
પ્રકટ થયેલા એમનાં ‘ઇસુનું જીવન ચરિત્ર’ નામના ગ્રંથમાં અતિ-  
માનુષી, અદ્ભુત કથાભાગો સમૂળગા કાઢી નાખવામાં આવ્યા છે.  
આ પુસ્તક અત્યંત પ્રસિદ્ધિ પામ્યું હતું અને એને લીધે પ્રચંડ  
વિવાદો ઊભા થયા હતા. આ ‘ચરિત્ર’ ના બંને બુદ્ધિવાદી લેખકો  
પર હેગલની અસર હતી. આજ અરસામાં (લાટિન અને ગ્રીક  
ગ્રંથોના વિદ્વાન્ અભ્યાસી) લોકમેને નવા કરારની પહેલી શાસ્ત્રીય  
આવૃત્તિ બહાર પાડી, નવા કરારના ગ્રીક ગ્રંથના વિવેચનનો પાયો  
નાખ્યો. ૧૮૩૫ ની સાલથી સિત્તેર વર્ષ પર્યંત સંશોધનનું જે કામ  
ચાહ્યું તેને લીધે કંઇક ચોક્કસ પરિણામો આવ્યાં છે અને આજ  
સર્વ કોઇ સામાન્ય રીતે તેમને સ્વીકારે છે.

પ્રથમ તો, જે બુદ્ધિશાળી પુરુષે આધુનિક વિવેચનનો અભ્યાસ  
કર્યો છે તે ઇસુનું દરેક જીવનચરિત્ર એક એકથી સ્વતંત્ર રીતે  
લખાયેલું છે અને એમાંની હકીકતોના સાચાપણાના સ્વતંત્ર પુરાવા  
છે એવું જૂનું મત ધરાવતો નથી. એ ચરિત્રોમાંના જે જે વિભાગો  
એક કરતાં વધારે ચરિત્રમાં સામાન્ય છે અને એકસરખી ભાષામાં  
લખાયેલા છે તેમની ઉત્પત્તિ પણ એક જ છે અને તેમાં એક જ  
પ્રકારનો પુરાવો છે એવું હવે મનાવા લાગ્યું છે. દરેકની ઉત્પત્તિ  
અને દરેકનો પુરાવો એક એકથી સ્વતંત્ર છે એ વાત જુડી ઠરી છે.  
ખીજું, જે ચરિત્ર સૌથી પહેલું લખાયેલું ગણાતું તે જૂનામાં જૂનું  
નથી અને મેથુ તેનો કર્તા નથી એવું હાલમાં સ્વીકારાય છે. વળી



માર્કફૂત ચરિત સર્વથી જૂનું છે એવી પણ કંઈક સામાન્ય માન્યતા થઈ છે. ચોથું ચરિત, જે પહેલાંની માર્ક નજરે જોનારને હાથે લખાયું છે એમ મનાતું તેના કર્તૃત્વ સંબંધી હજી ઝઘડો ચાલે છે; પણ જેઓ અઘાપિ દંતકથાને માન આપે છે તેઓ પણ એટલું તો કબુલે છે જ કે એમાં ઇસુ વિષે જે તર્ક કર્યો છે તે બીજા ચરિત લેખકોના અભિપ્રાયોથી અતિભિન્ન છે.

આ બધાનું પરિણામ એ આવ્યું છે કે ઇસુના જીવનચરિત માટે નજરે જોનારાનો પુરાવો છે એવું હવે વધારે વાર કહી શકાય એમ નથી. એનું માર્કે લખેલું સર્વથી જૂનું ચરિત વહેલામાં વહેલું ઇસુના કુશારોહણ પછી ત્રીશ વર્ષે લખાયું હતું. જે આ પુરાવાના આધારે માર્કના લેખમાંના અતિમાનુષી બનાવો સાચા ઠરાવી શકાય તો પછી કહેવાતા, કોઈ પણ અતિમાનુષી બનાવો આપણે શા માટે સાચા ન માની શકીએ? આના જવાબમાં કોઈ કદાચ કહેશે કે બીજા કહેવાતા અલૌકિક બનાવોની વાત જુદી અને આ ઇસુ-ચરિતની વાત જુદી છે. ત્રીશ વર્ષનું અંતર એ કંઈ બહુ મોટું અંતર ન કહેવાય, એટલા અલ્પકાળમાં કપોત કલ્પિત ગપ્પાઓ ઉભા કરી શકાય નહિ. આથી, એ લેખમાં ઇસુનાં અલૌકિક કામોનો જે ઉલ્લેખ છે તેમાં શંકા લાવવી ન જોઈએ. પ્રત્યુત્તરમાં એટલું જ જણાવવાનું કે માત્ર ત્રીશ વર્ષ પછી એ લેખ લખાયો તેથી કંઈ બીજા બનાવો અને એ લેખમાં વર્ણવેલા બનાવોમાં કશો જ ફરક થતો નથી. ગપ્પાં ઉભાં થવા માટે ત્રીશ વર્ષની મુદત કંઈ અલ્પ ગણાય નહિ. પૂર્વના દેશોમાં તો તમે ફક્ત બે દિવસ પર જ બનેલા ચમત્કારોની કલાણી સાંભળશો. ધર્મોની ઉત્પત્તિ સદાકાળ દંતકથાઓમાંથી જ છે, દંતકથાઓ જ ધર્મનું મૂળ છે અને જેમ સોલોમોન રેઇનેચે (Reinach) કહ્યું છે તેમ જે ખ્રિસ્તીધર્મની જન્મકથા સાચો ઇતિહાસ નિવડે તો એ ચમત્કારિક વસ્તુ લેખાશે.

પહેલાં ત્રણ ઇસુચરિતોના સમદર્શી પરીક્ષણનું બીજું પ્રતિ-

કૃળ પરિણામ એ આવ્યું કે જો ઇસુના નોંધાયેલા શબ્દો સાચા માનીએ તો ઇસુને નવો ધર્મ સ્થાપવાનો વિચાર હતો જ નહિ એવું પુરવાર થાય છે. વળી, સૃષ્ટિનો અંત બહુ નજદીક આવ્યો છે એવી તેને ખાતરી થઈ હતી એ વાત ઉપરના પરીક્ષણથી સ્પષ્ટ થઈ છે. આજની ઘડીએ, ઇસુનો બધો ઉપદેશ ઉપરની એની બ્રાંતિકારક માન્યતાને આધારે રચાયેલો હતો કે નહિ એ જ ઉચ્ચ વિવેચનનો મુખ્ય પ્રશ્ન થઈ પડ્યો છે.

જ્ઞાનમાં પ્રગતિ થઈ છે છતાં આત્માના અમરત્વ વિષેની માન્યતા-જેને માત્ર ધર્મગુરુઓના કહેવાથી સ્વીકારવાની આપણી પાસે માગણી કરવામાં આવે છે અને જે ખ્રિસ્તીધર્મની અતિ ઉપ-યોગી માન્યતાઓમાંની એક લેખાય છે તેના સંબંધમાં કશું અજ-વાળું પડ્યું નથી એમ કહેવાય ખરું. પ્રાણીગુણધર્મશાસ્ત્રે તથા માનસશાસ્ત્રે જ્ઞાનતંતુવાળા મગજ વિના વિચારક્ષમ મનનું અસ્તિત્વ કલ્પવામાં ઘણી મુશ્કેલીઓ છે એવું ભારપૂર્વક જણાવ્યું છે. કેટલાક લોકો અતિ આશાપૂર્વક એમ માને છે કે માનસિક દરજ્જોના શાસ્ત્રીય પરીક્ષણ દ્વારા મરેલાંઓના આત્માઓ છે કે નહિ એ કદાચ જાણી શકીએ ખરા. જો મૃતાત્માની સૃષ્ટિનું અસ્તિત્વ એક વાર પુરવાર થાય તો ખ્રિસ્તીધર્મને આજ સુધી કદી નથી વાગ્યો એવો ફટકો વાગે; કારણ ખ્રિસ્તીધર્મ અને બીજા કેટલાક ધર્મો એવો દાવો કરે છે કે અમારું પાલન કરવાથી જ મરણાન્તર સ્થિતિનું ભાન થઈ શકે અને આવો દાવો કરીને એ ધર્મો પોતાનું સર્વો-પરિપાળું લોકોના મનમાં ઠસાવી પોતાનો સ્વીકાર કરવા લોકોને લલચાવે છે. જો મરણ પછી જીવાત્માનું અસ્તિત્વ હોય છે એ પુરવાર થાય અને ગુરુત્વાકર્ષણના સિદ્ધાંતની જેમ વૈજ્ઞાનિક સિદ્ધાંત તરીકે એ સ્થાપિત થાય તો પછી ઇશ્વરોક્ત ધર્મોની સત્તા ઢીલી થઈ જાય; કારણ, આવા દરેક ધર્મનું રહસ્ય એ છે કે એ ધર્મ શાસ્ત્રીય અથવા વૈજ્ઞાનિક સત્યો પર આધાર રાખતો નથી. હું જાણું છું

ત્યાં સુધી જેટલા લોકોને આધ્યાત્મિક પ્રયોગોથી પોતે મૃત પુરુષોના આત્માઓ સાથે વાર્તાલાપ કરી શકે છે એવી ખાતરી થઇ ગઇ છે અને જેમને, પ્રમાણ ગમે તેવું બ્રાંતિકારક હોય છતાં, એ વાતચીત અનુભવસિદ્ધ વસ્તુ લાગે છે તેમને ધર્મવિષયમાં કશો રસ પડતો નથી. તેમને જ્ઞાન પ્રાપ્ત થયું હોવાથી તેઓ ધર્મને જતો કરી શકે છે, ધર્મ વિના નિભાવી લે છે.

ઇતિહાસિક અને વૈજ્ઞાનિક વિવેચન કરનારાઓએ પ્રાચીન મતોનું ખંડન કરવાના અને તેમની મદત્તા તોડવાના જે પ્રયાસ કર્યા તેથી પ્રાચીન મતાવલંબીઓમાં ઘણો ઉદાપોદ થયો. તેઓ આ વિવેચકોનો વિરોધ શાંતપણે સાંખી રહ્યા નહિ. વિરોધીઓને પહોંચી વળવા માટે એમણે વાગ્યુદ્ધ અને બીજાં શસ્ત્રો કામો લગાડ્યાં. સ્ટ્રોસનું ટ્યુબિંગન (Tubingen) નું પ્રોફેસર પદ લઈ લેવામાં આવ્યું અને એની જીંદગી બગાડવામાં આવી. રેનને લખેલા અતિ મંદોલકારક ઇસુચરિતમાં ચમત્કારી વાતોનો ઉલ્લેખ સરખો ન હોવાથી એને ફ્રાન્સની કોલેજમાંની જગા પરથી દૂર કરવામાં આવ્યા. બૂકનેરે (Buchner) વિશ્વોત્પત્તિ વિષે જે અતિમાનુષી કારણો અને ખુલાસાઓ આપવામાં આવ્યા હતાં તેની નિરર્થકતા એના 'ફોર્સ' અને 'મેટર' (શક્તિ અને દ્રવ્ય) નામના પુસ્તકમાં દર્શાવી હોવાથી અને એ પુસ્તક લોકપ્રિય થઈ પડ્યું હોવાથી એને ૧૮૫૫ ની સાલમાં 'ટ્યુબિન્જન' માંથી કાઢી મૂકવામાં આવ્યો હતો. હઇકલને જીનામાંથી હાંકી કાઢવાનો પ્રયાસ કરવામાં આવ્યો હતો. માત્ર થોડાં જ વર્ષો પર એબ્રાહમ લ્વાઝી નામના એક ફ્રેન્ચ કેથલિકે નવા કરારના અભ્યાસમાં નોંધવા લાયક ફાળો આપ્યો છે અને આના બદલામાં ૧૯૦૭ ની સાલમાં એને ખ્રિસ્તી ધર્મમંડળમાંથી ખાતલ કરવામાં આવ્યો હતો.

કેથલિક ધર્મસંસ્થાની અંદર મોડર્નિઝમ (Modernism) નામની

દિનપ્રતિદિન વૃદ્ધિ પામતી હિલચાલમાં લ્વાઝી (Loisy) સૌથી આગળ પડતો ભાગ ભજવે છે. કેટલાક લોકો આ હિલચાલને ૧૩મી સદીથી ઠેઠ અલ્યાર સુધીના ચર્ચના ઇતિહાસમાં અતિગંભીર પ્રસંગ લેખે છે. આધુનિકો (Modernists)નો કોઈ સુવ્યવસ્થિત પક્ષ નથી, તેમ તેમનો કોઈ મુકરર કાર્યક્રમ નથી. તેઓ ચર્ચ, તેના સંપ્રદાયો તથા તેની મંડળીઓને વફાદાર છે; પણ ખ્રિસ્તી ધર્મ પ્રગતિશીલ છે, પ્રગતિ પામ્યો છે અને પ્રગતિ પામ્યા કરે તોજી જીવન્ત અને ચેતન ભર્યો રહે એવું તેઓ માને છે. અયુક્તિક જગ્યાહોનો આધુનિક વિજ્ઞાન અને વિવેચન અનુસાર ફરી અર્થ કરવાનો તેઓ નિશ્ચય કરી બેઠા છે. ખ્રિસ્તીધર્મ પ્રગતિશીલ છે એવી માન્યતા જાહેર કરીને જેમ આધુનિકોએ વિકાસનો સિદ્ધાંત રજુ કર્યો છે તેમ એમની પહેલાં ન્યુમેન નામના ધર્મગુરુએ કેથલિક ધર્મવિદ્યાના મંબંધમાં એ વિકાસનો સિદ્ધાંત લાગુ પાડ્યો હતો ખરો-એ એવું કહેતો કે આદિધર્મ કુદરતી અને સયુક્તિક રીતે વિકાસ પામીને જ કેથલિક ધર્મવિદ્યામાં રૂપાંતર પામ્યો છે, -પણ આધુનિકોની જેમ ન્યુમેન એવા અનુમાન પર આવ્યો ન હતો કે જો કેથલિક ધર્મે પોતાની વિકાસની સત્તા ગુમાવવી ન હોય અને મૃત્યુવશ થવું ન હોય તો તેણે આધુનિક વિચારનાં કેટલાંક નિગમનો વધાવી લેવાં જોઈએ. આધુનિકો કેથલિક ધર્મ માટે આજ કાર્ય કરવાનો પ્રયાસ કરી રહ્યા છે.

દશમા પીઅસ નામના પોપે આધુનિકોને દાખી દેવા માટે ચાલ્યા તેટલા પ્રયત્નો કર્યા. ૧૯૦૭ ના જુલાઈ માસમાં એણે લ્વાઝીના પુસ્તકમાં જેમનું સમર્થન કરવામાં આવ્યું છે તે આઠગિલ પરની આધુનિક દીકાનાં પરિણામોને તિરસ્કારી કાઢનારૂં ફરમાન કાઢ્યું. “ચર્ચની ઘટના અધિકારી નથી પરંતુ દરેક સમાજની જેમ ખ્રિસ્તી સમાજ પણ સદાકાળ સમુત્કાંતિ અથવા વિકાસ પામે છે,”

અને “ જે અયુક્તિક જડ ગ્રાહકોને ચર્ચા ઇશ્વરોક્ત માને છે તે સાક્ષાત્ ઇશ્વરે કથેલા નથી પરંતુ અતિ મહેનતને પરિણામે મનુષ્યને જે ધાર્મિક સત્યો લાખ્યાં છે તેની સંકલના માત્ર છે. ” એ જે મુખ્ય સિદ્ધાંતો—જેમનું મૂળ ન્યુમેનનાં લખાણોમાં શોધી શકાય તેને ધિક્કારી કાઢવામાં આવ્યા છે. ત્રણ મહિના બાદ પોપે જગદ્ગોધક પ્રકાશપત્ર બહાર કર્યો, તેમાં તેણે આધુનિકોના વિચારોની વિસ્તારપૂર્વક ચર્ચા કરી હતી તથા એ અનિષ્ટ (આધુનિકોના વિચારોના ફેલાવારૂપ) ને દાખી દેવાના જુદા જુદા માર્ગો આલેખ્યા હતા. પોપનો આ લેખ આધુનિકોના વિચારો યોગ્ય રીતે રજુ કરે છે એમ કોઈ પણ આધુનિક કથુલ નહિ કરે. આમ છતાં કેટલીક ટીકા મુદ્દાસર હતીઃ—જેવી કે,

“ આધુનિકોનું એક પુસ્તક લો. તેના એકાદ પાના પર કેથલિકની સહી હશે. જરા પાનું ઉથલાવશે તો તમને લાગશે કે ત્હમે શુદ્ધિવાદોનું પુસ્તક વાંચી રહ્યા છો. ઇતિહાસ લખતી વખતે તેઓ ઇસુની દિવ્યતાનો કશો ઉલ્લેખ કરતા નથી, પરંતુ વ્યાસપીઠો પરથી તેઓ એ વાત ઘાંટા પાડીને બહાર કરે છે. ”

જૂના અયુક્તિક જડગ્રાહોનો અસલી અર્થ ખોટો ફેરવી તેમના માત્ર શબ્દો કાયમ રાખવાના આધુનિકોના આ પ્રયાસોથી કોઈ સરલચિત્ત પુરુષ ગુંચવાઈ જાય એવો સંભવ છે, અને ચર્ચાના મુખ્ય મુખ્ય સિદ્ધાંતોને વિનાશરૂપ નિવડે એવા આ નવા જ્ઞાનના પ્રચાર સામે કેથલિક ધર્મ સંસ્થાનો વડો ગુરુ બહાર રીતે વ્યવસ્થિત અને તીવ્ર વિરોધ કરે એ સ્વાભાવિક છે એમ માનવા તે પ્રેરાય એમાં કાંઈ નવાઈ નથી. ચિરકાળથી આધુનિકો જે કામ કરી રહ્યા છે તે જ કામ પ્રોટેસ્ટન્ટ ચર્ચોમાં ઉદારમતવાદી ધર્મગુરુઓ કરી રહ્યા છે. ‘ઇસુનું દૈવીપણું’ એવા શબ્દ સમૂહનો તેઓ પ્રયોગ કરે છે ખરા, પણ તેઓ એ શબ્દસમૂહને એવી રીતે સમજાવે છે કે એમાંથી ઇસુનો જન્મ ચમત્કારી હતો એવો અર્થ નિકળતો નથી. તેઓ ઇસુના

તેઓ એવી રીતે સમજાવે છે કે એમાંથી મૃતશરીર ચમત્કારી રીતે ફરી પાછું ઉભું થાય છે એવો અર્થ નિકળતો નથી. તેઓ બાઈબલને પ્રેરણાયુક્ત ગ્રંથ કહે છે ખરા, પણ ‘પ્રેરણા’ શબ્દનો પ્રયોગ, જેમ કોઈ પ્લેટા પ્રેરિત લેખક હતો એવા વાક્યમાં કરે છે તેમ અચોક્કસ અર્થમાં—નહિ કે પ્રભુપ્રેરિત એવા અર્થમાં—કરવામાં આવ્યો છે; અને ‘પ્રેરણા’ વિષેના આ નવા વિચારની અચોક્કસતાને સદ્ગુણ તરીકે ગણાવવામાં આવી છે. ચમત્કારી વાતોમાં રહેજ પણ ન માનનારા ઉદામ વિચારના માણસો અને પ્રાચીનમતાવલંબીઓ વચ્ચે થણા જૂદી જૂદી ચઢઉતર માન્યતાઓ ધરાવનારા પંથો છે. ઇંગ્લેંડના આજના ચર્ચમાં ધર્મોપદેશકો તથા સંસ્થાના સભ્યોએ ઓછામાં ઓછી કેટલી બાબતો માનવી આવશ્યક ગણાય છે એ કહેવું મુશ્કેલ થઈ પડે છે. કદાચ એકેએક આગેવાન ધર્મગુરુ આ પ્રશ્નનો નવો નવો જ ઉત્તર આપશે.

ઇંગ્લેંડના ચર્ચમાં શુદ્ધિવાદ કેવી રીતે ઉદય પામ્યો એ કથા રસિક છે અને એ ચર્ચ અને રાજ્ય વચ્ચેનો સંબંધ પ્રકટ કરે છે.

ઇવેન્જેલિકેલિઝમને નામે જાણીતી થયેલી અને વિલ્ચર-ફોર્સના ‘પ્રેક્ટિકલ વ્યુ ઓફ ક્રિશ્ચિઆનિટિ’ નામના પુસ્તકથી અતિ પ્રસિદ્ધિમાં આવેલી ભક્તિપંથી દિલચાલથી ઇંગ્લેંડના ચર્ચમાં ‘મેથોડિઝમ’ની ભાવના દાખલ થઈ; અને તે સમયથી, ગીજનના કહેવા પ્રમાણે, મને કમને ધર્મસિદ્ધાંતો કબુલ રાખનારા ૧૮ મી સદીના આનંદી ધર્મગુરુઓની આવૃત્તિ બંધ પડી, સંખ્યાથ (પવિત્ર દિવસે)ને દિવસે કામ કરવાની સખ્ત મનાઈ ફરી પાછી શરૂ થઈ, રંગભૂમિ તિરસ્કારપાત્ર બની, મનુષ્ય સ્વભાવ બ્રહ્મ છે એવો ઉપદેશ મુખ્યત્વે અપાવો માંડ્યો અને બાઈબલની અપૂર્વ અંધપૂજના ગણેશ મંડાયા. ફ્રાન્સનો વિપ્લવ નાસ્તિકતાને લીધે થયો હતો એવી લોકમાન્યતાથી ઉપયુક્ત ધાર્મિક પ્રતિક્રિયાને સારો ટેકો મળ્યો, એ માન્યતા ધાર્મિક પ્રતિક્રિયાની સફળતાનું કારણ ન હતું, છતાં જનસમાજની એવી

માન્યતા ન હોત તો ઉપરવર્ણવેલી ધાર્મિક પ્રતિક્રિયા આટલી સફળ થઈ ન હોત. ક્રાન્સના વિશ્લવનો દાખલો આખી પ્રબળ વ્યવસ્થિત રાખવામાં ધર્મની અગત્ય કેટલી છે તે દર્શાવવામાં આવતું હતું. ખુદ ક્રાન્સમાં પણ ધાર્મિક પ્રતિક્રિયા શરૂ થઈ હતી. પરંતુ આ બે હિલચાલો પ્રચાર પામી હતી તે પરથી એમ સમજવાનું નથી કે તે સમયે વિચાર સ્વાતંત્ર્ય ઘણું ઓછું હતું. હકીકત એ હતી કે જનતાના મોટાભાગની માન્યતાઓ વધારે આક્રમણશીલ હતી. એ માન્યતાનો પ્રચાર કરનારા સમર્થ વક્તાઓ હતા અને અદારમી સદીમાંનો બુદ્ધિવાદ અગ્રાહ્ય થઈ પડ્યો હતો. નવા પ્રકારનો બુદ્ધિવાદ પ્રચારમાં આવ્યો. જર્મન તત્ત્વવેત્તાઓની અસર પામેલો કોલરિજ આ નવી બુદ્ધિવાદી શાખાના પ્રતિનિધિરૂપ હતો. નવીન શાખાના બુદ્ધિસ્વાતંત્ર્યવાદીઓ પ્રાચીનમતોનો એવી ઉદાર રીતે અર્થ કરતા કે તેમનો અને ફિલસુફીનાં નિગમનોનો મેળ એસી જાય. કોલરિજ ચર્ચની નરદેણમાં હતો અને એણે ૧૯ મી સદીના મધ્યભાગમાં અતિ બળવાન અને વજનદાર લેખાયેલી ઉદારમતવાદી ઈશ્વરવિદ્યાની શાખા (School of Liberal Theology) નો પાથો નાંખવામાં સારો ફાળો આપ્યો હતો. ‘હાઇ-ચર્ચ’ પક્ષના સર્વથી પ્રખ્યાત અનુયાયી ન્યુમેને કહ્યું હતું કે કોલરિજ એટલું બધું વિચારસ્વાતંત્ર્ય વાપરતો કે કોઈ ખ્રિસ્તી ભાગ્યેજ તે સાંખી શકે. ૧૮૨૫ થી ‘૫૦ ના વર્ષોમાં પ્રચારમાં આવેલી હાઇ-ચર્ચની પ્રવૃત્તિ ધાર્મિક મતસ્વાતંત્ર્યને ઇવેન્જેલિકેલિઝમના નેટલીજ પ્રતિકૂળ હતી.

૧૯ મા શતકના મધ્યકાલ સુધી આ વસ્તુસ્થિતિ ચાલી. પરંતુ ત્યાર પછી ઇંગ્લેંડના ચર્ચ પર હેગલ અને કોમ્તની ફિલસુફીઓની તથા ઇંગ્લેંડેતર દેશોમાં બાઇબલ ગ્રંથ પર જે જે ટીકાઓ લખાઈ તેની અસર પહોંચી અને વસ્તુસ્થિતિમાં સ્પષ્ટ પરિવર્તન થયું. ૧૮૫૦ ની સાલમાં એફ. ડબલ્યૂ. ન્યુમેનનું “ ફેઝિઝ્ ઓફ ફેથ ” અને ગ્રેગનું ‘ફિઝ ઓફ ક્રિસ્ટેન્ડમ’ એવાં બે વિરલ સ્વાતંત્ર્યવાદી પુસ્તકો પ્રકટ

થયાં. ન્યુમેને (ધર્મગુરુ ન્યુમેનના ભાઈ) ખ્રિસ્તીધર્મ સાથેનો પોતાનો બંધો સંબંધ તોડી કાઢ્યો અને જે માનસિક ક્રિયાના પરિણામે એણે પોતાની એક વખતની માન્યતા છોડી દીધી તે ક્રિયા એણે એના પુસ્તકમાં વિસ્તારપૂર્વક વર્ણવી છે. એ કહે છે કે:—**‘નવા કરારમાંના બોધ નીતિની પરિપાટિ તરીકે ખામીભર્યો છે.’** એના ગ્રંથ-માંનો આ સર્વથી રસિક મુદ્દો છે. ગ્રેગ એક—મૂર્તિવાદી હતો. એ પ્રેરણા કે અયુક્તિક જડગ્રાહોમાં માનતો ન હતો; પરંતુ એ પોતાને ખ્રિસ્તી લેખતો. સર જે. એફ. સ્ટિવને ગ્રેગની સ્થિતિ નીચેના માર્મિક શબ્દોમાં સુંદર રીતે વર્ણવી છે. ગ્રેગની સ્થિતિ “જેણે ગિરિપ્રવચન સાંભળ્યું હોય પણ જેનું ચિત્ત ચમત્કારોમાં લાગ્યું ન હોય અને જે ધસુનું પુનરુત્થાન થતાં પહેલાં મરણ પામ્યો હોય એવા શિષ્યની સ્થિતિના જેવી ” હતી.

ઇંગ્લેંડના કેટલાક પાદરી લોકો અને ખાસ કરીને ઓક્સફર્ડના માણસો જર્મનીમાં બાઈબલ પર જે ટીકાઓ લખાઈ તેમાં રસ લેતા હતા—તેમને રસપૂર્વક વાંચતા હતા. તેઓના વિચારો વિશાળ હતા. ઇવેન્જેલિકલ્સ (Evangelicals) અને લાઇચર્ચવાળાઓને આ વિચારો નથી નાસ્તિક જ લાગતા. જર્મન ટીકાઓમાં રસ લેનારા આ થોડા પાદરીઓની વિચારશ્રેણીમાં અને નાસ્તિકમાં એમને કશો ભેદ લાગતો ન હતો. આપણે આ પાદરીગણને ‘બ્રાડ ચર્ચ’ વાળાઓને નામે ઓળખીશું;—જે કે “બ્રાડ ચર્ચ” એ નામ બહુ મોટું પ્રયોગમાં આવ્યું. ૧૮૫૫ ની સાલમાં નોવેટે સંત પોલના પત્રોની એક આવૃત્તિ બહાર પાડી. તેમાં એની તોફાની વૃત્તિ સ્પષ્ટ તરી આવે છે. એ પુસ્તકમાં પ્રાયશ્ચિતના સિદ્ધાંતની મૂળોચ્છેદક ટીકા હતી. પ્રાચીન પાપ વિષેની માન્યતાનો સ્પષ્ટ ઇન્કાર કરવામાં આવ્યો હતો અને ઇશ્વરના અસ્તિ-ત્વના પ્રશ્નની યુદ્ધિવાદીઓની રીતિથી ચર્ચા કરવામાં આવી હતી. પરંતુ આ અને એવાં બીજાં ઉદારમતવાદી ઇશ્વરવિદ્યવિદોને હાથે લખાયેલાં પુસ્તકો પ્રત્યે પ્રજાનું લક્ષ લાગ્યેજ કંઈ ખેંચાયું હતું.



અલખત એ ગ્રંથોના કર્તાઓને થોડો ઘણો જીલમ ભોગવવો પડ્યો હતો. પાંચ વર્ષ આદ નોવેટે અને ઉદારમતવાદી મંડળના બીજા કેટલાક સભ્યોએ 'સરલમાં સરલ અને સ્પષ્ટ સત્યના પ્રતિપાદનની મના કરનારી જીલમની તિરસ્કરણીય પદ્ધતિ'ની સામે થયાનો નિર્ણય કર્યો, અને ૧૮૬૦ માં છ પાદરીઓ અને બીજો એક એમ મળી સાત લેખકોના હાથનું 'નિર્બંધો અને-અવલોકનો' નામનું પુસ્તક પ્રકટ થયું. એ પુસ્તકમાં જે વિચારો દર્શાવવામાં આવ્યા છે તે આજની દૃષ્ટિએ-ચાલુ જમાનાની દૃષ્ટિએ-નરમ લાગે છે અને સુશિક્ષિત પાદરીઓનો મોટો ભાગ હાલ એ વિચારોમાંના ઘણાને વગર સંકોચે સ્વીકારે. પરંતુ એ પુસ્તક જે સમયે પ્રસિદ્ધ થયું તે સમયે એની અસર ઘણી દુઃખકારક નિવડી. એના લેખકોને 'ઇસુના શત્રુઓ'ની ઉપમા આપવામાં આવી હતી. જે રીતે બીજા કેાઇ પણ ગ્રંથનો અર્થ કરવામાં આવતો હોય તે રીતે બાઇબલનો પણ અર્થ કરવો જોઈએ એવું એ પુસ્તકમાં પ્રતિપાદન કરવામાં આવ્યું હતું. "બીજા ગ્રંથોને જે સિદ્ધાંતો લાગુ પાડતાં વિદ્યાર્થી સંકોચ પામે તે સિદ્ધાંતો બાઇબલને લાગુ પાડવા, સામાન્ય ઇતિહાસના પરીક્ષણ વખતે જે વિરોધોનો ગમે તેમ મેળ એસાડવાને તે તત્પર ન થાય તે વિરોધો શાસ્ત્રના ઇતિહાસમાં માલુમ પડે તો તે ક્ષેત્રમાં તેમનો અષ્ટપષ્ટ ખુલાસો આપી ઉપર ઉપરથી સમાધાની કરી એ વિરોધો શમાવી દેવા, સાદા સરલ શબ્દોના બેવડા અર્થો કરવા અને આરંભગુરુઓ તથા ટીકાકારોના તર્કો અને અટકલોને સાચા જ્ઞાન તરીકે સ્વીકારવા એ વિદ્યાર્થીને લાભકારક નથી." હિબ્રૂ ભવિષ્ય કથનોમાં ભવિષ્ય વાળીનું તત્ત્વ જ નથી એમ સૂચવવામાં આવ્યું છે. પરસ્પર વિરોધી વૃત્તાંતો અથવા આમ થવું જોઈએ; તેમ થવું જોઈએ, એવી અટકળ દ્વારા સંગત ઠરાવી શકાય એવી હડીકતો ઈશ્વરપ્રેરિત હોવાનો સંભવ નથી. મેથ્યૂ તથા લ્યુકનાં ઇસુચરિતોમાં અથવા તો ઇસુના મૃતદેહના પુનરુત્થાનની કથામાં આપણી ખામીભરી શક્તિઓને

લીધે વિરોધો દૃષ્ટિગોચર થાય છે, અથવા તો એ દૃષ્ટિગોચર થતા વિરોધોની પછાડી સયુક્તિક અને હાપણુબરી ગૂઢ યોજના છે, અથવા તો એ વિરોધયુક્ત કથાના લેખકો અંશતઃ દૈવી શક્તિમંપન્ન હોવાથી એ વિરોધોનો ભાસ થાય છે, એમ કહી શકાય નહિ. પ્રાચીન મતાવલંબીઓ ચમત્કારી બનાવો સંબંધી નજરે જોનારાનો પુરાવો હોવાથી તે સાચા છે એવી જે સમર્થ દલીલ રજૂ કરે છે તે દલીલ, પ્રમાણ બહુ આધારભૂત વસ્તુ નથી, પ્રમાણ તો આંધળા ભોમીયા જેવું હોઈ સાચું માર્ગદર્શન કરાવી શકે નહિ, અન્યના પ્રમાણમાં માનનારો પોતાની શુદ્ધિના ચક્ષુથી ભૂતાર્થનું સત્ય તપાસતો નથી. અને સ્થાયી વ્યવસ્થામાં માનવા માટે આપણી પાસે જે કારણો છે તેમની તથા શુદ્ધિની સામે પ્રમાણનું કશું ચાલે એમ નથી એ ઉત્તરથી ઉઠી જાય છે. એમ દલીલ કરવામાં આવી છે કે ૩૯ ધર્મસિદ્ધાંતો અનુસાર માણસની વાચાથી બોલતા ગધેડાની, ખડક જેવા ઘટ રાશિરૂપે થંભેલા પાણીની, તથા ડાકણ વગેરે પિશાચ યોનિના અનેક જીવોની વાર્તાઓને દંતકથા, કવિતા કે માત્ર બોધ આપવાના હેતુથી લખાયેલી કલ્પિત સુવાર્તા માનવાથી અને મંબોધના નિયમની વાસ્તવિકતાનો તેમજ શેતાન તરીકે વર્ણવવામાં આવતું. પાત્ર કલ્પિત છે કે એવું કોઈ દેહધારી હતું તેનો આપણી શુદ્ધિ મુજબ નિર્ણય કરવાની છૂટ છે. એ બધાને આપણી ઇચ્છા વિરુદ્ધ પણ ઐતિહાસિક અને સાચા માનવાનો એ ૩૯ સિદ્ધાંતોના ઓહા નીચે દુરાગ્રહ કરાતો નથી. ‘ધસુના સાત શત્રુઓ’ની ઉપમા પામેલા એ સાત જણાના હાથે લખાયેલા પુસ્તકનો અંતરાય નીચેના વાક્યમાં કદાચ સારી રીતે સ્ફુટ કરવામાં આવ્યો છે. “ ખુદ ખ્રિસ્તીધર્મનો ઉદ્ભવ સંભવયુક્ત પ્રમાણ પર આધાર રાખે છે એવું જો કોઈ પોતાના અંતરોનથી પામી જાય તો તે ખ્રિસ્તી ધર્મની ઉત્પત્તિને લગતા ઘણા ગુંચવળીયા પ્રશ્નોની ગરબડમાંથી ઉગરી જાય; કારણ કે ઐતિહાસિક હકીકતો તરીકે જે વર્ણનોનું સત્યાસત્ય શંકાસ્પદ કારણોથી

નક્કી કરી શકાય અને જેમને ઇતિહાસ તરીકે સાચા ઠરાવવાનું અશક્ય થઇ પડે તે વર્ણનો ઇતિહાસની દૃષ્ટિએ લલે અસત્ય હોય છતાં આધ્યાત્મિક દૃષ્ટિએ ઘણો નિશ્ચિત બોધ દેનારા હોઈ શકે ખરાં.”

સૌથી વધારે પ્રગલ્ભ નિબંધ રેવરન્ડ બેડન પોવેલે લખેલો ‘ખ્રિસ્તીધર્મનાં પ્રમાણોનો અભ્યાસ સ્ટર્ડિ ઓવ ધી એવિડેન્સીસ ઓવ ક્રિશ્ચિઆનિટિ’ એ નામનો ગ્રંથ હતો. પોવેલ સમુત્ક્રાંતિવાદમાં માનતો, ડારવિનવાદ સ્વીકારતો અને ચમત્કારોને અશક્ય લેખતો. ધર્માંધ્યક્ષોએ આ ગ્રંથને ઘિઝ્કારી કાઢ્યો. આ ગ્રંથમાં લેખો આપનારા (contributors) બે ધર્મોપદેશકો ચર્ચમાંથી વેતન લેતા હતા; આથી બે એ વેતનનો દુરુપયોગ કરી તેઓ ખ્રિસ્તીધર્મનું અહિત કરવા પ્રવૃત્ત થાય તો તેમના પર કાયદેસર કામ ચલાવી શકાય એમ હતું, એટલે ૧૮૬૨ ની સાલમાં એ બે ધર્મોપદેશકો પર દાવો મંડાયો અને ખ્રિસ્તીધર્મ મંડળની કચેરીમાં તેમની તપાસ ચાલી. તપાસમાં કેટલીક બાબતોમાં નિર્દોષ તો કેટલીકમાં ગુન્હેગાર ઠર્યા હોવાથી તેમની પુરોહિતવૃત્તિ એક વર્ષ માટે બંધ કરવામાં આવી. આથી તેમણે પ્રીવી કાઉન્સિલમાં અપીલ કરી હતી. તે વખતના લૉર્ડ ચેન્સેલર લૉર્ડ વેસ્ટબેરીએ પ્રીવી કાઉન્સિલની ન્યાયસમિતિ તરફથી ચુકાદો આપ્યો તેમાં ખ્રિસ્તીધર્મ મંડળની કચેરીનો નિર્ણય ફેરવી નાંખવામાં આવ્યો. આ સમિતિએ એવો અભિપ્રાય જાહેર કર્યો કે પુરોહિતવૃત્તિ કરનારા ધર્મોપદેશકે શાશ્વત નરકવાસ વિષેની માન્યતા સ્વીકારવાની આવશ્યકતા નથી. આ નિર્ણય આપ્યાને લીધે લૉર્ડ વેસ્ટબેરી માટે નીચેનો સ્મરણલેખ લખાયો.

“લૉર્ડ વેસ્ટબેરીએ પોતાના પાર્થિવ જીવનના અંતકાળે નરકનો દાવો ખરચ સાથે કાઢી નાખ્યો અને ઈંગ્લેંડના ચર્ચના (બીચારા) પ્રાચીનમતાવલંબી સભ્યો પાસેથી તેમની શાશ્વત નરકવાસની છેલ્લી આશા ખૂંટવી લીધી.”

ઉપરના બનાવથી ઔડચર્ચવાળાઓનો મહાન વિજય થયો,

અને ઈંગ્લેંડના સરકારી ચર્ચ (English State Church) ના ઇતિહાસમાં એ બનાવ ઘણી અગત્ય ધરાવે છે. લેમેને ચોર્ક અને કેન્ટરબરીના મુખ્ય ધર્માધ્યક્ષોના નિર્ણયની ઉપરવટ થઈને કયા ધર્મસિદ્ધાંતો ધર્મોપદેશકોને બંધનકર્તા છે અને કયા નથી તે નક્કી કર્યું. તેણે ચર્ચના પ્રદેશમાં ચર્ચના પ્રતિનિધિઓના મોટા ભાગની દૃષ્ટિએ અનિષ્ટ ગણાતું મત સ્વાતંત્ર્ય વાપરવાની છૂટ આપી. ૧૮૬૫ ની સાલમાં પાર્લામેન્ટના એક કાનુનથી આ મતસ્વાતંત્ર્યનો અધિકાર વ્યવહારિક રીતે સ્થાપિત થયો અને એ કાનુનથી અત્યાર પહેલાં જે પદ્ધતિથી ધર્મોપદેશકો ૩૯ ધર્મ નિયમો માન્ય કરવાની પ્રતિજ્ઞા લેતા હતા તે પદ્ધતિમાં ફેરફાર થયો. આ “નિબંધો અને અવલોકનો”ની ઉપકથા ઈંગ્લેંડના ધર્મવિચારના ઇતિહાસમાં સીમાચિહ્નરૂપ છે.

બ્રાહ્મચર્યવાળાઓના ઉદાર વિચારોની તથા બાઈબલ પ્રત્યેના તેમનાં વલણની તેમના પ્રખર વિરોધીઓ પર ધીમે ધીમે અસર થઈ, અને આજને દિને એવો એક પણ મનુષ્ય નથી જે કંઈ નહિ તો છેવટે જેનેસિસ (બાઈબલના પહેલા પુસ્તક)ના તેરમા પ્રકરણનું લખાણ ઈશ્વરની સાક્ષાત્ પ્રેરણા વિના લખાયું છે એમ ન માનતો હોય.

પછીના થોડા વર્ષોમાં લાયલના ‘એન્ટિકિવટિ ઓફ મેન’ ‘મનુષ્યની પ્રાચીનતા’ અને લેકીના હિસ્ટરિ ઓફ રેશનાલિઝમ, ‘શુદ્ધિવાદનો ઇતિહાસ’ જેવા સુપ્રસિદ્ધ ગ્રંથો પ્રકટ થયા. એ સર્વમાં અધિકારની ઝાટકણી, ઉપેક્ષા અથવા તેનો ઇન્કાર કરવામાં આવ્યો હોવાથી પ્રાચીનમતાવલંબીઓના અભિપ્રાયો જેખમમાં આવી પડ્યા અને તેઓ આભા બની ગયા. જાણે આટલેથી બસ ન હોય તેમ સ્વાતંત્ર્યની હિમાયત કરનારો એક નવો કવિ ઉત્પન્ન થયો અને તેણે અધિકાર જેને જેને પવિત્ર લેખતો તે સર્વ સામે પોતાનો પ્રચંડ અવાજ ઉઠાવવાની હિંમત કરી; ૧૯મી સદીના બધાજ કવિઓ થોડે ઘણે અંશે શાસ્ત્ર વિરોધી હતા. વર્ડ્ઝવર્થ—તેની ઉચ્ચ પ્રેરણાના વર્ષોમાં સર્વેશ્વર વાદી હતા અને એ સદીમાંનો સર્વશ્રેષ્ઠ કવિ શેલી તો ખુલ્લો

અનીશ્વરવાદી હતો. દેવો અને રાજતંત્રોનાં જીવમી કૃત્યોને નિડર શખ્દોથી વખોડી કાઢવામાં સ્વીન્યનને શેલી જેટલીજ અદમ્ય ધગશ હતી. નાટકનાં પાત્રોના ઉદ્દગારો માટે લેખક મુખ્યત્વે જવાબદાર ગણાય નહિ, તોપણ એના ‘એટલાન્ટા ઇનિ કેલીડોન’ નામના નાટક-માં “સર્વથી મોટામાં મોટા અનિષ્ટ-ઈશ્વર”ની નિંદા દ્વારા અધિકારના કિલ્લાઓને છિન્નભિન્ન કરી નાખે એવા અપૂર્વ યોદ્ધાના અવતરણની આગાહી કરવામાં આવી છે. ૧૮૬૬ માં પ્રકટ થયેલા એનાં ‘કાવ્યો અને ગીતો’માં ખ્રિસ્તી આલમના પૂર્વગ્રહો અને પવિત્રતાઓ (પવિત્ર વિધિઓ)ને તિરસ્કારનારા મૂર્તિપૂજકના વિચારો પ્રદર્શિત કરવામાં આવ્યા છે.

પરંતુ ઇંગ્લેંડમાં પ્રાચીન મત સામે લેખો અને પત્રિકાઓદ્વારા અતિ તુમુલ અને સંક્ષોભકારક યુદ્ધ તો ૧૮૬૯ના અરસામાં શરુ થયું, અને તે બાર વર્ષ પર્યંત ચાલ્યું. ૧૯મી સદીના કોઈપણ સમય કરતાં આ ૧૮૬૯ના અરસામાં અયુક્તિક જડગ્રાહોના બધા શત્રુઓ વધારે વાચાળ અને વધારે આક્રમણશીલ હતા, લૉડ મોર્લિંએ એક સ્થળે લખ્યું છે કે તાત્વિક સાહિત્યની ચોટનો આધાર તાત્કાલિક પરિસ્થિતિ ઉપર રહેતો છે.

૧૮૭૦ થી '૮૦ સુધીમાં પ્રકટ થયેલું બુદ્ધિવાદી સાહિત્ય મોર્લિંની ટીકા સાચી ઠરાવે છે. આ દશક આશા અને શંકા, પ્રગતિ અને નીતિનું દશક હતું. ૧૮૬૯ માં આયર્લેંડના ચર્ચમાં સ્થાપના ભંગ થયો, અને તેજ વર્ષમાં એક કાયદો નિકળ્યો જેની રુએ અનીશ્વરવાદીઓને કોર્ટમાં સાક્ષી પુરાવો આપવાનો અધિકાર પ્રાપ્ત થયો. ૧૮૭૧ માં યુનિવર્સિટીઓમાં ધાર્મિક પરીક્ષા લેવાનો જે ક્રમ હતો તે નાબુદ થયો. ૧૮૭૧ પહેલાં આ પગલું ઘણીવાર અજમાવવામાં આવ્યું હતું. પણ ફેક્ટ આ ત્રણ મહત્વના ફેરફારોથી સાંસારિકો તેમજ બુદ્ધિવાદીઓ ધણું ઉત્તેજન પામ્યા. એમનાં જીવનમાં ઉજ્જવળ આશાઓ ઉભરાવા લાગી. બીજી બાજુએ, ૧૮૭૦

માં શિક્ષણનો કાયદો નિકળ્યો. એ કાયદો પ્રગતિકારક હતો, છતાં લૌકિક શિક્ષણના હિમાયતીઓને તેનાથી અસંતોષ ઉત્પન્ન થયો અને તેઓ એ કાયદાને પાદરીઓની બળવાન લાગવગનું અમંગળ ચિહ્ન લેખવા લાગ્યા. વળી, આખા યુરોપમાંથી જેટલાં લોકો રોમન ચર્ચની ખ્હાર હતા તેમજ થોડાંધણું જેઓ તે ચર્ચમાં જ હતાં તે બધા ૧૮૬૯-૭૦ ની રોમન ધર્માચાર્યોની સભાએ પોપના અચૂકપણાનો જે ઠરાવ પસાર કર્યો તેનાથી ભડકી ઉઠ્યા. આ ઠરાવ પસાર કરાવનારા અનેક કાર્યકુશળ ઉદ્યોગી પુરુષોમાં મેનિંગ નામનો એક અંગ્રેજ ધર્મગુરુ હતો. જે પ્રજાજનોનાં ચિત્તમાં પોપે આધુનિક બ્રાંતિનો તિરસ્કાર જાહેર કરનારી પત્રિકાઓ ખ્હાર પાડ્યાની વાત તાજી ન હોત તો કદાચ રોમન ધર્માચાર્યોની સભાના પેલા ઉપર કહેલા પોપના અચૂકપણાં વિષેના ઠરાવથી લોકો આટલાં હેબકી જાત નહિ. ૧૮૬૪ ની સાલ પૂરી થતાં પોપે ૧૬મી સદીની મુખ્ય મુખ્ય બ્રાંતિઓને લગતું ટિપ્પણ ખ્હાર પાડી જગતને ભડકાવી નાંખ્યું હતું, આ મુખ્ય બ્રાંતિઓમાં તે નીચેની લખીકતો ગણાવે છે:—

(૧) મનુષ્ય માત્ર તેની બુદ્ધિના પ્રકાશથી તેને પોતાને જે ધર્મ સાચો લાગે તે પાળવાને સ્વતંત્ર છે; (૨) ચર્ચને શરીરબળ વાપરવાનો કશો અધિકાર નથી; (૩) ધર્માચાર્યો કે ખ્રિસ્તી ધર્મમંડળના અધ્યક્ષોની મદદ લીધા વગર સ્વતંત્ર રીતે અધ્યાત્મશાસ્ત્રનો અભ્યાસ થઈ શકે અને થવો જ જોઈએ; (૪) પર મુલકમાંથી આવી વસેલાં લોકોને જાહેર રીતે પોતપોતાના ધર્મનું આચરણ કરવાની છૂટ આપવામાં કેથલિક રાજ્યો યોગ્ય પગલું ભરે છે; (૫) પોપે ચાલુ યુગની પ્રગતિ, ઉદ્ધારવાદ અને સામ્રાજ્ય સંસ્કૃતિ સાથે સમાધાની કરવી જોઈએ—આવા આવા વિચારો ચાલુ યુગની મુખ્ય બ્રાંતિઓમાંની કેટલીક છે એમ પોપે પોતાના ટિપ્પણમાં જાહેર કર્યું. પોપનો આ લેખ બુદ્ધિ-સંસ્કાર સામેના સંગ્રામના ઢંઢેરારૂપ મનાયો હતો અને રોમનાચા-

ચોની સલાને તામસી સેનાના પ્રથમ દાવપેચ તરીકે ગણવામાં આવી હતી. બુદ્ધિવિરોધી શક્તિઓ ( Powers of Obscurantism ) પોતાનું માથું ઉંચકીને પ્રજા પર નવા ભય ઉતારવાનો ડર આપી રહી હોય એમ લાગતું હતું, અને બુદ્ધિની તમામ શક્તિઓને રણ ક્ષેત્ર પર એકત્રિત કરવાની સર્વને સહજ લાગણી પેદા થઇ હતી. છેલ્લાં ચાલીશ વર્ષનો ઇતિહાસ દર્શાવી આપે છે કે અચૂકપણાનો સિદ્ધાંત હવે સ્થાપિત મત થયેલો હોવાથી અસહ કરતાં વધારે નુક-સાનકર્તા નથી. પરંતુ રોમનાચાર્યોની સલા ભરાઇ ત્યારપછીના વર્ષોમાં કેથલિક ચર્ચે ક્રાન્સનાં પ્રજાસત્તાક રાજ્યોને ઉથલાવી પાડવાની તથા જર્મન મંસ્થાનોમાં ફાટપુટ કરાવવાની જે કોશિષો કરી તે પૂરેપૂરી અશાંતિકારક હતી. બીજી બાજુએ, પોપની લૌકિક સત્તાનો નાશ તથા ઇટલિનું સંપૂર્ણ સ્વાતંત્ર્ય ઉપરના સંક્ષોભકારક અનર્થોનો અવેજ વાળતાં હતાં એ લક્ષમાં લેવું જોઇએ. આ બનાવથી (પોપની સત્તાનો નાશ અને ઇટલિનું સંપૂર્ણ સ્વાતંત્ર્ય) ધર્મપંથો અને સિતમ-ગારો પ્રત્યે તીવ્ર તિરસ્કારથી ભરેલાં અને વિપ્લવ તથા અતીશ્વર-વાદીની બીજભૂમિરૂપ સ્વીન્પનકૃત ‘સૂર્યોદય પહેલાંનાં ગીતો’નો ઉદય થયો. આ ગ્રંથમાંની સર્વોત્તમ કવિતા-માનવવચ્ચા-જે સમયમાં રોમ-નાચાર્યોની સલા ભરાઈ હતી તે સમયે લખાઈ હતી. એ કાવ્ય પોપની લૌકિક સત્તાના નાશથી ધવાયેલા પાદરીઓના ઈશ્વર ઉપરના વિજયનું ગીત હતું. આવો ગ્રંથ છૂટથી પ્રસિદ્ધ થઇ શક્યો એ હકી-કત આમ વર્ગને ઉદ્દેશીને લખાયેલાં પુસ્તકો સામે જ દેવનિંદાને લગતો કાયદો લાગુ પાડવાની અંગ્રેજ લોકોની રાજનીતિના ઉદા-હરણરૂપ છે.

આ પ્રમાણે રાજદારી સંજોગોએ બુદ્ધિવાદીઓને હિંમતપૂર્વક આગળ આવવાને આમંત્રણ તથા ઉત્તેજન આપ્યાં, પરંતુ આપણે ઔડચર્યાવાળાઓની તથા ડારવિનવાદની અસરને ગણતરી બહાર કાઢી નાંખવી ન જોઇએ. ‘માનવાવતાર’ (Descent of man) નામનું

પુસ્તક બરોબર ૧૮૭૧ માં પ્રસિદ્ધ થયું. અયુક્તિક જડગ્રાહો રહિત નવા ખ્રિસ્તીધર્મનો જાહેર વ્યાસપીઠ પરથી પ્રચાર થતો હતો. ૧૮૭૩ માં લૅસલિ સ્ટિવને લખ્યું હતું કે આપણે જરા પણ અતિશયોક્તિ વિના કહી શકીએ કે અત્યારે ખ્રિસ્તીધર્મમતોમાંના એકે એક સામે આપણે તીવ્ર વિરોધ જાહેર કરી શકીએ અને સમાજ આપણને કંઈ કનડે નહિ; એટલુંજ નહિ, પરંતુ પ્રાચીનમતાવલંબીઓની પ્રશંસા સંપાદન કરવાના હેતુથી કરવામાં આવતા પ્રવચનમાં પણ કેવળ ગમે તે આદમી નહિ પરંતુ બિશપ જેવી ઉંચી પદવી માટે ઉમેદવારી કરનાર પુરુષ પણ એમાંના કોઈ પણ મતનું જાહેર રીતે ખંડન કરવા ઉભો થઈ શકે. પણ આ સમયના લોકોની મનોદશાનું દ્રષ્ટાંત ચિત્ર ચર્ચના એક હલકા અધિકારીની સુપ્રસિદ્ધ કથામાં દૃષ્ટિગોચર થાય છે. આ માણસ ધર્માધિકારીના ઉપદેશનું સામાન્ય વલણ વખાણતો હતો. એને એ ઉપદેશમાં સુંદર વિચારો, સુંદર શબ્દો વગેરે વખાણવા જેવું લાગેલું; પરંતુ એક મુદ્દા વિષે શંકા ઉઠાવવાના નેપથ્યમાં ઉતારવાની તેને જરૂર જણાઈ. એણે ક્ષમા માગતો હોય એવી રીતે કહ્યું:—“ સાહેબ, મને લાગે છે કે (કદાચ) પ્રભુ છે ! આપનું લાષણુ તો સુંદર છે પણ ખ્રિસ્તીધર્મના કાનુનોનામાંના પહેલાં જ અર્થાત્ ઈશ્વરના અસ્તિત્વ વિષે આપ લાષણુમાં કશો ઇસારો જ કરતા નથી એ જરા વિચિત્ર લાગે છે, આથી આપ નાસ્તિક છો એમ કહેવાનો મ્હારો ઇરાદો નથી, આપને એ બાબતનો ઇસારો કરવામાં રુચિભંગ લાગ્યો હશે; બાકી મને તો લાગે છે કે કદાચ પ્રભુ છે. ” આમ સામાન્ય જનતામાં હળુ ધર્મશ્રદ્ધા હતી.

રસ્કિન, મોરિસ, અને પેટર વગેરે પ્રિરાક્ષ્યેલાઈટ લેખકો અને ચિત્રકારોએ પ્રચલિત કરેલી ‘ઈસ્થેટિક’ પ્રવૃત્તિની જનતાના શિષ્ટ વર્ગો પર જે અસર થઈ તે પણ તે સમયના વિચાર આન્દોલનના ચિહ્ન તરીકે લેખી શકાય; કારણ કે આ બધા વિવેચકો, કલાવિધાયકો અને કવિઓનું વલણ મુખ્યત્વે કરીને અખ્રિસ્તી (Pagan) હતું. ઈશ્વર-



વિદ્યાનાં સંરક્ષક સત્યો આ બધાની દૃષ્ટિએ જાણે પ્રચારમાં હતાં જ નહિ એવાં હતાં. જ્યાં સ્વર્ગની કલ્પના કે ભાવના હતી જ નહિ—અર્થાત્ જ્યાં સ્વર્ગનો ઇન્કાર કરવામાં આવ્યો હતો—એ જ પ્રદેશ એમનું પરમ સુખધામ હતું.

આ સમય મન મૂકીને વાત કરવા માટે, પોતાના વિચારો સંપૂર્ણ નિખાલસતાથી જાહેર કરવા માટે ઘણો અનુકૂળ હતો. યુવક-વર્ગને અસર કરનારાં અને શ્રદ્ધાળુજનોને ચોંકાવનારાં જે જે પુસ્તકો તથા નિબંધો પ્રકટ થયાં તેમાંનાં ઘણાં તો પ્રોફેસર હક્લેએ લખાણું જ યોજેલા ‘અજ્ઞેયવાદી’ એવા વ્યાપક નામથી જેમને ઓળખાવી શકાય એવા માણસોને હાથે લખાયેલાં હતાં.

અજ્ઞેયવાદીનું કહેવું છે કે માનવબુદ્ધિને મર્યાદા છે-અમુક ક્ષેત્રોમાં તેનો ગજ વાગી શકતો નથી, રે ! તેનો પ્રવેશ થઈ શકતો નથી; અને ઈશ્વરવિદ્યાનું ક્ષેત્ર આવું એક ક્ષેત્ર છે. વિજ્ઞાનશાસ્ત્ર અને માનસ-શાસ્ત્ર જે દુનિયા સાથે સંબંધ ધરાવે છે તે માનવબુદ્ધિગોચર છે, તેમાં માનવબુદ્ધિનો સુપ્રવેશ થઈ શકે છે. વિજ્ઞાનશાસ્ત્રનો પૂર્ણ સંબંધ દૃશ્ય જગત સાથે છે અને એ દૃશ્ય જગતની પાછળ જે અંતિમ તત્ત્વનું અસ્તિત્વ હોઈ શકે તે તત્ત્વના રૂપ વિષે વિજ્ઞાનશાસ્ત્રને કશું કહેવાનું નથી. આ તત્ત્વ સંબંધી ચાર દૃષ્ટિબિંદુઓ પ્રચારમાં છે. એક અધ્યાત્મવાદીઓ તથા ઈશ્વરવિદ્યાવિદોનું દૃષ્ટિબિંદુ છે. અંતિમ તત્ત્વ છે અને અંશતઃ જાણી શકાય એમ છે એવી આ લોકોની પાકી ખાતરી છે. બીજું દૃષ્ટિબિંદુ અંતિમ તત્ત્વ છે જ નહિ એવું કહેનારાઓનું છે, પણ આ મનુષ્યો પણ અધ્યાત્મવાદી હોવા જોઈએ; કારણકે અધ્યાત્મશાસ્ત્રની દલીલોને આધારે જ અંતિમ તત્ત્વનું અસ્તિત્વ ઉઠાવી શકાય. ત્રીજું દૃષ્ટિબિંદુ, અંતિમ તત્ત્વ છે ખરું, પરંતુ એ વિષે આપણે કશું જાણી શકીએ નહિ એવું કહેનારાઓનું છે, અને ચોથું, અંતિમ તત્ત્વ છે કે કેમ એ આપણે જાણી શકીએ એમ નથી એવું કહેનારાઓનું છે. આ છેલ્લાં લોકોને ખરી રીતે અજ્ઞેયવાદી કહી

શકાય. (કારણ તેઓ કંઈ ન જાણવાનો દાવો કરે છે.) ત્રીજું દૃષ્ટિ-  
બિંદુ ધરાવનારા લોકો દસ્ય જગત્તી પેલે પાર દૃષ્ટિ નાંખે છે; કારણકે  
તેઓ એવું પ્રતિપાદન કરે છે કે દસ્ય જગત્તી પાછળ અંતિમ તત્ત્વ  
છે, પરંતુ તે અજ્ઞેય છે. પણ ‘અજ્ઞેયવાદી’ શબ્દ સામાન્ય રીતે ત્રીજા  
અને ચોથા એ બન્ને વર્ગો અર્થાત્ જોડો અજ્ઞેય તત્ત્વ છે પણ એ  
વિષે આપણે કશું જાણી શકીએ નહિ એમ કહે છે તેમને તથા અજ્ઞેય  
તત્ત્વ છે કે નહિ એ અમે જાણતા નથી એવું કહેનારાઓને માટે  
વપરાય છે. ઉદાહરણ તરીકે, કોસ્ત અને સ્પેન્સર જોડો અજ્ઞેય  
તત્ત્વના અસ્તિત્વમાં માનતા હતા તેમને અજ્ઞેયવાદી તરીકે ગણવામાં  
આવ્યા છે. અજ્ઞેયવાદી અને અનીધરવાદી વચ્ચે એટલો તફાવત છે  
કે અનીધરવાદી ખુલ્લી રીતે ઈશ્વરનું અસ્તિત્વ ઇન્કાર છે, ત્યારે  
અજ્ઞેયવાદી તેના અસ્તિત્વમાં માનતો નથી.

આ યુગનો સૌથી સમર્થ, શુદ્ધ અજ્ઞેયવાદી લેખક મી. લેસ્લિ  
સ્ટીવન હતો. તેણે અતિ કડક રીતે ઈશ્વરવિદ્યાવિદોનાં મતોને તર્ક  
અને બુદ્ધિની કસોટી પર કસ્યાં. તેના ‘અજ્ઞેયવાદીનો અચાવ’ નામના  
એક ઉત્તમ નિબંધમાં તેણે એવો પ્રશ્ન કર્યો છે કે શ્રુતિપ્રેમી ઈશ્વર-  
વિદ્યાવિદોના અયુક્તિક જડગ્રાહોમાં કશો અર્થ છે ? એ જડગ્રાહો  
વિશ્વના વિરોધોનો સમજી શકાય એવો ખુલાસો આપી શકે છે ?  
જ્યારે ઈશ્વરના મનુષ્યના સાથેના વ્યવહાર વિષેના ઈશ્વરવિદ્યાવિદોના  
ખુલાસાઓ તર્કની કસોટી પર ચઢાવીએ છીએ ત્યારે ઈશ્વરવિદ્યાવિદો  
એ સંબંધનું રહસ્ય સમજ્યા જ નથી, એમ પુરવાર થાય છે. વિશ્વના  
વિરોધો, પ્રભુનો મનુષ્ય સાથેનો વ્યવહાર વગેરે પ્રશ્નોનો સંતોષકારક  
ખુલાસો ઈશ્વરવિદ્યાવિદો આપી શકે એમ નથી. ત્યારે પછી એ  
ઈશ્વરવિદ્યાવિદોના અજ્ઞાન અને અજ્ઞેયવાદમાં ફેર શો ? ત્હમે  
ત્હમारी શંકાને રહસ્ય એવું નામ આપો; પરંતુ અજ્ઞેયવાદીઓ  
જોને અજ્ઞેયવાદ કહે છે તેને માટે ઈશ્વરવિદ્યાવિદો ‘રહસ્ય’ એવો  
શબ્દ વાપરે છે, “જો દરેક પ્રમાણિક માણસ એકાંતમાં એમ કબુલવા

તૈયાર હોય કે એકે એક અંતિમ પ્રશ્નની પાછળ અગમ્ય રહસ્ય છે તો શા માટે પ્રમાણિક પુરુષો જાહેર વ્યાસપીઠો પરથી ખુલ્લુંદ અવાજે પોકારીને કહે છે કે અસંદિગ્ધ નિશ્ચય-વખર વિશ્વએ બધું માની લેવું-એ કેવળ મૂઢ અને અજ્ઞાન જનોનો ધર્મ છે ? જે વિષયેમાં આપણને જ શંકા હોય તે વિષય વગર વિશ્વએ પૂર્ણ શ્રદ્ધાથી સ્વી-કારવાની મૂઢને ફરજ પાડવી અથવા મૂઢની ફરજ છે એમ કહેવું એ ઠીક ખરું ? આપણે બધાં અજ્ઞાન છીએ અને આપણી દૈનિક જરૂરીઆતો પ્રમાણે આપણે જાંખો જાંખો પ્રકાશ મેળવીએ છીએ પરંતુ પોતપોતાના માર્ગોનું અંતિમ મૂળ વર્ણવાનો પ્રયાસ કરીએ છીએ ત્યારે એક બીજાથી અત્યંત જુદા પડીએ છીએ. આમ છતાં જ્યારે કોઈ બીજારો હિંમતપૂર્વક એમ જણાવે છે કે આ વિશ્વનો નકશો (Map of the Universe) તથા આપણા પોતાના અતિ ન્હાનામાં ન્હાના પરાં (Infinitesim Parish) વિષે આપણે કશું જ જાણતા નથી ત્યારે લોકો એને ધૂતકારી કાઢે છે, એની નિંદા કરે છે તથા એની અશ્રદ્ધાને માટે એ અનંત કાળપર્યંત નરકયાતના ભોગવશે એવું એને સંભળાવે છે.” લેસ્લિ સ્ટિવનના નિબંધોનું ખાસ લક્ષણ એ છે કે એ નિબંધો પ્રાચીન ઇશ્વરવિદ્યાવિદોનું મત જુદું છે એમ સીધી રીતે દર્શાવતા નથી, પરંતુ એ મતમાં કશી વાસ્તવિકતા નથી અને ગાલન પ્રશ્નોના ઇશ્વરવિદ્યાવિદોએ જે ખુલાસા આપ્યા તે જુદા છે એમ દર્શાવી આપે છે. જે કોઈ ગુપ્ત રહસ્યના અમુક ભાગનો એ મતદારા ઉકેલ થયો હોત તો અલબત્ત આપણે એ મતને આવકારદાયક લેખત, પરંતુ એમ થયું નથી; ઉલટું એનાથી નવી મુશ્કેલીઓ વધે છે. ઇશ્વરવિદ્યાવાદ એ માત્ર પોલપોલ હતું, એમાં કશું સત્ય હતું નહિ. અંતિમ તત્ત્વ માનવજુદિથી પર છે એવું તર્કદારા પુરવાર કરવાનો લેખક પ્રયાસ કરતો નથી. બધા તત્ત્વ-જ્ઞાનીઓ એક બીજાથી છેક જુદા પડે છે એ હકીકત પરથી જ સ્ટિવન એવાં નિગમન પર આવે છે કે અંતિમ તત્ત્વ માનવજુદિને અગ્રાહ્ય

છે. જે ભૌતિકશાસ્ત્રની જેમ તત્ત્વજ્ઞાનનો વિષય બુદ્ધિગમ્ય હોત તો જુદા જુદા તત્ત્વજ્ઞાનીઓ વચ્ચે કંઈક સમાધાની થઈ હોત—જુદાં જુદાં તત્ત્વમતોમાં કંઈક સામ્ય જણાત.

ખ્રિસ્તી ધર્મને વધુ ઉદાર કરવાની, તેને અસાંપ્રદાયિક અને સયુક્તિક કરવાની તથા ઈશ્વરવિદ્યાવાદ અને વિજ્ઞાન વચ્ચે કંઈક સમાધાની કરવાની આડઅર્થવાળાઓની પ્રવૃત્તિ લેસ્લિ સ્વિટનને આકર્ષી શકી નહિ, અને એણે આડઅર્થવાળાના ઉપલા બધા પ્રયાસો પર કંઈક તિરસ્કારપૂર્વક ટીકા કરી. “પ્રાર્થનાના પ્રભાવ વિષે તકરાર ચાલુજ હતી. પ્રાર્થનાની સત્તા શી છે? તે ક્ષણદાયક છે?” વગેરે પ્રશ્નો ચર્ચાતા હતા. ઉ. ત. વર્ષાદ માટે પ્રાર્થના કરવી એ બુદ્ધિ-યુક્ત કહેવાય? એ વિજ્ઞાનશાસ્ત્રના પ્રદેશમાં આવનારા પ્રશ્ન સંબંધી ઈશ્વરવિદ્યાવાદ અને વિજ્ઞાન વચ્ચે તકરાર ઉઠેલી. કેટલાક ઈશ્વર વિદ્યાવિદો એવા સમાધાન પર આવ્યા હતા કે અદલુ વિરુદ્ધ પ્રાર્થના કરવી એ મૂર્ખામી છે, પરંતુ વર્ષાદ માટે પ્રાર્થના કરવી એ કંઈક અક્કલવાળું કહી શકાય, આ સંબંધમાં સ્થિતિને લખ્યું હતું કે જેટલે અંશે એક દૃશ્ય નિશ્ચિત કારણોને આધારે અને છે તેટલેજ અંશે બીજું પણ તે કારણોથીજ પરિણમે છે. પણ જ્યાં કુદરતની શક્તિઓ એવી સરળ રીતે યોગ્ય હોય કે તેમને આધારે આપણે કંઈક આગાહી કરી શકીએ ત્યાં ઈશ્વરીસત્તા ગૂઢ છૂપાઈ રહી છે એમ માનવા કરતાં જ્યાં એ શક્તિઓ અતિ અટપટી રીતે પ્રયોગમાં આવી હોય અને તેથી વાયુવિજ્ઞાન સંબંધી દૃશ્યો વિષેની આપણી ગણતરી ખોટી પડવાનો સંભવ હોય ત્યાં ઈશ્વરીસત્તા ગૂઢ રીતે રહેલી છે એમ માનવું વધારે સહેલું થઈ પડે છે. (અદલુ અને વર્ષાદની બાબતમાં ઉપલી ટીકા યોગ્ય છે. પણ વિજ્ઞાનની દૃષ્ટિએ આ ભેદ અયોગ્ય છે. સર્વ શક્તિમાન પ્રભુ પંચાંગમાં ન જણાવેલા બનાવોને જેટલી સહેલાઈથી થાપી ઉથાપી શકે છે તેટલીજ સહેલાઈથી પંચાંગમાં જણાવેલા બનાવોને પણ થાપી ઉથાપી શકે છે. એની શક્તિનો

વળી મર્યાદા કેવી ! વિજ્ઞાન જેમ જેમ આગળ વધતું જાય છે તેમ તેમ ઇશ્વર પાછો જતો જાય છે અને ફ્રેન્કલિને દસ્યજગતના કાનુનો પ્રકટ કર્યા ત્યાર પહેલાં વિજ્ઞાનીના કડાકામાં પ્રભુનો અવાજ ઘોરાતો હતો અને હવે તેમ નથી એવી અટકળ કોઇ કરી શકે નહિ, એવી અટકળ કરવાનો કોઇને અધિકાર નથી.

વળી જ્યારે પ્રગ્નનું લક્ષ ‘નરક’ના પ્રશ્ન વિષેની ચર્ચા અને તકરારોમાં પરોવાયું હતું તથા એ સિવાયની બીજી આત્મોમાં પ્રાચીન-મત સ્વીકારનારા ઇશ્વરવિદ્યાવિદો એમ માનવા લાગ્યા હતા કે ‘**નરકે નિયંત વાસઃ**’ અથવા શાશ્વત નરકવાસનો સિદ્ધાંત ભયંકર સિદ્ધાંત છે, અને એને મંદિનો પુરાવો નિર્ણયાત્મક નથી, તથા પોતાની માન્યતા જાહેર રીતે પ્રકટ કરવાની તેઓ હિંમત કરવા લાગ્યા હતા ત્યારે લેસ્લિ સ્ટીવને આગળ આવી એમ દર્શાવી આપ્યું કે જો આ ઇશ્વર વિદ્યાવિદો કહે છે તે મુજબ પેલો સિદ્ધાંત ભયંકર જ હોય તો પછી ઐતિહાસિક ખ્રિસ્તીધર્મ વિરુદ્ધ તેના કદા દુશ્મનોએ પ્રસ્તુત પ્રશ્ન (નરકવાસ)ના સંબંધમાં જે જે કાંઈ ઉચ્ચાર્યું કે લખ્યું છે તે સર્વ યોગ્ય છે. જે સમયે મનુષ્યોનાં હૃદયો પર ખ્રિસ્તીધર્મનું પ્રભુત્વ હતું તે સમય ‘નરક’ વિષેના સિદ્ધાંત સામે એક પણ શબ્દ ઉચ્ચારવાની કોઇની તાકાત ન હતી. જો એ સિદ્ધાંતને ખ્રિસ્તી-મત સાથે ગાઢ સંબંધ ન હોત, જો એ કેવળ બીન અગત્યનો અને આકસ્મિક સિદ્ધાંત હોત તો જ્યાં જ્યાં ખ્રિસ્તીમત પૂર જોરમાં હતો ત્યાં ત્યાં તે સિદ્ધાંત આગ્રહ અને ઉત્સાહપૂર્વક મનાતો ન હોત. એ સિદ્ધાંતને દૂર કરવાનો કે નરમ કરવાનો પ્રયાસ એ અવગતિનું જ ચિહ્ન છે.

“હવે છેવટે ત્હમારું મત નાશ પામતું જાય છે એ મત વિષે ત્હમે કશું જાણતા નથી, સ્વર્ગ અને નરક એ બંધી સ્વપ્નાની વાતો છે, એના પોતાના મૂઢાહોમાં ન માનવાથી હું સદાકાળ નરકમાં

પડીશ એમ કહેનારો ઉદ્ધત યુવાન પાદરી અને હું બેઉ જાણું એક સરખાં અજ્ઞાન છીએ અને મ્હારું જ્ઞાન મ્હારા કુતરાના જ્ઞાન કરતાં તલભાર વિશેષ નથી,—એ બધું લોકો પામી ગયા છે. ત્હમારાં મતનું પ્રાબલ્ય આમ નરમ થતું જાય છે અને પછી ત્હમે દાવકા થઇને કહો છો કે ‘માઇ, ત્હમારી બધી ભૂલ થાય છે. માત્ર અમુક વસ્તુમાં માનો અને બધું સમજાશે. ફક્ત આટલું કહીશો તો અમે નરક સંબંધીનો અમારો સિદ્ધાંત સ્હેજ નરમ કરવા તૈયાર થઇશું; અમારી ભાવના પલટીશું. એ ભાવના અનુસાર નરકમાં ધગધગતા અગ્નિને સ્થળે શરીર સુખાકારીને અનુકૂળ ઠંડી, ગરમી હશે. ત્યાં કેવળ જીહ્વાસ ઈસ્કેરિઅટ અને બીજાં એક બે જાણુ જ હશે તથા શેતાન એની રીતભાત સુધારવાનો નિશ્ચય કરશે તો એને પણ ઉદ્ધાર વા મુક્તિની તક મળશે. પણ ‘નરકવાસ’નો ત્હમારો સિદ્ધાંત આમ નરમ કરવાનો પ્રયાસ જ બતાવી આપે છે કે ત્હારા ખ્રિસ્તીમતની હાલ પડતી થઇ છે.

હું ધારું છું કે મેથ્યુ આર્નોલ્ડને આપણે અજેયવાદીઓમાં ગણી શકીએ, પણ એ જીદા જ પ્રકારનો હતો. એણે બાઇબલના વિવેચનનો નવોજ-અર્થાત્ સાહિત્યની દૃષ્ટિએ વિવેચન કરવાનો-પ્રકાર શરુ કર્યો. ધર્મની અને નીતિની રક્ષા માટે એને ઉંડી ચિંતા હતી. (‘એસ્ટાબ્લીશ’ ) ચર્ચાની તે તરફદારી કરતો હતો. એણે “ સંત પોલ અને પ્રોટેસ્ટન્ટ ધર્મ ” (૧૮૭૦), “સાહિત્ય અને અધુનિક જડગ્રાહ,” (૧૮૭૩) અને “ધશ્વર અને બાઇબલ,” (૧૮૭૫);—એ ત્રણ ગ્રંથો લખી બાઇબલને પોતાના ખાસ રક્ષણમાં લીધું અને એની નજરે ખ્રિસ્તી ધર્મને વણસાડનારા જાણાતા બાઇબલના પ્રાચીન મતવાદી દિમાયતીઓના બ્રષ્ટ સંસર્ગમાંથી બાઇબલને એણે ઉગારી લીધું. એ કહે છે કે પ્રાચીનમતાવલંબી ધશ્વરવિદ્યાવિદોએ સાહિત્ય અને વિજ્ઞાનની દૃષ્ટિએ બાઇબલ ગ્રંથનું ખરાબ વિવેચન કર્યું હોવાથી આપણે—બીજાઓને નાસ્તિક કહેનારા—એ લોકોને નાસ્તિક કહીએ અને

હર રવિવારે વ્યાસપીઠો પરથી (ધર્મગુરુઓ) નાસ્તિકતાનો ધોધ ચલાવે છે એમ કહીએ તો તેમાં કશું ગેરવ્યાજબી નથી, પણ આમ કરવું એ ભાગ્યેજ સાચા ખ્રિસ્તીને જાણે એવું કર્તવ્ય લેખાય. ખ્રિસ્તી ધર્મને અગાડવાનો બધો દોષ ઇશ્વરવિદ્યાવિદોને માથે છે. છેક ગાંડપણ ભર્યા સ્વેચ્છાચારથી ઇશ્વરનું અસ્તિત્વ પ્રતિપાદિત કરી, અમરત્વનો સિદ્ધાંત રજૂ કરી, માનવજાત તથા વિશ્વતા કાર્યનો નિયંત્રા કોઈ અપ્રાકૃતિક પુરુષ છે એવો તર્ક ઉભો કરી તથા “આઘબ્રહ્મમાંના ઇશ્વર સંબંધી છૂટા છૂટા ઉદ્દગારો એકઠા કરી અને તેમને અક્ષરસઃ સાચા સમજી ઇશ્વરનું કાલ્પનિક વર્ણન આપી, ઇશ્વરવિદ્યાવિદોએ ખ્રિસ્તી ધર્મને બ્રૂટ કર્યો છે.” ઇશ્વરની પ્રવૃત્તિઓ અને યોજનાઓ વિષે પ્રાચીન મતવાદીઓ પોતાને જે વિગતવાર જ્ઞાન હોવાનું માને છે તેની મેથ્યુ આર્નોલ્ડ સમ્યક કરડાકીથી ટીકા કરે છે અને દાવકા માર્મિક શબ્દોમાં એ વાદીઓની માલિતીના દોષો દર્શાવી આપે છે. “પિતા, પુત્ર અને પવિત્ર આત્મા એ ત્રિપુટિની સભામાં જે કાંઈ બન્યું તે પોતે જાણે છે એવું તેઓ-પ્રાચીન-મતવાદીઓ-સહેજાઈથી માની શકે, રે! એ ત્રિમૂર્તિના સભામંડપમાં શા શા શબ્દગારો હતા તે પણ તેઓ જાણે છે એવું તેઓ વગર હરકતે માની શકે.” છતાં “આઘબ્રહ્મ ધર્મનાં ભાવના અને પ્રકાર સાથે ત્રિમૂર્તિ એ શબ્દ કદંગો અને અયુક્ત લાગે છે; પણ રખે સોસાનીઓનો આ સાંભળીને મલકાઈ જાય માટે અમે સાથે સાથે એટલું ઉમેરવાની જરૂર ધારીએ છીએ કે આ ત્રિમૂર્તિની માફક વિશિષ્ટ વ્યક્તિત્વવાળું આદિકારણ એ શબ્દો પણ આઘબ્રહ્મ ધર્મ વિરુદ્ધ લાગે છે. શુદ્ધિ જેનું સર્વ પ્રચલિત નિયમપૂર્વક યોજના રૂપે પ્રતિપાદન કરવા મથે છે અને હૃદય જેને કલ્યાણ રૂપે અનુભવવા પ્રયાસ કરે છે એવી વ્યવસ્થાનું લગભગ સૂચન કરવા માટે તે ઇશ્વર શબ્દનો પ્રયોગ કરે છે અને ઇશ્વર એટલે જે વૃત્તિ દ્વારા બધી વસ્તુઓ પોતપોતાનાં જીવનના ધર્મ પરિપૂર્ણ કરવા પ્રયત્ન કરે છે એ વૃત્તિનો પ્રવાહ-એવી ‘ઇશ્વર’

શબ્દની વ્યાખ્યા આપે છે. આગળ એ ઇશ્વર એટલે સત્ય પ્રત્યે વાળનારી સત્તા એવી તેની વ્યાખ્યા આપે છે અને આમ અજ્ઞેય વાદીના દષ્ટિબિંદુથી ઘણો આગળ વધે છે. આધ્યાત્મના લખાણનું પૃથક્કરણ કરનારી તથા તેમાંની અસંગત અને વિચિત્ર ઉક્તિઓ ઉઘાડી પાડનારી આધ્યાત્મની અતિ સૂક્ષ્મ ટીકા આનોર્લડને અસહ્ય લાગતી. વળી, સાપેક્ષ દષ્ટિએ સર્વ ધર્મોનો અભ્યાસ કરવાની ઉપયોગિતા એમને સમજાતી ન હતી. પણ ન્યારૈ ટૂંક સમય પર ભરાયેલી ચર્ચની કોંગ્રેસમાં એક ઉંચી પદવી પરનો ધર્મોધિકારી જ્ઞનાલ અને ડેનિઅલનાં પુસ્તકમાંના વૃત્તાંતો આપણે સ્વીકારવાજ નેહએ; કારણ એ વૃત્તાંતો ઇસુએ કહેલાં છે એમ કહે છે ત્યારે બુદ્ધિગાંભીર્યના અભાવ માટે એ ધર્મોધિકારી જેવા રુઢિચુસ્ત લોકોને ઇપકો આપવા અહિં આપણે વચ્ચે હોય એવું આપણે ઇચ્છીએ છીએ.

આજ સમયે જ્ઞેન મોર્લિએ વોલ્ટર (૧૮૭૨), રુસો (૧૮૭૩), અને ડિટ્ટેરો, -એ ત્રણ મહાન ફ્રેન્ચ સ્વતંત્ર વિચારકોના ગ્રંથોની સલાનુભૂતિપૂર્ણ સમાલોચના કરી. મોર્લિ 'ફોર્ટનાઇટલિ રિવ્યૂ'નો અધિપતિ હતો અને આ 'રિવ્યૂ'માં વિદ્વાન લેખકો અનેક દષ્ટિબિંદુથી પ્રચલિત ધર્મ સંબંધી સુંદર વિવેચનો લખતા હતા. એના 'કોમ્પ્રોમાઇઝ' નામના પાછળથી પ્રસિદ્ધ કરવામાં આવેલાં પુસ્તકનો એક ભાગ એ 'રિવ્યૂ'માં પ્રકટ થયો હતો. એ ગ્રંથમાં એણે પ્રજામાં સામાન્ય રીતે પ્રચલિત માન્યતાઓને ઘડનારાં વાસ્તવિક મંતવ્યોની રચનાને ભયંકર લેખી છે અને એ મંતવ્યો ન માનનારાઓને પોતાના વિચારો બુલ્લી રીતે દર્શાવવાનો આગ્રહ કર્યો છે. આપણા અંતરના વિચારોને વિના સંકોચે પ્રકટ કરવા એ આપણી બૌદ્ધિક ફરજ છે. અંગ્રેજ પ્રજાને પોતાની રાજદારી જવાબદારીનું તીવ્ર ભાન છે પણ બૌદ્ધિક જવાબદારીનું તેટલુંજ મંદ ભાન છે. રાજદારી જુસ્સો એ સત્યનો પ્રેમ તથા ચોક્કસ તર્કપદ્ધતિને ગૌણ પદે મૂકનારું મહાન બળ છે અને આ બળના ઝપાટામાં અસાધારણ પુરુષો પણ આવી



ગયા છે અને માડી અસર પામ્યા છે. વળી, રાજનીતિના ક્ષેત્રમાં પ્રચલિત થયેલાં વલણો ઇશ્વરવિદ્યાવિદોએ પણ પોતાના લાભાર્થે સ્વીકાર્યા છે. રાજદારી પુરુષો તેમજ ઇશ્વરવિદ્યાવિદો સત્યને ગૌણ પદ આપતા થયા છે, પહેલો વર્ગ સગવડને પહેલું અને સત્યને બીજું સ્થાન આપે છે, ત્યારે બીજો વર્ગ હૃદયની સાન્ત્વના ને પ્રથમ અને સત્યને દ્વિતીય સ્થાન આપે છે. જો ધાર્મિક દષ્ટિએ એ પ્રકારની અનીતિ બારે દૂષણ ગણાતી ન હોય તો બલે પણ બુદ્ધિએ જે માન્યું તે છૂપાવવાની અપ્રમાણિકતા એ ખરેખર મહાન્ કલંક ગણાય. સત્યને દબાવી દેવું એ સમાજ સાથે મહાન્ અપરાધ કર્યો કહેવાય; કારણ કે જે લોકો સત્ય સાથે ગમે તે હેતુથી રમત કરે છે-સત્યને તુચ્છ ગણે છે, તે લોકો મનુષ્યની ગતિ વધારનારા બળને તુચ્છકારી રહ્યા છે, જોન મોર્લિએ આ પ્રમાણે જે બૌદ્ધિક અપ્રમાણિકતા વખોડી છે તે આજને દિને પણ સર્વત્ર જોવામાં આવે છે. હજુ અંગ્રેજ પ્રજાની મૂળ પ્રકૃતિ પલટાઇ નથી; રાજદારી જુસ્સો હજુ તેમના જીવનમાં પ્રથમ સ્થાન ભોગવે છે અને ઉત્તરોત્તર વધતો જાય છે. અને રાજકીય ક્ષેત્રમાં સમાધાન આવશ્યક છે તેમ બૌદ્ધિક ક્ષેત્રમાં પણ સમાધાની પર આવવું એ જરૂરનું છે એવા અભિપ્રાયથી હાલ પણ આપણું અંગ્રેજોનું (વ્યવહાર) તંત્ર ચાલી રહ્યું છે.

મોર્લિના રક્ષણ અને નિરીક્ષણથી પ્રકટ થતું ‘ફોર્ટનાઇટલિ રિવ્યુ’ જ્ઞાનપ્રચારનું સફળ સાધન હતું. આ લઝાઇખોર વર્ષોમાં સુપ્રસિદ્ધ થયેલા બીજા સાહિત્યકારો અને વૈજ્ઞાનિકોના ગ્રંથોનો આ ન્હાના ગ્રંથમાં ઉલ્લેખ કરવા પૂરતી જગા મહારી પામે નથી, પણ એટલું નોંધવું જોઈએ કે જ્યારે એક બાજુએ વ્યાસપીઠો પરથી આધુનિક વિચાર પ્રત્યે તીવ્ર વિરોધ દર્શાવાતો હતો તથા વિચારકોને અનેકાનેક ધમકીઓ અપાતી હતી ત્યારે બીજી બાજુએ એ વિરોધો અને એ ધમકીઓ છતાં ઘણાં લોકો અને ખાસ કરીને એડલોન્ડેર

ભાષણો દ્વારા અને 'નેશનલ રિફોર્મર' નામના પોતાના પત્ર દ્વારા, નાસ્તિક વિચાર લોકમાં સારી રીતે ફેલાવતા હતા, અને તેમ કરી પૌરાધિકારીઓનો civil authority વિરોધ બહેરી લેતા હતા.

ગયા બે સૈકામાં અશાસ્ત્રીય વિચારોને દાબી દેવા માટે ઇંગ્લેંડના સત્તાધીશો જ્યારે જ્યારે વયમાં પડ્યા હતા ત્યારે ત્યારે તેમનો કેવળ એક જ હેતુ--અર્થાત્ સ્વતંત્ર વિચારને સામાન્ય જનતામાં ફેલાવો અટકાવવાનો--હતો. એ અમલદારોની સત્તાના ભોગ ચલાય તો ગરીબ, અશિક્ષિત જનો થતાં અથવા તો લોક ઉપર અસર કરી શકે એવી રીતે સ્વતંત્ર વિચારોનો ફેલાવો કરનારા લોકો એમના સપાટામાં આવતા હતા. પેઇનનો ઉલ્લેખ કરતી વખતે આ વાતનો નિર્દેશ હું કરી ગયો છું, અને ૧૯ મી અને ૨૦ મી સદીમાં સ્વતંત્ર વિચારકો પર ગુજરેલા સિતમોથી આ કથન સત્ય હરે છે. અમલદારો ભલે એમનો આંતર હેતુ કબુલતા નથી પરંતુ એવા વિચારોના ફેલાવાથી લોક ભડકી જશે, તેઓ નિયમનમાં રહી શકશે નહિ, એવી બી'કથીજ એ લોકો સ્વતંત્ર વિચારકો પર જીલમ કરવા પ્રેરાય છે. ગરીબ લોકોને વ્યવસ્થિત રાખવા માટે ઇશ્વરવિદ્યા એ સારું સાધન મનાય છે અને અશ્રદ્ધા અથવા નાસ્તિકતાને ભયંકર રાજદારી વિચારોની જનેતા વા સહધર્મિણી સમજવામાં આવે છે. ગરીબ વર્ગમાં સ્વતંત્ર વિચારની ગંધ પેસે, તેઓ સ્વતંત્ર વિચાર કરતા થાય એ એમને માટેની નિર્ણિત (નાસ્તિક વિચાર) મર્યાદાનો ભંગ કર્યા બરાબર છે, તેમને સંતુષ્ટ રાખવા માટે સદાકાળ તહેમને બહેમી રાખવાની ખાસ આવશ્યકતા છે. તેમનાથી ચઢિઆતા લોકોએ એમને માટે જે જે ઇશ્વરવિદ્યાને લગતી તથા સામાજિક યોજનાઓ ઘડી છે તે માટે તેમણે તેમનો આભાર માનવો જોઈએ-આવા આવા વિચારો હજુ સુધી છેક નાબુદ થયા નથી. ધાર્મિક સંસ્થાઓ પ્રત્યે ગરીબોએ કયા પ્રકારનું વલણ રાખવું યોગ્ય છે એ સંબંધમાં હું મી. ફ્રેડરિક હેરિસનના એક નિબંધમાંની એક પ્રસંગોચિત વાર્તા ટાંકુ છું:—

ઇસેકસના અનાથ કાર્યાલયના ( work house ) માલીકને એકવાર મરણ પથારી પર પડેલા એક કંગાળ માણસના પાદરી તરીકે કામ કરવા માટે બોલાવવામાં આવ્યો. એ ગરીબ માણસે ગદ્ગદિત કંઠે સ્વર્ગ માટે સહેજ આશા દર્શાવી, પણ તે માલીકે એ નોકરને બોલતાંજ વચમાં તોડી પાડ્યો અને નરક પ્રત્યે દષ્ટિ ફેરવવા માટે તેને ચેતવણી આપીને કહ્યું કે ત્હને છેવટે જવા માટે નરકનું સ્થાન પણ મળે છે એટલું ત્હારું અહોભાગ્ય માની ત્હારે ઉપકાર માનવો જોઇએ.

અંગ્રેજ સ્વતંત્ર વિચારકો પૈકી ઐલિકવાદ (Secularism) નો પ્રચારક હોલીઓક અને ઝુડલો એ બે સૌથી અગત્યનું સ્થાન રોકે છે. એમણે પોતાનાં લખાણો અથવા ભાષણો દ્વારા જનસમૂહ પર ઉંડી અસર કરી હતી. ઝુડલોની સર્વથી મહાન કાર્યસિદ્ધિ શપથ લીધા વગર પાર્લામેન્ટમાં બેસવાનો નાસ્તિકોને ૧૮૮૮ માં એણે અધિકાર અપાવ્યો એ હતી અને આ મહાન કાર્યને લીધે એની સ્મૃતિ ચિરકાળપર્યંત ભૂંસાશે નહિ. દેવનિંદાના આરોપસર ન્હાની ઉંમરે કેદખાનાની સહેલ કરી આવનાર હોલીએકે લોકમાં જ્ઞાનનો પ્રચાર થવામાં મહાન અંતરાય રૂપ છાપખાનાં પરના કરનો કાયદો નાબુદ કરાવવામાં પોતાના તરફનો ઉત્તમ ફાળો આપ્યો હતો. ઇંગ્લેંડમાંથી મુદ્રણનિયંતાની પદવી ક્યારની કાઢી નાંખવામાં આવી હતી, પરંતુ યુરોપના બીજા ઘણાખરા દેશોમાં ૧૯ મી સદી દરમ્યાન મુદ્રણનિયંતા નિમવાનો ચાલ નાબુદ થયો હતો.

છેલ્લાં ત્રીશ વર્ષ દરમ્યાન યુરોપના પ્રગતિશીલ દેશોમાં લોકમત તરફની સહિષ્ણુતા ખુલ્લી રીતે વધતી જતી હતી. ગયા જમાનામાં જોન મોર્લિએ લખ્યું હતું કે:—“ હજુ પ્રાથમિક ભૂમિકા પર— પોતાની આજ્ઞાજૂના લોકોની માન્યતાઓથી તદ્દન સ્વતંત્ર રીતે પોતાના વિચારો બાંધવા માટે મનુષ્ય માત્રને સમાજ અનિયંત્રિત

અધિકાર આપે એ ભૂમિકા પર—આપણે લાગ્યે જ આવ્યા છીએ.” હું માનું છું કે આપણે એ પ્રાથમિક ભૂમિકા વટાવી ગયા છીએ. છઠ્ઠેંડનો દાખલો લો. જે દિવસોમાં ડૉ. આર્નોલ્ડે મોટા મિલને ધર્મવિરુદ્ધ વિચારો પ્રદર્શિત કરવા બદલ બોટાની બેમાં<sup>૧</sup> મોકલ્યો હોત તે દિવસો હવે ગયા છે; આટલું જ નહિ પરંતુ જે સમયે ડારવિનના ‘માનવાવતાર’ નામના પુસ્તકથી લોકમાં ઉદ્ઘોષ થયો હતો તે સમય પણ ગયો છે અને ડારવિનનું શબ્દ વેસ્ટ મિન્સ્ટર એબીમાં દફન થયું તે સામે કોઈએ વાંધો ઉઠાવ્યો નથી. ઇસુ ઐતિહાસિક પુરુષ ન હતો એવું કહેનારાં—પુસ્તકો સમાજમાં સ્થેજ પણ ખજાલગાટ મચાવ્યાં વગર પ્રકટ થઈ શકે છે. ‘આપણા યુગમાં એવા ઘણા શિક્ષિત પુરુષો પડ્યા છે જેઓ જીવન ગુજારવાનું કામ યોગ્ય માને છે’ એવું ૧૮૭૭ ની સાલમાં લૉડ ઍકટને જે લખેલું તે હવે સાચું પડે કે કેમ એ માટે શંકા છે. ૧૮૯૫ ની સાલમાં ડબ્લિન યુનિવર્સિટી તરફથી પાર્લામેન્ટ માટે લેકીએ ઉમેદવારી કરી હતી. એના વિરોધીઓએ એના સ્વાતંત્ર્યવાદી વિચારોની યાદ આપી લોકોને એને ચૂંટતા અટકાવવાનો પ્રયાસ કર્યો હતો; પણ મતદારોનો મોટો ભાગ પ્રાચીન ધર્મવલંબી હતો છતાં લેકી ફત્તેહમંદ નિવડ્યો હતો. ૧૮૭૦ થી ૮૦ ની સાલ સુધીમાં એણે ઉમેદવારી કરી હોત તો તે ચોક્કસ નિષ્ફળ નિવડત. સ્વતંત્ર વિચારક જરૂર અનીતિમાન હોવો જોઈએ એવી જૂના કાળની સામાન્ય ઉક્તિ હવે કાને પડતી નથી.

આજ રોમન ધર્મીયાર્યોની સલા સિવાય બધે સ્થળે થોડી ઘણી પ્રતિષ્ઠા પામેલો પ્રત્યેક પુરુષ કબૂલે છે કે જૂના જમાનામાં ધર્મધિકારીઓ પોતાની જે માન્યતાઓ પ્રજા પાસે પરાણે કબુલ્લાવતા તે માન્યતાઓનો આધાર લીધા વિના જેની નિર્ભયપણે કાયદે-

(૧) બોટાની જે—આપણાં ‘આંદામાન’. બોટાની બેમાં મોકલવું—દેશ-પાર કરવું.

સર ચર્ચા ન કરી શકાય, એવો આ લોક કે પરલોક સંબંધી એક પ્રશ્ન નથી.

૧૯ મી સદીમાં બુદ્ધિને જે જે વિજયો મળ્યા તેનું સંક્ષિપ્ત અવલોકન કરતી વખતે આપણે પ્રાચીન શાસ્ત્રમતોને અતાર્કિક ઠેરવનારાં વૈજ્ઞાનિક શોધો અને ઐતિહાસિક વિવેચનનો વિચાર કર્યો. પણ વિચારસ્વાતંત્ર્યની જે પ્રગતિ થઇ, આજથી સો વર્ષ પહેલાંના અને હાલના સમયમાં પ્રત્યેક દેશમાં મનુષ્યોના ઈશ્વરવિદ્યાવેદો પ્રત્યેના વલણમાં જે પરિવર્તન થયું, તે કંઈ કેવળ તાર્કિક દલીલોનું પરિણામ હતું એમ કહી શકાય નહિ. ઐતિહાસિક વિવેચકોએ તાર્કિક દલીલો વાપરી પ્રાચીનોની માન્યતાઓને ખોટી પાડી એટલા કારણે જ ઉપરના બે બનાવો બન્યા એમ કહેવું એ વધારે પડતું છે. ખરી રીતે જોતાં, જનસમૂહના વિચારોને પલટાવવા માટે નવા જન્મેલા વિચારોનું જેટલું સામર્થ્ય છે તેટલું જૂના વિચારોના કડક, ખંડ-નાત્મક વિવેચનનું સામર્થ્ય નથી. અંતિમ પ્રશ્નો વિષે જનસમૂહની મનોવૃત્તિમાં સામાન્ય રીતે પરિવર્તન કરવામાં તાર્કિક પ્રયોગો કારણ-ભૂત નથી, પરંતુ નવા સામાજિક ખ્યાલો પ્રચારમાં આવવાથી જ સમાજની મનોવૃત્તિ સદંતર પલટાય છે. આથી હું ધારું છું કે ૧૯ મી સદીમાં માણસોનાં મનમાં જે પરિવર્તન થયું તેનું મુખ્ય કારણ સમાજ પ્રગતિ કરી રહ્યો છે એ વિચાર હોવો જોઈએ. હું માનું છું કે આ નવા વિચારના ઉદ્ભવથી જ ઈશ્વરવિદ્યાને લગતી માન્યતાઓ એક પછી એક નાબુદ થઇ દશે. માણસની શક્તિ પૃથ્વીને રમ્ય બનાવવા માટે વપરાતી જોઈએ એવા ડિઝેરા અને તેના મિત્રના શિક્ષણ વિષે હું કહી ગયો છું. ઈશ્વરવિદ્યાને લગતા સિદ્ધાંતોને આધારે યોગ્યેલા પ્રાચીન આદર્શને સ્થાને નૂતન આદર્શ સ્થપાયો હતો. સૌથી મોટી સંખ્યાનું સાથી મોટું સુખ સાધવું એ જ કર્તવ્ય માત્રનો પરમહેતુ હોવો જોઈએ, એ જ નીતિનું મૂળ હોવું જોઈએ, એવો ઉપદેશ કરનારા બેન્થમ,

જેમ્સ મિલ, જે. એસ. મિલ તથા ગ્રોટ જેવા અંગ્રેજ ઉપયોગીતાવાદીઓએ નવા આદર્શની પ્રેરણા પામ્યા હતા. આ આદર્શને ઐતિહાસિક પ્રગતિના સિદ્ધાંતથી ભારે પુષ્ટિ મળી હતી. આ પ્રગતિનો સિદ્ધાંત ટર્ગોએ ૧૭૫૦ ની સાલમાં ફ્રાન્સમાં પ્રચારમાં આણ્યો હતો અને એ ચિંતક પ્રગતિને ઇતિહાસના મૌલિક સિદ્ધાંત તરીકે ગણાવતો હતો. ટર્ગોના આ સિદ્ધાંતને કોન્ડોસેટ (Condorset) ૧૮૯૩ ની સાલમાં વિકસાવ્યો અને પ્રિસ્ટલિએ તે જ સિદ્ધાંત ઇંગ્લેન્ડમાં રજૂ કર્યો. ફ્રાન્સના સમાજવાદી તત્ત્વવેત્તા સંત સીમન તથા ફુરિરે એ નવો વિચાર વધાવી લીધો. ફુરિરેનો આશાવાદ એટલી હદે પહોંચ્યો હતો કે મનુષ્ય પોતાની શુદ્ધિચાતુર્યથી ખારા સમુદ્રને લીધુના શરબત જેવો મીઠો બનાવશે, આ વિશ્વમાં હોમર જેવા ત્રણ કરોડ અને સિત્તેર લાખ કવિઓ, મોલિયેર જેવા તેટલાજ લેખકો અને ન્યૂટન જેવાં તેટલાજ વૈજ્ઞાનિકો પેદા થશે એવી તે આશા રાખતો. પણ આ ઐતિહાસિક પ્રગતિના સિદ્ધાંતને ગૌરવાત્વિત તથા બળવત્તર કરવાનું માન કોમ્તને ઘટે છે. એની સામાજિક ફિલસુફી તથા માનવદયાનો ધર્મ—એ બન્ને એ સિદ્ધાંત પર યોગ્ય છે. વિજ્ઞાનના વિજયથી એ સિદ્ધાંતને પુષ્ટિ મળી. વિજ્ઞાનના સમુત્ક્રાંતિના સિદ્ધાંત સાથે આ પ્રગતિના સિદ્ધાંતનું સાદ્યર્થ છે. અને એ સિદ્ધાંત ૧૯ મી સદીમાં માનવમાત્રને ઈષ્ટ માર્ગે ચઢાવનારું મહાન આધ્યાત્મિક બળ હતું એમ કહીએ તો તે યોગ્ય ગણાશે. એને લીધે ભાવિ પ્રજા પ્રત્યેની જવાબદારીનો નૈતિક સિદ્ધાંત જન્મ પામ્યો. માનવજાતની પ્રગતિમાં અને ભવિષ્યમાં નવયુગના મનુષ્યો જે રસ લેતા થયાં છે તે રસે કરીને જૂના કાળમાં મરણાન્તર જીવન વિષે લોક જે રસ લેતા હતા તે કંઈ અજાણતાં જ નિર્મૂળ થયો છે એમ કહેવું ભાગ્યે જ છેક અસત્ય લેખાશે. આ પ્રગતિના સિદ્ધાંતનું અતિ મંગળ પરિણામ એ આવ્યું છે કે એથી મનુષ્ય મૂળથી જ ભ્રષ્ટ અથવા પાપી છે એવો નિરાશાજનક સિદ્ધાંત નષ્ટ થયો છે.

આ ઐતિહાસિક પ્રગતિનો સિદ્ધાંત જર્મન પ્રજામાં જાગૃતિ આણનારી અદ્વૈતવાદની પદ્ધતિમાં જોડેલો માન્ય થયો એટલો ખીજો કોઈ પણ સ્થળે લાગ્યો જ આદર પામ્યો હશે. આ અદ્વૈતવાદ હેઠ-કલના વિચારો પર યોગ્યો છે અને લોકો હેઠકલને એનો ઉત્પાદક ગણે છે પણ નવા નેતા ઑસ્વાલ્ડની અસરથી એ વિચારોમાં મહાન પરિવર્તન થયું છે. હેઠકલ પ્રાણી ગુણધર્મવિદ્ હોતો, ત્યારે ઑસ્વાલ્ડે ખાસ કરીને રસાયણશાસ્ત્ર અને પદાર્થજ્ઞાનનાં ક્ષેત્રમાં ઉત્તમ કામ કરેલું છે. જૂના અને અદ્વૈતવાદમાં પહેલો ફેરફાર તો એ છે કે આ નવો વાદ એાછો અયુક્તિક છે. આપણો અનુલવ માત્ર તેને મળના વિજ્ઞાનનો વિષય થઈ શકે, આપણા અનુલવમાં વિવિધતાના જોડલા પ્રકાર છે તે દરેક પ્રકાર માટે વિજ્ઞાન મંલવી શકે છે એવું આ વાદમાં પ્રતિપાદન છે. આ નવો અદ્વૈતવાદ કોઈ પરિપાટિ કરતાં વધારે અંશે પદ્ધતિ (Method) રૂપ છે એનો અંતિમ હેતુ માનવમાત્રના વિવિધ અનુલવમાં જ્ઞાનની એકતા જોવાનો છે અથવા એ અનુલવને જ્ઞાનની એકતાદ્વારા સમજવાનો છે. ખીજો ફરક નીચે પ્રમાણે છે. હેઠકલના વાદની માફક આમાં પણ સમુત્ક્રાંતિનો સિદ્ધાંત જીવંત વસ્તુએનો ઇતિહાસ સમજવામાં માર્ગદર્શક છે એવું પ્રતિપાદિત કરવામાં આવ્યું છે છતાં આ નવો વાદ હેઠકલના સર્વેશ્વરવાદ તથા પરમાણુઓ વિચારક્ષમ છે એ સિદ્ધાંત ઇન્કારે છે. આ વિશ્વયંત્રવત ચાલે છે એવો જૂનો સિદ્ધાંત ધીરે ધીરે નાબુદ થતો જાય છે અને તેને સ્થાને વિશ્વ ભૌતિક વસ્તુ માત્રના પરમાણુઓના આન્દોલનથી ચલાયમાન થાય છે એવો વિચાર રુદ્ધ થતો જાય છે. આ આન્દો-લન-વા શક્તિના સિદ્ધાંતનો ખાસ પ્રચારક ઑસ્વાલ્ડ એ સિદ્ધાંતને અદ્વૈતવાદના મુખ્ય સિદ્ધાંત તરીકે ગણાવે છે. જેને ‘દ્રવ્ય’ કહેવામાં આવે છે એ ખીજું કોઈ નહિ પણ, હાલ માનવામાં આવે છે તે પ્રમાણે માત્ર શક્તિનો સમુદાય છે. ઑસ્વાલ્ડે આ (energy) શક્તિ વા આન્દોલનનો સિદ્ધાંત ભૌતિક તેમજ માનસિક, પ્રાણીગુણધર્મ

વિદ્યાને લગતા તેમજ સામાજિક દૃશ્યોના સંબંધમાં લાગુ પાડ્યો છે. છતાં આ શક્તિનો સિદ્ધાંત પૂર્ણ છે, એનાથી ચઢિયાતો ખીજો સિદ્ધાંત સંભવી શકે નહિ, એવો દાવો કરવામાં આવતો નથી. આપણે હાલ જ્ઞાનની જે ભૂમિકા પર છીએ તે ભૂમિકા અનુસાર એ તર્ક કરવામાં આવ્યો છે અને જેમ જ્ઞાનમાં પ્રગતિ થતી જાય તેમ એ સિધ્ધાંતનું સ્થાન ખીજો કોઈ વિચાર લઈ લે અને એ સિધ્ધાંતને ઉતરતે પડે મૂકી પણ દે.

અદ્વૈતવાદ એટલે ઇશ્વરવિદ્યા, ગૂઢવાદ અને અધ્યાત્મવિદ્યાના સંસર્ગ રહિત શુદ્ધ વિજ્ઞાનમૂળક જીવનદષ્ટિ એવા અર્થમાં અદ્વૈતવાદ કોમ્પતના નિરીશ્વરવાદ તથા કોમ્પતીય ધર્મને મળતો આવે છે. અને ધર્મ એટલે વિશ્વ અને આપણી વચ્ચે પ્રવર્તતા સંવાદ (Harmony)ની પ્રતીતિથી ઉત્પન્ન થતી લાગણી-એવી મી. મેકટેગાર્ટે આપેલી વ્યાખ્યા સ્વીકારીએ તો અદ્વૈતવાદને આપણે ‘ધર્મ’ પણ કહી શકીએ, પરંતુ એ વાદને ‘ધર્મ’ એવા નામથી ન ઓળખાવવો એજ બહેતર છે. જેમ કોમ્પતે નિરીશ્વરવાદી ચર્ચ સ્થાપ્યું હતું તેમ અદ્વૈતવાદી દેવળ સ્થાપવાનો અદ્વૈતવાદીઓનો વિચાર સરખોયે નથી. તેઓ આગ્રહપૂર્વક જાણાવે છે કે વિજ્ઞાન અને ધર્મની દૃષ્ટિમાં ગંભીર વિરોધ છે અને ધર્મ દિવસે દિવસે ઓછો અનિવાર્ય થતો જાય છે તેમાં તેઓ વિજ્ઞાનની પ્રગતિનું ચિહ્ન જુએ છે. આમ, જેમ જેમ ભૂતકાળ તરફ પાછા વળીએ છીએ તેમ તેમ ધર્મ સંસ્કૃતિનું વધારે અગત્યનું તત્ત્વ લાગે છે, પણ આપણે જેમ આગળને આગળ વધતા જઈએ-ભૂતકાળની ભીંતો ઓળંગી, વર્તમાનને વટાવી ભવિષ્યપર દૃષ્ટિ ફેંકીએ છીએ-તેમ તેમ ધર્મ તુચ્છ સ્થાન લેતો જાય છે અને વિજ્ઞાન તેનું સ્થાન ઝૂંટવી લેતું જાય છે. આધુનિક દુનિયાનો વિચાર કરતાં બધા જ ધર્મો સિધ્ધાંતથી (નિરાશાવાદી) લાગે છે, ત્યારે અદ્વૈતવાદ (આશાવાદી) છે; કારણ કે સમુદ્ધાંતિની ક્રિયાથી મનુષ્યમાંનું અનિષ્ટ તત્ત્વ ભારે પ્રમાણમાં નષ્ટ થયું છે અને ઉત્તરોત્તર નષ્ટ થતું જતું એવું



વાદીઓ માને છે. અદ્વૈતવાદ કહે છે કે વિકાસ અને પ્રગતિ એ માનવ આચારનાં વ્યવહારિક સૂત્રો છે, ત્યારે ચર્ચો, અને ખાસ કરીને કેથલિક ચર્ચો, સદા પ્રગતિ વિરોધી હોય છે; અને પ્રગતિ થતી અટકાવવામાં તે નિષ્ફળ નિવડ્યાં છે. તો પણ જ્યારે જ્યારે પ્રગતિનાં ચિહ્નો પ્રકટ થતાં જણાયાં છે ત્યારે ત્યારે તે ચર્ચોએ તેમને ભૂંસી નાંખવાનો પ્રયાસ કર્યો છે. ૧૯૧૧માં હેમ્બર્ગમાં મળેલી અદ્વૈતવાદીઓની મહાસભાની ફત્તેહ જોઈ એ અદ્વૈતવાદનો પ્રચાર વધારનારાઓ ચકિત થઈ ગયા હતા. આ અદ્વૈતવાદની પ્રવૃત્તિ ખુદ્દિવાદના વિચારો ફેલાવવામાં અતિ સમર્થ નિવડશે એવી આશા રખાય છે.

આપણે પશ્ચિમ યુરોપનાં ત્રણ મહાન્ રાષ્ટ્રો જેમનામાં ખ્રિસ્તીઓનો મોટો ભાગ કેથલિક પંથી છે તેમનો ઇતિહાસ અવલોકીશું તો પ્રગતિના આદર્શનો, વિચાર સ્વાતંત્ર્યનો તથા ધર્મગુરુઓની સત્તાની પડતીનો કેવો સહયોગ છે તે આપણા જોવામાં આવશે. સ્પેઇન જ્યાં ચર્ચ હજી ધણું ધનવાન અને સત્તાવાન છે અને જ્યાં ચર્ચના અધિકારીઓ, ધારાશાસ્ત્રીઓ અને રાજનીતિજ્ઞો પાસે પોતાનું ધાર્યું કરાવવાની સ્થિતિમાં છે ત્યાં ફ્રાન્સ અને ઇટલિમાં પ્રાણુરૂપ થઈ પડેલો પ્રગતિનો વિચાર હંડી અસર કરી શક્યો નથી. ઉદારમન (Liberal Thought) અલખત કેળવાયલા પુરુષોના ન્હાના વર્ગમાં હીક પ્રચાર પામ્યો છે. પરંતુ વસ્તીનો ઘણો ભાગ હજી અભણ છે અને તેને અભણ રાખવામાં ચર્ચનો સ્વાર્થ છે. સ્પેઇનના બધા સંસ્કારી જનો કબુલ છે કે લોકોને કેળવવા એ દેશની મુખ્ય જરૂરીઆત છે. આધુનિક શિક્ષણનો છૂટથી પ્રચાર થવા દેવામાં આવે ત્યાર પહેલાં કેટલાંયે ભયંકર વિધ્નો જીતવાની આવશ્યકતા છે એ વાત માત્ર ચાર વર્ષ પર જ થયેલા ફ્રાન્સીસકો ફેરરની કરુણ કથાથી તરી આવે છે. પશ્ચિમ યુરોપના એક ખુણામાં હજી પણ મધ્યયુગના સંસ્કાર સુદૃઢ છે, મધ્યયુગીન પ્રાણુ જોરજોરે ઝૂંકાય છે, એની આ ઉપરના બનાવે સર્વને પ્રતીતિ કરાવી છે. ફેરરે ૧૯૦૧ ની

સાલથી કેન્ટોલિઆ પ્રાંતમાં ‘આધુનિક’ શાળાઓ સ્થાપવામાં પોતાનું ચિત્ત પરોવેલું હતું. એ બુદ્ધિવાદી હતો અને વિશિષ્ટ રીતે ફ્રેન્ચ હાઈ સ્કૂલનું નિવડેલો. એની શાળાઓ ક્વળ સાંસારિક હતી. ખ્રિસ્તી ધર્માધિકારીઓએ ફેરરને ગાળો ભાંડી તેની નિંદા કરી અને તેના પર શાપ વર્ષોવ્યા અને ૧૯૦૯ ની ગ્રીષ્મઋતુમાં દૈવે ફેરરનો નાશ કરવાની એ ધર્માધિકારીઓને તક આપી. ખારસિલોના કામદારોની હડતાલ દિન પ્રતિદિન વધતી ચાલી અને પરિણામે ઉગ્ર બળવો થયો. આ હડતાલની પ્રવૃત્તિના શરૂઆતના દિવસોમાં ફેરર અચાનક ત્યાં જઈ ચઢેલો અને તેના વિરોધીઓએ ઉગ્ર બળવામાં પરિણમેલી-એ-હડતાલ માટે એને જવાબદાર ઠરાવવાની અનુકૂળ તક સાધી. ખોટા સાક્ષી પુરાવા ઉભા કરવામાં આવ્યા, ખોટા દસ્તાવેજો પણ લખાયા. ફેરરના બચાવના પુરાવા ગુપ્ત રાખવામાં આવ્યા હતા. કેથલિક પંથી વર્તમાનપત્રોએ ફેરર વિરુદ્ધની લાગણી ઉસ્કેરનારાં લખાણો પ્રકટ કર્યા અને ખારસિલોનાના આગેવાન ખ્રિસ્તી ધર્મગુરુઓએ બધા તોફાનના મૂળરૂપ ‘આધુનિક’ શાળાઓના સ્થાપનારને જતો ન કરવા માટે સરકારને આગ્રહ કર્યો. લસ્કરી અદાલતે ફેરરને ગુન્હેગાર ઠરાવ્યો અને ફેરર ગોળીથી મરાયો. આજની ઘડીએ તપાસકારિણી સભાઓ (Inquisition) અસ્તિત્વમાં ન હોવાથી એના શત્રુઓને ફેરરને મરાવવા માટે કોઈ અને અરાજકતા ફેલાવવાના ખોટા આરોપો તેની સામે ઉભા કરવા પડ્યા હતા. ફેરરે બુદ્ધિસ્વાતંત્ર્ય અને વિચાર-સ્વાતંત્ર્ય માટે પોતાનું મોંઘું બલિદાન આપ્યું હતું. આ બનાવથી યુરોપમાં જે ક્રોધાગ્નિ પ્રકટ થયો હતો અને ફ્રાન્સમાં એ કૃત્ય સામે સામે જાહેર રીતે જે નિરસ્કાર અથવા અણગમો પ્રદર્શિત કરવામાં આવ્યો હતો તે પરથી ભવિષ્યમાં આવા અંતિમ પગલાં ફરીથી મરાતાં અટકશે એ સંભવિત છે, પણ જે દેશમાં ચર્ચ આટલું બધું સત્તાવાન અને આટલું બધું ધર્માધ છે અને જ્યાં રાજનીતિજો આટલા બધા બ્રજ છે તે દેશમાં લગલગ બધું જ બની શકે.

## પ્રકરણ ૮ મું.

### વિચાર સ્વાતંત્ર્યની વાસ્તવિકતાનો વિર્ણય.

આધુનિક રાષ્ટ્રના સ્વતંત્ર વાતાવરણમાં ઉછરેલી ઘણી વ્યક્તિઓ અધિકાર સામેના સતત સંગ્રામમાં સ્વાતંત્ર્ય પ્રત્યે સદાનુભૂતિ ધરાવે છે; આથી નવા વિચારો તથા સ્વતંત્ર તર્કોને દાખી દેવા માટે સરકારો તેમજ કોમો અને સંસ્થાઓએ જે જીલમી અને અત્યંત દુરાગ્રહી નીતિ અંગીકાર કરી હતી તેના બચાવના બે શબ્દોએ તેમને ક્યાંથી મુકે? આગળનાં પાનાંઓમાં આપણે જે આ વિરોધનું લેખન કર્યું તે જાણે પ્રકાશ અને અંધકાર વચ્ચેનું યુદ્ધ ન હોય એમ આપણને ભાસે છે અને માનવપ્રગતિ વિરુદ્ધ રાષ્ટ્રો અને ધર્મોલ્લેખોએ કારમાં કાવત્રાં રચ્યાં એમ આપણે પુકારી ઉડીએ છીએ. દેખી નહિ તો આંધળા એવા સત્તાધારીઓને હાથે બુદ્ધિનાં રક્ષકોએ જે જે અસહ્ય જીલમો સહ્યા તેનો વિચાર કરતાં આપણે કંપી ઉડીએ છીએ.

છતાં દમનનો ખરો નહિ તો વધતો જાય છે અંશે ખરો જણાતો બચાવ કરી શકાય. આ માટે સમાજની પૃથકપૃથક વ્યક્તિપર કાયદાની રચે સમાજની જે સત્તા છે તેનો અતિ સંકુચિત વિચાર કરીએ. મિલની માફક આપણે પણ કહી શકીએ કે સમાજને અથવા તેની એક વ્યક્તિને બીજી વ્યક્તિના કાર્યસ્વાતંત્ર્ય પર અંકુશ મૂકવાનો એક જ રીતે અધિકાર પ્રાપ્ત થાય છે:—અર્થાત્ જ્યારે જ્યારે તે સમાજ કે તે વ્યક્તિના આત્મરક્ષણનો પ્રશ્ન ઉભો થાય ત્યારે આત્મ-રક્ષણ માટે જીલમ ગુજારી શકાય અને બીજાને તુકસાન થતું અટકાવવા માટે જીલમ ગુજારવો એ વાજબી જ છે એવા મિલના કથનને આપણે પણ હંકારો ભણી શકીએ. જીલમ ગુજારવા માટે દરેક રાષ્ટ્ર ઓછામાં ઓછો એટલો દાવો તો કરી શકે જ. પોતાના સભ્યોને

નુકસાન થતું અટકાવવું એ રાષ્ટ્ર માત્રનો સ્વતઃસિદ્ધ અધિકાર છે; આટલું જ નહિ, એમ કરવું એ રાષ્ટ્રની અનિવાર્ય ફરજ છે, રાષ્ટ્રનું અસ્તિત્વ એ ફરજ અદા કરવા માટે છે, એ વાત કોણ ના કબુલ કરશે ? વર્તન સ્વાતંત્ર્ય પ્રાપ્ત થાય કે વાણી સ્વાતંત્ર્ય મળવું જ નોંધ એ અથવા કાર્ય સ્વાતંત્ર્યના અનેક પ્રકારમાં ખાસ કરી વાણીસ્વાતંત્ર્યને વિશિષ્ટ અધિકાર મળવો નોંધ એ-વાણીસ્વાતંત્ર્ય પર જ ખાસ ભાર મૂકવો નોંધ એ-એવો કાંઈ સિદ્ધાંત નથી, તેમ સમાજને ખાતરી થઈ જાય કે તેના કોઈ એક સભ્યની વાણી દ્વારા આખા સમાજને હાનિ પહોંચવાની ભીતિ છે, ત્યારે પણ સમાજે આત્મરક્ષણની તૈયારી ન કરવી અને માત્ર હાથ નેડી બેસી રહેવું એવો પણ કાંઈ નિયમ નથી. આગામી લયની અટકળ બાંધવી એ દરેક સરકારનું કાર્ય છે. સરકારનો નિર્ણય ખોટો થે હોય, પણ કોઈ પણ વ્યક્તિના વાણી-સ્વાતંત્ર્યથી સમાજના હિતને ધોંકા પહોંચે છે એવી નો સરકારને ખાતરી થાય તો વચ્ચે પડવાની-તેને યોગ્ય લાગે તો જીલમ ગુનરવાની-તેની ફરજ નથી શું ?

ઉપર આપણે જે દલીલ કરી તેના આધારે પ્રાચીન અને અવધીન કાળમાં સ્વતંત્ર વિચારને કચડી નાખવા માટે સરકારે સ્વીકારેલી સિતમવૃત્તિનો ખ્યાલ થઈ શકે છે. એ જ રીતે તપાસ-કારિણી સભા (Inquisition); મુદ્રણનિયંતાની પદ્ધતિ, દેવનિંદાને લગતા કાયદા અથવા તો એ જ પ્રકારનાં બધાં જીલમી પગલાં માટે એમ કહી શકાય કે ભલે એ પગમાં અંતિમ હતા અથવા અવિવેકથી અમલમાં મૂકવામાં આવ્યાં હતાં તોપણ એ પગલાં ભરનારાનો હેતુ સમાજ પર ઝડુમતા લયમાંથી સમાજને ઉગારી લેવાનો હતો અને એથી એવાં પગલાં ભરવાં એ એમનું ધર્મકર્તવ્ય હતું. (અલબત્ત, જીલમના ભોગ થઈ પડેલા માણસોના કહેવાતા કલ્યાણ માટે અર્થાત્ તેમની ભાવિ મુક્તિને નામે જે ઘોર પગલાં ભરાયાં તેમનો ઉપર પ્રમાણે ખ્યાલ થઈ શકે નહિ.)

આજને દિને આપણે આવાં એકે એક પગલા સામે જાહેર તિરસ્કાર દર્શાવીએ છીએ, અને રાષ્ટ્રને કોઈ પણ વ્યક્તિના વિચાર સ્વાતંત્ર્યની આડે આવવાનો અધિકાર છે એ વાત આપણે સ્વીકારતા નથી. આજે વિચારસ્વાતંત્ર્યનો સિદ્ધાંત આપણાં હૃદયમાં એવું ઉંડું મૂલ ધાલી બેઠો છે કે ઉંચે માર્ગે દોરાયેલાં આપણાં પૂર્વજોનાં ધોર કૃત્યો આપણને કોઈ પણ રીતે વ્યાજબી લાસતાં નથી; એ કૃત્યો આપણે શાંતપણે સહી શકતા નથી. તો આ વિચારસ્વાતંત્ર્યના સિદ્ધાંતની વાસ્તવિકતા આપણે કેવી રીતે પુરવાર કરીશું? એ સિદ્ધાંત કોઈ ગૂઢ પાયાપર રચાયો નથી, વા પાયો સમાજથી છેક અસંખ્ય કોઈ નિયમ પર અવલંબીતો નથી, પણ તે સિદ્ધાંત કેવળ ઉપ-યોગિતાની દૃષ્ટિએ યોગ્યએલો છે.

ચર્ચા સ્વાતંત્ર્યની સામાન્ય અગત્ય સોક્રેટિસ કેવી રીતે દર્શાવતો તે આપણે જોઈ ગયા. આવું સ્વાતંત્ર્ય જ્ઞાનની પ્રગતિ માટે ઘણું આવશ્યક છે એવું મિલ્ટનનું કથન પણ આપણે વાંચ્યું. પણ જે સમય દરમ્યાન સહિષ્ણુતા માટે યુદ્ધો બેઠાનાં અને યોગ્ય રીતે જીતાતાં તે સમયે સોક્રેટિસ કે મિલ્ટનની દલીલોનો આધાર લેવાતો ન હતો, પરંતુ જે કોઈ પુરુષ પ્રમાણિકપણે એનો છૂટકો ન હોવાથી અમુક સિદ્ધાંત ધરાવતો હોય તો તે સિદ્ધાંત બ્રાંતિકારક હોય તોપણ તેને શિક્ષા કરવી એ જરવાજબી છે એવી દલીલ કરવામાં આવતી હતી. ખીજા શબ્દોમાં કહીએ તો બ્રાંતિ એ ગુન્હો નથી અને તેથી બ્રાંતિને દંડવી એ અન્યાય છે એવી દલીલ કરવામાં આવતી હતી, અને એ દ્વારા સહિષ્ણુતાના પાલન પર ભાર મૂકવામાં આવતો હતો. છતાં આ દલીલથી ચર્ચાસ્વાતંત્ર્યની વાસ્તવિકતા પૂરવાર થઈ શકતી ન હતી. ઉપરની દલીલને જીવનના હિમાયતીઓ એવો જવાબ આપી શકે કે કોઈ પણ માણસને તેની ખાનગી બ્રાંતિકારક માન્યતાઓ માટે શિક્ષા કરવી એ અન્યાય છે એ વાત અમે કબુલીએ છીએ; પણ અમને ખાતરી થાય કે એ માન્યતાઓ (સમાજને) હાનિકર્તી

છે તો તેનો પ્રચાર થતો અટકાવવો એ અન્યાય નથી. મનુષ્યને અમુક વિચારો ધરાવવા ખાતર નહિ પરંતુ ફેલાવવા ખાતર શિક્ષા કરવી એ બીલકુલ ગેરવાજબી નથી. સાચી વાત તો એ છેકે આ બધા સિદ્ધાંતોનું પરીક્ષણ કરવામાં ન્યાય અન્યાયની કસોટી લાગુ જ પડતી નથી. “ Physiological or social ” એ શબ્દો ‘ experience ’ શબ્દ સાથે લેવાના છે. બધા સહગુણો સામાજિક અથવા શારીરિક અનુભવમૂલક છે અને ‘ન્યાય’નો સહગુણ પણ આ બાબતમાં અપવાદ રૂપ નથી. અનુભવથી જે નિયમો કે સિદ્ધાંતોની સામાજિક અગત્ય સર્વોપરિ મનાતી હોય અને જેમને કાજે તાત્કાલિક પ્રસંગોચિતતાના બધા વિચારો પડતા મૂકવા પડે એવા નિયમોના કે સિદ્ધાંતોના વર્ગને ‘ન્યાયી’ એવા શબ્દથી ઓળખવામાં આવે છે. સામાજિક અગત્ય એ જ માત્ર કસોટી છે. આથી વિચારસ્વાતંત્ર્યનો સિદ્ધાંત સમાજના હિતાર્થે એટલો બધો ઉપયોગી છે કે બીજા બધા વિચારો વેગળા કરવા જોઈએ એમ જ્યાં સુધી દર્શાવી શકાય નહિ ત્યાં સુધી સ્વતંત્ર વિચારને કચડી નાંખવામાં સરકાર અન્યાયી પગલું ભરે છે એમ કહેવું મિથ્યા છે. સમાજને સ્વાતંત્ર્ય બહુ કિંમતી છે; એ ધારણે કચેલી સૈકેટિસની દલીલમાંથી તેની ગંડી દીર્ઘ દષ્ટિ જણાઈ આવે છે.

વિચાર સ્વાતંત્ર્યની વાસ્તવિકતા કરાવવાનું કાર્ય ૧૮૫૯ માં પ્રકટ થયેલા પોતાના “સ્વાતંત્ર્ય,” નામના ગ્રંથમાં વિચારસ્વાતંત્ર્યની ચર્ચા કરનાર જે. એસ. મિલને આભારી છે. આ ગ્રંથ સામાન્ય રીતે સ્વાતંત્ર્ય વિષે ચર્ચા કરે છે અને વ્યક્તિસ્વાતંત્ર્ય કયા ક્ષેત્રમાં, અને કેટલે અંશે અમર્યાદિત ( absolute ) અને દ્રઢ- ( unassailed ) હોવું જોઈએ એ પ્રશ્ન નક્કી કરવાનો પ્રયાસ કરે છે. ગ્રંથના બીજા પ્રકરણમાં વિચારસ્વાતંત્ર્ય તથા ચર્ચાસ્વાતંત્ર્ય વિષેના વિચારો દર્શાવવામાં આવ્યા છે અને મિલ અણુઘટની રીતે સમાજનાં કાર્યોમાં કાપકૂપ કરે છે તથા વ્યક્તિ

સામેના સમાજના લોકોની કિંમત ઓછી આંકે છે એવું જો ઘણું ધારતાં હોય તોપણ એ ગ્રંથમાંની મુખ્ય મુખ્ય દલીલોની ન્યાયપૂર-સરતા વિષે તથા મિલના નિગમનોની સપ્રમાણતા વિષે ભાગ્યે જ દોષને શંકા હશે.

મિલ કહે છે કે સમાજ એની પૃથક્ પૃથક્ વ્યક્તિના વર્તન સ્વાતંત્ર્યની આડે આવે એ કાર્યની યોગ્યતા નક્કી કરવા માટે નિશ્ચિત ધોરણુ સર્વમાન્ય થઈ પડ્યું ન હતું. આગળ, મિલ સમાજના કર્તવ્યની યોગ્યતાનું ધોરણુ આત્મરક્ષણુ—અર્થાત્ બીજાને હાનિ થતી અટકાવવી—એ છે એવું પ્રતિપાદિત કરે છે. મિલનો સિદ્ધાંત સ્વતંત્રતા કાલ્પનિક લક્ષ્ય પર યોગ્યથેલો નથી, પરંતુ પ્રગતિશીલ મનુષ્યના સ્થાયી હિત પર અવલંબે છે. મનુષ્યના સ્થાયી હિતની દૃષ્ટિએ એ સિદ્ધાંત યોગ્યથેલો છે. પછી, ચર્ચાસ્વાતંત્ર્ય અને વિચારસ્વાતંત્ર્યને દાખી દેવાં એ મનુષ્યના સ્થાયી હિતની વિરુદ્ધ છે એ પુરવાર કરવા માટે મિલ નીચેની દલીલ કરે છે.

“જેઓ નવા વિચારને દાખી દે છે તેઓ તેનું સત્ય ઇન્કારે છે, પણ તેઓ જાતે અચૂક હોતા નથી. તેઓ ખોટા પે હોય કે ખરા પે હોય, અથવા અંશતઃ ખરા ખોટા હોય.

(૧) જો તેઓ ખોટા હોય અને જે વિચાર તેઓ દાખતા ઇચ્છતા હોય તે સાચો હોય તો તેઓ જગતને સત્યથી રૂચિત રાખે છે. આ દલીલનો તેઓ જવાબ વાળશે કે ‘વિચારને દાખી દેવાનો અમારો પ્રયાસ બીજકુલ ગેરવાજબી નથી. અમે અમારી શક્તિ અનુસાર અમારી વિવેકબુદ્ધિ કામે લગાડી. હવે જો અમારી વિવેકબુદ્ધિ ચૂક કરે એવી હોય તો તેથી અમારે તેનો ઉપયોગ જ ન કરવો એવું અમને કહી શકાય ? અમને જે વિચાર ખોટો અને અનિષ્ટકારી હોવાની પાકી ખાતરી લાગી તેનો પ્રચાર થતો અમે અટકાવ્યો. જાહેર સત્તાથી કરવામાં આવતા કોઈ પણ કાર્ય કરતાં અમારા આ

કર્તવ્યમાં અચૂકપણાનો વધારે દાવો નથી. અમારે કાર્ય કરવું જ હોય તો અમારે અમારો અભિપ્રાય સાચો માનવો જ જોઈએ. ”

મિલ આનો સચોટ પ્રત્યુત્તર વાળે છે.

“ અમુક અભિપ્રાયને ખોટા ઠરાવવાની એકે એક તક પ્રાપ્ત થવા છતાં એ અભિપ્રાયનું ખંડન થયું નથી માટે તેને સાચો માનવો તે અને એનું ખંડન થતું અટકાવવાના હેતુથી જ તે (અભિપ્રાય)ને સાચો માનવો—એ બેમાં મોટું અન્તર છે. વ્યવહારકાર્યમાં આપણા અભિપ્રાય વિષે શંકા દર્શાવવાની અને તેને ખોટો ઠરાવવાની બીજાને પૂર્ણ છૂટ આપીએ તો જ આપણે આપણો અભિપ્રાય સાચો છે એમ માનવામાં વાજબી ઠરીએ; આ સિવાયની બીજી કોઈ પણ શરતે માનવશક્તિથી વિભૂષિત થયેલા કોઈ પણ પ્રાણીને પોતે ખરો જ છે એની બૌદ્ધિક ખાતરી થઈ શકે નહિ. ”

(૨) જો પ્રચલિત મત સાચો હોય તો પણ તેની વિરુદ્ધ થતી ભ્રાંતિ ભરેલી ચર્ચાને દાબી દેવાથી જનકલ્યાણ સધાતું નથી. પ્રચલિત મત સાચો હોય ( તે પૂરેપૂરો સાચો તો ભાગ્યેજ હોય છે ) તો પણ જ્યાં સુધી એની વિરુદ્ધ થતી બધી ચર્ચા ખોટી ઠરે નહિ, એની વિરુદ્ધ ગમે તેવી કઠોર ચર્ચા થાય છતાં પ્રચલિત મતને કશો ઘોંઘો પહોંચે નહિ. ત્યાં સુધી એ મતના ખરાપણાંની પૂરી ખાતરી થઈ શકે નહિ. વિરુદ્ધ ચર્ચા ખોટી ઠરવાથી ખરો મનાતો પ્રચલિત મત વધારે દૃઢ બને છે.

(૩) વધારે સામાન્ય અને ઘણી અગત્યની બાબત તો જ્યાં પરસ્પર વિરુદ્ધ મતો—પ્રચલિત મત અને કચડી નાંખવામાં આવેલો મત—માં સત્યનો અંશ હોય તે છે. આ સંબંધમાં પ્રજાએ સ્વીકારેલાં એકપક્ષી સભ્યોની ન્યૂનતા પ્રજાએ અવગણેલાં બીજાં સત્યોથી પૂરવાની અગત્ય મિલ સહેલાઈથી સમજાવી શક્યો છે. એ કહે છે કે સત્યના અંશવાળા એ બે વિરોધી મતોમાંથી જો કોઈ સહિષ્ણુતા પાત્ર કે ઉત્તેજનપાત્ર હોય તો તે અદ્યપમતિએ સ્વીકારેલો મત છે;



કારણ કે ક્ષણભર એ મત કલ્યાણથી વંચિત રહેલી વ્યક્તિઓનો મત છે અથવા સરળ શબ્દોમાં કહીએ તો અમુક કાળ પર્યંત એ મત ધરાવનારાઓનું હિત અવગણવામાં આવ્યું છે. દા. ત. તે રુસોના સિદ્ધાંતો લે છે. આ સિદ્ધાંતોને ભયંકર લેખી દાખી દેવામાં આવ્યા હોત. પણ ૧૮મી સદીના આત્મસંતોષી જનોને એ રુસોના સિદ્ધાંતથી કલ્યાણકારક આધાત પહોંચેલો, લાભદાયી અસર થઈ હતી. એ સિદ્ધાંતોના ફેલાવાથી ૧૮મી સદીના એકપક્ષી પ્રચલિત મતોનું પ્રાપ્ત્ય શિથિલ થયું હતું. “ રુસોના સિદ્ધાંતો કરતાં પ્રચલિત મતો સત્યની વધારે નજદીક હતા, તથા ઓછા ભ્રાંતિકારક હતા. છતાં રુસોના સિદ્ધાંતોમાં પ્રચલિત મતની ખામીઓ દૂર કરનારા, તેની ન્યૂનતા પૂરનારા સત્યનો ઘણો અંશ હતો અને ન્યારે ભરતીની છોજો શમી ગઈ ત્યારે રુસોના સિદ્ધાંતો અવશેષ રૂપે પાછળ રહી ગયા.

મિલની મુખ્ય દલીલોનું તાત્પર્ય ઉપર મુજબનું છે. પણ હું વિચારસ્વાતંત્ર્યની વાસ્તવિકતા મિલની તર્ક પદ્ધતિને આધારે છતાં કોઈ જૂદા જ પ્રકારથી પૂરવાર કરવાનું પસંદ કરીશ. જે સંસ્કૃતિની પ્રગતિ અંશતઃ મનુષ્યની સત્તા બદલના સંબંધો પર અવલંબેલી હોય તો મ્હારે કહેવું જોઈએ કે એ પ્રગતિનો ખરો આધાર વિશેષ કરીને, અને ઘણા મોટા પ્રમાણમાં, મનુષ્યના હાથમાં રહેલી ખાખતો પરજ છે. આ ખાખતોમાં ખાસ કરીને જ્ઞાનની પ્રગતિ અને પલટાતા સંબંધોને પોતાની સંસ્થાઓનું વાતાવરણ અને પોતાની ટેવો અનુકૂળ કરી દેવાની સહૃદય વૃત્તિ એ એને ગણાવી શકાય. જ્ઞાનની ગતિ વધારવા માટે અને ભૂલભ્રાંતિ સુધારવા માટે અનિયંત્રિત ચર્ચા સ્વાતંત્ર્ય અતિ આવશ્યક છે. ગ્રીસમાં ન્યારે પૂર્ણ વિચારસ્વાતંત્ર્ય હતું ત્યારે જ્ઞાનવિકાસ પામતું એ વાત ઇતિહાસ દર્શાવી આપે છે અને ચાલુ જમાનામાં સ્વતંત્ર તપાસ કરવાની પદ્ધતિ સામેનાં બધાં જ નિયંત્રણો નાબુદ કરવામાં આવ્યાથી મધ્યકાલીન ચર્ચાના ગુલા-

મોને તે સમયની ચર્ચાની વ્યવસ્થામાં અંધ શ્રદ્ધા રાખનારાઓને—અતિ અનિષ્ટ વા પૈશાચી લાગે એવા વેગથી જ્ઞાન વૃદ્ધિ પામ્યું છે. ત્યારે, આ પરથી એટલું સ્પષ્ટ થાય છે કે સામાજિક રીતરિવાજો, સંસ્થાઓ અને પદ્ધતિઓને, નવી જરૂરીઆતોને અને નવા સંલેગોને અનુકૂળ કરવા માટે એ સર્વનાં સત્યનું કટણુ પરીક્ષણ કરવાની, તેમની વિરુદ્ધ ચર્ચા કરવાની તથા પ્રચલિત મતને ગમે તેટલો આઘાત પહોંચતો હોય છતાં અપ્રિય વિચારો જાહેર કરવાની અમર્યાદિત સ્વતંત્રતા હોવી જોઈએ. સંસ્કૃતિનો ઇતિહાસ જો કોઈ પણ પાઠ શીખવતો હોય તો તે આ જ છે:—કે માનસિક અને નૈતિક પ્રગતિ સિદ્ધ કરવાનું અમોઘ સાધન વિચારનું અને ચર્ચાનું પૂર્ણ સ્વાતંત્ર્ય છે અને આ સાધન પ્રાપ્ત કરવું એ મનુષ્યના પોતાના જ હાથમાં છે. આવા સ્વાતંત્ર્યની સ્થાપનાને આધુનિક સંસ્કૃતિની અતિ ઉપયોગી સિદ્ધિ લેખી શકાય અને સામાજિક પ્રગતિના સાધન રૂપે એ સ્વતંત્રતાની પ્રાપ્તિ પ્રધાન ગણાવી જોઈએ. એ સ્વતંત્રતાના આધાર રૂપ સ્થાયી ઉપયોગિતાના વિચારોને પ્રાધાન્ય મળવું જોઈએ અને તાત્કાલિક લાલના બધા વિચારો જે કોઈ કાળે સ્વતંત્રતાનો નાશ કરે એવો સંભવ હોય, તે વિચારોને ગોણુ, તુચ્છ પદ અપાવું જોઈએ.

એ તો સ્પષ્ટ છે કે આ આખી દલીલ માનવજાતિની પ્રગતિ, તેનો ઔદ્ધિક તેમજ નૈતિક વિકાસ, એ કાલ્પનિક સ્વપ્ન નથી, પરંતુ અસંદિગ્ધ સત્ય છે અને અતિ કિંમતી (પ્રાપ્તિ) છે એવી માન્યતા પર આધાર રાખે છે. જે કોઈ કાર્ડિનલ ન્યૂમેનના મત પ્રમાણે એમ માને છે કે માનવજાતિની પ્રગતિની અને પૂર્ણતાની વાત એ તો કેવળ સ્વપ્ન છે, કારણ શ્રુતિ એ વાત સ્વીકારતી નથી તે માણસને ઉપરની કશી અસર થવાની નથી. એવો માણસ કાર્ડિનલ ન્યૂમેનની માન્યતા, અર્થાત્ જો આ દેશ લાલ જણાય છે તે કરતાં ઘણો વધારે જહેમી, અંધશ્રદ્ધાળુ, ઉદાસી અને ધર્મવિષયમાં વધુ ઝનુની હોત તો તેથી દેશને લાલ થાત એ માન્યતાને પૂરી અંગતતાથી પોતાનો ટેકો પણ આપી શકે.

મિલ જે સમયે એનો અતિ સમર્થ અને બધાએ વાંચવા યોગ્ય નિબંધ લખી રહ્યો હતો ત્યારે (૧૮૫૮ ની સાલમાં) જીલમી-ઓનું ખુન કરવું એ કાયદેસર છે એવા સિદ્ધાંતનો પ્રચાર કરનારાઓ પર એ સિદ્ધાંત અનીતિમય છે એવા કારણસર અંગ્રેજ સરકાર ફોજદારીઓ ચલાવી રહી હતી. સહભાગ્યે આ ફોજદારીઓ દુરાગ્રહ પૂર્વક ચલાવાતી ન હતી. મિલ આ બાબત વિષે લખે છે કે “જીલમીની હત્યા કરવાનો ‘સિદ્ધાંત’ ગમે તેટલો અનીતિમાન હોય છતાં તે સિદ્ધાંતની ચર્ચા માટે અને તે માનવા માટે પૂર્ણ સ્વાતંત્ર્ય હોવું જોઈએ’ એ નિયમના અપવાદ રૂપ નથી.” અર્થાત્ એ સિદ્ધાંત પણ પૂર્ણ સ્વાતંત્ર્યથી ચર્ચાવો જોઈએ.

ઉપલા નિયમના અપવાદો અર્થાત્ ન્યાં અધિકારીઓની ડબલ-ગીરી યોગ્ય ગણાય તેવા પ્રસંગો સુસ્પષ્ટ છે, કારણ તેઓ ખરી રીતે બીજા નિયમમાં આવે છે. ઉ. ત. ન્યાં સીધી ઉશ્કેરણીથી માણસોને હિંસાનાં અમુક કાર્યો પ્રત્યે પ્રેરવામાં આવતા હોય ત્યાં સત્તાધીશો કે સરકારોને વચ્ચે પડવા માટે યોગ્ય પ્રસંગ ઉભો થાય છે. પણ આ ઉશ્કેરણી સીધી અને હેતુપૂર્વક કરવામાં આવી હોવી જોઈએ. હું એક પુસ્તક લખી ચાલુ સમાજને પ્રત્યે તિરસ્કાર દર્શાવું તથા અરાજકતાના સિદ્ધાંતનો બચાવ કરું, અને જે કોઈ માણસ એ પુસ્તક વાંચી એકદમ અત્યાચાર કરવા ઉશ્કેરાય તો મ્હારા પુસ્તકથી એ માણસ અરાજક બન્યો અને એણે ગુન્હો કર્યો એમ ચોખ્ખા રીતે પુરવાર કરી શકાય. પણ ન્યાં સુધી એણે જે ગુન્હો કર્યો હોય તે ગુન્હો કરવા માટે તેને સીધી રીતે ઉશ્કેરે એવું કશું મ્હારા પુસ્તકમાં હોય નહિ ત્યાં સુધી મને શિક્ષા કરવી કે મ્હારા પુસ્તકને દાખી દેવું એ અન્યાયી ગણાય.

સ્વાતંત્ર્યના સિદ્ધાંતનો ભંગ કરવા માટે સરકારનું મન લલચાય અને પ્રજાના ઉદ્ધાપોદથી તે તેમ કરવા પ્રેરાય એવા ગંભીર, મુશ્કેલ, પ્રસંગો ઉભા થાય એ સમજી શકાય એવું છે. આપણે

લગભગ ન અને એવો પરંતુ પ્રસ્તુત પ્રશ્નને સ્પષ્ટતાથી અને સચોટ-તાથી સમજાવે એવો એક પ્રસંગ કહીએ. ધારો કે બીજાઓને આંજી નાંખે એવા પ્રભાવશાળી, આકર્ષક વ્યક્તિત્વવાળા અને પોતાના ગમે તેવા અયુક્તિક વિચારોનો પણ બીજાને એપ લગાડવાની અહ-ભુત શક્તિવાળા (ટૂંકાણુમાં, નમુનારૂપ ધર્મનેતા) એક પુરુષને વિશ્વની ગતિ થોડા મહિનામાં બંધ પડી જશે એવી ખાતરી થાય છે. એ દેશના ખુણેખુણામાં ભટકે છે અને જ્યાં ત્યાં પોતાની માન્યતાના પ્રચાર માટે પત્રિકાઓ બહેંચે છે. અને સ્થળે સ્થળે ઉપદેશ કરે છે. એના શબ્દોમાં વીજળી જેવી શક્તિ હોવાથી શિક્ષિત તેમજ અશિક્ષિત જનસમુદાયને ખાતરી થઈ જાય છે કે કયામતના દિવસની તૈયારી માટે ઘણા ટાંચા દિવસો રહ્યા છે. બાકી રહેલો સમય પ્રાર્થના કરવામાં તથા પયગમ્બરનાં બોધવચનો સાંભળવામાં ગાળવાના હેતુથી સંખ્યાબંધ લોકો પોતપોતાનો ધંધો છોડી દે છે. કામ બંધ પડે છે. આ રાક્ષસી હડતાળથી દેશ દુખળો બની જાય છે, ગતિહિન થઈ જાય છે. હુન્નર અને ઉદ્યોગો અટકી પડે છે. લોકોને પોતાના ધંધારોજગાર પડતા મેળવાનો અને પયગમ્બરને એની માન્યતા ફેલાવવાનો કાય-દાની દૃષ્ટિએ પૂર્ણ અધિકાર છે. આજ માન્યતા ઇસુ અને એના અનુયાયીઓ એટલી જ બ્રાંતિથી ધરાવતા હતા. કોઈ કહેશે કે ‘જેવો ગંભીર રોગ તેવા આકરા ઇલાજો’ હોવા જોઈએ અને આ સૂત્રાનુસાર પેલા ઝનુનીને બોલતો અટકાવવાનું ઘણું મન પણ થાય. પણ જે મનુષ્ય કાયદાનો ભંગ કરતો નથી કે બીજાને ‘બોધ આપી ત્હેને કાયદાનો ભંગ કરવા ઉશ્કેરતો નથી અથવા જાતે સુલેહશાંતિનો ભંગ કરતો નથી તેને કેદ પકડવો એ હડહડતો જીલમ કહેવાય. સ્વાતંત્ર્યની ગતિ પાછી વાળવાથી થતું અનિષ્ટ બ્રાંતિકારક સિદ્ધાંતના પ્રચારથી ઉપસ્થિત થતાં બધાં અનિષ્ટો કરતાં વધારે ભયંકર નિવડે એવું ઘણાનું માનવું હશે. છતાં વાણીસ્વાતંત્ર્યથી કોઈ વેળા અમુક પ્રકારનું નુકસાન થાય એ વાત નકારવી એ

મૂર્ખાંમીભરેલું ગણાશે. દરેક સારી વસ્તુ કોઈવાર નુકસાન કરે છે. દાખલા તરીકે, સરકાર ગંભીર, વિનાશકારી ભૂલો કરે છે અને કાયદો વારંવાર અન્યાયથી અને ઘણી કડક રીતે અમલમાં મૂકવામાં આવે છે—અને ખ્રિસ્તીઓના નિરાસક મોક્ષના સિદ્ધાંતની કેવી અસર થઈ છે? એ સિદ્ધાંતથી અકથ્ય દુઃખો પેદા થાય છે એવું ખ્રિસ્તીઓને યાદ કરાવવામાં આવે તો ખ્રિસ્તીઓ “દરેક સારી વસ્તુ પણ કોઈવાર નુકસાન કરે છે” એ સિવાય બીજી શી દલીલ, બીજો શો અચાવ, રજૂ કરી શકે!

એક વાર વિચારસ્વાતંત્ર્યના સિદ્ધાંતને સામાજિક પ્રગતિના ઉત્તમ સાધન તરીકે સ્વીકારવામાં આવે કે તુરંત તે સામાન્ય ઉપયોગિતાના ક્ષેત્રને વટાવી વધારે ઊંચી ઉપયોગિતાના—અર્થાત્ ન્યાયના ક્ષેત્રમાં ક્રમણ કરે છે. બીજા શબ્દોમાં કહીએ તો એ સિદ્ધાંત મનુષ્ય માત્રનો કિંમતી હક્ક થઈ પડે છે. હવે આ હક્ક અંતે ઉપયોગિતા પર અવલંબતો હોવાથી સરકાર ઉપયોગિતાનું ખલાનું આપી અમુક બાબતોમાં એ હક્કની કાપકૂપ કરે તો તેથી કોઈ સરકાર વાજબી કામ કરે છે એમ કહી શકાય નહિ.

દેવનિંદાના ગુન્હા બદલ ટૂંક સમય પર ઇંગ્લેંડમાં જે ત્રાસ-જનક શિક્ષાઓ ગુજારવામાં આવી હતી તે ઉપર ચર્ચેલો મુદ્દો સ્પષ્ટ કરે છે. સામાન્ય માન્યતા એવી હતી કે દેવનિંદાને લગતા કાયદા રદ કરવામાં આવ્યા ન હતા છતાં તેમનો અમલ થતો ન હોવાથી તે રદ થયા બરોબર જ હતા. પણ ૧૯૧૧ થી માંડીને અત્યાર સુધી (૧૯૧૫ સુધી) છ માણસોને આ ગુન્હા બદલ કેદમાં પૂરવામાં આવ્યા છે. આ જોએ પ્રસંગે ખ્રિસ્તી સિદ્ધાંતોનું ખંડન કરનારા માણસો વધતે જાય છે અંશે અભણ હતા અને તેમણે અસભ્ય અને ક્રોધોત્પાદક શબ્દોમાં ખ્રિસ્તી સિદ્ધાંતો વિરુદ્ધ અભિપ્રાય જાહેર કર્યો હતો. કેટલાક ન્યાયાધીશો એવા મતના હતા કે ખ્રિસ્તીધર્મના મુખ્ય સિદ્ધાંતો વિરુદ્ધ વિચારો પ્રકટ કરતી વખતે

સભ્યતા જાળવવામાં આવે તો દેવનિંદાનો ગુન્હો થતો નથી, પરંતુ અસભ્ય રીતે વિરોધ દર્શાવવામાં આવે તો એ ગુન્હો ગણાય. ધર્મ-નિંદાને લગતા કાયદાની આ નવી જ વ્યાખ્યા ગણાય અને એ કાયદાઓ ઘડવાના અને અમલમાં મૂકવાના હેતુથી વિરુદ્ધ છે—એથી કાયદા ઘડવાનો હેતુ માર્યો જાય છે. સર જે-એક સ્ટિવને ખતાવી આપ્યું છે કે લૉડહેલ (૧૭ મી સદી) ના સમયથી માંડીને ઠેક પ્રુટની તપાસ ચાલી (૧૮૮૩) તે સમય સુધીમાં ન્યાયાધીશ માત્રનો સિદ્ધાંત એ જ હતો કે ખ્રિસ્તીધર્મના મુખ્ય મુખ્ય સિદ્ધાંતોનું સત્ય ઇન્કારવું અથવા તેા એ સિદ્ધાંતોનો તિરસ્કાર કે ઉપહાસ કરવો, એ કાયદાની દૃષ્ટિએ ગુન્હો છે, અને એમનો આ સિદ્ધાંત ખ્રિસ્તીધર્મ દેશના કાયદાનું એક અંગ જ છે એ માન્યતા પર યોગ્યતા હતો.

પેલા છ માણસ પર ચલાવવામાં આવેલા મુકદ્દમાઓ અને તેમને કરવામાં આવેલી શિક્ષાઓના બચાવમાં એમ કહેવામાં આવે છે કે ધર્મ (ભાવના) નાં અપમાન અને ઉપહાસ થતાં અટકાવવાના હેતુથી એ પગલાં ભરવામાં આવ્યાં હતાં. સર. જે. એફ. સ્ટિવન લખે છે, કે ‘જો કાયદા ખરેખર નિષ્પક્ષપાતી હોય અને દેવનિંદાનો ગુન્હો કરનારને જ દંડતા હોય—કારણ દેવનિંદા કરનારા લોકો શ્રદ્ધાળુજનોની લાગણી દુઃખાવે છે—તો નાસ્તિકો (અશ્રદ્ધાળુ જનો) ની લાગણી દુઃખાવે એવા ઉપદેશો કરનારને પણ કાયદાએ દંડવા જોઈએ. પોતાનું બધું જ ખરું અને સારું કહેવડનારા જગત પર ઘણા ઉત્સાહી ધર્મો એ ધર્મોમાં ન માનનારાઓની લાગણી દુઃખાવવામાં કરી મળ્યા રાખતા નથી. અને કાયદા આવા ધર્મોને ક્યાં દંડે છે ? ખરી રીતે જોતાં, કાયદાનું ન્યાયાપણું કેવળ જોતું હું એના એક જ સાચા સિદ્ધાંત—અર્થાત્ જીવમનો સિદ્ધાંત તરીકે માનું છું તે સિદ્ધાંતને આધારે પુરવાર કરી શકાય.” બાકી કાયદાનું નિષ્પક્ષપાતીપણું પુરવાર કરવું અશક્ય છે. ખ્રિસ્તીધર્મ ખોટોજ હોય તો તેનો સભ્યતાપૂર્વક વિરોધ કરવો એવો કાંઈ નિયમ ન

હોઈ શકે, એનું સારાપણું એના સાચાપણા પર આધાર રાખે છે, એનું બુદ્ધાપણું સિદ્ધ થાય કે પછી એને ખાસ રક્ષણ આપવું જોઈએ, એના મુખ્ય સિદ્ધાંતોનું ખંડન કરતી વખતે સભ્ય શબ્દો વાપરવા જોઈએ એવી માગણી કરી શકાય નહિ એમ દલીલ કરવાનો ખ્રિસ્તીધર્મના વિરોધીઓને ન્યાયની દૃષ્ટિએ ચોખ્ખો અધિકાર છે. પણ કાયદો આ વાત લક્ષમાં લે એમ ક્યાં છે! ખ્રિસ્તીધર્મ વિરુદ્ધ વિચાર દર્શાવનારો એકદમ કાયદાના ઝપાટામાં આવી જાય છે. આથી ઉલટું કાંઈ ખ્રિસ્તીનો ઉપદેશ ઇતરધર્મીને ગમે તેટલો ગુસ્સો ચઢાવે એવો હોય તો પણ કાયદો ખ્રિસ્તી (ના વર્તનસ્વાતંત્ર્ય) ઉપર કશો અંકુશ મૂકતો નથી, માટે કાયદો ગુસ્સો ઉપજાવે એવી ભાષાનો ઉપયોગ અટકાવવાની નિષ્પક્ષપાત અભિલાષા પર યોજાયેલો નથી; માટે એ ખ્રિસ્તીધર્મ સાચો છે એવા તર્ક પર યોજાયેલો છે અને તેથી જ દમન એ એનો એક અને અદ્વિતીય સિદ્ધાંત છે.

ધર્મનિંદાને લગતા સામાન્ય કાયદાનો હાલ જે રીતે અમલ થાય છે તે જોતાં માનવજાતિની પ્રગતિને વેગ આપે એવા સમર્થ નાસ્તિકોનું સ્વાતંત્ર્ય ભયમાં આવી પડતું નથી એ ખરું, પરંતુ એનાથી ચર્યાસ્વાતંત્ર્ય તથા વિચારસ્વાતંત્ર્યના સર્વોપરિ સિદ્ધાંતનો ભંગ તો થાય છે જ, એ સામાન્ય કાયદાનો આજ જે અમલ થાય છે તેને પરિણામે ભણેલા અને સાવધ લોકો જે ખીના વધારે અસરકારક રીતે, કપટથી અને શિક્ષા થવાના સહેજ પણ ભય વગર કહી શકે છે તેને તેજ ખીના ખીચારા અભણ અને અણઘડ લોકો એમની પોતાની જ શૈલીમાં પ્રકટ કરે તો તેમાં કાયદો આડે આવે છે. આવા લોકો એમની સરળ, ગામડીઆ દબે જ જે કાંઈ કહેવાનું હોય છે તે કહી શકે છે. ખીચ દંભી રીતો એ લોકો શીખ્યા નથી. આથી આ લોકો ઘણીવાર કાયદાના પાશમાં આવી જાય છે. ગયા બે વર્ષ દરમિયાન (૧૯૧૩-૧૧) કારાવાસમાં

પૂરાયેલા કેટલાક માણસની વસ્તુ સ્થિતિ વિચારીશું તો આપણને ખાતરી થશે કે એ બીચારાઓનો દોષ એજ હતો કે એમણે જે વિચારો દર્શાવ્યા તે જરા શોચનીય, અસભ્ય શૈલીમાં દર્શાવેલા. બાકી એમણે પ્રકટ કરેલા વિચારો તો ભાંગ્યુંતુટ્યું સહેજસાજ ભણેલા એકે એક પાઠરીના ખાનગી પુસ્તકાલયમાંની ચોપડીઓમાં થોડા ઘણા વિનયપૂર્વક દર્શાવવામાં આવ્યા છે, જે કાયદો નિષ્પક્ષ-પાત અને યથાર્થ હોય તો આવાં પુસ્તકોના લખનારા સામે એનો અમલ થવો જ જોઈતો હતો. પણ કપટભરી સભ્યતા શિક્ષામુક્ત રહે છે ત્યારે નિષ્કપટ અસભ્યતા દંડાય છે, આમ, કાયદાનો લાલ એવો અમલ થાય છે કે તેથી અરુચિકર પદ્ધતિથી પોતાના વિચારો જાહેર કરનારાઓ દંડાય છે અને અભણ સ્વતંત્રવિચારકો અધી વાતે નાકાયક ઠરે છે. જે આ વિચારકોના શબ્દોથી શ્રાતાવર્ગમાં કશી ગરબડ ઉભી થતી હોય તો એ વિચારકો સામે જાહેર શાંતિનો ભંગ કરવા બદલ કામ ચાલવું જોઈએ; દેવનિંદાના ગુન્હાનો એમના પર આરોપ મૂકી શકાય નહિં. જે કોઈ માણસ દેવળમાંનું અધું ધન લૂંટી લે કે દેવળને કશું નુકસાન કરે અથવા ધર્મશુરુઓનો મહેલ લૂંટી લે તો તેના પર ચૌરકર્મ કે એવાજ કોઈ ગુન્હાસર કામ ચલાવી શકાય, પણ પવિત્ર વસ્તુને ભ્રષ્ટ કરવાના અપરાધસર એના પર કામ ચલાવવામાં આવે એ ક્યાંનો ન્યાય ?

૧૮૮૯ ની સાલમાં ઊડલોએ દેવનિંદાના ગુન્હા માટેની શિક્ષાઓ નાબુદ કરવા માટે આમની સભામાં ઠરાવ મૂક્યો હતો, પણ તે ઉડી ગયો હતો. આ સુધારો જલદી કરવાની જરૂર છે. આમ થશે તો ગમે તેવે અણુધાર્યે સમયે ચલાવવામાં આવતા નામોશીભરેલા ફોજદારી મુકદ્દમાઓની પુનરાવૃત્તિ બંધ પડી જશે. આવી ફોજદારીઓથી કોઇનું કશુંયે હિત સધાતું હોત તો તો જૂદી રીતે પણ એથી કોઇનું કદી કાળ કંઈ પણ સુધર્યું હોય એવો એકે દાખલો (જાણ્યો, સાંભળ્યો) નથી. ધર્મભાવનાને અપમાનિત



કે તિરસ્કૃત થતી અટકાવવાના જે હેતુપૂર્વક એવા મુકર્દમાઓ ચલાવવામાં હતા તે હેતુ પણ સિદ્ધ થઈ શક્યો નથી. આવી ફોનદારીઓથી ધર્મને નામે ઘણીવાર ખાનગી ઝેરવેર વાળવાનો અવકાશ પ્રાપ્ત થાય છે. આથી ઉપર કરેલો સુધારો જેમ વહેલો દાખલ થાય તેમ વધારે સારું.

અધિકાર સામેના બુદ્ધિના સંગ્રામમાં બુદ્ધિને સ્વાતંત્ર્ય માટે નિશ્ચયાત્મક અને સ્થાયી વિજય મળ્યો હોય, સ્વાતંત્ર્ય મળી ગયું હોય. એમ ભાસે છે, જગતના પ્રગતિશીલ અને સંસ્કૃત દેશોમાં ચર્ચાસ્વાતંત્ર્ય મુખ્ય સિદ્ધાંત તરીકે સ્વીકારાય છે. વસ્તુતઃ ચર્ચાસ્વાતંત્ર્ય એ સંસ્કારિતાનું ધોરણ મનાય છે. જે દેશમાં ચર્ચાસ્વાતંત્ર્ય પ્રવર્તે છે તે દેશ સુધરેલો ગણાય છે. અને ન્યાં વિચારસ્વાતંત્ર્ય પર વધતાં ઓછાં નિયંત્રણો મૂકાય છે એવા સ્પેઈન અને રશિયા જેવા દેશો એમની આજૂઆજૂના દેશો કરતાં ઓછા સુધરેલા છે એવું રસ્તે ચાલતો માણસ પણ કબુલવા તૈયાર છે. અધીજ પ્રતિષ્ઠિત વ્યક્તિઓની દૃઢ માન્યતા છે કે ઐલિક કે પારલૌકિક એવા એક પણ વિષય નથી જેના સત્યનું સંશોધન ઈશ્વર વિદ્યાવિદોના વિચારોનો આધાર લીધા વગર થઈ શકેજ નહિ. આજે વૈજ્ઞાનિકો પોતાની શોધઓનો નિર્ભયપણે પ્રસિદ્ધ કરે છે, પછી ભલેને એ શોધો પ્રકટ કરવાથી પ્રચલિત માન્યતાઓને ગમે તેવો ઘોડો પહોંચે. ધાર્મિક સિદ્ધાંતોની ચર્ચા તથા રાજદારી અને સામાજિક સંસ્થાઓની ટીકા આજ પૂરી છુટથી થઈ શકે છે. બુદ્ધિનો વિજય સનાતન છે. ઐલિક સ્વાતંત્ર્ય એ હવે માનવજાતિનો શાશ્વત અધિકાર થઈ ચૂક્યો, એ સ્વાતંત્ર્યની બાધક શક્તિઓ થોડા વખતમાં છિન્નભિન્ન થઈ જશે અને પૃથ્વીના પછાત ભાગોમાં પણ બુદ્ધિસ્વાતંત્ર્ય ધીમે ધીમે પગપેસારો કરશે એવું એવું આશાવાદી મનુષ્યો શ્રદ્ધાપૂર્વક માની શકે ખરાં. છતાં ઇતિહાસ સૂચવે છે કે જે આશા ફલિભૂત થવાની હજી પાકી ખાતરી રાખી ન શકાય, તો શું આપણી ગતિ જોરથી પાછી નહિ

ફરે એવું આપણે છાતી ડોકીને, પૂરા વિશ્વાસથી ઉચ્ચારી શકીએ ખરા? નહિ જ. કારણ પ્રાચીનકાળમાં રોમ અને ગ્રીસમાં ચર્ચા સ્વાતંત્ર્ય અને વિચારસ્વાતંત્ર્ય પૂર જોસમાં હતાં અને ત્યારપછી ખ્રિસ્તી ધર્મરૂપે એક અદૃશ્ય શક્તિ આવી તેણે મનુષ્યના મનને બેડી પહેરાવી, તેના વિચારો પર અંકુશો મૂક્યાં, સ્વાતંત્ર્યને કચડી નાંખ્યું અને ગુમાવેલા સ્વાતંત્ર્યની પુનઃ પ્રાપ્તિ માટે થકવી નાંખે એવાં યુદ્ધો બેઠવાનું મનુષ્યોને લલાટે લખ્યું; એ આપણે જાણીએ છીએ. આવાજ પ્રકારનું કંઈક ફરીથી અને એ શું વિચારી શકાય એવી વાત નથી? કોઈ નવી જ શક્તિ, અજ્ઞાતમાંથી ઉત્પન્ન થઈ, જગતને આશ્ચર્યચકિત કરી નાખે અને તેની ગતિ એકદમ પાછી વાળે એ શું કલ્પનીય નથી?

આવું અને એની ના તો ન કહેવાય; છતાં કેટલીક આખતો વિચારતાં એ વસ્તુસ્થિતિ ઉભી થવી અસંભવિત લાગે છે. અસલના અને હાલના ઔદ્ધિક વાતાવરણમાં મૂળથી જ તકાવત છે. ભૌતિક વિશ્વ વિષે ગ્રીક પ્રજાને ઘણા થોડા ભૂતાર્થો જાણીતા હતા. શીખવાનું એમાંનું ઘણું સિદ્ધ કરવામાં આવતું નહતું. (ગણિત ઉપરાંત) ખગોળ-વિદ્યા અને ભૂગોળ એ બે વિષયોમાં એ કોંકો અડુ જ આગળ વધેલા એમનો જ દાખલો લો અને એમના જ્ઞાનની સાથે તુલના કરો. જ્યારે સિદ્ધ-ભૂતાર્થો ઘણા ઓછા હતા ત્યારે તર્કસ્વાતંત્ર્ય માટે અત્યંત અવકાશ હતો. દરે એકાદ સિદ્ધાંતને માટે બીજા પ્રતિસ્પર્ધી સિદ્ધાંતોને દાખી દેવા એ અને સ્થાપિત ભૂતાર્થોની આખી પરિપાટિઓને દાખી દેવી એ બે ઘણી જુદી આખતો છે. બન્નેમાં મદદ અન્તર છે. ઉ. ત. ખગોળવેત્તાઓની એક શાખા એમ માનતી હોય કે પૃથ્વી સૂર્ય પાછળ ફરે છે અને બીજી, સૂર્ય પૃથ્વી પાછળ ફરે છે, અને એમાંથી કોઈ પોતાની માન્યતા પ્રયોગ સિદ્ધ કરવાને સમર્થ ન હોય તો દમનનીતિ ચલાવવાની શક્તિવાળી સત્તા એમાંથી ગમે તે એકને સહેલાઈથી કચડી નાંખી શકે. પણ એકવાર પૃથ્વી સૂર્ય પાછળ ફરે છે એ વિચાર બધા ખગોળવેત્તાઓ એકમતે સ્વીકારે તો તો પછી

ગમે તે સત્તાને એથી ઉલટો વિચાર માણુમો પાસે કબુલાવતાં ભારે થઈ પડે. ટૂંકાણુમાં, આજે બુદ્ધિના કાણુમાં ઘણા સિદ્ધ ભૂતાર્થો હોવાથી, જે સમયે ખ્રિસ્તી ઇશ્વરવિદ્યા તેને કેદીની જેમ દોરતી તેના કરતાં હાલ બુદ્ધિ વધારે દૃઢ ભૂમિ પર ઉભી છે. આ બધા સિદ્ધ ભૂતાર્થોએ એના વજનિર્મિત કોટ-કિલ્લાઓ છે. વળી, જ્ઞાનની સતત પ્રગતિને ભવિષ્યમાં કંઈ ચીજ અટકાવી શકે એ કલ્પવું કઠણુ છે. પ્રાચીન સમયમાં આ પ્રગતિનો આધાર ઘણી થોડી પ્રજાઓ પર હતો, હાલ એ કાર્યમાં ઘણી પ્રજાઓ પેરોવાઈ છે. પ્રાચીન સમયમાં ગ્રીસમાં પ્રચલિત ન હતી એવી વિજ્ઞાનની અગત્ય વિષેની દૃઢ માન્યતા સામાન્ય રીતે આજે પ્રચારમાં છે, અને આજ સંજોગો એવા છે કે આવી ભૌતિક (Material) સંસ્કૃતિનો વિકાસ વિજ્ઞાન પર અવલંબતો હોવાથી વૈજ્ઞાનિક શોધખોળનું કામ અટકી નહિ પડે એવી વ્યવહારિક ખાતરી થઈ ગઈ છે. ખરું જોતાં, ધર્મની જેમ વિજ્ઞાન પણ એક સામાજિક સંસ્થા લેખાય છે.

આમ વિજ્ઞાન કંઈક સહિસલામત લેખાય છે છતાં જે દેશોમાં વૈજ્ઞાનિક ભાવ પૂર્ણ આદર પામે છે ત્યાં સામાજિક, રાજપ્રકરણી અને ધાર્મિક પ્રત્યેનો લગતા વિચારો પર ગંભીર નિયંત્રણો મૂકાય એ સદા સંભવિત વાત છે. રશિયાના વૈજ્ઞાનિકોથી ગાંઠ્યા જાય એવા નથી છતાં ત્યાં પેલો જાણીતો (notorious) મુદ્રણનિયંત્રા નિમવાનો ચાલ મોજુદ છે. ત્યાં આજ વિચારસ્વાતંત્ર્ય વિલસે છે ત્યાં આવતી કાલ દમનનીતિ દાખલ થાય એ અકલ્પનીય નથી. (ફ્રાન્સના વિપ્લવના અગ્રણીઓ જેવા) અમૂર્ત સિદ્ધાંતોમાં દૃઢ શ્રદ્ધા રાખનારા અને પોતાના સિદ્ધાંતો બીજા પાસે બળાતકારે કબુલાવવાનો નિશ્ચય કરી બેઠેલા લોકો એકાદ બળવાખોર સામાજિક હિલચાલ ફેલાવે તો જરૂર દમનનીતિ અમલમાં મૂકાય એ આપણે અનુભવ પરથી જાણી શકીએ છીએ. આમ, સ્વાતંત્ર્યની ગતિ જોરથી પાછી વાળવા માટે ભવિષ્યમાં પ્રયાસો નહિ થાય એ માનવું મૂર્ખામીભરેલું છે; તોપણ રોમન સામ્રાજ્યના સમયમાં સ્વાતંત્ર્ય જે સ્થિતિમાં હતું તે કરતાં હાલ

વધારે સારી અને અનુકૂળ સ્થિતિમાં છે. કારણ તે સમયે વિચાર-સ્વાતંત્ર્યની સામાજિક અગત્ય લોકને બરોબર સમજતી ન હતી, ત્યારે આજ એ સ્વાતંત્ર્યના પુનઃ સ્થાપન માટે ખેડવામાં આવેલી લાંબી લડતને પરિણામે માણસો એની અગત્ય સમજતા થયા છે. આ દૃઢ માન્યતા જ કદાચ સ્વાતંત્ર્ય વિરુદ્ધનાં બધાં કાવત્રાને પહોંચી વળશે. દરમ્યાન, વિચારસ્વાતંત્ર્ય એ માનવ પ્રગતિનું સૂત્ર છે એ વાત ઉછરતા યુવકોના મનપર હસાવવામાં આપણે કશી મણા રાખવી ન જોઈએ. છતાં શંકા કે દીર્ઘ કાળપર્યંત આવા પ્રયાસો થશે નહિ, કારણ પ્રાથમિક શિક્ષણની આપણી પદ્ધતિઓ અધિકાર પર ચલાયેલી છે. બાળકોને કેટલીક વાર સ્વતંત્ર રીતે વિચાર કરવાનો બોધ આપવામાં આવે છે એ વાત ખરી. છતાં આ શ્રેષ્ઠ સલાહ આપનાર પિતાનું કે ગુરુનું ધારવું હોય છે કે બાળકની વિચારશ્રેણીનાં જે પરિણામો આવશે તે એનાં મુરખ્ખીઓની દૃષ્ટિએ ઇષ્ટ લાગતા વિચારોને મળતાં જ આવશે. અધિકાર દ્વારા એના મનમાં જે સિદ્ધાંતો ઉતારવામાં આવ્યા છે તે સિદ્ધાંતાનુસાર જ બાળક તર્કી ચલાવશે એવું ધારી લેવામાં આવે છે, પણ જો સ્વતંત્ર વિચારપદ્ધતિ ધાર્મિક અને નૈતિક પ્રશ્નો વિશે શંકા ઉઠાવવાની રીતિમાં રૂપાંતર પામે તો તેના ગુરુઓ અને માતૃપિતાઓ અદ્ભુત વ્યક્તિઓ નહિ હોય તો જરૂર તેથી નાખુશ થશે અને ઘડી ઘડી પ્રશ્નો કરવાની એની ટેવને ઉત્તેજન આપશે નહિ, અને બાળકનો ઉત્સાહ તોડી પાડશે. અસહ્ય, ઉપર કહ્યું તેવું વિચારસ્વાતંત્ર્ય તો અસાધારણ અને અવિ-ખ્યમાં મહાન થવાની આશા આપનારા બાળકોમાં જ દૃષ્ટિગોચર થશે. આવાના સંબંધમાં એમ કહી શકાય કે:-**માતૃદેવો ભવ, પિતૃદેવો-ભવ** એથી ઉલટો બોધ બાળકનું વિચારસ્વાતંત્ર્ય પોષાય તે માટે આશા આપનારો છે. વસ્તુસ્થિતિ આમ હોવાથી, બાળક સમજણો થાય ત્યારથી પરપ્રમાણ ક્યારે સ્વીકારવું યોગ્ય છે અને ક્યારે અયોગ્ય છે એ નક્કી કરવાની તાલીમ આપવી અને તે એની કેળવણીનું અંગ ગણાવું જોઈએ.

